

BEYNƏLXALQ MÜNASİBƏTLƏR LÜĞƏTİ

A-Z

BAKI - 2009

-8952-

Azərbaycan Respublikası Prezidentinin
İşlər İdarəsi

PREZİDENT KİTABXANASI

Tərtibçi
Atakişiyev Bəxtiyar Sərhəd oğlu
(hüquqşünas, elmi dərəcəsi və elmi adı yoxdur)

Beynəlxalq münasibətlər lüğəti. Atakişiyev Bəxtiyar Sərhəd oğlu.
– Bakı, 2009 - 138 səh.

Lüğət elmlərin inkişafının son nailiyyətlərinə istinad edərək, 912 beynəlxalq - siyasi və siyasətə bilavasitə aidiyatı olan diplomatik, hüquqi, iqtisadi, hərbi, sosial-mədəni, dini və s. xarakterli terminlərin, konsepsiyaların, prinsiplərin, akult və şərti anlayışların, sözlüklərin, yəni beynəlxalq-siyasi həyatın əsas müddələrinin qısa və konkret izahatını verir. Lüğətdə tərtibçinin elmi-nəzəri araşdırılmalarına xüsusi yer verilir; terminlərin etimoloji mənbələri qeyd olunur; sinonim və antonim anlayışların müqayisəvi təhlili aparılır; difinisiyal anlayışların interpretasiyası verilir; bir sıra beynəlxalq - siyasi əhəmiyyətli, nüfuzlu dövlət orqanları və beynəlxalq təşkilatlar (onların quruluşu, məqsədi, fəaliyyət prinsipləri və s.) barəsində məlumatlar verilir.

Elementar beynəlxalq - siyasi bilgilər - insanlara (cəmiyyətə) beynəlxalq - siyasi hadisə və proseslərə düzgün qiymət vermək, düzgün yol seçmək imkanlarını yaradır.

© Atakişiyev Bəxtiyar Sərhəd oğlu, 2009

Lügət beynəlxalq münasibətlər haqqında elementar bilgiləri aşılamaq məqsədini qarşısına qoymuşdur. Ölkəmizdə “siyasi lügət”, “diplomatik lügət” və beynəlxalq terminologiyalara aid digər lügətlər və ensiklopediyalar mövcuddur, lakin sırf beynəlxalq münasibətlərə dair əhatəli məlumat kitabı (lügəti) hələ də olmadığından, - Lügət həmin boşluğu doldurmaq və elmin inkişafına özünün cüzi töhfəsini vermək şərəfinə xidmət edir.

Beynəlxalq münasibətlər – böyük siyasət elminin bir parçası olmasına baxmayaraq, özü-özlüyündə böyük və əhatəli elmdir və sosial həyatın bir çox sahələrinə israr edir.

Beynəlxalq münasibətlərdə ən çox təsadüf edilən və beynəlxalq münasibətlərə bu və ya digər dərəcədə aidliyi olan: beynəlxalq münasibətlərin, siyasi, diplomatik, iqtisadi (valyuta, ticarət, əqd və s.) hüquqi (beynəlxalq hüquq, dövlət hüququ, mülki hüquq, cinayət hüququ, Məhkəmə institutu), hərbi, sosial-mədəni, dini və s. sahələrini əhatə edən; (Azərbaycan üçün əhəmiyyətli) beynəlxalq subyektlər - beynəlxalq təşkilatlar barəsində ümumi məlumatlar; mühüm əhəmiyyətli beynəlxalq hərəkətlər və doktrinalar barəsində; beynəlxalq siyasət üsul və vasitələri barəsində; beynəlxalq münasibətlərin tarixinin bəzi aspektlərini açıqlayan; beynəlxalq münasibətlər əhəmiyyətli vacib (dövlət və beynəlxalq) vəzifələrin, monarxik, dini və s. titulların izahı; beynəlxalq münasibətlərdə rast gəlinən mühüm hadisələr, hərəkətlər barəsində - 912 ədəd söz, termin, anlayış, konsepsiya, prinsip, hətta mücərrəd anlayışlar və üstələk söz özlükləri – Lügətdə yer tapmışdır. Yeri gəlmişkən, hətta beynəlxalq əhəmiyyətli hüquqi aktlar (konkret müqavilələr, Deklorasiyalar, Konvensiyalar və s.) və konkret fərdi şəxslər barəsində - Lügətdə heç bir izahat verilmir, lakin bəzi hallarda, onlara istinad edilir.

Lügət 138 səhifədən; 4-cü səhifədə göstərilməklə - “Lügətdən istifadə qaydaları” adlı göstərişlərdən; - 5-ci səhifədə göstərilməklə - “Müqəddimə”-dən; 6-cı səhifədə göstərilməklə - “Əlifba mündəricatı”ndan; əlifbanın 29 hərfini əhatə edən bölmələrdən (1 hərif – 1 bölmə prinsipi ilə); 912 mövzudan; 138-ci səhifədə göstərilməklə - istifadə edilmiş və məsləhət görülmən ədəbiyyat siyahısından ibarətdir.

Lügətin istifadəsini asanlaşdırılması üçün 7-ci səhifədə müvafiq səhifələri göstərməklə - əlifba kataloqu verilmişdir. Mövzuların adları lügətdə qalın şriftlə yazılmışdır və “A” hərfindən – “Z” hərfinə qədər əlifba ardıcılığı ilə düzülmüşdür.

Hər hansı bir mövzuda, mövzunun adının təkrar edilməsi zərurəti olduqda, dəfələrlə təkrarçılığa yol verməmək, artıq yer tutmamaq üçün mövzunun adının ilk (baş) hərfi, əgər mövzunun adı bir neçə sözdən ibarətdirsə - hər bir sözün ilk (baş) hərfi bir və böyük hərflə nöqtələnmiş göstərilmişdir, misal üçün: **ABSOLYUTİZM – A.; AÇIQ CƏMİYYƏT – A.C.; AYRI-SEÇKİLİK – A.-S.; FÖVQƏLADƏ VƏ SƏLAHIYYƏTLİ SƏFİR – F.və S.S. və ilaxır.**

Bəzi kəlmələrin daha rahat izah edilməsi üçün əcnəbi dillərdə (rus və ingilis dillərində) olduğu kimi kursivlə yazılmışdır; bəzi kəlmələrin də (dilimizə israr etmiş xarici kəlmələrin) – etimoloji mənəsi, tərcüməsi verilmişdir.

Mövzunun içərisində kursivlə qeyd edilmiş kəlmələr isə (misal: *izolyasionizm, qapalı cəmiyyət* və s.) - xüsusi diqqət tələb etdiyini bildirir, onların əksəriyyətinin izahatı, elə həmin Lügətdə verilmişdir.

Bəzi hallarda, bir sözün, tezisə – elm və praktikada – bir neçə şərhli mövcud olur. Lügət, onların hamısını nəzərə alaraq mövzunun şərhli bölməsində “1.” və “2.” (bəzi hallarda “1)”, “2)”)şəkildə) və s. rəqəmləri göstərməklə, bütün (və ya əksər) mövcud şərhli vermişdir (1 rəqəm – 1 mövzu prinsipi ilə), misal üçün: “**PAN...**” sözlüüyünün 9 şərhli vardır – onların hamısını Lügətdə tapmaq olar.

Azərbaycan dilinin inkişafının müəyyən mərhələsində, eyni mövzunu iki və hətta üç fərqli sözlə ifadə edən adları əmələ gəldi, misal üçün: **BƏYANNAMƏ** və **DEKLORASIYA**; **SOYQIRIM** və **GENOSİD**; **İŞĞAL** və **AQRESSİYA**; **AD NOK** və **AD NOS**; **SƏRHƏD** və **DÖVLƏT SƏRHƏDLƏRİ**, bunlardan savayı: **İKİLİ VƏTƏNDAŞ** və **BİNATRİD** və **BİPATRİD**; **MEDİASIYA** və **VASİTƏÇİLİK** və **XEYİRXAH XİDMƏT** və s. Oxucuya həmin mövzunu çatdırmaq üçün Lügətdə biri-digərinə istinad etməklə mövzunun hər iki (hər üç) adları qeyd edilmişdir.

“Həqiqət müqayisədə bəlli olur” prinsipini rəhbər tutaraq və oxucuya mövzunu daha rahat izah edilməsi üçün, əksər antonim və sinonim sözlər mövzuda kursivlə göstərilməklə, fərqli cəhətlər izah edilmişdir.

Bəzi mövzular barəsində bilgiləri artırmaqdan ötrü, mövzunun ortasında və ya axırında digər adlı mövzuya ünvanlanmış “bax həmçinin...” ifadəsinə rast gəlmək olar.

MÜQƏDDİMƏ

Beynəlxalq münasibətlər – olduqca zərif və həssas məsələdir!

Beynəlxalq münasibətlər – elmi cəhətdən əsaslandırılmış yanaşmanı tələb edir!

Beynəlxalq münasibətlərdə - qüsur yol verilməzdir!

Erkən Antik dövrdən, - ilkin “dövlət” adlı substansiyanın yarandığı dövrdən - müasir dövrə qədər “beynəlxalq münasibətlər” məvhumu öz aktuallığını qoruyub-saxlamışdır, hətta Bəşəriyyətin inkişafı prosesində - ona qarşı tələblər də artmışdır. Əgər tarixən beynəlxalq münasibətlər əsas etibarilə: hökmdarlararası münasibətlərlə, ticarət münasibətləri ilə və hərbi münaqişələrlə yadda qalmışlarsa da, müasir beynəlxalq münasibətlər, nəinki sosial həyatın bütün sahələrinə sirayət etmişdir, hətta beynəlxalq təşkilatların yaradılmasına qədər, dövlətlərarası sərhədlərin şərti məlhuma çevrilməsinə qədər-dövlətlərin, xalqların inteqrasiya prosesi ilə səciyyəvidir.

Hər bir dövlət, hər bir xalq - Bəşəriyyətin ayrılmaz hissəsidir; hər bir dövlətin, xalqın problemi – Bəşəriyyətin problemi-dir. Bir çox fərdi və ümumi problemlər – ümumi yanaşmanı, həlledilməni tələb edir. Problemlərin həlledilməsi məqsədi və ümumi inkişaf məqsədləri – dövlətləri, xalqları inteqrasiyaya vadar edir. Bəşəri inteqrasiya – elmi-texniki, iqtisadi, sosial-mədəni mübadilə - inkişaf qanunauyğunluğun vacib hədəfidir. Hər bir dövlət (xalqın) – digər dövlətlərlə (xalqlarla) beynəlxalq münasibətlərinin inkişafı səviyyəsi – onun (konkret dövlətin, xalqın), fərdi inkişafının, liberal-demokratikliyinin, mədəniyyət səviyyəsinin bariz indikatorudur (göstəricisidir), - bunt, “açıq” və “qapalı” cəmiyyətlərin inkişaf səviyyəsində aşkar etmək olar. – Yəni, müasir dövrdə, hər bir konkret dövlətin (xalqın) - beynəlxalq münasibətlərə müraciət etmədən, avtonom şəkildə inkişafın yüksək səviyyəsinə çatması – mümkünsüzdür!

Ticarət münasibətləri – qədim beynəlxalq münasibətlərdəndir və bütün beynəlxalq münasibətlər arasında özünəməxsus yer tutur. Beynəlxalq münasibətlərin inkişafının müəyyən mərhələsində - əmək bölgüsü prinsipinə müvafiq olaraq, beynəlxalq iqtisadi – ticarət münasibətləri ərsə gəlmişdir, hətta transmilli iqtisadi qurumlar əmələ gəlmişdirlər. Beynəlxalq iqtisadi – ticarət münasibətlərinin inkişafı-dünya iqtisadiyyatının qloballaşmasına, vahid sistem şəklini almasına gətirib çıxardı. Dünya iqtisadiyyatının yüksəlişi və tənəzzülü amplitudası – dünyanın hər bir dövlətinə, xalqına bu və ya digər dərəcədə təsir göstərir – hansı ki, mütləq surətdə beynəlxalq (ümumbəşəri) yanaşmanı tənzimləməni tələb edir.

Beynəlxalq təcrübədən görüldüyü kimi, hətta təsir və təzyiqli vasitələri qismində iqtisadi – ticarət resurslarından istifadə edilir.

Beynəlxalq münasibətləri daha səliq və dürüst qurulmasından ötrü insan-“diplomatiya” adlı institutu ərsə gətirdi. Diplomatiya Antik dövrdən başlayaraq özünün nəcib adət və ənənələri ilə dövlətlər (xalqlar)-arası münasibətlərin qurulmasında əvəzolunmaz vasitəyə çevrildi. Münaqişələrin (müharibələrin) məhz diplomatiya vasitəsilə aradan qaldırılmasını nəzərə alanda – onun (diplomatiyanın) əhəmiyyəti özünü aşkar biruzə verir.

Beynəlxalq münasibətlərdəki inkişaf pərakəndəliyini nizamlamaq və vahid sistemə salmaqdan ötrü, insan – “beynəlxalq hüquq” anlayışını ərsə gətirdi, hansı ki, sonradan, beynəlxalq münasibətlərin özəyinə çevrildi. Beynəlxalq hüquq- beynəlxalq münasibətlərin inkişafında inqilabi hadisə oldu, yeni dövr açdı. Əgər beynəlxalq hüququn qədimlərdəki dövrdə hər bir dövlət (xalq) – öz hərbi potensialına müvafiq beynəlxalq münasibətlər qururdusa: - beynəlxalq hüquq bütün dövlətləri, xalqları, hətta fərdi şəxsləri – öz himayəsi altına aldı.

Beynəlxalq hüquq sistemi içərisində - “insan hüququ” institutu məxsusi yer tutur, hətta ilk – öncə əgər beynəlxalq hüquq “dövlətlərin müstəqilliyi”, “daxili işlərə qarışmamazlıq” prinsiplərini ödə çəkmişdirsə, beynəlxalq hüququn inkişafının müasir mərhələsində - “insan hüququ” məlhumu, hətta adı gedən prinsiplərdən də üstün tutulur, yəni dövlətin müstəqil olması – orada “insan hüquqlarının” pozulmasına bəraət qazandırmır. İnsan, onun hüquq və maraqları – hər şeydən öncədir!

Əgər beynəlxalq hüquq ilk addımlarında (XIX əsrin əvvəllərində) – deklarativ xarakter daşıyırdırsa; müasir beynəlxalq hüquq “beynəlxalq təminatlar”, “beynəlxalq məsuliyyət” və ona münəvər, “beynəlxalq sanksiya” institutlarını inkişaf etdirmişdir, hətta beynəlxalq münasibətləri incəliklərinə qədər reqlamentasiya etmişdir.

Müharibə - əfsuslar olsun ki, daha qədim dövrdən - bu günə qədər beynəlxalq münasibətlərin ən kobud və amansız hissəsidir. Tarixən həllənməmiş, hətta üstə gəlmiş problemlər – sonra müharibə ilə nəticələnir. Bütün progressiv Bəşəriyyət, müharibəni - beynəlxalq problemin həlli vasitəsi kimi - inkar edir, müharibəni yol verilməz hesab edir, lakin bəzi hallarda, hərbi gücün tətbiqi qaçılmaz olur. Müharibələrin qarşısının birdəfəlik alınması mümkün olsa da, beynəlxalq hüquq, hətta müharibə aparılmasının da “qanun və qaydalarını” hasil etmişdir.

Cinayətçılığa qarşı mübarizə, ələlxüsus beynəlxalq cinayətçılığa qarşı mübarizə - bütün Bəşəriyyətin problemi-dir və ümumi yanaşmanı tələb edir. Beynəlxalq münasibətlərin inkişafının müəyyən mərhələsində - “beynəlxalq cinayətçılıq” anlayışı ərsə gəlmişdir. Bəzi cinayət növləri vardır ki, bilavasitə beynəlxalq münasibətlərə xəlal gətirir, o cümlədən: xəfiyyəçilik (şponaj); diversiya və s. Cinayətçılığa qarşı Bəşəriyyətin vahid mövqeyi - cinayətçılıq faktı qarşısında qoyur. Müasir beynəlxalq hüquq – cinayətçılığın inkişafı və yayılması qarşısında ciddi əngəllər qoyur.

Beynəlxalq təşkilatlar – dövlətlər (xalqlar)-arası birgə fəaliyyətin koordinasiya və inkişaf etdirilməsi vasitəsi kimi əvəz edilməzdir. Beynəlxalq münasibətlərin inkişafı ilə bərabər - beynəlxalq təşkilatların rolu və funksiyaları müvafiq surətdə artırılır.

Beynəlxalq münasibətlərin inkişafının apogeyası - müstəqil dövlətlərin (xalqların) – konfederasiya, hətta federasiya şəklinə birləşməsidir.

A	7	M	87
B	17	N	97
C	26	O	100
Ç	27	Ö	101
D	29	P	103
E	45	R	109
Ə	49	S	113
F	51	Ş	122
G	53	T	123
H	55	U	127
X	59	Ü	128
İ	62	V	129
K	70	Y	133
Q	82	Z	136
L	85		

A

ABDİKASIYA – istefa, (vəzifədən, taxtdan) əl çəkmə.

ABORİGENLƏR (latın *aboriginez*, *aborogine*-əzəldən) - dövlətə, ərazilərə sonradan gələnlərdən fərqli olaraq, həmin dövlətin, ərazilərin qədim, yerli sakinləri.

ABSOLYUTİZM (bəzi mənbələrdə *absolyut monarxiya*) (latın *absolutus* – mütləq, qeyd-şərtsiz, çərcivəsiz) – heç bir çərcivə ilə məhdudlaşmayan monarxik, despotik idarəçilik forması, harada ki, bütün hakimiyyət resursları, siyasi hakimiyyət, mütləq şəkildə bir şəxsə - monarxa məxsusdur. A. özündə mükəmməl hakimiyyət iyerarxiyası strukturunu etiva edir. A. – bütün dövlət hakimiyyətinin (o cümlədən: Qanunverici, İcra və Məhkəmə hakimiyyətinin) və bəzi hallarda dini hakimiyyətin – taxt-tac sahibinə mənsub olmasının hüquqi və faktiki bərkidilməsidir, lakin dövlət idarəçiliyində Monarx öz işini asanlaşdırmaq üçün müxtəlif növ məsləhət, məşvərət orqanlarını yarada bilər. Mütə-sir dünyada, 8 dövlətdə A. qalmaqdadır, o cümlədən: Bəhreyn, Bruney, Küveyt, Qətər, Birləşmiş Ərəb Əmirlikləri (BƏƏ), Oman, Səudiyyə Ərəbiyası və Vatikan. Absolyut hakimiyyət bir qayda olaraq imperatorlara, çarlara, şahlara, sultanlara məxsus olub və xüsusi ilə son orta əsrlərdə inkişaf etmişdir.

"AÇIQ CƏMIYYƏT" – ingilis filosofu Karl Popper tərəfindən işlənib hazırlanmış anlayış. Açıqlıq ideyası *izolyasionizmin* ziddinə irəli sürülmüşdür və sosial strukturun yenilikləri (modernizasiyası) asanlıqla edilməsini, bütün dəyərləri nemətlərin cəmiyyət tərəfindən könərdən qəbul etməsinin mümkünlüyünü, həqiqət üzərində hər hansı bir inhisardan imtina etməsini, bəşəriyyət barəsində natamam vahid təsəvvürlərin daxil etməsi cəhdlərini, onu məcburi olaraq cəmiyyətə sırımamasına yol verilməməzliyini və s. nəzərdə tutur.

"A.C."-in ayrılmaz cizgiləri - demokratik institutlar və prosedurlardır, şəxsiyyətin özünüifadə və özünürealizə etməsi üçün labüd şəraitin olmasıdır, insanların birləşib birgə fəaliyyət göstərə bilməsidir, insanın azad fəaliyyət göstərə biləcək xırdaçı reqlamentləşdirmənin olmamasıdır və s. "A.C." "qapalı cəmiyyətin" antonimidir.

AÇIQ DƏNİZ (beynəlxalq hüquq rejimi) – dövlətlərin akvatoriyasına daxil olmayan, yəni hər hansı bir yuristikaşyasına daxil olmayan (lakin beynəlxalq hüququn yuristikaşyasına daxil olan) və ümumi istifadədə olan dəniz və okeanların müəyyən hissələri. 1958-ci il Cenevrə Konvensiyası A.D. prinsipinə uyğun olaraq hər bir dövlət (o cümlədən, dəniz və okeanlara çıxışı olmayan dövlət) A.D.-də gəmi nəqliyyatı, hava nəqliyyatı, ovçuluq, hərbi təlim, elmi-tədqiqat, kabel və boru kəmərlərinin çəkilməsi, hətta süni ada yaratması və s. fəaliyyətləri ilə (beynəlxalq reqlamenti pozma-maq şərti ilə) məşğul ola bilər. Yalnız ciddi əsas olduqda, səlahiyyətli beynəlxalq təşkilatların qərarı ilə A.D.-in azad hüquqi rejiminə müəyyən dəyişikliklər (müvəqqəti) edilə bilər (məsəl: gəmilərin saxlanması və yoxlanması).

AÇIQ ŞƏHƏR (beynəlxalq hüquqda) - müharibə zamanı vurulan dövlətlərdən birinin müdafiə olunmayan, elan etdiyi və buna görə də hərbi təcavüz törədilməsinə qadağan edilən şəhərlər, yaşayış məntəqələri və hətta digər tikililər. Məsəl: İkinci Dünya Müharibəsi zamanı Paris və Roma A.Ş. elan edilmişdilər.

AÇIQ VƏRƏQƏ (*giriş-çıxış icazə*) - diplomatik immunitet və imtiyazlardan istifadə edən xarici vətəndaşa və ya qonağa Xarici İşlər İdarəsi və ya diplomatik nümayəndəlik tərəfindən verilən *sənəd*. Sənədi verən qurum öz ölkəsinin gömrük və sərhəd xidmətindən A.V.-in sahibinə sərhəddi keçdikdə hər cür kömək göstərməsini xahiş edir. Adətən A.V. verilən şəxs gömrük baxışından azad edilir.

A.V.-də nəzərdə tutulan imtiyazlar diplomatik pasportda nəzərdə tutulduğundan hal-hazırda dünyanın əksər dövlətləri A.V. verilməsini dayandırmışdır.

AD İNTERİM (latın) - bəzi hallarda *par interim*, və ya digər akta, sənədə qol çəkən diplomatik şəxsin vəzifəsinin adı önündə qoyulan və həmin diplomatın - həmin vəzifədə müvəqqəti olduğunu bildirən latın termini. Termin adətən iki hərflə yazılır: a.i. və ya p.i. Diplomantik nümayəndəliyin başçısının müvəqqəti olaraq (əzamiyyət, xəstəlik və s. əlaqədar) iş başında olmadığı şəraitdə - onu əvəz edən *işlər vəkili* – "chargee d'affaires ad interim" (müvəqqəti işlər vəkili) adlanır.

AD NOK (latın *ad hoc* - müəyyən məqsəd üçün) (bəzi elmi mənbələrdə AD NOS) - Diplomatiyada xüsusi missiyanın, xüsusi nümayəndəliklərin, xüsusi təşkilatın, komitələrin və işçi qruplarının fəaliyyətini

tənzimləyən, müvəqqəti xarakter daşıyan, xüsusi qoyulmuş məsələlərin yerinə yetirilməsi üçün təyin olunmuş normalar.

AD NOS – bax *ad nok*.

AD REFERENDUM (latın *ad referendum*- sonrakı bəxş üçün) - “Yuxarı instansiyaların razılığı şərti daxilidir” ifadəsini əvəz edən termin. Bu düzəliş hər hansı saziş, akt, layihə və yaxud təklifə imza etmək üçün danışıqlar aparən şəxs tərəfindən imzanın şərti xarakter daşdığı və bu imzaya daha yüksək vəzifəli şəxsin razılıq bildirməsinə ehtiyac olması əlaməti olaraq edilir.

ADA(LAR) REJİMİ - adaların hüquqi statusunu müəyyən edən beynəlxalq-hüquq normaları məcmusu. 1982-ci il dəniz hüququ barəsində BMT Konvensiyasına görə, ada-su (dəniz) ilə əhatə olunmuş qabarma (suyun

artması) zamanı dəniz səviyyəsindən yüksəkdə qalan, təbiət tərəfindən yaradılmış quru ərazidir. Konvensiyaya uyğun olaraq, bütün digər qitə ərazilərində olduğu kimi, adalar da- ərazi sularına, sahilyanı zonaya, iqtisadi kontinental şelf zonalarına malikdir.

Yuxarıda göstərilən rejimlər süni adalara şamil edilmir; insan həyatı üçün və təsərrüfat fəaliyyəti üçün yararlı olmayan dəniz üstü qaya adaları nə iqtisadi zonaya, nə də kontinental şelfə malik deyillər.

ADAPTASIYA (latın *adaptare*-uyğunlaşdırmaq; *adaptio*-uyğunlaşdırma) – subyektin ətraf mühitə uyğunlaşması prosesi. Subyektin cəmiyyətlə ünsiyyəti, qarşılıqlı fəaliyyəti nəticəsində həmin subyekt tərəfindən cəmiyyətdə hökm sürən hakim normaları və dəyərləri qəbul etməsi prosesi, eyni zamanda, cəmiyyət tərəfindən həmin subyekti qəbul edilməsi prosesi. A. digər forması cəmiyyətin yeni zamanın tələblərinə uzlaşması prosesidir və yeni siyasi kursun, iqtisadi islahatların qəbulu prosesidir və həmin siyasi kursun, iqtisadi islahatların cəmiyyətin maraqlarına uyğunlaşdırması prosesidir.

ADDENDUM (ingilis *addendum*, alman *Addendum*) - tərəflər arasında artıq imzalanmış sazişə (kontrakta), tərəflərin qarşılıqlı fəaliyyəti nəticəsində ortaya çıxmış və ya təkmilləşmiş müddəaların daxil edilməsi.

ADMINISTRASIYA (latın *administratio* - rəhbərlik, başçılıq) - geniş mənada: idarəçilik sahəsində dövlətin fəaliyyəti; dövlətin icra hakimiyyəti orqanlarının (Hökumət, Nazirliklər, Komitələr və s.) məcmuəsi; idarə, nüfuz, təşkilatların rəhbər orqanları; həmin orqanların vəzifəli şəxsləri, idarəçilik personalı.

ADMİRAL - (holland *admiraal*, ərəb *əmir əlbəhr* - dəniz əmiri) - hərbi dəniz donanmasında yüksək hərbi rütbə. A. rütbəsi Avropada XII əsrdən mövcuddur. A. rütbəsindən savayı – kontr- admiral, vitseadmiral, donanma admiralı rütbələri mövcuddur.

ADSTRAT – iki dilin eyni ərazidə uzun müddət yanaşı işlənməsi nəticəsində yaranan ikidilliliyin bir növü. Aboriginlərin dili ilə sonradan köçüb gələn icmanın dillərinin bir-birinə qarşılıqlı təsiri. Elmə həmçinin, subtrat və superstrat sistemləri bəllidir.

ADYUDİKASIYA - Beynəlxalq Məhkəmə və ya Arbitraj vasitəsilə (ərazi mübahisəsi sülh yolu ilə, qarşılıqlı razılaşma ilə və ya bu cür razılaşma olmadan da) müvafiq qərarla ərazilərin əldə etmək vasitəsi.

AGENT (ing. *agent*) – 1. vəsuz; 2. müvəkkil; dövlətin, müəyyən təşkilatın və ya vətəndaşın tapşırığı ilə, onları təmsil etməklə müəyyən işgüzar fəaliyyətlə peşəkar məşğul olan şəxs.

AJİOTAJ (alman *Agiotage*; fransız *agiotage*) – beynəlxalq və ya dövlətdaxili bazarlarda, birjalarda süni və ya təbii şəkildə qiymətlərin yüksəlişi ilə və tələbatın artması ilə müşahidə olunan, ehtikar qızğınlığı. A.-ın süni şəkildə ortaya çıxması, bazarlarda (birjalarda) spekulativ əməliyyatların aparılmasının bariz nümunəsidir.

AKKLAMASIYA (latın *acclamatio*-nida, səsləmə, qışqırma) – məsələni səsverməyə çıxartmadan, yəni çapançalmaqla, replikalar işlətməklə - beynəlxalq təşkilatların və ya kofransların təcrübəsində istifadə edilən – qərar qəbul etmə metodu.

AKKREDİTASIYA (latın *accredere* - etibar göstərmək) – 1. beynəlxalq hüququn institutu: bir dövlətin nümayəndəsinin digər dövlətin ərazisində və ya beynəlxalq təşkilatın yanında təsis edilməsi prosedurası; 2. jurnalistin Qanunvericilik orqanı və ya beynəlxalq təşkilatın yanında fəaliyyət göstərməsi üçün xüsusi icazəsi. Bəzi hallarda, müəyyən dövlətlərdə (başqa dövlətin vətəndaşı olan) jurnalistin və ya sahibkarın fəaliyyətinə də, A. tələb olunur.

AKSEPT (latın *acceptus*-qəbul edilən) – 1. tərəflər arasında müqavilə bağlamaq təklifinə və həmin təklifdəki şərtlərin çoxalmasına razılıq vermək; 2. ödənilməsi üçün təqdim olunan pul və ya əmtəə sənədlərində göstərilən məbləği ödəmək barədə borclunun yazılı razılığını bildirən hesablaşma forması.

AKSİDENSİYA (latın *accidens*-təsadüf) – dövlətin, cəmiyyətin siyasi həyatına təsir göstərə bilən və qabaqcadan gözlənilməyən siyasi hadisə və ya digər siyasi apənləri üçün gözlənilməz olan siyasi

hərəkət.

AKSİZ (fransız *accise*; latın *accido*-kəsirəm) – dövlət tərəfindən kütləvi istehlak mallarına (məsələn: tütün, içki, şəkər məmulatlarına və s.), həmçinin kommunal, nəqliyyat və s. xidmətlərə qoyulan dolaylı (əlavə) vergi növlərindən biri. A. əmtəələrin qiymətlərinə və ya xidmət tariflərinə əlavə edilir və beləliklə, onun əsas ağırlığı istehlakçıların, insanların üzərinə düşür.

AKT - (latın *actus*-hərəkət, *actum*-sənəd) - 1) hərəkət; 2) müəyyən hüquqi nəticələrə səbəb olan, hüququn səlahiyyətli subyekti tərəfindən qəbul edilən, rəsmi yazılı sənəd.

AKVATORIYA (latın *aqua*-su) – okean, dəniz, göl, buxta, körfəz yaxud portda müəyyən sərhədlər daxilindəki su sahəsi.

AQREMAN (fransız *agrement*-razılıq, *agree*-bəyənmək sözündən) – beynəlxalq hüquqa görə, bir dövlətin konkret şəxsin başqa dövlətin diplomatik nümayəndəliyinin başçısı kimi qəbul etməyə qabaqcadan verdiyi razılıqdır. A. xarici işlər idarəsi vasitəsi ilə, bir qayda olaraq, diplomatik nümayəndəni təyin edən ölkənin müvafiq (xarici işlər) idarəsi vasitəsi ilə yazılı şəkildə (lakin şifahi şəkildə də ola bilər) alınır. Diplomantik nümayəndəliyin heyətinin digər üzvləri üçün A. tələb olunmur.

AQREMENT - bax *aqreman*.

AQRESSİV SİYASƏT – dövlət daxilində və ya beynəlxalq siyasi arenada digər siyasi subyektlərə qarşı son dərəcədə etinasız münasibət göstərərək, hətta güc tətbiq etməyə qədər bütün üsul və vasitələrdən istifadə edərək, öz siyasi xəttinin yürüdülməsi.

AQRESSİYA (latın *aggressio*-hücum, basqın) - sülhə və bəşəri təhlükəsizliyə qarşı yönəlmiş ən ağır beynəlxalq cinayətlərdən biri: - bir və ya bir neçə dövlətin qeyri-qanuni güc tətbiq etməklə başqa dövlətin (dövlətlərin və ya xalqların) suverenliyinə, bütöv ərazisinə və ya ərazisinin bir hissəsinə təcavüz etmək deməkdir. A. eyni zamanda beynəlxalq hüquq normalarına və prinsiplərinə təcavüz etmək deməkdir və beynəlxalq məsuliyyətə səbəb olur. Tətbiqi formasına görə A. iki növü olur: birbaşa (açıq) və dolaylı təcavüzlər. A. anlayışına, eyni zamanda: hərbi blokada; başqa dövlətin ərazilərinə atəş açılması və hücum etmədən hücumçu dövlətə hər cür yardım göstərilməsi və həmin hücumdan bəhrələnməsi aid edilir. A. heç nə ilə bərabər qazandırmaq olmaz.

ALİ (DÖVLƏT) HAKİMİYYƏTİ ORQANLARI – dövlət funksiyalarını və məsələlərini öz səlahiyyətləri çərçivəsində həyata keçirmək məqsədi ilə, qanuni (Konstitusiya ilə) bərkidilmiş, dövlət-hakim səlahiyyətləri ilə təchiz edilmiş, dövlət məmurlarından ibarət olan (bəziləri bir şəxs tərəfindən, digərləri kollegial şəkildə idarə olunan), təşkilatı və təsərrüfatı baxımından təmin edilmiş, dövlətin bütün orqanları sistemində və vətəndaşlara başçılıq edən dövlətin Ali idarəetmə orqanları. A.(D).H.O. hakimiyyət səlahiyyətləri tətbiq olunarkən, onlara qarşı hər hansı bir təzyiq göstərilməsi, maneçilik törədilməsi yol verilməzdir, onlar tərəfindən qəbul edilən aktların (qanunlar, fərman-lar, qərarlar və s.) icrası aşağı dövlət və qeyri-dövlət strukturları və vətəndaşlar (insanlar) üçün məcburidir, əks halda, həmin aktların icra edilməməsi müəyyən hüquqi məsuliyyətə səbəb ola bilər.

Dövlətlərin quruluşundan asılı olaraq A.(D). H.O. formalaşması qaydası, tərkibi, səlahiyyət və funksiyaları müxtəlif ola bilər. Azərbaycan respublikasında A.(D).H.O. strukturuna Qanunvericilik, icra və Məhkəmə hakimiyyəti orqanları daxildir.

ALİ BAŞ KOMANDAN (fransız *command*; latın *commando*-tapşırıram, əmr edirəm) - bir qayda olaraq dövlət başçısına mənsub olan (Konstitu-siyada təsbit edilən), müharibə zamanı, bəzən isə həm də dinc (müharibəsiz) şəraitdə ən yüksək hərbi vəzifə. A.B.K. vəzifəsi ilk dəfə Rusiya imperiyasında 1914-cü ildə təsis edilmişdi.

ALİ KOMİSSAR- qismən inzibati, qismən də diplomatik xarakterli funksiyalara malik yüksək vəzifəli şəxsə verilən rütbə. A.K. adətən, asılı, qəyyumluq altında olan və ya işğal olunmuş ölkələrdə təyin olunur. “A.K.” termini BMT sistemində tətbiq olunur; məsələn, BMT-nin qaçqınların işi üzrə A.K.-ı.

ALOGİZM (yunan *alogizm*-inkar və *logos*-zəka, təlim, söz) – yürüdülməyən siyasətin və siyasi cərəyanın heç bir məntiqə uyğun olmaması, bəşəriyyət tərəfindən qəbul edilmiş ümumi normalara zidd gətirməsi, intuisiyanın, etiqadın, vəhyin məntiqə qarşı qoyulması. Buna nümunə olaraq kommunizmi, faşizmi, ifrat millətçiliyi göstərmək olar. Belə siyasət bir qayda olaraq süquta məhkumdur. A. qatı forması antilogizmdir.

ALTERNAT (latın *alternus*)- razılığa gəlmiş tərəflərin imzalanması üçün çıxarılmış müqavilənin nümunəsində tərəflərin adları, səlahiyyətli şəxslərin imzaları, möhürləri, həmçinin razılığa gəlmiş tərəflərin dilində yazılmış müqavilənin mətni birinci yerdə yerləşdirən qayda. İmzalar üçün müqavilə mətninin altında sol tərəf daha münasib yer hesab olunur. A.-nın tətbiqi razılaşdırılmış tərəflərin bərabər hüquqlu olduğunu göstərir. A. adətən, ikitərəfli müqavilələrdə tətbiq olunduğu üçün- ciddi əməl olunur. Çoxtərəfli müqavilələrdə A. nadir hallarda tətbiq olunur.

ALTRUİZM (fransız *altruisme*; latın *alter*-başqa, digər sözündən) – öz maraqlarını başqalarının maraqlarına həta edən; başqalarının maraqlarını öz maraqlarından üstün tutan mənəvi prinsiplər sistemi.

ALYANS (fransız *alliance*) – vahid siyasi məqsədlərə nail olmaqdan ötrü, iki və ya daha çox siyasi subyektin şifahi və ya yazılı formada bağlanmış ittifaqı, birliyi. Bəzi hallarda, siyasi subyektlər tərəfindən heç bir ittifaq bağlanmasada, lakin onların siyasəti tam surətdə uzlaşsın və bir-birini tamamlayırsa, buna da A. deyilir.

ANKLAV (fransız *enclave*, son latın *inclavo*-qıfıllayırım; latın *glavis*-açar) – (enclav) – beynəlxalq hüququn institutu; dövlət ərazisinin bütövlükdə və ya onun hər hansısa bir hissəsinin digər dövlətin (dövlətlərin) əraziləri ilə əhatə olunması (misal: Naxçıvan). Əgər dövlət və ya onun hər hansısa bir hissəsi tam olaraq başqa dövlət(lər)in əraziləri ilə əhatə olunmursa, yəni açıq dənizə çıxışı varsa, belə ərazilərə *yarımanklav* deyilir (misal: Kalininqrad (Rusiya)). A.-lar tarixi proseslərin və coğrafi quruluşun nəticəsində əmələ gəlir və dövlətin paytaxtı ilə onun A. ərazilərini bağlayan mürəkkəb hüquqi əlaqələri vardır. Bir qayda olaraq dövlətin A. ərazilərində idarəçiliyin asanlaşdırılması namına A. ərazilərinə müəyyən muxtariyyət verilir.

ANNEKSIYA (latın *annexio*-birləşdirmək) – bir dövlət tərəfindən beynəlxalq hüquq normaları və prinsiplərinə sayqsızlıq göstərərək başqa dövlətin (bütöv və ya qismən) ərazilərini və ya əhalisini zor (və ya güc) tətbiq etməklə öz ərazilərinə birləşdirilməsi və buna hüquqi “dön” geyindirmək cəhdi. Eyni zamanda, neytral zonaların (ərazilərin), ümumi istifadədə olan ərazilərin, açıq dəniz (ocean) və hava sahələrinin bir dövlət tərəfindən özünü küləşdirilməsi cəhdinə də - A. deyilir. A. ağır beynəlxalq cinayətlərdən biridir və beynəlxalq məsuliyyətə səbəb olur.

ANTAQNİZM (yunan *antagonisma*-münaqişə, mübarizə) - düşmən qüvvələr və təmayüllər aralarında olan barışmaz, kəskin ziddiyyət formalarından biri. A.-nın olduğu cəmiyyətdə münaqişələrin baş verməsi qaçılmazdır.

ANTANTA (fransız *Entente*-razılıq) - XX əsrin əvvəllərində yaranmış imperialist dövlətlərinin hərbi ittifaqı, bloku. A. ilk növbədə İngiltərə, Fransa və çar Rusiyası tərəfindən 1904-1907-ci illərdə (“üçlər sazişi”) vasitəsilə yaradılmışdır. A. digər aqresiv imperialist blokun (Almaniya, İtaliya və Avstriya-Macaristan imperiyalarının) əleyhinə olaraq yaradılmışdır. Həmin ərzədə dünyanın imperialist dövlətləri yeni ərazilərin tutulmasına, dünya siyasi xəritəsinin dəyişdirilməsinə və nüfuz dairələrinin artmasına çalışmasının nəticəsində birinci dünya müharibəsi (1914-1918) baş verdi. A.-ya 1917-ci ildə Amerika və Yaponiya birləşdi və müharibə dövrü A. iştirakçıların sayı 28-ə çatdı. Birinci Dünya Müharibəsi qurtarıqdan sonra yeni siyasi situasiya yarandı və hətta A. blokunun keçmiş üzvləri bir-birinə qarşı düşmənçilik siyasəti yürütməyə başladı və A. bloku - itirdi və tədricən süquta uğradı.

ANTİ... (yunan *anti*...-əks, zidd) - əkslik və ziddlik bildirən önlük. Hər hansısa bir dövlətin, siyasətin, millətin, ideologiyanın və hətta şəxsin əleyhinə olmasını bildirən mövqe.

ANTİDEMPİNG RÜSUMU (ingilis *antidum-ping*; alman *Antidumpingzoll*) – 1. dövlət daxilində istehsal, emal edilən mallara rəqabət apara bilən xaricdə istehsal, emal olunmuş və idxal edilən malların üzərinə dövlət (Hökumət) tərəfindən müəyyənləşdirilmiş, dövlətin hesabına birdəfəlik tutulan nəğd pul vəsaiti; 2. dövlətdaxili qiymətlərdən və ya beynəlxalq bazarın normal (cərtə) qiymətlərindən ucuz qiymətlə ixrac edilən malların üzərinə dövlət (Hökumət) tərəfindən müəyyənləşdirilmiş, dövlətin hesabına birdəfəlik tutulan nəğd pul vəsaiti.

ANTİDEMPİNG SIYASƏTİ (ingilis *antidum-ping*; alman *Antidumpingzoll*) – iqtisadi sahədə daxili istehsalçıların və istehlakçıların maraqlarını xarici istehsalçıların ağır rəqabətindən qorunmasına yönəlmiş dövlətin apardığı siyasət. A.S. idxal olunan ucuz mallara, vergilərin, kömrük rüsumlarının artırılması və s. vasitələr ilə aparılır. Bax həmçinin *proteksioniz*.

ANTİK KOLONİYALAR (latın *colonia, colo* – becərmək, sakin olmaq, məskunlaşmaq) – qədim xalqların özgə torpaqlarında saldıqları məskənlər. A.K. siyasi və ya iqtisadi zərurətlərdən əmələ gəlirdilər. Siyasi və iqtisadi cəhətdən, əsasən, müstəqil olan bu A.K.-da özünəməxsus dövlət quruluşları, qanunları, ədliyyəsi və hətta, bəzi hallarda, pul sistemi də mövcud idi.

ANTIQLOBALİZM (fransız *global*-ümumi; latın *globus*-kürə) – bəşəri iqtisadi inkişaf nəticəsində bütün dünya iqtisadiyyatının vahid iqtisadi sistemə çevrilməsinin əleyhinə yönəlmiş (beynəlxalq) ictimai hərəkət. A. tərəfdarlarının təbii, dünya dövlətlərinin və xalqlarının iqtisadiyyatlarının vahid iqtisadi sistemə çevrilməsi “üçüncü dövlətlərin” rəqabət apara bilmədiklərinə görə daha da geriləməsinə, zəifləməsinə gətirib çıxarır və onlara qarşı yalnız istismarçı münasibət bəslənir. Paradoksal səslənsədə, A. məhz inkişaf etmiş dövlətlərin vətəndaşları arasında geniş yayılmışdır. Antiqlobalistlərin mövqeləri ilk baxışdan humanist təəssürat bağışlasa da, onlar hətta siyasi toqquşmalara qədər radikal addımlar atmağa qadirdilər. Beynəlxalq

ictimaiyyət “üçüncü dövlətlərin” inkişafdan geri qalmaması namına bütün üsul və vasitələrə əl atır (ə cümlədən: güzəştli kreditin verilməsi; borcların bağışlanması və s.)

ANTİNOMİYA (yunan *antinomiya*-qanunların ziddiyyəti) – hər birisi hüquqi qüvvəyə malik olan bir sıra müddələrin arasındakı ziddiyyətlər. Eyni dərəcədə düzgün hesab edilən iki qanun, prinsip, kateqoriya və s. arasında ziddiyyət.

ANTİPAPA – katolik kilsənin tərəfindən qanuni hesab etmədiyi Roma papası. Orta əsrlərdə bəzi dövlətlərdə Roma Papası adına eyni zamanda bir-biri ilə ədavət aparan bir neçə şəxs iddia edirdi. Sonradan yalnız biri qanuni “Roma Papası” sayılır, qalanları isə A. elan edilirdi. Katolik kilsəsinin özü “Roma Papası” siyahısını tərtib edir.

ANTİSEMİTİZM (*yudofobçuluq*) – məhz yəhudi xalqına qarşı yönəlmiş düşmənçilik münasibətində ifadə olunan, xürafatçılıqna milli və dini ayrı - seçkilinin, dözümsüzlüyün ifrat formalarından biri. Bu cür düşmənçilik qeyri-tolerant cəmiyyətlərindən yəhudi xalqına qarşı yönəlmiş, adi məişət hörmətsizliyindən genosidə (soyqırımına) qədər sərt münasibətdə özünü biruzə verir. A. siyasətini yürüdənlərin məqsədi kütlənin bəşəvət təbəqəsinin milli heysiyyəti ilə oynayaraq onların fikrini gündəlik qayğılardan, hakimiyyətə göstə ilə biləcəklər təzyiqlərdən yayındırmaq və s.-dən ibarətdir. A. tarixi prosesdir, lakin A. bu və ya digər şəkli də dünya m. qyasında özünü göstərir. Bəşəriyyətin tərəqqipərvər ictimaiyyəti A. və digər növ irqi, dini, milli, ayrı-seçkililiyi, düşmənçiliyi pisləyir. Dövlətlər isə A. və digər növ ədavətin yayılmasını məsuliyyət tətbiq etməsinə qədər qarşısına alırlar.

Eyni zamanda, bəzi hallarda, A. anlayışından sui-istifadə hallarına yol verilir (misal: Fələstin torpaqlarının işğalına A.-la bərabər qazandırılmasına cəhd edilir).

APARTEİD (aparteyd) (afrikaans (bur) *apar-rtheid* - ayrılıqda yaşama) – dövlət tərəfindən aparılan irqi ayrı-seçkililiyin və seçqesiyasının ifrat forması; A. - bir irqi qrupun digər irqi qrup üzərində hökmranlığını müəyyən etmək, yaxud saxlamaq və ya müntəzəm surətdə istismar etmək məqsədilə ölkənin bütöv əhali qruplarını irqin məsuliyyətə görə digər əhali qrupları ilə müqayisədə kəskin dərəcədə qeyri-bərabər vəziyyətə qoyulur, siyasi iqtisadi və digər hüquqlardan məhrum edilir, yaxud həmin hüquqlar mühüm dərəcədə məhdudlaşdırılır, hətta məsələ o yerə çatır ki, müəyyən irqə mənsub olan əhali xüsusi “rezervuarlarda”, “bantustanlarda” yerləşdirilir və belə yaşayış formasının qaydasını pozanlara qarşı cinayət məsuliyyəti tətbiq edilir.

A. siyasəti keçən (XX) əsrin sonlarına qədər Cənubi Afrika Respublikasının (CAR) avropa irqi mənsubları tərəfindən ələ keçirilmiş hakimiyyətin vasitəsilə yerli afrikaans (bur) və Hindistandan köçüb gələnlərə qarşı dövlət səviyyəsində aparılırdı.

A. beynəlxalq sülhə və təhlükəsizliyə ciddi təhlükə yaratdığı üçün bəşəriyyətə qarşı yönəlmiş cinayət sayılır və ona görə cinayət məsuliyyəti müəyyən edilmişdi. Bax həmçinin *seqresiya, irqçilik*.

APATRİDLƏR (yunan. *a* – inkar və *patris*- vətən) - bu, hər hansı bir dövlətin vətəndaşlığından (təbəlliyindən) məhrum edilmiş şəxsdir, o, heç bir dövlət tərəfindən (o cümlədən, keçmiş vətəni tərəfindən) diplomatik müdafiə ilə təmin edilmir, hərçənd beynəlxalq hüququn himayəsi altındadır.

A. yəni heç bir dövlət ilə siyasi-hüquqi (vətəndaşlıq) əlaqəsi olmayan şəxslər yaşadığı dövlətin qanunlarına tabe olmalıdırlar, lakin onların hüquq və vəzifələri yerli vətəndaşlardan fərqlənə bilər. Misal üçün: A. siyasi hüquqlara və ya orduda xidmət etmək vəzifəsinə malik deyillər.

Beynəlxalq hüquqda A. bəzi hallarda “apolid” deyilir.

APOKALİPSİS (yunan *apokalypsis*-hərfi mənası: (dini) vəhy; xəbər, kəsv) - 1. dünyanın, bəşəriyyətin, təbiətin, mədəniyyətin və s. faciəvi məhv olunmasını qabaqcadan iddia edən münəccimlik. vəhy. 2. “axır zamandan” xəbər verən “Ohd-cədid” kitablarından biri

APOLİDLƏR bax *apatridlər*.

APOLİTİZM (yunan *a* - inkar və *politika*-dövləti idarə etmək məharəti, qabiliyyəti) – 1. obyektiv və ya subyektiv səbəblərdən cəmiyyətin və ya onun üzvlərinin dövlətə, seçkilər vasitəsi ilə dövlətin idarə edilməsinə, siyasi mübarizəyə, ictimai siyasi proseslərə və hətta ictimai həyata mənlfi və ya biganə münasibəti. Burada səbəb qismində insan-ların siyasətə yanlış münasibəti, təəssüratı, siyasi proseslərdən heç bir fayda etmədiyi təəssüratı, bəzi hallarda isə onların (insanların) təşvişi, xofu çıxış edir; 2. səhv, yanlış siyasi addım atmaq və ya bu cür siyasət yürütmək.

A. son nəticədə dərin siyasi böhrana gətirib çıxarda bilər və bundan qarşı, rəqib tərəf öz mənafeyi namına istifadə edə bilər. A. qeyri-demokratik dövlətlərdə özünü daha qabarıq göstərir.

ARBİTRAJ (fransız *arbitrage*) – 1. mübahisəli məsələləri həll etmə üsulu; 2. mübahisəli məsələləri həll etmək üçün yaradılmış, formalaşmış xüsusi orqan.

Dövlətlər, dövlət orqanları, hüquqi şəxslər və ya vətəndaşlar arasında qurulmuş münasibətlərdən və ya müqavilələrdən ortaya çıxan mübahisəli məsələləri həll etməkdən ötrü, onlar Məhkəmələrə deyil, A.-a könlüllü surətdə müraciət edə bilərlər. A. arbitrlərini tərəflər qarşılıqlı razılıqla seçirlər, bəzi hallarda

işə qanunla müəyyənləşdirilmiş qaydada təyin edirlər. A. statusuna gəldikdə, onların yalnız bir məsələnin həlli üçün yaradılan, təsadüfi A. (Münsiflər Məhkəməsi); dövlət A.-ı yəni dövlət orqanları tərəfindən, onların nəzdində yaradılmış, formalaşmış daimi fəaliyyət göstərən A. və; beynəlxalq A. növləri olur. A. işlərə mübahisə edən tərəflərin, nümayəndələrin iştirakı ilə baxır və çıxarılan qərar dərhal qüvvəyə minir və onların icrası tərəflərin öz öhdəliyinə buraxılır. A. tərəfindən işə baxılan zaman qanunçuluğun, dövlət intizamının pozulması halları üzə çıxdıqda bu barədə dövlət orqanlarına (o cümlədən, hüquq mühafizə orqanlarına) müraciət edilir.

ARİ İRQİ (ali ari irqi) – irqi milli, dini şovinizm hissləri ilə oynayan mürtəcə siyasi mövqə tərəfdarlarının cəfəngi uydurması. A.İ. termininin yanlışlığı dil və irq anlayışlarının qarışdırılmasıdır, məhz dilçilikdə hind-iran dilləri qrupu ari adlandırılır, lakin bu dillərdə danışan insanlar ümumi fiziki xüsusiyyətlərə malik deyillər və onlar heç bir vahid irq təşkil etmirlər. A.İ. terminindən istifadə edən alman faşistləri (XX əsrin birinci yarısı) bəşəriyyəti fəth etmək və idarə etmək məqsədi ilə, guya alman xalqı ali A.İ. mənsub olması məsələsini ortaya atmışdılar.

ARİSTOKRATIYA (yunan *aristokratiya*, *aristos* - ən yaxşısı və *kratos*-hakimiyyət) – 1. dövlət hakimiyyətinin imtiyazlı, varlı, nəcabətli, ziyalı kübar təbəqənin əlinə cəmləşdirən idarəetmə forması. Əgər monarxiya bir şəxsən; demokratiya-xalqın hakimiyyətidirsə, A. - kiçik bir qrup şəxsən hakimiyyətidir. A. hakimiyyəti antik və orta əsrlərdə bir sıra Avropa dövlətlərində yayılmışdır; 2. cəmiyyətin ali silki, əyani.

ASİLİLİQ (rus analoqu *зависимость*, ingilis analoqu *dependence*) - müstəqilliyin antonimi; bir (siyasi) subyektin azadlığının, sərbəst özünüidarəetməsinin olmaması şəraitində - digər (siyasi) subyektlə, bəzi hallarda, hətta qeyri-canlı obyektə tabe olması, ona itaət etməsi. Dövlətdə mövcud olan dövlət quruluşu forması, - onun Mərkəzi orqanlarından – yerli orqanların A. dərəcəsini müəyyən edir. (Bax *Federasiya və Unitar dövlət*); dövlətdə hökm sürən siyasi – hüquqi rejim işə, - vətəndaşların – hakim dairələrdən A. dərəcəsini müəyyən edir. (bax *Demokratiya, Avtoritarizm, Totalitarizm*). Müvafiq olaraq A.-siyasi, hüquqi və psixoloji kateqoriyalarda ölçülür.

“ASİMMETRİK” FEDERASIYA (latin *a*-inkar və yunan *symmetriya*-eyni ölçülük, mütənəsiblik) – (federasiyanın) subyektləri qeyri-bərabər Kanstitutsiya-hüquqi statusa, müvafiq olaraq, qeyri-bərabər səlahiyyət həcminə malik olan federal quruluş modeli. “A.” F. Mürəkkəb tarixi, siyasi, coğrafi və s. (bəzi hallarda etnik faktorlu) hadisələrin inkişafından irəli gəlir. Siyasət mürəkkəb proses olduğundan, müxtəlif subyektlər – müxtəlif (hərəsi özünəməxsus) yanaşmanı tələb edir. “A.” F.-lar cərgəsinə - Rusiya Federasiyası, Braziliya, Hindistan, Kanada və s. aid edilir. Rusiya Federasiyası təmsalında, hətta federal subyektlərin statusunu göstərən adlar da fərqlənir, o cümlədən: Muxtar Vilayət, Muxtar Mahal, Muxtar Respublika.

ASSİMİLYASIYA (latin *assimilatio*-oxşatma, bənzətmə) – onlardan birinin və ya bir neçəsinin öz dilinin mədəniyyətini və digər milli xüsusiyyətlərinin itirilməsi ilə nəticələnən iki (və ya daha çox) xalqın, milliyətin və ya etnik qrupların birləşib-qarışması ilə müşahidə olunan sosioloji, etnoqrafik hadisə. A.-nın iki növü tarixə bəllidir: 1. təbii A. və; 2. məcburi A., yəni bu və ya digər xalqın, milliyətin, etnik qrupun öz dilindən, mədəniyyətindən, adət ənənələrindən imtina etməsinə və bunun əvəzində başqa xalqın dilinin, mədəniyyətinin, adət-ənənələrinin məcburi şəkildə qəbul etdirilməsi.

AŞKARLIQ – cəmiyyətin ictimai-siyasi həyatında demokratik dayaqlarından biridir; dövlətin idarə-etmə orqanlarının ictimaiyyət üçün açıq olması və hətta ictimaiyyət tərəfindən nəzarət olunmasını tərənnüm edir. A. qanunlarla bərkidilmişdir. A.-ğın təmin edilməsində kütləvi informasiya vasitələrin-dən (KİV) xüsusi geniş şəkildə istifadə edilir. Öz fikrini ifadə etmək, tənqid etmək, diskussiya aparmaq A.-ğa aid edilibsə də, hərbi, kommertiya, təbabət və digər sirlər A.-ğa aid edilmir.

ATƏŞKƏS (rus analoqu *непемпие*) - döyüşən tərəflərin qarşılıqlı razılığı ilə hərbi əməliyyatlarının ya müvəqqəti və ya daimi dayandırılması rejimi. BMT Təhlükəsizlik Şurası hər bir vuruşan tərəflərdən A.-i tələb edə bilər.

Əgər A. Müqaviləsində müddət şərtləndirilməmişdirsə hər bir (haqlı) tərəf istənilən anda, lakin qarşı tərəfi xəbərdar etməklə hərbi əməliyyatlara başlaya bilər. A. rejimin ciddi pozulması – qarşı tərəfə müvafiq tədbirlər görmək hüququnu verir. A. ümumi və yerli (qismən) ola bilər. Ümumi A. adətən sülh sazişinə zəmin olur və bütün cəbhə boyu müharibənin dayandırılmasını etiva edir. A. rejiminin pozulması - beynəlxalq hüququn pozulması kimi qəbul edilə bilər və beynəlxalq sanksiyalara səbəb ola bilər.

Əgər “A.” anlayışı yalnız silahın tətbiq edilməməsi mənasını verirsə, “barışıq” anlayışı silahın tətbiq edilməməsindən savayı, həm də tərəflər arasında münasibətlərin qurulması və inkişaf etdirilməsi mənasını verir.

ATƏT (AVROPADA TƏHLÜKƏSİZLİK VƏ ƏMƏKDAŞLIQ TƏŞKİLATI) – (1973-1994-cü illərdə ATƏM (Avropada Təhlükəsizlik və Əməkdaşlıq Müşavirəsi) – 1994-cü ildən sonra ATƏT) - Avropa qitəsində sülhün və sabitliyin təmin olunması kimi ali məqsədlər güdən, Avropa miqyaslı

beynəlxalq təşkilat. Avropa qitəsinin əksər dövlətlərinin (üstəlik ABŞ və Kanadanın) üzv olduğu təşkilat. ATƏT-in ali strukturu iki ilə bir dəfə çağırılan dövlət və hökumət başçılarının sammitidir. (1990-cı ildə Paris, 1992-ci ildə Helsinki, 1994-cü ildə Budapeşt, 1996-cı ildə Lissabon, və s. sammitləri). Təşkilatın mərkəzi icarəedici orqanı – Nazirlər Şurası (üzv ölkələrinin Xarici İşlər Nazirliklərinin səviyyəsindən) öz sessiyalarını hər il toplanır. Siyasi məsləhətləşmə aparır və gündəlik qərarlar qəbul edən əsas orqan Vyanada (Avstriya) yerləşən daimi şura. ATƏT-in operativ fəaliyyətinə ümumi rəhbərlik mövcud sədr üzv dövlətlərin, əlifba sırası (ingilis əlifba sırası) ilə xarici işlər nazirləri (münaqişəli dövlətlər istisna olmaqla) tərəfindən icra edilir. ATƏT-in ən yüksək vəzifəli şəxsi - Baş Katibdir. O, Nazirlər Şurası tərəfindən üç illiyə seçilir və təşkilatı Vyanada yerləşən katibliyinə başçılıq edir. ATƏT-in fəaliyyətinin aktivinə: Avropa qitəsinə geniş miqyaslı münaqişələrə yol verilməməsinə; 1975-ci ildən Helsinkidə (Finlandiya) qəbul edilmiş “yekun aktını” - (dövlətlər arasında qarşılıqlı münasibətlərin prinsipləri, bir sıra sahələrdə əməkdaşlığın inkişafı üçün konkret addımları müəyyən etmiş akt); 1990-cı ildə Avropada adi silahlı qüvvələr haqqında müqaviləni (“cinalı” sazişi); və ümumi gərginliyin azalmasını aid etmək olar.

ATLANTİZM – ABŞ ilə Qərbi Avropa dövlətlərinin sıx ittifaqı və hərtərəfli əməkdaşlığı ideologiyası. Həmin ideyanın təməlinə: “atlantik cəmiyyətinin” müdafiəsi durur. A. ideyaları NATO adlı hərbi-siyasi blokun yaradılmasında realizə edilir. Lakin siyasi situasiyanın ciddi surətdə dəyişməsi, adigedən ölkələrin siyasi məsələlərdə mövqelərinin bir sıra hallarda üst-üstə düşməməsi, eləcə də Qərbi Avropa dövlətlərinin siyasi, iqtisadi, hərbi və s. baxımında ABŞ-ın hegemoniyası altına düşməməsi arzusu, A. ideyalarını ciddi sınağa çəkir.

ATOM BOMBASI (nüvə silahı) (yunan *atomos*-bölünməz) - atom nüvəsinin parçalanma reaksiyası nəticəsində nüvə daxili enerjinin (atom enerjisinin) bir hissəsinin ayrılması hesabına çox qüvvətli partlayış yaradan kütləvi qırğın silahı.

“ATOM DİPLOMATİYASI” – şərti ad; atom silahı sahibi olan ölkələrin, bundan istifadə edərək başqa ölkələrə və ya xalqlara hədə-qorxu və təzyiq göstərmək məqsədi ilə, xarici siyasi kursu bildirən termin; atom silahına malik olmayan, lakin həmin silahı əldə etməyə çalışan dövlətləri bu yoldan çəkindirməyə yönəlmiş siyasi, iqtisadi üsul, fəa və vasitələrin məcmusu.

ATOM ENERJİSİ ÜZRƏ BEYNƏLXALQ AGENTLİK (AEB) (ingilis abreviaturası – *IAEA*) - atom enerjisinin sülh məqsədləri üçün istifadəsinin təhqiqatını uzlaşdırır və yardım edən təşkilat (agentlik). BMT üzv dövlətlərə nüvə enerjisinin generasiya edilməsinə, onun təbabətdə, kənd təsərrüfatında və digər sahələrdə istifadə edilməsinə aid məsləhətlər verir; radioaktiv tullantıların məhv edilməsi, suyun şirələndirilməsi; ehtiyac olduqda, ekspertlərin xidmətini təklif edir, elmi-tədqiqat işləri aparır və tədris avadanlıqları ilə təchiz edir.

Təşkilat 115 üzvünün nüvə enerjisinə aid olan məlumatları toplayan və yayan nüvə enerjisi üzrə Beynəlxalq İnformasiya Sistemindən (BİS- ingilis abreviaturası- *INIS*) istifadə olunmasına da cavabdehdir. Qərargahı Vyana (Avstriya) şəhərində yerləşir. 34 nəfərdən ibarət olan rəhbərlik şurası və üzv - dövlətlərin illik Konfransı ilə idarə olunur.

ATOMSUZ (NÜVƏSİZ) ZONA – atom, termo-nüvə silahının istehsalı, təkmilləşdirilməsi, saxlanması və sınağından azad olan zona. A.(N.)Z.-ların yaradılması ideyasında atom müharibəsi təhlükəsini aradan qaldırılması, belə zonaların və ümumi təhlükəsizliyin əldə edilməsi, sabitliyin və qarşılıqlı inamın möhkəmləndirilməsi, silahlanmanın qarşısının alınması və digər humanist məqsədlər durur. 1959-cu ildə Antarktika, 1963-cü ildə Latin Amerikası, 1965-ci ildə Afrika, 1985-1986-cı illərdə Sakit okeanın cənub hissəsi, 1967-ci ildə Kosmos, 1971-ci ildə dənizlərin və okeanların dibi A.(N.) Z. elan edilmişdi.

ATRİBUT (attribut)-(latin *attribuo*-əlavə edirəm, pay verirəm) - mühüm zəruri ayrılmaz hissə, dövlətin mövcudluğunu sübut edən amil(lər). Dövlət A.-larına dövlətin rəmzləri (bayraq, gerb, himn), bundan savayı dövlət ərazisi, əhalisi (vətəndaşları), paytaxtı, Konstitusiya və Qanunvericilik bazası, hakimiyyət orqanları iyerarxiyası, dövlətin silahlı qüvvələri, dövlət şampları və blankları, dövlətin diplomatik nümayəndəlikləri (xarici dövlət ərazisində) və dövlət büdcəsi daxildir. Dövlət A.-larından savayı digər siyasi institutların da (məsəl: beynəlxalq təşkilatlar; siyasi partiyalar; kommertiya təşkilatları və s.) A.-ları mövcuddur.

ATTƏŞE (fransız *attaché*-hərflərin mənada: təhkim edilmiş) – diplomatik sahədə müəyyən təcrübəsi olan şəxsə, Xarici İşlər Nazirliyi tərəfindən verilən ilk (kiçik) diplomatik rütbə; bir dövlətin digər dövlətlərdəki səfirliklərinin və missiyalarının diplomatik heyətinin diplomatik toxunulmamazlıq statusuna malik olan vəzifəli şəxsi. Diplomatik A.-rindən savayı Hərbi A.-si, Kommertiya A.-si, Elm və Texnika A.-si, Mədəniyyət A.-si, Mətbuat A.-si (press-attəşe) və hətta bahıçılıq üzrə A.-ləri subyektləri mövcuddur.

AUDIENSİYA (ingilis *audience*, latin *audientia* – dinləmə) - dövlətin yüksək vəzifəli şəxsi tərəfindən keçirilən rəsmi qəbulu; dövlət başçısı tərəfindən – diplomatik nümayəndənin qəbul edilməsi.

AUTENİK MƏTN - hansısa sənədin orijinal mətni. Beynəlxalq hüquqla beynəlxalq müqavilənin mətninin qəbul olunması prosesi- A.M.-in müəyyən edilməsi adlanır. Qaydaya görə, əgər müqavilə iki və ya daha çox dildə tərtib olunursa, onun son maddəsində göstərilir ki, bütün mətnlər "eyni (bərabər) gücə malikdirlər", başqa sözlə autenik hesab olunur.

AUTSAYDERLƏR (ingilis *outsider*-kənar, özgə) – 1. monopolistlər cərgəsinə daxil olmayan orta və kiçik sahibkarlıq obyektlərinə verilən şərti ad; - monopolistlərlə ağır rəqabət şəraitində satılan malların, göstərilən xidmətlərin ümumi qiymət-lərinə heç bir təsir göstərə bilməyən və hətta monopolistlərin qiymət siyasətindən asılı olan, kiçik gəlirlə kifayətlənməli olan, vəziyyətləri son dərəcə dayanıqlı olmayan sahibkarlıq obyekti; 2. Müəyyən cəmiyyətdə, bölgədə, sahədə müəyyən zaman çərçivəsində öz nüfuzuna (reytininə) görə digər rəqiblərdən geri qalan və ya seçkilərdə rəqiblərinə nisbətən az səs toplayan, rəqabətdə uduzan siyasi subyektlər (şəxs, partiya, partiyalar bloku); 3. beynəlxalq və ya regional siyasi səhnədə o qədər də böyük rol oynamayan, hətta passiv xarici siyasət kursu olan "ikinci" dərəcəli dövlətlər.

AVROKRATIYA (rus analoqu *еврокрация*, ingilis analoqu *eurocracy*, alman analoqu *Evrokratie*, - *evro*, *Europa* və yunan *kratos* – hakimiyyət sözlərindən) – Avropa faktorunun, avropalıların və Avropa təsirinin ümumdünya (Bəşəri) proseslərə münasibətdə təsirinin artmasını əks etdirən, XXI əsrin əvvəllərində ərsəyə gələn anlayış. Dünyanın (Bəşəriyyətin) məhz Avropa tərəfindən idarə olunmasının mümkünlüyünü, vacibliyini, hətta bunun reallıqla mövcudiyətini tərənnüm edən siyasi konsepsiya. Avropanın (ona daxil olan dövlətlərin) güclü edən siyasi konsepsiya. *Avropanı* (ona daxil olan dövlətləri) güclü iqtisadi və elm potensialı (o cümlədən, hərbi potensialı), Avropada yüksək vüsət almış integrasiya proseslər, bir sıra beynəlxalq (ümumdünya) əhəmiyyətli təşkilatların məhz Avropa qitəsində yerləşməsi, BMT kimi nüfuzlu təşkilatın Təhlükəsizlik Şurasının beş üzvündən üçünün (Rusiya ilə birlikdə) məhz Avropa məkanında yerləşməsi, beynəlxalq iqtisadi-ticarət münasibətlərdə "Avro" adlı (Avropa təmayüllü) valyutanın rolunun artması və s. amillər A. ideyasını qidalandırır. Məşhur rusiyalı professor V.F.Xalipov tərəfindən 2002-ci ildə yeni elm sahəsi – avrokratologiya elmi irəli sürülmüşdür.

Əgər "Avrocentrizm" anlayışı bəşəri sivilizasiyanın mənbəyini Avropada görürsə, "A." anlayışı isə, bəşəri proseslərin istiqamətləndirilməsi ideyasını irəli sürür.

AVROPA İQTİSADI BİRLİYİ – bax "ümumi bazar".

AVROPA İTTİFAQI (Aİ) (ingilis analoqu *European Union – (EU)*) - 15 üzv dövlətlərdən təşkil edilmiş Almaniya, Avstriya, Belçika, Birləşmiş Krallıq, Danimarka, Finlandiya, Fransa, Hollandiya, İrlandiya, İtaliya, İsveç, İspaniya, Lüksemburq, Portuqaliya və Yunanıstan, sonra da onlara İslandiya, Lixtenşteyn və Norveç qoşuldu – 18 dövlətin hamısını sənaye mallarının, kapitalın, xidmətlərin və vətəndaşların sərbəst hərəkəti üçün – Avropa iqtisadi məkanını təşkil etdilər. Aİ-Türkiyə ilə də azad ticarət zonasını yaratdı. İttifaq – Avropanın təhlükəsizliyi iqtisadiyyatının, mədəniyyətinin və dünyadakı mövqeyinin möhkəmləndirilməsi sahəsində dönüş yarada bildi. Məqsəd "daha sıx ittifaq" yaratmaqdan ibarət olan Aİ – ticarətdə maneələrin aradan qaldırılmasında, ümumi bazarın qurulmasında və, nəhayət vahid valyuta sisteminin (Avro) qəbul edilməsində - yaxınlaşma prinsipi etibarilə daha yüksək nailiyyətdir.

Birləşmə (integrasiya) prosesini davam etdirən əsas müddə, Nazirlər Şurasında səsvermə zamanı ixtisaslaşdırılmış əksəriyyət sisteminin genişləndirilməsi əsasında ayrı-ayrı üzv dövlətlərin veto hüququnun azaldılmasından ibarətdir.

Aİ və vətəndaşlığın tətbiq edilməsini təşkil etməklə, iqtisadi və maliyyə ittifaqının qurulması vasitəsilə İttifaqın reallığa nail olmasına səbəb oldu, hətta vahid xarici siyasət və təhlükəsizliyi təmin etmə təşəbbüsü irəli sürüldü.

Aİ-nin aşağıdakı orqanları vardır: iştirakçı-dövlətlərin hökumətləri tərəfindən təyin olunmuş, iyirmi üzvdən ibarət olan, *Komissiya* (Avropa birliyinin)- müstəqil surətdə fəaliyyət göstərir, Avropa iqtisadi birliyinə aid olan bütün işlərdə İttifaq tərəfindən təqdir edilən tədbirləri həyata keçirmək kimi – müstəsna hüquqlara malikdir və üstəlik xarici siyasət, təhlükəsizlik, ədliyyə və daxili işlər sahəsində təklif təşəbbüsü kimi, əlavə hüquqlara malikdir. Bax həmçinin *Avropa Komissiyası*; *Nazirlər Şurası* – müzakirələr apararaq – Komissiyaya təkliflər verir, Şura həm də veto hüququna malikdir; qərarları təcrübəli çoxluğu səsverməsi yolu ilə qəbul edilir, lakin bəzi hallarda, qərarın qəbul edilməsi üçün – yekdillik prinsipi tələb olunur; *Avropa Parlamenti* – açıq səsvermə yolu ilə seçilmiş 626 üzvdən (Deputatdan ibarətdir). Bax həmçinin *Avropa Parlamenti*; *Avropa Məhkəməsi* – 16 müstəqil Məhkəmə Hakimindən ibarətdir, İttifaqa aidiyyəti olan və ümumilikdə İttifaq müqaviləsinin izahı ilə əlaqədar işlərdə - Ali Məhkəmə orqanıdır. Məhkəmə "yeni hüquq qaydalarını" mühafizə edir və, həm də Komissiyanın tapşırığı ilə öhdəliklərini yerinə yetirməyən dövlətlərdən cərimələri yığmaq hüququna malikdir; *Daimi nümayəndələr Komitəsi* – iki komitədən ibarətdir: 1. Aİ-ndə *akkredita* olunmuş üzv - dövlətin daimi nümayəndəsi (yəni səfiri) və; 2. daimi nümayəndələrin müavini, onların əsas tapşırıqları –

prosesi həyata keçirmək və Aİ Şurasına müzakirə və qərarların qəbul edilməsi üçün zəruri materialların hazırlanmasından ibarətdir. Onlar da Şuranın nümayəndələrinin vəzifələrini icra edirlər və s.

Aİ-nin bayrağı və Himni vardır. Ral Core Felthomin (Diplomatın stolüstü kitabının müəllifi) təbirincə - Aİ de-fakto olaraq, koalisiyadan – federasiyaya keçidi kimi şərh edilir.

AVROPA KOMİSSİYASI (Avropa İttifaqı Komissiyası) – Avropa İttifaqının (AR) əsas icra orqanlarından biri. Bütün üzv dövlətlərin hökumətlərinin və Avropa Parlamentinin razılığı ilə hökumətlər tərəfindən 5 illik müddətə təyin edilmiş bir sədr və iyirmi üzvdən ibarətdir. A.K.-A.İ. miqyasında vahid siyasətin həyata keçirilməsini təmin edir, ittifaq çərçivəsində qüvvədə olan müqavilələrə əməl olunmasına və qəbul olunmuş sazişlərin həyata keçirilməsinə nəzarət edir, normativ sənədlərin və qərarların layihəsini hazırlayır, Aİ üçün müxtəlif sahələr üzrə siyasətin təkmilləşdirilməsinə dair təkliflər verir. Komissiya üzvləri öz milli hökumətlərinə tabe deyillər və ittifaqın mənfələrinin təmin olunması istiqamətində fəaliyyət göstərirlər. Onlara (A.K.-na) Avropa Parlamenti nəzarət edir və zərurət yaranan hallarda onlara etimad göstərməməyə bilər.

AVROPA PARLAMENTİ ("AVROPARLAMENT") – (1952-ci ildə yaranmış və assambleya adlandırılmış, - 1962-ci ildən parlament adlandırılmışdır) – Avropa İttifaqının üzv dövlətlərinin vətəndaşları tərəfindən birbaşa seçkilər yolu ilə beş il müddətinə seçilən – məşvərətçi orqan. O, məşvərətçi və nəzarət funksiyalarını yerinə yetirir, ümumiyyəti məsələlər üzrə tövsiyələr irəli sürür. Avropa İttifaqının büdcəsini təstiq, ona dəyişiklik-lər edir və onu qəbul etməkdən imtina edə bilər. Avropa İttifaqı qanunlarını müzakirə edir Avropa İttifaqı Komissiyasının (AİK) işinə nəzarət edir, Avropa İttifaqının Nazirlər Şurası ilə birlikdə müəyyən məsələlərə dair qərarlar qəbul edir, sorğu göndərmək hüququna malikdir və müəyyən məsələlərə veto qoymaq hüququ vardır, öz sədrini iki il yarım müddətinə seçir, eyni zamanda o, Avropa integrasiya proseslərini sürətləndirir öz səlahiyyətlərini genişləndirmək cəhdlərini göstərir, sessiyalarında energetika, inflyasiya, məşğulluq və digər siyasi məsələlər müzakirə olunur, müvafiq olaraq siyasi, iqtisadi, xarici iqtisadi əlaqələr, maliyyə münasibətləri, aqrar və s. komissiyaları vardır. Onun sessiyaları Brüsselə (Belçika) və Strasburqda (Fransa) keçir. Xüsusilə qeyd etmək lazımdır ki, A.P.("A") fraksiyaları milli mənsubiyyət prinsipinə müvafiq deyil, məhz partiya mənsubiyyəti prinsipinə müvafiq formalaşır.

AVROPA ŞURASI (ingilis *Concil of Europe*; fransız *Conceil de l'Europe*) - 5 may 1949 –cu il tarixində 10 dövlət (Belçika, Danimarka, Fransa, İrlandiya, İtaliya, Lüksemburq, Hollandiya, Norveç, İsveç, Birləşmiş Krallıq (Britaniya)) tərəfindən təsis olunub, hal-hazırda 46 üzv dövlətləri birləşdirir. Onun ali məqsədləri: insan hüquqları, plürist demokratiya və qanunun aliliyini müdafiə etmək; Avropanın mədəni şüur və müxtəlifliyi ilə bağlı məlumatlılığı artırmaq və onun inkişafını təşviq etmək, Avropa cəmiyyətinin üzləşdiyi çətinliklərin ümumi həllini tapmaq; islahatları dəstəkləməklə Avropada demokratik sabitliyi möhkəmləndirməkdən ibarətdir. A.Ş.-nin fəaliyyəti müdafiə məsələləri istisna olmaqla Avropa cəmiyyətinin üzləşdiyi bütün əsas problemləri əhatə edir. Onun iş proqramına aşağıdakılar daxildir: insan hüquqları, mediya, hüquqi əməkdaşlıq, sosial həmrəylik, sağlamlıq, təhsil, mədəniyyət, irs, idman, gənclik, yerli demokratiya və dövlətlərarası əməkdaşlıq, ətraf mühit və regional planlaşdırma. Onun strukturuna: A.Ş.-nin üzv dövlətlərinin Xarici İşlər Nazirliklərini (və ya onların nümayəndələrini) birləşdirən və qərarverici Nazirlər Komitəsi; A.Ş.-nin üzv dövlətlərinin parlamentləri tərəfindən (müəyyən kvota əsasında) təyin etdikləri deputatlardan ibarət olan, məşvərətçi statuslu A.Ş. Parlament Assambleyası; Hakimləri A.Ş.-nin üzv dövlətləri tərəfindən təkim edilmiş, üzv dövlətlərin A.Ş.-nin öz üzərinə (öhdəliyini) götürdükləri Konvensiyaları (və onlara əlavə edilmiş Protokolları) tələblərini yerinə yetirməsini təmin edən A.Ş.-nin Avropa İnsan Hüquqları Məhkəməsi; A.Ş.-nin üzv dövlətlərini yerli və regional hakimiyyətlərini təmsil edən məsləhətçi statuslu A.Ş. yerli və regional Hakimiyyətlər Konqresi daxildir. bundan savayı o (A.Ş.), üzv dövlətlərinin qeyri-hökumət təşkilatlarını birləşdirir. A.Ş. müttəmadi olaraq ixtisaslaşmış nazirlərin (ədliyyə, təhsil, səhiyyə, ətraf mühit, əmək, mədəniyyət, idman və s.) konfranslarını təşkil edir və nazirliklər arasında əlaqələrin qurulmasına yardım edir. A.Ş.-nin gördüyü işlər Avropa Konvensiyaları və sazişləri ilə nəticələnir, üzv dövlətlər bu sənədləri icra etmək üçün daxili (milli) qanunvericiliyi onlara uyğunlaşdırma və ya dəyişdirə bilər. A.Ş. Parlament Assambleyası tərəfindən (təşkilatın fəaliyyətini istiqamətləndirən və əlaqələndirən) Baş Katib, beş il müddətinə seçilir. Üzv dövlətlərin hökumətləri A.Ş.-ni maliyyələşdirir. Üzvülük haqqı əhalinin sayı və ölkələrin rifahından asılıdır. A.Ş.-nin rəsmi dilləri ingilis və fransız dilləridir, lakin alman, italyan və rus dillərindən də işçi dil kimi istifadə olunur.

AVROSENTRİZM (Avropa və latın *centrum*-mərkəz) – siyasi, iqtisadi, elmi və s. həqiqi sərvətlərin, zənginliklərin inkişafını yalnız Avropada görən konsepsiya. Orta əsrlərdə A. dini məzmununda olmuş və çox vaxt Avropa ölkələrinin müstəmləkəçilik mövqelərini pərdələmişdir.

AVTARKİYA (yunan *autárkeia*, *autós*-özü və *arkhō*-firavanlıqdayam) – bir dövlətin bütün başqa

dövlətlərin iqtisadi və siyasi təsir və təzyiqlərindən azad olmaqdan ötrü öz daxili tələbatı ödəyə biləcək, qapalı müstəqil təsərrüfatın yaradılmasına yönəlmiş iqtisadi siyasət. Müasir dövrdə, beynəlxalq iqtisadi münasibətlərin sürətli inkişafı zamanında xalis A. sistemli dövlət olmasa da, lakin A. özünü bəzi dövlətlərin bütün növ idxal və ixrac münasibətlərinə əngəllər törədilməsində özünü biruzə verir.

AVTONOMİYA (yunan *autos*-özü, öz; *nomos*-qanun) - bax *muxtariyyət*.

AVTORİTET (alman *Autorität*, latın *au(c)toritas* - hakimiyyət, ləyaqət, qüvvə) – bax *nüfuz*.

AVUARLAR (xarici avuarlar) (fransız *avoir*-əmlak, aktiv) – dövlətin, vətəndaşların və hətta bankların əmlakının xarici banklarda qızıl, qiymətli kağızlar, xarici valyuta və s. şəkildə saxlanılan vəsaitləri. A.-ların azad (yəni məhdudiyətsiz istifadə olunan), təcrid edilmiş (yəni dövlətin və ya bankın sərəncamında olan) və rejimli istifadə olunan növləri olur.

AYRI-SEÇKİLİK – bax *diskriminasiya*.

AZAD İQTİSADI ZONA (ingilis *free economic area*) – azad ticarət zonası, harada ki, həm yerli həm də xarici kommertiya qurumları üçün xüsusi imtiyazlı şərait mövcuddur. Burada “imtiyazlı şərait” deyəndə ya vergi və rüsumlardan kom-mersiya təşkilatlarının tam azad olunması və ya olduqca cüzi (1%-ə qədər) vergilərin və rüsumların mövcud olması başa düşülür. A.İ.Z.-lar dövlətə sərmayələrin cəlb edilməsi, yerli əhalinin rifahının artırılması, iqtisadi-ticarət dövriyyəsinin artırılması məqsədilə təsis edilir. Bax həmçinin *porto-franko*.

AZAD ŞƏHƏR - bax *sərbəst şəhər*.

AZAD TİCARƏT (ingilis analoqu *free trade*) - tariflərlə, idxalat və ixracat həddləri ilə və malların, xidmətlərin ölkələr arasında sərbəst yerdəyişməsinə maneçilik törədən digər mexanizmlərlə maneçiləşdirilməmiş rahat və sərbəst ticarət.

AZAD TİCARƏT ZONASI (ingilis analoqu *Free Trade Area*) - daxilində gömrük rüsumu və digər ticarət məhdudiyətləri olmayan, həmçinin ümumi xarici tarifə malik olmayan dövlətlər və ya ərazilər.

AZADLIQ – fəlsəfi anlayış; insanların idrak və zərurətə yiyələnməsi vasitəsilə nail olduğu real sərbəstlik. A. heç də subyektin obyektiv qanunlardan “azad olması” demək deyil, əksinə onun dərk edilməsi və mənimsənilməsi yolu ilə əldə edilir. Ayrılıqda insanın özü nə təbii, nə də ictimai xarici şəraitdən tamamilə azad (sərbəst) ola bilməz, məhz buna görə də o, yalnız nisbi A.-ya malikdir. Lakin təbiidir ki, insanın yaşadığı cəmiyyət nə qədər azad olarsa, insanın özü də bir o qədər azad olar. Şəxsiyyətin A.-ı və inkişafı bir-biri ilə üzvi əlaqə-dədir, A. şəraitində insanın (cəmiyyətin) inkişafına, potensialın üzə çıxmasına real zəmin yaradır. Eyni zamanda, A.-nın qeyri-məhdud, ifrat forması – anarxiya anlamına gətirib çıxardır.

AZƏRBAYCAN DÖVLƏTİNİN XARİCİ SİYASƏTİNİN KONSTITUSİYA PRİNSİPLƏRİ - ümumiyyətlə Konstitusiyanın 18 maddəsi bu və ya digər şəkildə xarici siyasi münasibətlərin tənzimlənməsinə xidmət edir. Onları 4 əsas istiqamətə yönəldmək olar: 1) xarici siyasi münasibətlərin qurulmasının ümumi müddəaları; 2) Azərbaycanın beynəlxalq siyasi arenadakı statusu; 3) beynəlxalq siyasətdə vətəndaş və insane hüquqlarının müdafiəsinə yönəlmiş müddəalar; 4) yalnız müdafiə məqsədini daşıyan hərbi məsələləri əhatə edən müddəalar.

Azərbaycan Respublikası başqa dövlətlərlə münasibətlərini beynəlxalq ictimaiyyət tərəfindən hamılıqla qəbul edilmiş beynəlxalq hüquq normalarında nəzərdə tutulan prinsiplər əsasında qurur,-bu Konstitusiyada təsbit edilən Azərbaycan Respublikasının xarici siyasətinin əsas prioritetidir.

Konstitusiyanın digər (151-ci) maddəsində beynəlxalq aktların hüquqi qüvvəsi öz əksini tapır, burada deyilir: “Azərbaycan Respublikasının qanunvericilik sistemində daxil olan normativ hüquqi aktlar ilə (Azərbaycan Respublikasının Konstitusiyası və referendumla qəbul edilən aktlar istisna olmaqla) Azərbaycan Respublikasının tərəfdaş çıxdığı dövlətlər arasındakı müqavilələr arasında ziddiyət yaranarsa, həmin beynəlxalq müqavilələr tətbiq edilir”.

Beynəlxalq sazişlərin imzalanması, icrası və ləğv edilməsi Konstitusiyaya prinsipləri və ümumbəşəri qəbul olunmuş prinsipləri müəyyən edən “Beynəlxalq sazişlərin imzalanması, icrası və ləğv edilməsi forması haqqında Azərbaycan Respublikasının qanunu” 13 iyun 1995-ci tarixində qəbul edilmişdir.

Azərbaycan Respublikasının Prezidenti, eyni zamanda, xarici siyasətin başçısıdır, yəni Azərbaycan dövlətinin xarici siyasət konsepsiyasını, xarici siyasət münasibətlərinin inkişafı istiqamətlərini müəyyənləşdirir və 6 bənddən ibarət xarici siyasətə dair səlahiyyətlərə malikdir (Konst. 109-cu maddə).

Azərbaycan dövləti adından imzalanmış beynəlxalq aktlar və razılaşmalar, - Azərbaycan Respublikasının Milli Məclisi tərəfindən *ratifikasiya* edildikdən sonra qüvvəyə minir.

Azərbaycan dövləti, beynəlxalq *konfliktlərin* “güç”vasitəsilə həlli üsulunu inkar edir və yol verilməz sayır.

BALANSLAŞDIRILMIŞ SİYASƏT (fransız *balance*-hərflər mənada: tərəzi) – siyasi subyektin (siyasi partiyanın, partiya bloklarının), digər ictimai-siyasi təşkilatın (o cümlədən, beynəlxalq təşkilatın), dövlət hakimiyyət orqanlarının, vəzifəli şəxsin və aktiv siyasətlə məşğul olan fərdi şəxsin) özünün, müttəfiqlərinin, siyasi rəqiblərinin (o cümlədən düşmənlərinin) siyasi potensialını (üstün və zəif cəhətlərini) doğru-dürüst qiymətləndirməklə, onların və real şəraitin əsasında dərin düşüncəli, elmi əsaslandırılmış məqsəd və vəzifələri müəyyənləşdirməklə (siyasi səhnədə) öz siyasətinin yürüdülməsi. B.S. siyasi situasiyadan (vəziyyətdən) asılı olaraq öz vaxtında və miqdarında “güç” və ya “güzəşt” vasitələrindən istifadə edilməsidir. Doğru və dürüst (siyasi (siyasi-hüquqi), iqtisadi (maliyyə), hərbi və s.) üsul və vasitələrdən istifadə (tətbiq) edilməsidir. Burada insanın (siyasi xadimin) fərdi keyfiyyətləri, o cümlədən: savad və bacarıqlı davranış, nitq qabiliyyəti, eləcə də təcrübəsi önəmli rol oynayır. B.S. özünün real nəticələrini-ugurlu siyasi naliyyətlərdə biruzə verir.

BANK (italyan *banco*-kursü, oturmaq, dəyişmə dükkanı) – vətəndaşlara və digər (misal: hüquqi) şəxslərə maliyyə-kredit xidmətlərini göstərən iqtisadiyyatın mühüm instutu. B.-ların fəaliyyəti: pul vasitələrinin toplanması, qorunması və artırılması, kreditlərin və ssudaların (borcların) verilməsi, pul hesablaşmaların və valyuta mübadiləsinin aparılması, pul və qiymətli kağızların emissiyası, əmanətçilərə faizlərin ödənilməsi, depozit xidmətlərinin göstərilməsi və s. üzərində qurulur. Həmin xidmətlərin göstərilməsi nəticəsində “B.” gəliri formalaşır. İlk öncə müəssisələr arasında sadə vasitəçi xidməti göstərməklə təşəkkül tapan B.-lar sonralar iqtisadiyyata və siyasətə mühüm təsir göstərən vasitələrə çevrildilər. Hüquqi status baxımından: dövlət; beynəlxalq və kommertiya (özəl) B.-lar növləri mövcuddur.

BARİŞIQ - hərbi münaqişə tərəflərinin, düşmənçiliyə son qoymaq məqsədini güdən- Ali humanist razılaşma. BMT Təhlükəsizlik Şurasının döyüşən tərəflərdən barışmaq təklif etmək səlahiyyəti vardır.

B.-a aid beynəlxalq hüquq normaları bir sıra ümumqəbul olunmuş sənədlərdə, xüsusilə 1907-ci il Haaqa Konvensiyasında əks olunmuşdur. Həmin sənədlərə görə, B.- hərbi əməliyyatları müəyyən müddətə dayandırır. Əgər konkret müddət edilməmişdirsə, döyüşən tərəf əks tərəfi qabaqcadan xəbərdar etməklə istənilən vaxt hərbi əməliyyatlara başlaya bilər (əgər buna haqqı varsa) B.-in bir tərəfdən istənilən formada pozulması, digər tərəfə B.-dan istifadə etmək və hərbi əməliyyatların başlanmasına qədər cavab tədbirləri görmək hüququ verir.

B. ümumi və xüsusi olmaq etibarilə 2 yerə bölünür. Ümumi B.-da sülh bağlanaraq bütün müharibə zonasında hərbi əməliyyatlar dayandırılır. Döyüşən tərəfdən birinin ümumi B.-ı istənilən qaydada pozması- təcavüz aktı kimi qiymətləndirilir. Xüsusi B. isə B.-in detalları ilə səciyyəvidir.

BARON (son latın *baro*, german mənşəli söz – ilkin mənası: adam, kişi) – Qərbi Avropada (tarixdə) *kralın* bilavasitə *vassalı*; sonralar feodal titullarından biri; cəmiyyətin yuxarı təbəqəsinə mənsub şəxs (qadınlara *baronessa* deyilir). Rusiyada I Pyotr tərəfindən dvoryanların yuxarı təbəqəsi üçün təyin edilmişdir; lakin 1917-ci ildə ləğv edildi. Müasir dövrdə B. titulu Böyük Britaniyada qalmaqdadır.

BARTER (ingilis *barter*-mal mübadiləsi) – natural mübadilə; tərəflərin qarşılıqlı razılığı ilə onların hər birinin özünəməxsus mülkiyyətinin (və eyni, zamanda həmin mülkiyyət üzərində olan mülkiyyət hüququnun) nəgd pul vasitəsi ödəmədən bir-birinə verilməsi (ötürülməsi). Eyni zamanda, B. əməliyyatı həyata keçirilərkən mülklərin qiymətləndirilməsi və nəzərə alınması istisna olunmur.

BAŞ KATİB – yüksək inzibati vəzifə: 1. ictimai-siyasi qurumlarda müəyyən fəaliyyət dairəsində yüksək səlahiyyətlərə malik olan ya seçilən və ya təyin olan şəxs; 2. birpartiyalı sistemli dövlətlərdə partiyanın ali qurumu tərəfindən seçilən (təyin olan) həm partiyanın həm də dövlətin başçısı; 3. bir sıra beynəlxalq təşkilatların (BMT, Avropa Şurası, NATO) icra funksiyalarını yerinə yetirən, seçilməsinin (təyin olunmasını) mürəkkəb prosedur qaydaları olan məsul vəzifə.

BAŞ QƏRƏRGAH (rus analoqu *Генеральный Штаб, штаб*; ingilis analoqu *General Headquarters*) – Silahlı Qüvvələrin Ali rəhbər orqanı; Ali hərbi rəisin mövcud olduğu yer; müharibə dövründə və militarist dövlətlərdə - dövlətin Ali rəhbər orqanı ola bilər.

BAŞ PREFERESİYALAR SİSTEMİ (ingilis analoqu *generalised sistem of preferences*) - inkişaf etməkdə olan (və ya az inkişaf etmiş) ölkələrdən ixrac olan mallar, müəyyən həddə qədər gömrük ödənişləri olmadan, yaxud qarşılıqlı sərəfəli olmayan əsasda, aşağı salınmış vergi ilə - sənayesi inkişaf etmiş ölkələrə gətirilməsinə müvafiq olan müqavilələr.

BAYRAQ – üzərində dövlət, təşkilat (ictimai birlik, siyasi partiya, kommertiya və ya beynəlxalq

təşkilatı) yaxud hərbi hissə, birləşmə və gəminin fərqlənmə nişanı olan yazı, rəmz, bəzək nüsx edilən ağac və ya dəstəyə bağlanmış, bərkidilən bir və ya bir neçə rəngli qumaş parça; *Dövlət Bayrağı* – dövlətin rəsmi fərqləndirici nişanı (simvolu) dövlət suverenliyinin rəmzi. Təsviri qanunla (bir qayda olaraq Konstitusiyaya ilə) müəyyən edilir, üzərində gerb, yaxud digər emblem təsvir oluna bilər, bir və ya çoxrəngli qumaşdan ibarətdir. Dövlət bayrağı – dövlət binalarında və dövlətə məxsus digər obyektlərdə asılır; təntənəli (siyasi (diplomatik), hərbi, idman və s.) mərasimlərdə önə çəkilir; Andicmə predmetidir. Azərbaycan Respublikasının Dövlət bayrağı, eninin uzunluğuna 1:2 nisbətində olan düzbucaqlı formalı parçadır, hər iki üzündə düzbucaqlı formadan 3 üfqi zolaqdan, yuxarı zolaq mavi, orta zolaq qırmızı, aşağı zolaq isə yaşıl rənglərdən, və qırmızı zolağın üzərində ağ rəngli aypara ilə səkkiz guşəli ulduzun təsəvvüründən ibarətdir.

BENİLYÜKS (*Benilux Economic Union*) – Belçika, Niderland və Lüksemburqun gömrük-iqtisadi ittifaqının qısaldılmış adı. Ittifaqın yaradılması haqqında müqavilə 1958-ci ildə 50 il müddətinə bağlanmışdır və 1960-cı ildə qüvvəyə minmişdir. Ali orqanın - Nazirlər Komitəsidir. İqamətgah yeri Brüsseldədir (Belçika).

BEŞİNCİ KOLONNA (bəzi mənbələrdə “be-şinci dəstə”) – bu və ya digər ölkələrin daxilində (arxa cəbhəsində) pozuculuq, dağıdıcılıq fəaliyyəti üçün istifadə edilən düşmənin məxfi agenturasının nominal adı; İspan xalqının milli-inqilabi müharibəsi (1936-1939-cu illər) dövründə İspaniya respublikasında Franko agenturasının adı “B.K”. termini 1936-cı ildə əmələ gəlmişdir, həmin ilin payızında 4 dəstə ilə Madridə hücum edən İspan faşistlərinə həlledici anda “B.K.” arxadan zərbə endirməli idi, bundan savayı, “B.K.” rəqibin arxa cəbhəsində çaxnaşma salır, sabotaj, cəsusluq, panika yayır və digər təxribatlarla diversiyalarla məşğul olur. Eyni zamanda, İkinci Dünya Müharibəsi dövründə (1939-1945) müxtəlif ölkələrin faşist qoşunları tərəfindən işğalına kömək edən nasist agenturasında “B.K.” adlanırdı.

“BEYİN AXINI” – əsasən iqtisadi, sosial-siyasi baxımdan zəif inkişaf etmiş ölkələrdən daha çox inkişaf etmiş ölkələrə yüksək ixtisaslı mühəndis-texniki, elmi və digər mütəfəkkir sahibli kadrların yüksək məvacib, rahat iş və yaşayış əldə etmək məqsədini güdən miqrasiya proseslərinin şerti adı. Yeri gəlmişkən həmin proses (“B.A.”) inkişaf səviyyəsi ilə fərqlənən dövlətlər arasında həmin fərqi daha da dərinləşdirir. Eyni zamanda, yüksək inkişaf etmiş ölkələrdən – zəif inkişaf etmiş ölkələrə sərmayələrin (investisiyaların) qoyulması - “Kapital axını” ilə yanaşı, yeni biznes layihələri ilə, yeni biznes ideyaları ilə, müasir işgüzar idarəçiliyi üsulu ilə yanaşı “B.A.” baş verir. “B.A.” iki növdə rast gəlinir: a) kor-təbii, qeyri-mütəşəkkil şəkildə; b) məqsədyönlü şəkildə, yəni öz ölkəsinə başqa ölkələrdən “B.A.”-ni təşkil etməkdən ötrü xüsusi proqram və proyektlərin hazırlanması, cəlbədiçi təbliğatın yürüdülməsi, ələxsus həmin məqsədlərlə külli miqdarda vəsaitin xərclənməsi və s. “B.A.” siyasətinin baris nümunəsini XX əsrin 70-ci illərin ortalarında öz ölkəsinə-əsasən sosialist ölkələrindən insan hüquqlarının pozulması və “milli məsələ” pərdələri altında yüksək ixtisaslı kadrların cəlbədlənməsinə yönəlmiş ABŞ siyasətində görmək olar.

BEYNƏLXALQ CİNAYƏTLƏR - bax *sülhə və bəşəriyyətə qarşı cinayətlər*.

BEYNƏLXALQ ÇAYLAR – beynəlxalq hüquqda: bir neçə dövlətin ərazisindən keçən çaylar (məsələn: Amazon, Dunay, Nil və s.) B.Ç.-in ayrı-ayrı sahələri müvafiq sahilboyu dövlətin ərazisi hesab edilir və onun yuridiksiyasına aiddir. B.Ç.-dən istifadə edən (üzüüb-keçən) bütün gəmilər, sularından keçdiyi ölkənin müəyyən etdiyi istifadə (üzümə) qanunlarına əməl etməlidirlər. Mühüm B.Ç.-in hüquqi rejimi – bütün sahilboyu dövlətlərin razılığı ilə müəyyən edilir. B.Ç.-ə dair ekoloji tələblər də yüksək olur.

BEYNƏLXALQ DƏNİZ HÜQUQU - beynəlxalq əhəmiyyətli dənizlərin hüququ (istifadə) rejimini müəyyən edən və dünya okeanından bərabər dərəcədə istifadə olunması ilə əlaqədar dövlətlər arasındakı münasibətləri müəyyən edən- beynəlxalq hüququn norma və prinsiplərinin sistemi. Açıq dənizin azad olması prinsipinin və ərazi sularından dinc məqsədlə keçmək hüququ kimi ümumiqəbul olunmuş normalarının öz əksini tapdığı dəniz hüququ haqqındakı 1958-ci il Cenevrə Konvensiyası B.D.H.-nin kodifikasiyasında mühüm pillə olmuşdur. Dəniz və okeanların dibinə nüvə silahı və başqa kütləvi qırğın silahlarının yayılmasının qadağan edilməsi haqqındakı 1971-ci il müqaviləsi- dənizdən silahlanma üçün istifadə edilməsinə son qoymaq məqsədini güdür.

BMT-nin dəniz hüququ üzrə 3-cü konfransı (1973-1982) Dünya okeanından istifadə edilməsinin praktiki olaraq bütün məsələsinə - vahid kompleks halında baxdı. BMT-nin dəniz hüququ haqqındakı (1982) Konvensiyasında əks olunmuş B.D.H.-nin norma və prinsipləri dövlətlərin, beynəlxalq təşkilatların, xüsusi kompaniyaların və s. dəniz fəaliyyətinin bütün formalarını müəyyən etdi.

BEYNƏLXALQ HESABLAŞMALAR – dövlətin (dövlət orqanlarının) və qeyri-dövlət təşkilatlarının (bank, şirkət, səhmdar cəmiyyət və s.), eləcə də fərdi şəxslərin beynəlxalq əməkdaşlığı prosesində əmələ gələn pul öhdəlikləri üzrə müxtəlif ödəmələrin həyata keçirilməsi ilə əlaqədar hesablaşmalar. B.H. əsasən: xarici ticarət, kredit, investisiya (sərmayə) texniki yardım göstərilməsi, sığorta, turizm, sənəşünərlərin və

yüklərin daşınması və s. xidmətlərin göstərilməsi münasibətlərdən, habelə qeyri-kommersiya xarakterli münasibətlərdən irəli gəlir (xarici diplomatik və digər rəsmi nümayəndiliklərin saxlanılması, xarici ezamiyyət və s.). B.H. qaydası beynəlxalq hüquqla və tərəflərin qarşılıqlı razılığı ilə müəyyən edilir. B.H.-nin əsas vasitəsi poçt ödəmə və teleqraf tapşırıqları, çek, tratta, inkasso tapşırığı, akkreditiv, əmr yaxud köçürmə tapşırığı, veksel, ikitərəfli və digərlərdir. Beynəlxalq ödəmələrin böyük hissəsi avro, ABŞ dolları, İngiltərə funtu, Yaponiya ienəsi və digər valyuta ilə aparılır.

BEYNƏLXALQ HÜQUQ (ümumi hüquq) – ümumi qəbul olunmuş, yəni bütün dövlətlər tərəfindən tanınmış və onlar üçün icrası məcburi olan, dövlətlər və beynəlxalq hüququn digər subyektləri arasında siyasi, iqtisadi, mədəni, humanitar və s. sahələrdə yaranan ən müxtəlif münasibətləri nizamlayan hüquq prinsipi və normaları məcmusu. B.H.-un əsas prinsipləri BMT-nin (Birləşmiş Millətlər Təşkilatının) Nizamnaməsində təsbit edilmişdir. B.H. normaları isə bu prinsipləri inkişaf etdirən və dəqiqləşdirən konkret davranış qaydalarıdır. B.H.-un yeni normaları dəyişdirilməsi və ləğv edilməsi dövlətlər arasında xüsusi sazişlərlə həyata keçirilir. B.H. mənbələri qismində: BMT-nin Nizamnaməsini, Konvensiya, Deklarasiya, Pakt və digərlərini göstərmək olar. İlk öncə B.H. deklarativ xarakter daşıyırdı, lakin sonralar beynəlxalq inteqrasiyanın inkişafı prosesində onun (B.H.-un) pozulmasına görə beynəlxalq sanksiyalar sərtləşdirildi. B.H. demokratik prinsiplərin möhkəmləndirilməsinə inkişafın, beynəlxalq münasibətlərin, əlaqələrin, əməkdaşlığın artmasına mütərəqqi təsir göstərir.

Beynəlxalq *xüsusi hüquq* isə beynəlxalq mülki münasibətləri nizamlayan hüquq normaları məcmusudur, xarici elementlə əlaqəsi olan (mülki, ailə-nigah və əmək) hüquq münasibətlərini nizama salır. Burada “xarici element” deyəndə: 1. hüquq münasibətinin subyekti xaricə əlaqəli (fiziki, hüquqi) şəxslər və xarici dövlət; 2. hüquq münasibətinin obyektı xaricdə olan şey (mal, mülk və s.); 3. hüquq münasibətlərini yaranmasına, dəyişməsinə, xitam etməsinə səbəb olmuş hüquqi faktların xaricdə baş verməsi başa düşülür. Bu cür hüquq münasibətləri – *kolliziya normaları* vasitəsilə nizamlanır. Kolliziya norması - beynəlxalq xarakterli hüquq münasibətində hansı dövlətin hüququnu tətbiq etməyi göstərən normadır, bu məsələ isə daxili qanunvericilikdə və ya beynəlxalq müqavilədə nəzərdə tutula bilər.

BEYNƏLXALQ HÜQUQUN SUBYEKTLƏRİ - beynəlxalq hüquq münasibətlərinin iştirakçıları: beynəlxalq hüquq və vəzifələr daşıyıcıları. *Dövlət*- beynəlxalq hüququn mühüm əhəmiyyətli subyektidir, hətta tamamilə işğal olunmuş dövlətlər də B.H.S.-dir.- Beynəlxalq hüququn himayəsindədirlər. Dövlət suverenliyinə hörmət prinsipi – beynəlxalq hüququn inkaredilməz prinsipidir. Xüsuslə vurğulamaq lazımdır ki, dövlətlərin miqyasından, nüfuzundan və s. göstəricilərindən asılı olmayaraq – bütün dövlətlər (hətta *cihəlm dövlətlər*) beynəlxalq hüququn bərabər statuslu subyektləridirlər. *Dövlətlər birliyi* (İttifaqı, konfederasiya) B.H.S.-nin xüsusi kateqoriyasıdır, hərçənd müasir dövrdə ittifaq, konfederasiya adlı dövlətlər birliyi praktiki olaraq mövcud deyil. Əsasən dövlətləri əlaqələndirici və birgə koordinasiyaedici funksiya daşıyan *Beynəlxalq təşkilatlar*- beynəlxalq hüququn məxsusi subyektləridirlər, onlar beynəlxalq siyasi, iqtisadi, humanist, hətta hərbi və s. münasibətlərdə (iştirakçı dövlətlərin razılığı ilə) çıxış edirlər. Nə fərdi şəxslər, nə də kommersiya qurumları – (ümumi) B.H.S. kateqoriyasına daxil deyillər.

Müstəqillik uğrunda (hərbi) mübarizə aparan xalqlar, millətlər, tayfalar- beynəlxalq hüququn ən həssas və mübahisəli yeridir: beynəlxalq hüquq: bir tərəfdən dövlətlərin müstəqilliklərini və ərazi bütövlüklərini təəmmün edir, digər tərəfdən isə, xalqlara, millətlərə özünü müdafiə etmə hüququnu bəyan edir. Odur ki, müstəqilliyi uğrunda (hərbi) mübarizə aparan xalqları, millətləri B.H.S. kimi qəbul etmə, tanıma hər bir digər B.H.S.-nin öz öhdəsindədir.

BEYNƏLXALQ KANALLAR (beynəlxalq su kanalları) - hüquqi rejimi (istifadə qaydası) beynəlxalq hüquq xarakterli sazişlərlə müəyyən edilən dənizlərarası su kanalları. Beynəlxalq gəmiçilikdə istifadə edilir, həmçinin mühüm hərbi-strateji əhəmiyyətə malikdirlər, o cümlədən: Suveyş kanalı, Panama kanalı, Gil kanalı.

BEYNƏLXALQ KREDİT (latın *creditum* - borc) - beynəlxalq iqtisadi münasibətlərin inkişafı prosesində pul və digər maddi vəsaitlərin hərəkət formalarından biri. B.K. - şirkət, bank, dövlətlərarası, beynəlxalq valyuta - maliyyə təşkilatının krediti (borc verməsi) formasında tətbiq edilir. Kredit, hətta əmtəə formasında da ola bilər. B.K.-lər qısamüddətli (1 ilə qədər), ortamüddətli (1 ildən – 5-7 ilə qədər) və uzunmüddətli (5-7 ildən artıq) olur.

BEYNƏLXALQ QƏTİ-İMKAN TƏDBİRLƏRİ - BMT Nizamnaməsinə görə, beynəlxalq sülhü və təhlükəsizliyi qoruyub - saxlamaq və ya bərqərar etməsi məqsədilə ya *BMT Baş Məclisi* (Assambleya) və ya, onun *Təhlükəsizlik Şurası* tərəfindən qəbul edilmiş qərarla həyata keçirilən kollektiv tədbirlər.

BMT Nizamnaməsinin 41-ci maddəsində silahlı qüvvələri tətbiq etməmək şərti ilə, Təhlükəsizlik Şurası hansı tədbirlərin görülməsi hüququna malik olması şərh edilir, o cümlədən: tam və ya qismən iqtisadi münasibətlərin, hava, su, quru (dəmir yol) nəqliyyat əlaqələrinin məhdudlaşdırılması; poçt,

teleqraf, radio və s. əlaqə vasitələrinin məhdudlaşdırılması; diplomatik münasibətlərin məhdudlaşdırılması.

BMT Nizamnaməsinin 42-ci maddəsində qeyd edilir ki, “əgər beynəlxalq sülhün və təhlükəsizliyin qorunub-saxlanması və ya bərqərar olunması üçün maddə 41-də göstərilmiş tədbirlər yetərli olmayacaqlar və ya artıq yetərli olmayıblarsa, BMT Təhlükəsizlik Şurası lazım bilsə - hava, dəniz və ya quru hərbi qüvvələri vasitəsilə müvafiq tədbirlər görə bilər”.

Priventiv və ya məcbureddici tədbirlərin tətbiq edilməsi kompetensiyası – istisnasız olaraq BMT Təhlükəsizlik Şurasına mənsubdur.

BEYNƏLXALQ QIRMIZI XAÇ (ingilis analoqu *İnternasional Red Croze*)- Milli Qırmızı Xaç Təşkilatının (müsləman ölkələrində Qırmızı Aypara, Qırmızı Aslan və Günəş), Beynəlxalq Qırmızı Xaç Komitəsinin və Qırmızı Xaç Cəmiyyətləri Liqasının birliyi.

BQX-a daxil olan təşkilatların əsas vəzifəsi hərbi münaqişələr zamanı hərbi əsirlərə, eləcə də yaralı və xəstələrə yardım etmək, təbii fəlakət qurbanlarına kömək etməkdən ibarətdir.

BQX Komitəsi 1863-cü ildə İsveçrənin ictimai xadimi A.Dyunanın təşəbbüsü ilə yaradılmışdır və 25 İsveçrə vətəndaşlarından ibarətdir. Komitə hərbi münaqişələr zamanı – neytral vasitəçi qismində çıxış edir.

Qırmızı Xaç Cəmiyyəti Liqası 1919-cu ildə yaradılmışdır, 135-dən artıq milli cəmiyyətləri birləşdirir və 250 milyondan artıq insanı əhatə edir.

Nizamnaməyə görə BQX-in Ali orqanı 4 ildən bir dəfə çağırılan konfransdır. Həmin konfransda Milli Qırmızı Xaç Cəmiyyətləri, B.Q.X.K. və Q.X.C.L., həmçinin müharibə qurbanlarının müdafiəsi haqqında 1949-cu il Cenevrə Konvensiyasının iştirakçısı olan dövlətlərin hökumət nümayəndələri iştirak edirlər. Konfranslar arasındakı dövrdə BQX-in fəaliyyətinə 9 nəfərdən (5 nəfəri konfrans seçir, 2 nəfər QXCL, 2 nəfər isə BQXK təyin edir) ibarət olan – Daimi Komissiya rəhbərlik edir.

BEYNƏLXALQ MÜBAHİSƏLƏR – BMT Nizamnaməsinə görə: beynəlxalq sülhün və təhlükəsizliyinin qorunmasına təhlükə yaradan B.M.; hüquqi xarakterli B.M.; və digər mübahisələr (siyasi (diplomatik) iqtisadi (borc, kredit) və s. mülahizələr. Birinci halda B.M.-in həll edilməsi səlahiyyəti – BMT təhlükəsizlik şurasına həvalə edilir; ikinci halda B.M.-in həll edilməsi səlahiyyəti - Beynəlxalq Məhkəmələrə həvalə edilir. Üçüncü halda B.M. “yerli mülahizələr”, mübahisə tərəfləri olan dövlətlərin iştirakçıları tərəfindən, yaxud məhəlli sazişlər və orqanlar vasitəsilə həll olunmalıdır. B.M.-in dinc yolla həll edilməsi beynəlxalq münasibətlərin əsas prinsiplərindən və bir sıra beynəlxalq akta və dövlətlərin daxili (milli) qanunvericiliklərində (o cümlədən: Konsitutusiyalarda) bərkidirilmişdir (qeyd edilmişdir). BMT Nizamnaməsində (maddə 33) B.M.-in dinc yolla həll edilməsi vasitələrinin siyahısı göstərilmişdir, o cümlədən: danışıqlar, müayinə, vasitəçilik, barışıq, arbitraj, məhkəmə baxışı, məhəlli orqanlar, yaxud məhəlli sazişlər və ya tərəflərin seçdiyi digər dinc vasitələrlə müraciət.

BEYNƏLXALQ MÜNASİBƏTLƏR (rus analoqu *международные отношения*, ingilis analoqu *international relations*) – beynəlxalq (dövlətlərarası) siyasi səhnədə, beynəlxalq əhəmiyyətli subyektlər (o cümlədən: sosial, siyasi, iqtisadi təmayüllü qüvvələr) arasında, qarşılıqlı hörmət və ehtiram əsasında qurulan və inkişaf edən siyasi (diplomatik), iqtisadi, hüquqi, hərbi, mədəni və s. xarakterli münasibətlər məcmusu. Dövlətlər, B.M. subyektləri arasında mühüm yer tuturlar və *dövlətlərarası münasibətlər* – B.M. anlamını verir. Hüquq (o cümlədən, beynəlxalq hüquq) elminin intensiv inkişafı və yayılması nəticəsində B.M. – *beynəlxalq hüquq münasibətləri* xarakterini alır. Beynəlxalq və dövlətlərarası, o cümlədən, dövlətdaxili qanunvericilik bazası (Beynəlxalq Konvensiyalar, Deklarasiyalar, Paktlar, Rezolyusiyalar və müqavilələr, dövlətlərin Konstitusiyaları və digər qanunlar) – B.M. mənbəi rolunda çıxış edirlər. B.M. – (sədə) iki subyektlərarası və (mürəkkəb) bir neçə subyektlərarası kateqoriyalarına bölünür. Beynəlxalq təhlükəsizlik, iqtisadi səmərə, elmin, mədəniyyətin və s. inkişaf etdirilməsi. B.M.-in mahiyyətini təşkil edir. Maraqların qarşılıqlı şəkildə təmin olunması – B.M.-in motivasiyası rolunda çıxış edir. B.M. bir qayda olaraq, dövlətlər, xalqlararası münasibətləri möhkəmlədir; onun (B.M.-in) uzun tarixi inkişaf yolu vardır; müvafiq etik normalarına malikdir və əhəmətləri vardır; araşdırılıb-öyrənilməsi və inkişaf etdirilməsinə xidmət edən eyni adlı elmi fənni vardır; eyni zamanda müxtəlif elmlərin tədqiqat predmetidir. İki və ya daha çox dövlətlər arasında B.M.-in pozulmasına, olduqca ciddi səbəbiyyət olmalıdır. *Beynəlxalq təşkilatlar* – B.M.-in lokomotivi rolunda çıxış edirlər.

BEYNƏLXALQ NƏZAKƏT - heç bir hüquqi məcburiyyətlik nəzərdə tutmayan, lakin beynəlxalq (ələlxüsus diplomatik) münasibətlərdə qarşılıqlı hörmət və istəyi ifadə edən, öz rahatlığına görə könüllü surətdə qəbul və riayət edilən etik normaları qaydaları məcmusü.

B.N. qaydalarının pozulması – beynəlxalq hüququn pozulması anlayışını vermir, beynəlxalq məsuliyyət məsələsinə səbəb olmur və represalələrə, protestlərə, pretenziyalara (iddialara) zərərət yaratmur, lakin qeyri-dostcasına, hörmətsizlik aktu kimi qəbul edilir və heç bir dövlətə nəfuz qazandırır.

BEYNƏLXALQ REJİMLƏR (latın *regimen* - idarə) - beynəlxalq əhəmiyyətli təbii obyektlərin (dənzlərin, göllərin, qayların, kosmik fəzanın və s.) istifadəsini və ya beynəlxalq münasibətlərin bu və ya digər sahələrini (ticarət, maliyyə, tarif və s.) nizamlayan beynəlxalq hüquq normaları, prinsipləri, qaydaları məcmusu.

BEYNƏLXALQ TƏHLÜKƏSİZLİK - 1. beynəlxalq ictimaiyyətin (qlobal və ya regional miqyasda) həyat və inkişafını təmin edən bütün (siyasi, iqtisadi, sosial, təbii və s.) sistemlərinin dayanıqlığının (təhlükəsizliyinin) qorunmasına yönəlmiş tədbirlər kompleksi, fəaliyyət o cümlədən: silah üzrə nəzarət və ya silahsızlaşdırma, ətraf (təbii) mühitin qorunması; dövlətlərin sosial və iqtisadi inkişafına yardım etmə; effektiv demografik siyasət, beynəlxalq terrorizmə və narkomaniyaya qarşı mübarizə; mövcud münaqişələrin (müharibələrin) həll edilməsi və yeni münaqişələrin əmələ gəlməsinin qarşısının alınması; dünyada mövcud olan mədəni anəngliyin qorunması və maarifin inkişaf etdirilməsi; insan hüquqlarının və maraqlarının yüksək səviyyədə qorunması. B.T. beynəlxalq təşkilatlar simasında, beynəlxalq ictimaiyyətin balanslaşdırılmış beynəlxalq siyasəti nəticəsində nail olunur. 2. beynəlxalq hüquq subyektlərinin (dövlətlərin, xalqların) suverenliyinə, inkişafına, sabitliyinə zəmin yaradan - beynəlxalq münasibətlərin keyfiyyət göstəricisi; mövcud vəziyyət.

BEYNƏLXALQ TƏMİNAT (zəmanət) – beynəlxalq münasibətlərdə dövlətlər, xalqlar tərəfindən öz hüquqlarının tətbiq edilməsinə və ya vəzifələrinin icra edilməsinə zəmanət olan iki və daha çox dövlət və ya beynəlxalq təşkilatlar tərəfindən formalaşan, müvafiq beynəlxalq aktlarda əks olunan, riayət olunan şərt, üsul və vasitələr sistemi. B.T. beynəlxalq münasibətlərin düzgün məcraya yönəldilməsi, sülhün və sabitliyin yaradılması, gərginliyə və ədavətə yol verilməməsi və s. Ali məqsədlər güdür. B.T.-in vasitələri kimi beynəlxalq təşkilatlar, Beynəlxalq Məhkəmələr, konkret dövlətlər və son vasitə kimi beynəlxalq sanksiyalar (siyasi, iqtisadi, hərbi sanksiyalar) çıxış edir.

BEYNƏLXALQ TƏŞKİLATLAR – dövlətlər, xalqlar, fərdi şəxslər arasında çoxtərəfli, daimi, ümumi məqsədlə əməkdaşlıq formalarından biri; dövlətlərin qeyri-hökumət təşkilatlarının (milli assosiasiyaların) və yaxud fərdi şəxslərin, siyasi (siyasi-ideoloji), iqtisadi (maliyyə), ictimai, elmi-texniki, peşə (ixtisas), mədəni, humanitar və s. sahələrdə beynəlxalq və ümumi problemləri həll etmək, ümumi istiqamət seçmək üçün yaratdıqları birlik(lər). Coğrafi baxımdan B.T. - universal (ümum-dünya) və regional (məhəlli) üzvlərini öz ətrafında birləşdirir. Fəaliyyət dairəsinə görə B.T. ümumi və sahəvi üzvlərini öz ətrafında birləşdirir. B.T. müəyyən mənada vahid təşkilati quruluşa malikdirlər: plenum orqanları (assambleya, məclis, konqres və s.); icra orqanları (şura, komitə); bəzi hallarda isə hətta beynəlxalq məhkəmə orqanları da mövcuddur. Bir qayda olaraq B.T.-nin Nizamnaməsi; Əsasnaməsi; mərkəzi qərargahı (və yerli qərargahları, nümayəndəlikləri) işçi paratı və infrastrukturı; xüsusi maliyələşdirmə sistemi və hətta büdcəsi, atributları (bayrağı, himni, və s.) mövcuddur. Müasir anlayışda ilk B.T.-in təşəkkül tapması XIX əsrin ikinci yarısına təsadüf edir, hal-hazırda isə dünyada B.T.-in sayı minlərlə ölçülür. Müasir dövrdə dünyada gedən inteqrasiya proseslərindən B.T.-in səlahiyyət və funksiyalarının artmasına, əhəmiyyətlərinin genişlənməsinə gətirib çıxarır. B.T. beynəlxalq münasibətlərinin Beynəlxalq hüququn inkişafına daha çox nüfuz edir.

BEYNƏLXALQ VALYUTA FONDU (BVF) - Beynəlxalq hökumətlərarası təşkilat, BMT-nin ixtisaslaşmış qurumu. BMT-nin 1944-cü il Bretton-Vud konfransının qərarı ilə 1945-ci ildə yaradılmışdır, - 150 mindən artıq üzvü vardır.

BVF-nun əsas məqsədi beynəlxalq valyuta əməkdaşlığına və beynəlxalq ticarətə kömək etməkdən ibarətdir, fəaliyyəti həmin sahədə bağlanmış müqavilələrə riayət edilməsinə nəzarət həyata keçirməkdən ibarətdir. BVF-nə vəsaiti üzv dövlətlərin ödəmələri hesabına formalaşır və hal-hazırda 100 milyard ABŞ dolları civarındadır. Üzv dövlətlərin BVF-n kapitalında (ödəmələrdə) kvotası - əhəlinin istifadəsi üçün milli əzaq, xarici ticarətin həcmi və digər iqtisadi göstəricilərdə hesablanır və hər bir iştirakçının səsəsin sayını müəyyən edir.

BVF-nun Ali orqanı olan Müdirələr Şurası ildə bir dəfə toplanır. BVF-nun daimi orqanı İcraedici Direktorlar Şurasıdır. BVF-nda qərarlar müəyyən olunmuş (hər bir dövlətin qoyduğu maliyyə kapitalına uyğun səs hüququna malikdir) qaydada səsvermə ilə qəbul olunur.

BVF-nun mənzil-qərargahı Vaşinqton (ABŞ) şəhərindədir.

BEYNƏLXALQ ZONA (yunan *ζώνη*-qurşaq, sahə) - maraqlı dövlətlərin qarşılıqlı razılığı ilə müəyyən ərazi (zona) üzərində xüsusi beynəlxalq idarəedilməsinin təsdiq edilməsi. Müasir dövrdə xalis anlamda B.Z.-lar yoxdur, lakin yaxın tarixdə XX əsrin birinci yarısında – Tanjer adlanan zona – B.Z. elan edilmişdir. Hansı ki, formal olaraq Mərakeş sultanlığının suverenliyinə aid edilirdi, Fransanın protektoratı altında idi və beynəlxalq idarəçiliyə aid edilirdi. Mərakeşin müstəqilliyi elan edildəndən sonra, bir sıra dövlətlərin (Fransa, İspaniya, ABŞ, Böyük Britaniya, Belçika, İtaliya, Niderland və Portuqaliya) razılığı ilə - 29.X.1956-cı ildə Tanjer üzərində B.Z. statusu ləğv edildi, həmin zona Mərakeşə qatıldı.

BEYNƏLXALQ-HÜQUQİ MƏSULİYYƏT - bir beynəlxalq hüquq subyekti tərəfindən digər beynəlxalq hüquq subyektinə vurduğu ziyanı aradan qaldırılması məsələsini (əgər məsuliyyəti istisna edən hallar yoxdursa) və, eyni zamanda zərərvermiş tərəfin hesabına zərərçəkmiş tərəfin pozulmuş maraqlarının qənaətlənməsi hüququnu (zərərvermiş tərəfə qarşı sanksiya tətbiqi daxil olmaqla) nəzərdə tutan beynəlxalq hüquq xüsusi institutu.

B.-H.M. - beynəlxalq hüquq norması və prinsiplərinin pozulmasının nəticəsi kimi siyasi və maddi məsuliyyət formasında olur. *Siyasi məsuliyyət* deyəndə - vurulmuş ziyanın xarakteri və dərəcəsi əsasında olaraq ziyançəkmiş tərəfin mənəvi qənaətləndirilməsi (o cümlədən: ondan rəsmi üzr istəmə, ona xüsusi ehtiramlarını sərgiləmə, günahkar vəzifəli şəxsləri (vətəndaşları) cəzalandırma və s.), bundan savayı məcburi tədbirlər (o cümlədən: siyasi münasibətlərin kəsiməsi, beynəlxalq baykot, beynəlxalq təşkilatlarda ya səs hüququndan və ya ümumiyyətlə üzvlük hüququndan məhrum etmə və s.) nəzərdə tutulur; beynəlxalq hərbi-siyasi sanksiya olduqca nadir hallarda tətbiq edilir. Beynəlxalq siyasi sülhə və bütövlükdə dövlətə qarşı, ya onun konkret qurumuna (məsələn: hərbi qurumlara), yaxud da konkret (vəzifəli) şəxsinə qarşı tətbiq edilir. *Maddi məsuliyyət* deyəndə isə - vurulmuş maddi ziyanı gətirən tədbirlər (məsələn: reparaasiya, restitusiya və s.) nəzərdə tutulur.

BƏŞƏRİYYƏT (ərəb) – yer üzərində, dünyanın müxtəlif ölkələrində yaşayan bütün insanların irqi, milli, dini, sosial və s. fərqlərdən asılı olmayaraq dünya əhalisinin məcmusu. **BİLL** (ingilis *bill*; latın *bullo* - möhür, möhürlənmiş sənəd) - qanun layihəsi. Deklarativ xarakteri daşıyan, qəbulu könüllü olan, istiqamət verən qanun layihəsi. Anqlosakson (Böyük Britaniya, ABŞ və s.) hüquq sisteminin qəbul etmiş və bəzi beynəlxalq təşkilatlar tərəfindən qəbul edilmiş, onların parlamenti, yığıncağı tərəfindən qəbul edilməsinə göndərilən qanuni layihəsinə və ya bəyannaməyə B. deyilir.

BƏŞƏRİYYƏTƏ QARŞI CİNAYƏTLƏR – bax *sülhə və bəşəriyyətə qarşı cinayətlər*.

BƏY (türk – hökmdar, cənab) – Yaxın və Orta Şərq dövlətlərində, xalqlarında tayfa-nəsil və feodal zadəganlarının (aristokratiyanın) qeyri-rəsmi titulu.

BƏYANNAMƏ - bax *deklarasiya*.

BİLL (ingilis *bill*; latın *bullo* - möhür, möhürlənmiş sənəd) - qanun layihəsi. Deklarativ xarakteri daşıyan, qəbulu könüllü olan, istiqamət verən qanun layihəsi. Anqlosakson (Böyük Britaniya, ABŞ və s.) hüquq sistemini qəbul etmiş və bəzi beynəlxalq təşkilatlar tərəfindən qəbul edilmiş, onların parlamenti, yığıncağı tərəfindən qəbul edilməsinə göndərilən qanuni layihəsinə və ya bəyannaməyə B. deyilir.

BİNATRİD (yunan *bi*-iki və *natri*-təbii) - eyni zamanda hər iki dövlətin vətəndaşı; bipatrid. Bax *ikili vətəndaş*.

BİOSİD (yunan *bios*-həyat və latın *caedere*-qətlə yetirmək; hərfən: bütün canlı aləmin məhv edilməsi) – təbiət və bəşəriyyətə qarşı ağır beynəlxalq cinayət. *Genosiddən* fərqli olaraq B. yalnız insanlara qarşı deyil, həm də bütün canlı aləmə (flora və faunaya) qarşı yönəlmişdir. B. hərbi münaqişədə düşmən üzərində hərbi üstünlükdən tam qələbə qazanmaq məqsədilə, kütləvi qıym silahları (atom (nüvə), neytron, bioloji, kimyəvi və s. silahları) vasitələri ilə məqsədyönlü şəkildə həm insanların, həm də bütün canlı aləmin məhv edilməsidir.

BİPATRİDLƏR (yunan *bi* - iki və *patris* - vətən) - iki vətəndaşlığı olan şəxslər, yəni onların hər iki dövlətlə formal qeydiyyatla alınmış siyasi-hüquqi əlaqədədirlər, hər iki dövlətin qanunlarına tabe dirlər və himayəçiliyindən istifadə edə bilərlər. Eyni zamanda, bir şəxsin üç və ya daha çox dövlətin vətəndaşı olması halları dünya təcrübəsində istisna deyil. Qeyd etmək lazımdır ki, ikili (üçlü və s.) vətəndaşlıq statusuna malik olan şəxslərin, vətəndaşı olduğu dövlətlərə müəyyən problemlər yaratdığına görə, (məsələn: hərbi xidmət keçməklə bağlı olan problemlər; vergilərin ödənişi ilə bağlı olan problemlər və s.), bu cür vəziyyətlərin meydana gəlməsi dövlətlərin marağında deyil.

BİRJA (bəzi məlumatlara görə latın *bursa*-pul kütləsi, digər məlumatlara görə: Brüdge (Niderland) şəhərində yaşamış nəsil gerbində üç pul kisəsinin təsviri olan tacir Vander Burse ailəsinin adından götürülmüşdür) – müntəzəm fəaliyyət göstərən topdansatış bazarın daha çox inkişaf etmiş müasir forması; həmçinin əvəzedici qiymətli kağız, xarici valyuta və hətta xidmət (əmək) bazarı, - qiymətli kağızlar əmtəələr, əmək xidmətləri ilə əlaqəli əqlərin bağlanması üçün rahat və sərbəst şərait yaratmaq məqsədilə müvafiq bina, yer, müəyyən təminatla (bəzi hallarda: müəyyən məhdudluqla), hesab və məlumat xidmətləri ilə şərait yaradan, öz növbəsində həmin əqlərdən komision haqqı və ya verilən yerin icarə haqqı vasitələri ilə gəlir əldə edən, statusuna görə dövlət və ya səhmdar təşkilat. Əmtəə, fond, valyuta və əmək (yarmarkaları) B. mövcuddur. İlk B.-lar XV-XVI əsrlərdə İtaliya və Niderland şəhərlərində meydana gəlmişdir.

Müasir dövrdə iri beynəlxalq səviyyəli B.-larda beynəlxalq iqtisadiyyatın (beynəlxalq qiymətlərin) ümumi parametrləri müəyyənləşir və beynəlxalq siyasətə mühüm təsir göstərir.

BİRLƏŞMİŞ KOMANDANLIQ (rus analoqu *объединенное командование*, ingilis analoqu *joint command*) - hərbi təlimlərdə və ya hərbi əməliyyatlarda iki və ya bir neçə dövlətin ordularının və ya hərbi birləşmələrinin idarə edilməsi üçün yaradılan - hərbi orqan. B.K.-ın yaradılması, koordinasiyası və xətm edilməsi məsələləri müvafiq dövlət hakimiyyəti orqanları arasında xüsusi səzişlə bərkidilir.

BİRTƏRƏFLİ AKT - konkret bir dövlətin beynəlxalq planda (səhnədə) müəyyən hüquqi nəticənin əldə edilməsinə yönəlmiş- iradəsinin bildirilməsi sənədi; hərəkəti. B.A. vasitəsilə dövlət başqa dövlətlərin nəzər-diqqətini hər hansısa fakta, vəziyyətə, fəaliyyət növünə və s. yönəldir. B.A.-ın əsas formaları aşağıdakılardır: hər hansısa tələbin, faktın və ya vəziyyətin (həlim) qanunauyğunluğunu qəbul etmək, dövlətin hüquq və maraqlarının təhlükədə olması ilə bağlı və yaxud onların (artıq) pozulması ilə bağlı protest və s. yeri gəlmişkən, *notifikasiya* da- B.A.-a aid edilir. Ümumi qaydaya görə dövlət tərəfindən B.A.-ların həyata keçirilməsi başqa dövlətlərin razılığından (rəyindən asılı deyildir və o, dövlətlərin üzərinə heç bir beynəlxalq öhdəlik və məsuliyyət qoymur.

BİTƏRƏFLİK – bax *neytral*.

BİZNES – (ingilis *business*-iş, fəaliyyət) – gəlir gətirən hər növ (bir qayda olaraq kapitaldan istifadə etməklə) məşğuliyyət, fəaliyyət. Bax *sahibkarlıq fəaliyyəti*.

BLEF (ingilis) - qarşı tərəfi, başqalarını aldatmaq və ya qorxutmaq məqsədilə uydurma; olmayan olan kimi təqdim etmə məharəti; lovgahıq, yalan, qaraqorxu.

BLİTSKRİQ (alman *Blitzkrieg*; rus *блицкриг* – sıçrayışlı müharibə) – olduqca qısa müddətdə (bir neçə gün, həftə, ay ərzində) rəqib (düşmən) üzərində tam qələbə qazanılmasına hesablanmış - müharibəaparma nəzəriyyəsi və onun üzərində qurulmuş (hərbi) strategiya. Müasir dövrün sosial-siyasi tələbi ondan ibarətdir ki, (əgər hərbi münaqişə vardsa) – o, minimum itkilərlə (o cümlədən, minimum vaxt itkilərlə) - maksimum nəticə (qələbə) əldə edilsin. Zaman etibarilə hərbi münaqişənin (müharibənin) uzanması dövlət (cəmiyyət) üçün əlavə problemlər yaradır, hətta “sosial partlayışa” qədər ictimai münasibətləri gərginləşdirə bilər.

Birinci və İkinci Dünya Müharibələrini tam qələbə qazanmaqdan ötrü alman militaristləri tərəfindən ərsə gətirdikləri B. ideyaları – tam iflasa uğradı.

BLOKADA (ingilis *blockade*-mühasirə, təcrid; *block*-qarşısını kəsmək, saxlamaq) – beynəlxalq (təşkilat) ictimaiyyət bir və ya bir neçə dövlət və ya əhali tərəfindən öz məqsədlərinə nail olmaqdan ötrü başqa dövlət və ya dövlətləri, dövlətin bir ərazisini və ya əhalisini, və ya yaşayış məntəqəsini beynəlxalq aləmdən təcrid etməsi məqsədilə onların quru, su və hava yollarının bağlanmasına yönəlmiş üsul və vasitə sistemi. Siyasi elmə və praktikaya: siyasi, iqtisadi, hərbi, humanitar yardım və informasiya (məlumat) B.-ları növləri bəllidir.

BLOKLARA QOŞULMAYAN DÖVLƏTLƏR – beynəlxalq siyasi səhnədə neytrallıqlarını, müstəqil xarici siyasət yeridilməsini vacib sayan beynəlxalq hegemoniya ideyalarından uzaq duran, dövlətlər arası münasibətlərin bərabər hüquqlu və qarşılıqlı hörmət üzərində qurulmasını tərənnüm edən, hərbi-siyasi bloklarda iştirak etməməyi, öz ərazilərini xarici hərbi bazalara istifadəyə verməməyi xarici siyasətdə əsas prinsip elan edən dövlətlər. Müxtəlif siyasi quruluşlu, müxtəlif sosial-siyasi, iqtisadi inkişaf səviyyəli, müxtəlif xarici – siyasi mövqeli dövlətlər (B.Q.D.) nə qədər paradoksal səslənsə də, öz aralarında beynəlxalq təşkilata (“bloka”) bənzər beynəlxalq birlik yaradıblar ki, milli, regional və global təhlükəsizliyi birlikdə təmin etmək üçün, beynəlxalq siyasi səhnədə vahid qüvvə kimi çıxış etsinlər və 1 sentyabr tarixini özlərinin tarixi günü kimi qeyd edirlər. Bu dövlətlər cərgəsinə Avropa, Asiya, Afrika və Latın Amerikası dövlətləri daxildirlər, onların dövlət və hökumət başçıları hər üç ildən bir konfrans keçirir, konfranslar arası müddətdə isə onların əlaqələndirmə bürosu fəaliyyət göstərir.

BMT (BİRLƏŞMİŞ MİLLƏTLƏR TƏŞKİLATI) – İkinci Dünya Müharibəsindən sonra antihitler koalisiyasının aparıcı dövlətləri (ABŞ, SSRİ və Böyük Britaniya) tərəfindən yaradılmış, Nizamnaməsi isə San-Fransisko konfransında 50 dövlətin təmsilçilərinin könüllü imzası ilə 24 oktyabr 1945-ci ildə (həmin tarix BMT günü kimi qeyd olunur) qüvvəyə minmişdir. BMT-nin Ali məqsədləri: beynəlxalq sülh və təhlükəsizliyi qorumaq və möhkəmləndirmək, dövlətlər və xalqlar arasındakı əməkdaşlığı möhkəmləndirmək, sosial-iqtisadi, mədəni, humanitar xarakterli problemlərin həllində beynəlxalq əməkdaşlığı həyata keçirmək, ümumimdə məsələlərə nail olmaqdan ötrü xalqların fəaliyyətinə koordinasiya etmək (istiqamətləndirmək) və s. ibarətdir. Onun strukturuna Baş Məclis, Təhlükəsizlik Şurası, İqtisadi və İctimai Şura, Beynəlxalq Məhkəmə, katiblik daxildirlər. eləcə də 16 ixtisaslaşdırılmış (YUNESKO, Beynəlxalq valyuta Fondu, Beynəlxalq Atom Enerjisi Agentliyi, Ümumdünya Səhiyyə Təşkilatı və s.) daxildirlər. Xüsusilə qeyd etmək lazımdır ki, BMT-yə birbaşa tabe olan “mavi dəbilqəli” sülh məranlı silahlı qüvvələr də mövcuddur. BMT-nin baş katibi BMT təhlükəsizlik şurasının tövsiyəsi ilə BMT Baş Məclisi seçir. BMT baş iqamətgahı Nyu-Yorkda (ABŞ), bundan savayı digər orqanları və təsisatları Jenevada (İsveçrə), Vyanada (Avstriya), Brüsseldə (Belçika), Nayrobidə (Kenya) və s.

dövlətlərdə yerləşir. BMT-nin üzv dövlətlərdə təmsilçiləri mövcuddur. Üzv dövlətlərin Hökumətləri BMT-ni maliyyələşdirir. Üzvülük haqqı əhalinin sayı və ölkənin rifahından asılıdır. İngilis, fransız, ərəb, ispan, çin və rus dilləri BMT-nin rəsmi dilləridir. BMT Nizamnaməsi Beynəlxalq hüququn və beynəlxalq hüquq prinsiplərinin təməlini təşkil edir.

BMT BAŞ ASSAMBLEYASI (məclisi) – BMT-nin əsas orqanlarından biri. BMT üzvü olan bütün dövlətlər onun tərkibinə daxildir. BMT Nizamnaməsinə müvafiq, hər cür məsələləri və işləri müzakirə etmək, həmin məsələlər üzrə tövsiyələr vermək, beynəlxalq münasibətlərin ümumi prinsiplərini müəyyənləşdirmə səlahiyyəti vardır.

BMTB. A. –nin qətnamələri (rezolüsiyaları, qərarları) tövsiyə xarakteri daşıyır, yəni hüquqi cəhətdən icrası üzv dövlətlər üçün məcburi deyil, lakin BMT-nin daxili hayatına dair bir sıra məsələlərdə, misal: BMT üzvlüyünə dövlətin qəbulu və ya çıxarılması Beynəlxalq Məhkəmələrin üzvlərinin seçilməsi; Təhlükəsizlik Şurasının qeyri-daimi üzvlərin seçilməsi; BMT baş katibinin təyin edilməsi; BMT büdcəsinin təsdiq edilməsi və s. məsələlərdə qərarların icrası məcburidir. BMT B.A. qərarları məclisdə (səsvermədə) iştirak edən üzvlərinin səs çoxluğu, mühüm məsələlər üzrə qərarlar isə səsvermədə iştirak edən üzvlərin üçdə ikisinin ixtisaslı səs çoxluğu ilə qəbul edilir. Bir dövlət bir səsə malikdir. BMT B.A.-nin hər il növbəti sessiyası olur, lakin üzv dövlətlərin əksəriyyətinin tələbi və yaxud təhlükəsizlik Şurasının qərarı ilə xüsusi və fəvqəladə xüsusi sessiya çağırılabilir.

BMT BEYNƏLXALQ MƏHKƏMƏSİ – Birləşmiş Millətlər Təşkilatının – Baş Məhkəmə orqanı; Haaqa (Hollandiya) şəhərində yerləşir; BMT Baş Məclisi (Assambleya) və Təhlükəsizlik Şurası tərəfindən (biri-birindən asılı olmadan) doqquz illiyinə seçilmiş on beş yüksək ixtisaslı Məhkəmə Hakimindən ibarətdir, hansılar ki, üç ildən bir Məhkəmə Hakimlərindən beşi öz səlahiyyətlərini geri götürür (yəni ikinci dəfə seçilmək qadağandır); bir ölkədən eyni zamanda iki və daha artıq Məhkəmə Hakimini ola bilməz.

Məhkəmə həm üzv, həm də qeyri-üzv dövlətlər üçün açıqdır. Məhkəmə: beynəlxalq hüquqi aktların (BMT Nizamnaməsində nəzərdə tutulmuş Müqavilənin və Konvensiyaların) şərhini verir; əgər beynəlxalq öhdəliyin şərtlərinin pozulması faktı müəyyən olunmuşsa, həmin faktın olumasını təsdiq edir; beynəlxalq öhdəliyin pozulmasına görə təyin edilmiş ödəmənin xarakterini və miqdarını müəyyən edir. Məhkəmə - qüvvədə olan beynəlxalq müqavilələrə və konvensiyalara, beynəlxalq ənənələr və qanunların ümumi prinsiplərinə müvafiq olaraq qərar qəbul edir. Məhkəmənin rəsmi dili fransız və ingilis dilləridir; hər hansı bir dövlətin xahişi ilə onun hüquqlarını başqa dildə tərtib etməklə, istifadə etməklə - təqdim edə bilər. Mühakimə üsulu iki hissədən ibarətdir; yazılı və şifahi. Əgər Məhkəmənin başqa qərarı gözlənilirsə, yaxud tərəflər Məhkəmə iclaslarının qapalı keçməsinə tələb etmirlərsə, bu zaman Məhkəmədə işə baxılıb – araşdırması açıq keçirilir. Bütün məsələlər, iştirak edən Məhkəmə Hakimlərinin səs çoxluğu ilə həll edilir; səslərin bərabər bölünməsi halında isə Məhkəmə sədrinin, yaxud onu əvəz edən Məhkəmə Hakiminin səsi həlledici üstünlüyü saxlayır. Məhkəmənin qərarı qətidir və təkrar şikayət qəbul edilməzdir, hərçənd Məhkəmə daha sonradan yeni faktların mövcudluğunu təsdiq edə bilər və appelyasiyaya verilməsinə icazə verə bilər.

BMT TƏHLÜKƏSİZLİK ŞURASI – BMT-nin daimi fəaliyyət göstərən mühüm orqanı. BMT Nizamnaməsinə (24-cü maddə) müvafiq olaraq beynəlxalq sülhün və təhlükəsizliyin qorunmasında əsas məsuliyyəti daşıyır. BMT T.Ş.-na 15 BMT üzv dövlətləri daxildir. Onlardan 5-i (ABŞ, Böyük Britaniya, Fransa, Çin, Rusiya) onun daimi üzvləridir, qalan qeyri-daimi dövlətlər isə ədalətli coğrafi bölgə əsasında BMT Baş Assambleyası (məclisi) tərəfindən iki il müddətinə (5-i hər il seçilmək ilə) seçilir. BMT T.Ş. üzv olan dövlətlərin nümayəndələri növbə ilə (bir ay ərzində) sədr vəzifəsini yerinə yetirirlər. Hər bir üzv dövlət bir səsə malikdir və qərarlar prosedur qaydalarına dair doqquz səs, digər məsələlərə dair yeno də doqquz səs lakin belə halda daimi üzvlərinin hamısı lehinə səs verməklə qəbul edilirlər; daimi üzvlərin qərarlara veto qoymaq hüququ vardır; iclaslar əsasında açıq şəkildə, xüsusi hallarda isə qapalı şəkildə keçirilir. BMT üzv olan, lakin BMT T.Ş. üzvü olmayan hər bir dövlət, səsvermə hüququ olmadan orada iştirak edə bilər (ümumi razılıq əsasında).

BMT T.Ş. geniş səlahiyyətlərə malikdir o, BMT-yə yeni üzvlərin qəbulu haqqında, baş katibin seçilməsinə dair BMT Baş Assambleyasına (məclisinə) tövsiyələr verir və onunla birlikdə Beynəlxalq Məhkəmənin üzvlərini seçir; zəruri halda köməkçi orqanlar (komitələr, komissiyalar) təsis edir; dövlətlər, xalqlar arasında münaqişə (müharibə) olduqda, sülhü, ədaləti qorumaq naminə vəziyyəti araşdırmaqla, zəruri hüquqi və hətta hərbi tədbirləri həyata keçirmək üçün qərarlar qəbul edir. BMT üzv dövlətlərin, BMT T.Ş. qərarlarına tabe olmaq və onları icra etmək haqqında öhdəlikləri vardır.

BONİFİKASIYA (fransız *bonification*; yeni latın *bonifico*-yaxşılaşdırma) – 1. dövlət daxilində istehsal edilmiş və ixrac edilmiş malların dünya bazarlarında rəqabət qabiliyyətliliyinin artırılması məqsədilə, onlardan əvvəl dövlətin hesabına (büdcəsinə) tutulmuş vergi və rüsumların – onların sahiblərinə qaytarılması; 2. alqı-satqı müqaviləsində əmtəənin göstərilən keyfiyyəti nəzərdə tutulduqdan daha

keyfiyyətli olduqda, müqavilədə şərtləndirilmiş əvvəlki qiymətə əlavə edilmə; əks-vəziyyətə yəni alqı-satqı müqaviləsində əmtəənin göstərilən keyfiyyəti nəzərdə tutulduqdan daha aşağı olduqda, müqavilədə şərtləndirilmiş əvvəlki qiymətdən az ödənilməsi halına – əks bonifikasiya deyilir.

BORCLARIN ÖDƏMƏ QİSASLI (ingilis analoqu *debt-servis fatio*) – ölkələrin xarici borclarının (fondlar və faizlər) ödənməsi ilə- ixracat gəlirləri arasında fəzillə ifadə olunmuş əlaqə.

BOYKOT (ingilis *boycott*; ilk dəfə 1880-ci ildə İrlandiya icarədarları onlarla sərt rəftar edən malikənin müdiri Ç.K.Boykotla münasibətlərinin kəsilməsi ilə tətbiq edilmişdir) və "B" termini də, buradan əmələ gəlmişdir) – bir siyasi subyektin atdığı siyasi addıma və ya tutduğu siyasi kursa qarşı etiraz əlaməti olaraq digər siyasi subyekt tərəfindən dioloq və ya digər üsul və vasitələrlə mübahisəli məsələnin aradan qaldırılması mümkünəz olduqda, güc tətbiq etməmək şərti ilə, siyasi və iqtisadi və ya digər münasibətlərin tam və ya qismən şəkildə köntüllü surətdə dayandırılması.

"BOZ ZONA" – müəkkəb siyasi, tarixi inkişaf nəticəsində qonşu həm də sərhəd dövlətlərin, hərəsinin öz yurisdiksiyasına iddia etdikləri, hüquqi statusu hələ də açıq qalan, həll olunmayan coğrafi ərazilərin şərti adı. Bir qayda olaraq, "B.Z." cərgəsinə su (dəniz, okean) və onun üzərində üfünə uzanan dəniz əraziləri aiddir. "B.Z."-nin statusu məsələsi həll olunana qədər (delemitasiya edilənə qədər) mübahisə edən dövlətlər həmin ərazilərdən (oranın təbii sərvətlərindən) birgə istifadəsi haqqında (bir-birinin istifadəsi hüquqlarını tanımaq, istifadəyə mane omamaq və s.haqqında) müvəqqəti saziş imzalayırlar. Üçüncü dövlətlər isə həmin "B.Z."-də istifadə etmələri üçün mübahisə edən hər bir dövlətin razılığını almalıdır.

"BÖYÜK DƏYƏNƏK SİYASƏTİ" (ingilis analoqu *"big stick policy"*) – ABŞ tərəfindən – Latın Amerikasını dövlətlərinə qarşı "güc" tətbiq etməklə, hərbi intervensiya və işğal siyasətində və həm də onlar üzərində iqtisadi və siyasi nəzarətin qurulmasında ifadə olunan – həmin dövlətlərin daxili işlərinə açıq-aşkar ABŞ-in qarışması siyasətinin geniş istifadə olunan anlayışı.

"B.D.S."-nin təməlini, XX əsrin əvvəllərində ABŞ Prezidenti T.Ruzvelt tərəfindən irəli sürülmüş: "Monro doktrinası" adlanan sənəd təşkil etmişdir. Harada ki, ABŞ faktiki olaraq özünə Qərbi Yarımkürəsinin "jandarmları" funksiyasını mənimsəmişdir və bunu xaricdə yaşayan ABŞ vətəndaşlarının müdafiəsi ilə əsaslandırmağa cəhd göstərmişdir. "B.D.S." – Latın Amerikasını dövlətlərinə böyük faciələr gətirmişdir. Lakin, ABŞ 1933-cü ildə "B.D.S."-nin ləğv edilməsi barəsində və "xeyirxah qonşu siyasəti" konsepsiyasını irəli sürmüşdür. Bununla yanaşı İkinci Dünya Müharibəsindən sonra "B.D.S." metodları ABŞ-in artıq dünyanın digər regionlarında yerləşən dövlətlərə qarşı yürüdüüyü siyasətdə özünü biruzə vermişdir.

BÖYÜK DÖVLƏTÇİLİK ŞÖVİNİZMİ (fransız *chauvinisme*) – bu dövlətin, xalqın öz dövlət və təsir ərazilərinə başqa dövlətlər və xalqlar ərazisi hesabına artırılması məqsədlərini güdən utopik siyasi ideologiya. B.Ş. millətçiliyin, irqçiliyin təbliğatında, milli ədavətin qızdırılmasında, tarixi faktların təqsib edilməsi və ya saxtalaşdırılmasında, başqa millətlərin təqib edilməsində, fəhi, tam etməsində, genosidində və nəhayət, aqressiv xarici siyasətin yürüdülməsində özünü biruzə verir. B.Ş. siyasətinin yürüdülməsi vasitəsi kimi siyasətdən, iqtisadiyyatdan, təbliğatdan və silahlı qüvvələrdən istifadə edilir, eyni zamanda o, (B.Ş.) həm daxili həm də xarici istiqamətdə yürüdülmür. B.Ş. siyasəti, ilk növbədə elə həmin siyasəti yürüdüən dövlətə və xalqa təhlükə törədir (onun uçuruma aparır).

BÖYÜK DÖVLƏTLƏR – dünya miqyaslı siyasətdə və beynəlxalq iqtisadi münasibətlərdə mühüm rol oynayan dövlətlərin ümumi işlədilan şərti termin. "B.D." termini Vyana Konqresi (1814-1815-ci illər) zamanından siyasi leksikona və beynəlxalq hüquqa daxil olmuşdur. BMT-nin təhlükəsizlik Şurasının daimi üzvləri (ABŞ, Böyük Britaniya, Fransa, Rusiya və Çin) B.D. hesab edilir. Həmin dövlətlərin siyasi, iqtisadi, hərbi potensialları nəzərə alaraq, dünyada sülhün qorunması məsuliyyəti onların üzərinə qoyulur. "B.D."-in hər biri nüvə silahına malikdir.

BRİFİNQ (ingilis *brief*-qısa; *briefing*-hərbi mənada təlimat) – kətləvi informasiya vasitəsi ilə, Hökumət tərəfindən xüsusi olaraq müvəkkil etmiş şəxslərin, Hökumətin bu və ya digər məsələlərə dair mövqeyini açıqlaması ilə müşayiət olunan və ya iştirakçıların qarşılıqlı razılığı ilə beynəlxalq danışıqların, konfransların, iclasların gedişi, tərəflərin mövqeyi və s. informasiyanın açıqlanması ilə müşayiət olunan qısa müşavirə.

BUFER DÖVLƏT (ingilis *buffer, buff* – təkan; zəiflətmək) – hərbi, coğrafi-strateji anlayış; iki və ya daha çox gərgin münasibətli, hətta münaqişəli dövlətlərin əraziləri arasında yerləşən üçüncü dövlət. Açıq münaqişə (müharibə) zamanı ən ağır zərbə (insan itkisi, iqtisadi sarsıntı və s.) məhz B.D. –in üzərinə düşür, onun bitərəf yaxud tərəfkeş dövlət olmasından asılı olmayaraq. Bəzi elmi mənbələrdə yalnız zəif dövlətlərin-güclü dövlət üçün B.D. funksiyasını yerinə yetirilməsinə istehza edilir, halbuki güclü dövlətlərin özlərində, zəif dövlətlər üçün B.D. funksiyasını yerinə yetirir. B.D.-in mövcudluğu digər dövlətlər üçün geostrateji maneə üçün müəyyən şərait yaradır, açıq münaqişə (müharibə) dövründə isə həm də vaxt udmaq imkanlarını yaradır. B.D. nümunəsini XX əsrin əvvəllərində Rusiya və İngiltərə

imperiyalarının maraqlarının toqquşduğu şəraitdə İran dövlətinin təmsalında görmək olar; İkinci və Üçüncü Dünya Müharibələri ərəflərində Belçika, Niderland, Lüksemburq dövlətləri – B.D. rolunu oynayırdılar. İki yerə parçalanmış Almaniya dövləti “soyuq müharibə” illərində - B.D.-nin baiz nümunəsi idi.

BUM (ingilis *boom*) səs-küy, gurultu, süni canlanma – 1. sənayenin və ticarətin qısamüddətli **ehtikar** yüksəlişi; əmtəə qiymətinin və qiymətli kağızların məzənnəsinin artması, birja möhtəkirliyinin **azgınlığı** və s. ilə xarakterizə olunur; 2. istehsal tsikli inkişafı dövründə istehsalatın, qiymətin və bir sıra **digər** iqtisadi göstəricilərin sürətli artımı; 3. iqtisadiyyatın bu və ya digər sahəsini (neft hasilatı, **tikinti**, avtomobil sənayesi, turizm və s.) digər dövrlərlə müqayisədə sıçrayışlı inkişafı.

BURAXILIŞ FƏRMANI - (nadir hallarda) diplomatik praktikada öz ölkəsinin hökumətinin **təşəbbüsü** ilə diplomatik nümayəndə geri çağıraraq fəaliyyət göstərdiyi ölkədən çıxıb getdikdən sonra, diplomatın fəaliyyət göstərdiyi dövlətin başçısı – diplomat, təyin edən dövlətin başçısına göndərdiyi yüksək **hörmət** əlamətini bildiren rəsmi *sənəd*. Adətən, həmin B.F.-nda iki ölkə arasında münasibətlərin inkişafında diplomatik nümayəndənin müsbət rolu və yüksək şəxsi keyfiyyətləri qeyd olunur. B.F. diplomatik kanallarla göndərilir, ona hər hansı cavab göndərilməsi isə qəbul olunmayıb.

BÜROKRAT (rus analoqu *бюрократ*, fransız analoqu *bureaucrate*, ingilis *bureaucrat*) - 1) bürokratiyaya mənsub olan şəxs; bürokratiyanı yayan şəxs; 2) ümumi işə xələl gətirməklə, öz **vəzifələrini** formal olaraq yerinə yetirən vəzifəli şəxs; süründürməçi, rəsmiyyətçi.

BÜROKRATIYA (fransız *bureau* - dəfətxana və yunan *kratos* - hakimiyyət sözlərindən, fransız *bureaucratie* - hərfimənada: dəfətxana (kanselyariya) hakimiyyəti)- 1) qərarların qəbul edilməsində operativliyi məhdudlaşdıran, qərarların qəbul edilməsinin formal prosedurunun həddən ziyadə əhəmiyyətliyini tələb edən, geniş şəxəli və iyerarxik məmur aparatı strukturuna söykənən, ictimai və ya dövlət işlərini idarə edən sistem; 2) həmin sistemdə işləyən (onunla əlaqəli olan) insanlar təbəqəsi.

B. bir qayda olaraq, zamanın tələblərindən həyatın reallıqlarından uzaqlaşmasından qeyri-standart yanaşma tələb edən məsələlərin, problemlərin həll edilməsində əhvlərə və ya acizliyə, məmurların həddən ziyadə asılılığına və korrupsiyanın inkişafına və nəhayət, islahatların aparılmasında idarəçilik, hakimiyyət orqanları üçün ciddi səddə çevrilib. Qeyri-demokratik, siyasi-hüquqi rejimli dövlətlərdə B. xalqı təzyiq altında saxlamaq vasitəsinə, sosial-siyasi təşəbbüslərin boğulması və ümumiyyətlə, ictimai həyatın hakim dairələrin maraqlarına tabe etdirmək vasitəsinə çevrilib.

C

CENTLMEN RAZILAŞMASI (ingilis *gentlemen agreement*) - ictimai-siyasi (o cümlədən, beynəlxalq) münasibətlərin quruculuğunda, tərəflərin (o cümlədə, rəqib və hətta düşmən tərəflərin) qarşılıqlı inam və etibar əsasında, şifahi formada, yəni imzalama mərasimi keçilmədən, köntüllü surətdə bağlanmış və icra edilən mürəkkəb razılaşma, (saziş) növünün şərti adı. Hüquq (o cümlədən, beynəlxalq hüquq), razılaşmanın (sazişin) bağlanmasının mütləq yazılı formasını tələb etmir, C.R.-nin predmeti detallara varmadan ümumi müddəalara əhatə edir və icrasına nəzarət, icra olunmadığına görə cəza növü (sistemi) tərəflərin öz öhdəsinə buraxılır, hərçənd hüquqa zidd akt (hərəkət və ya hərəkətsizlik) – hüququn qüvvəsi ilə cəzalandırıla bilər. Öncədən şifahi müzakirə edib və razılığa gəlmə C.R.-nin mürəkkəb forması olduğu təqdirdə onun (C.R.-nin) xüsusilə mürəkkəb forması öncədən heç bir müzakirə etmədən və razılığa gəlmədən, lakin ümumi tərəflərin qarşılıqlı maraqlarına cavab verən müəyyən qaydalara riayət etməsindən ibarətdir.

CƏBHƏ – 1. siyasi partiyaların, həmkarlar ittifaqların və başqa təşkilatların ümumi məqsəd, amal uğrunda mübarizə aparmaq üçün yaradılmış birliyi; 2. bir qayda olaraq müharibənin başlaması ilə əlaqədar yaradılan operativ-strateji (hərbi) birləşmə. C.-yə bir neçə ordu birləşməsi, əlahiddə ümumqoşun birləşmələri, aviyaasiya, müxtəlif qoşun növlərinin, xüsusi qoşun hissə və birləşmələri və s. daxil ola bilər; 3. silahlı qüvvələrin hərbi əməliyyat meydanlarında düşməne qarşı dözülmə xətti; 4. döyüş əməliyyatlarının aparıldığı rayon (zona, zolaq, bölgə); 5. qoşunların

döyüş sırasının düşmən səmtinə olan tərəfi; 6. hərbi qulluqçular (maşınlar) sırasının ön xətti; 7. eyni zamanda bir neçə iş prosesinin həyata keçirildiyi yer, sahə.

CƏSUSLUQ – xarici dövlətlərin kəşfiyyət orqanlarının digər ölkələrə qarşı pozuculuq, dövlətin hərbi, iqtisadi və s. cəhətdən təhlükəsizliyinin sarsıtmasına yönəlmiş fəaliyyətin cinayətkar formalarından biri; xüsusi təhlükəli dövlət cinayət; xarici dövlətin vətəndaşı və ya vətəndaşlığı olmayan şəxs, (cəsus, xəfiyyə) tərəfindən dövlət sirrini və ya hərbi sirri təşkil edən məlumatları xarici dövlətə, xarici təşkilatlara və ya onların agenturasına vermə məqsədilə toplama və ya oğurlama, habelə xarici kəşfiyyət orqanlarının tapşırığı ilə dövlətin (xalqın) mənafeyi zərərinə olaraq istifadə etmək üçün məlumatları verməkdən ibarətdir. Eyni cinayət əməllərini vətəndaş törətdikdə - bu, *vətəna xəyanət* kimi hesab edilir. C. bütün dövlətlərin qanun-vericiliyinə görə təqib edilir. Hərbi C.-a görə məsuliyyət beynəlxalq hüquq qaydasında görə nizamlanır.

CİHAD (CAHAD) (ərəb-müqəddəs müharibə, din uğrunda müharibə; hərfi mənası: cəhd etmək, səy göstərmək, mübarizə etmək) – islam dininin Qurana əsaslanan mühüm təlimatlardan biri. C. anlayışına, Mədinə müsəlmanlarının Məkkə bütperəstləri və yəhudi qəbilələrinə qarşı hərbi yürüşləri ilə əlaqədar Quranın ilk Mədinə surətlərində təsadüf edilir. Qurana görə (misal: 9-cu surə, 29-cu ayə) döyüş qabiliyyəti olan bütün müsəlmanlar “kəfirlərə” qarşı “müqəddəs müharibə” aparmalıdır. C.-in elan edilməsinin xüsusi prosedur qaydaları vardır. Dini təlimə görə C. nəticəsində (yəni din uğrunda) həlak olmuş insanlar-şəhidlik dərəcəsinə yüksəlir və “cənnətə” qovuşur. Bəzi müsəlman ölkələrində xalq kütlələrinin müstəmləkəçilər əleyhinə kortəbii mübarizəsinin ideoloji əsasını C. təşkil etmişdir (misal: İraq üsyanı 1920) C. bəzən *qazavat* da adlanır.

CİNAYƏTKARLARI QAYTARMA (*ekstradisiya*) – beynəlxalq hüquqda cinayət üstündə təqib edilən şəxsləri cinayət məsuliyyətlərinə cəlb etmək, yaxud təyin edilmiş Məhkəmə hökmünü icra etmək üçün onları (cinayətkarları) yerləşdiyi dövlətdən tələb edən dövlətə verilməsi. C.Q. məsələsi ikitərəfli, (hüquqi yardım), həm də çoxtərəfli müqavilə və konvensiyalarla (misal: Latın Amerikası dövlətləri arasında 1933-cü il müqaviləsi; cinayətkarları qaytarmaq haqqında 1957-ci il Avropa Konvensiyası; azadlıqdan məhrum etməyə məhkum edilmiş şəxslərin qaytarılması haqqında 1978-ci il çoxtərəfli Berlin Konvensiyası). Aşağıdakı dövlətlər C.Q. haqqında irəlindəki tələbləri irəli sürə bilərlər: cinayətkarın vətəndaşı olan dövlət; ərazisində cinayət törədilmiş dövlət; cinayətdən zərər çəkmiş dövlət.

Müəyyən istisnalarla cinayət törətmiş, o cümlədən, bəşəriyyətə qarşı cinayət törətmiş şəxslər, xüsusilə hərbi cinayətkarlar qaytarılmalıdır. Burada “müəyyən istisnalar” deyəndə siyasi motivlərə görə təqib olunan (siyasi sığınacaq almış şəxslər; başqa dövlətdə cinayət sayılan, lakin olduğu dövlətdə cinayət sayılmayan əməllər törədən şəxslər; hər iki dövlətdə cinayət sayılan, lakin cəzası bir ildən artıq olmayan əməllər törədən şəxslər; habelə törədilmiş cinayətə görə artıq cəzalandırılan, hökm müddəti keçən, bəraət qazanan, işinə xitam verilən, əhv və ya amnistiya olunan şəxslər; tələb olunan dövlətlə “vətəndaşlıq” siyasi-hüquqi əlaqəsində olan şəxslər (lakin belə halda, vətəndaş öz vətəninə (başqa dövlət ərazisində törətdiyi cinayətə görə) mühakimə oluna bilər) və s. başa düşülür – hansılar ki, qaytarılmır.

CIRTDAN DÖVLƏT - bütün digər dövlətlərlə müqayisədə ərazi və əhali baxımından olduqca kiçik dövlətin məcazi adı; şərti olaraq ərazisinin ölçüsü 10000 km²-dən və əhalisinin sayı 1000000 nəfərdən az olan lakin dövlətə xas olan bütün atributlarına (və o cümlədən, simvollarına) malik olan dövlət. Lakin bəzi “C.D.”-lər o qədər kiçikdir ki, onların silahlı qüvvələri yoxdur və onlar beynəlxalq hüququn himayəsində olmaqla yanaşı, iri qonşu dövlətin hərbi himayəsindən istifadə edirlər, bəzi “C.D.”-lərin ərazilərinin ölçüsü bir neçə 10 hektarlarla və əhalisinin sayı bir neçə yüz nəfərlərlə hesablanır. “C.D.”-ləri əsasən Sakit okeanın cənubi-qərb hissəsindəki kiçik adalarında, Avropa və Afrika qitələrində və s. yerlərdə yerləşirlər. Bax həmçinin *Vatikan*.

Ç

ÇAR (rus *царь*, latın *caesar* - sezar: roma imperatorlarının titulundan) - Rusiyada 1547-1721 -dövlət başçısının (monarxin) rəsmi titulu. Birinci Ç. – IV İvan Qrozniy olmuşdur, (ona qədər Rusiya (Moskva knyazlığı) başçıları, hökmdarları – *böyük knyaz* adlanırdı; I Pyotr dövründən “Ç.” titulu – “imperator” titulu ilə əvəz edildi, lakin “Ç.” termini qeyri-rəsmi surətdə 1917-ci ilə qədər istifadə edilmişdir; Bolqarıstanda XIX əsrdən - 1946-cı ilə qədər monarxin daşdığı titul.

ÇEK (ingilis *check, cheque*-veksel, müqavilə, sənəd) – 1. qiymətli kağız növü; qanunla dəqiq müəyyən edilmiş pul sənədi; kredit müəssisəsində (adətən bankda) hesab sahibi olanın (Ç. verənin) şəxsi imzası ilə göstərilmiş pul məbləğini Ç. təqdim edənə ödəmək və ya başqa hesaba keçirmək haqqında (Ç. verənin) əmrini bildirir. Ç. ünvanlı (adlı Ç.) və ünvanvansız (təqdimədən Ç.) ola bilər, yəni Ç.-də təqdim edən şəxsin adı göstərilə və ya göstərilməyə bilər. Ç.-in xüsusi blankı (forması) vardır, harada ki, əsas rekvizitlər: Ç.-in ödənilməsi miqdarı, hansı hesabdan ödənilməsi, tarixi, yeri (ünvanlı Ç.-də) Ç.-i təqdim edənin adı Ç.-i ödəyənin adı göstərilir. Dövlət daxili və beynəlxalq tədavüldə Ç.-dən ticarət hesablaşmalarında və qeyri-ticarət ödəmələri sahəsində istifadə edilir. Beynəlxalq iqtisadi münasibətlərdə Ç.-lə bağlı məsələlər 1931-ci il Cenevrə Konvensiyası ilə nizamlanır. İqtisadi-ticarət münasibətlərində, nəğdsiz hesablaşma vasitəsi kimi, Ç. mühüm rol oynayır. 2. qəbz, talon, kvitansiya, pərə-kəndə ticarətdə alıcıdan pulun qəbulu haqqında kassanın alıcıya və alıcının satıcıya malı almaq üçün verilən bildiriş kağızı.

“ÇƏTİRŞƏKİLLİ TƏŞKİLAT” - uzunmüddətli, strateji xarakterli müqavilə (yaxud saziş) əsasında yaranan, çərçivə rolunu yerinə yetirən beynəlxalq təşkilatlara münasibətdə tətbiq edilən mücərrəd termin. Belə təşkilatın himayəsi altında adətən əməkdaşlığın daha qapalı, müəyyən istiqamətlərində əlavə müqavilələr və sazişlər əsasında bir neçə xüsusi quruluşlar, orqanlar təsis edilir.

“ÇİRKİLİ MÜHARİBƏ” – öz azadlıqları, müstəqillikləri uğrunda müharibə aparan xalqlara, dövlətlərə qarşı – digər xalqların, dövlətlərin apardıqları işğalçı, zəbtədiçi müharibələri xarakterizə etmək üçün istifadə edilən termin. Fransa imperialistləri tərəfindən vyetnam xalqına qarşı apardıqları kolonial müharibəni (1946-1954) ifadə etmək üçün, elə həmin fransız xalqı tərəfindən “Ç.M.” termini ərsə gətirilmişdir. “Ç.M.” anlayışı – “ədalətsiz müharibə” anlayışının sinonimidir.

ÇOXMİLLƏTLİ DÖVLƏT (rus analoqu *многонациональное государство*, ingilis analoqu *multinational State*) – mürəkkəb tarixi (o cümlədən, hərbi-tarixi), iqtisadi, sosial-mədəni və təbii ki, miqrasiyon proseslərin nəticəsində dövlət vətəndaşlarının (cəmiyyətin) milli tərkibinin digər dövlətlərlə müqayisədə zəngin, çoxşaxəli olması. Dövlətin – Ç.D. olması məsələsi - olduqca mübahisəli məsələdir, buna araşdırmaq üçün sadə arifmetik hesablama aparmaq labüddür: dünyada təqribən 4 minə qədər millət, xalq, etnos yaşayır və eyni zamanda, dünyada 200-dən bir qədər artıq xalq yaşayır, həmin rəqəmlərdən görüldüyü kimi orta hesabla hər bir dövlətin payına təqribən 20 millət, xalq və etnik qruplar düşür. Məntiqə uyğun, dövlətin etnik tərkibinin 20 rəqəmindən çox olmasını – Ç.D. adlandırmaq olar. Eyni zamanda, dövlətdə hökm sürən siyasi-hüquqi rejim, siyasi sabitlik dərəcəsi, iqtisadi inkişaf mərhələsi, tolerantlıq (milli dözümlülük) dərəcəsi, coğrafi-iqlimi quruluş və s. amillər mütləq şəkildə dövlətin milli tərkibinə öz təsirini göstərir. Dünya təcrübəsində qəbul olunub ki, dünyanın ən Ç.D.-i ABŞ-dir. Hansı ki, etnik tərkibi, demək olar ki, dünyanın bütün regionlarından miqrasiya etmiş şəxslərdən ibarətdir, hətta yerli xalqlar (hindular, eskimoslar, aluetlər) – artıq milli azlıq statusunu daşıyırlar. Ç.D.-lər cərgəsində ikinci yeri Hindistan tutur. Harada ki, təqribən 300-ə yaxın millət, xalq, etnos yaşayır, eyni zamanda Ç.D.-lər cərgəsinə Rusiya Federasiyasını (təqribən 140 etnik qrup), İranı (40-dan artıq etnik qrup) və s. aid etmək olar. Bəzi Ç.D.-lər (misal: Kanada, Avstraliya, həmçinin ABŞ) əsasən miqrasiya prosesində etnik tərkib zənginləşmişdir; digər Ç.D.-lərdə isə (misal: Rusiya Federasiyası, Böyük Britaniya, Hollandiya) tarixdə apardıqları işğalçı-kolonial siyasəti nəticəsində etnik tərkib zənginləşmişdir. Dövlətin çoxmillətli olması, bəzi hallarda dövlət quruluşuna da israr edir, o cümlədən Hindistan, Rusiya, Braziliya və s. Federasiyaları, bununla yanaşı, unitar Ç.D.-lər də mövcuddur, o cümlədən, İran, Fransa, Hollandiya və s. Xüsusilə vurğulamaq labüddür ki, dövlətin – Ç.D. olması, onun sosial-mədəni, hətta iqtisadi inkişafına öz müsbət təsirini göstərir, baxmayaraq ki, bəzi dövlətlərdə çoxmillətlik – ona (dövlətə) müəyyən problemlər yaradır (misal: seperatçılığın inkişafı; “parçalanmış xalq” adlı problem üzərində dövlətlərarası münasibətlərin gərginləşməsi).

ÇOXTƏRƏFLİ DİPLOMATİYA - beynəlxalq hökumətlərarası təşkilatların və konfransların işi ilə əlaqədar olaraq bir çox dövlətlərin nümayəndəliklərinin iştirakı ilə diplomatiyanın, məsləhətləşmələrin və s. aparılması ilə bağlı – diplomatik fəaliyyət.

İkinci Dünya Müharibəsindən sonra BMT-nin təşkil olunması, onun ixtisaslaşdırılmış orqanlarının, bir sıra regional təşkilatların və hökumətlərarası institutların yaranması ilə əlaqədar, Ç.D.-nin əhəmiyyəti artdı.

Ç.D.-nin genişlənməsi, dövlətlərarası ünsiyyətin intensivləşməsi ilə əlaqədardır. Müharibədən (İkinci Dünya Müharibəsi) sonrakı dövrdə dünyada baş verən böyük siyasi və sosial-iqtisadi irəliləyişə elmi-texniki inqilabın sürətlənməsinə tokan verdi, bu isə, getdikcə artan qlobal problemlərin həlli üçün bütün dövlətlərin gücünü səfərbər edilməsini zəruri edir.

İkitərəfli diplomatiyadan fərqli olaraq Ç.D.-nin bir çox xüsusiyyətləri vardır: o (Ç.D.), qeyri-rəsmi görüşlər və fikir mübadiləsi şəklində, ümumi müzakirələr yolu ilə həyata keçirilir; onun

forumlarının işi, qaydaya görə, prosedura ilə nizamlanır, qəbul edilən qərarlar, qətnamələri isə, bəyannamə, yekun aktı, konvensiya, deklorasiya, protokol və s. şəklində qanuniləşdirilir.

D

DAHA ƏLVERİŞLİ ŞƏRAİT REJİMİ (ingilis analoqu *most-favoured-nation-claus*, rus analoqu *режим наибольшего благоприятствования*) - iki və s. ölkə arasında qarşılıqlı əlverişli rejim haqqında ticarət müqaviləsinə daxil edilən düzəliş, hansı ki, onlardan hər biri gömrük rüsumu haqqında üçüncü ölkəyə təqdim edə bilər.

DAXİLİ İŞLƏRƏ QARIŞMA – bir dövlət və ya onun nümayəndələri tərəfindən yürütdüyü xarici siyasətlə, beynəlxalq hörmətsizliklə, beynəlxalq norma və hüquqları pozmaqla, başqa dövlətin suveren hüquqlarına təcavüz edərək, onun daxili siyasətinə, siyasi, iqtisadi sabitliyinə, hərbi daya-nıqlığına zərbə endirilməsi ilə müşahidə olunan mürtəce siyasət. Son məqsədi suveren dövlətə təzyiqlə göstərməklə siyasi, iqtisadi dividendlər qazanması olan D.İ.Q., ona qarşı infarmasyon təbliğat aparma, onun vətəndaşlarına bu və ya digər ictimai-siyasi aksiyalara cəlb etmə və ya belə aksiyalardan çəkəndirmə, rüşvət təqdim etməklə məmurlardan lazımı olan qərarları qəbul etdirmə, ələxsus dövlətin Ali hakimiyyət vəzifələrini başqa dövlətin maraqlarına cavab verən şəxslərin əllərində cəmləndirmə, maddi, texniki, təşkilati və digər üsul və vasitələrlə nail olunur. D.İ.Q.-nin apo-geyası, hərbi təcavüzdür. Bax həmçinin *qarışmamazlıq prinsipi*

DAXİLİ SİYASƏT – onun mahiyyətini və sosial təyinatını ifadə edən və konkretləşdirən dövlət fəaliyyətinin iki əsas istiqamətlərindən biri (digər istiqamət xarici siyasətdir), D.S.-in son məqsədinə sosial iqtisadiyyatın, mədəniyyətin, elm və təhsilin inkişafına nail olunması, vergilərin və rüsumların, yığılması vətəndaşların maddi təminatı, ictimai-siyasi vəziyyətin və mülkiyyətin qorunması və s. daxildir. D.S.-i aparan subyektlərə gəldikdə isə burada dövlətin Ali hakimiyyət orqanlarının rəhbər vəzifəli şəxslərindən başlayaraq orta və kiçik rəqəmlə vəzifəli şəxsləri və aparıcı, hakim siyasi partiyaları göstərmək olar. D.S.-in üsul və vasitələrinə gəldikdə isə bu, dövlətin liberal və qeyri-liberal siyasi-hüquqi rejimindən asılıdır. Əgər liberal rejimli dövlətlərdə D.S. insan hüquqlarına hörmət, insanın ali dəyər kimi qəbul edilməsi; sosial ziddiyyətlərin kompromis və s. üsul və vasitələrlə yürüdülsə, qeyri-liberal rejimli dövlətlərdə isə sort inzibati-əmr resursları, təqib və təzyiqlə, polis və digər “güc” və s. üsul və vasitələrlə yürüdüldür.

DAXİLİ SULAR – beynəlxalq hüququn institutu; dövlət akvatoriyasına daxil olan su ərazilərinə həmin dövlətin suverenliyi və yurisdiksiyası yayılır. Ondən istifadə etmə rejimini beynəlxalq ekoloji normalara riayət etməklə, dövlət özü müəyyənləşdirir, beynəlxalq istifadəsi isə məxsusi beynəlxalq razılaşmalar ilə nizamlanır. D.S.-ə dövlət ərazisindəki daxili su yolları, çayları, kanalları, gölləri, su ambarları, dəniz portları, tarixi körfəzlər, bir dövlətin quru əraziləri ilə əhatə olunmuş körfəzlər, bir neçə dövlətin quru əraziləri ilə əhatə olunmuş körfəzlərin sahildən eni 24 mil-dən artıq olmayan su əraziləri aid edilir. Burada “istifadə” anlayışına balıq ovlanması, kimyəvi tullantıların suya axıdılması, hidroenerjinin alınması və s. daxildir.

DAİMİ NÜMAYƏNDƏLİK - dövlətin xarici münasibətlər üzrə orqanı, həmin dövlət tərəfindən xaricdə, üzv olduğu beynəlxalq təşkilatın nəzdində yaradılır. D.N.-in hüquqi vəziyyəti dövlətlərin universal xarakterli beynəlxalq təşkilatlarla, habelə digər çoxtərəfli və ikitərəfli müqavilələr əsasında yaranmış təşkilatlarla münasibətlərində nümayəndəliyi haqqında – Vyana Konvensiyası ilə (1975) müəyyən edilmişdir. D.N. beynəlxalq təşkilatın fəaliyyətində dövlətin iştirakını və onun mənafeyini, maraqlarını həmin təşkilatda müdafiə olunmasını təmin edir. Olduğu ölkədə D.N. diplomatik nümayəndəliyə verilən diplomatik immunitet və imtiyazlardan istifadə edir.

“DAMOKL QILINCI” - 1)rəvayətə görə, sirakuza tiranı Dionis tərəfindən olan, ona paxıllıq edən Damoklin başının üstündə at tükündən asılmış və ən kiçik titrəyişdən hər an qopub Damokl öldürə bilən iti qılınç; 2)(məcazi mənada) - hər an ehtimal olan təhlükə; bir subyektin - digər subyekti daima gərginlik içərisində saxlaması.

DE... (latın *de...*) – ayrılma, uzaqlaşdırma, bəzi hallarda isə, tənəzzül, azalma mənasını bildirən önlük.

DEBAT (fransız – *débats*) – hər hansısa bir yığıncaqda, iclasda müzakirə aparılması, fikir mübadiləsi; mövqələrin şifahi çekişməsi. *Parlament D.-ləri* – qanunvericilik və ya Hökumətin fəaliyyətinə dair

məsələlərin aparılması qaydaları rəsmi surətdə müəyyən edilən və Deputatlar tərəfindən aparılan fikir mübadiləsi; müzakirə. Bununla yanaşı, adətən müxtəlif (rəqib) siyasi mövqə sahiblərinin müxtəlif növ yığıncaqlarda, icaslarda, hətta elektron kütləvi informasiya vasitələrində (KİV) müzakirəni, fikir mübadiləsini ifadə etmək üçün də “D.” terminindən istifadə edilir.

DE-FAKTO (latın *de facto*: hərfən: əslində, real-həqiqətdə) – ictimai (o cümlədən, beynəlxalq) münasibətlərdə məsələlərin faktiki tərəfini göstərən mürəkkəb, müstəsna fəvqəl vəziyyət: 1. de-yure ilə birlikdə mövcud olduqda tam hüquqlu, tam rəsmi, tam və hərtərəfli münasibətlərin olduğunu bildiren və ya buna zəmanət yaradan vəziyyət; 2. de-yure ilə birlikdə mövcud olmadıqda isə münasibətlərin real, faktiki olduğunu bildiren, lakin müəyyən səbəblərdən (hakimiyyət çevrilişi, seçki saxtakarlığı, marionet hökumət, işğal, hətta oğurluq, mənimsəmə və s.) həmin münasibətlərin hüquqi, rəsmi müstəviyə keçirilmədiyini bildiren vəziyyət.

DEFİLYASIYA (latın *deflare*-üfürmək) – in-filyasiya dövründə qiymətlərin artım sürətinin dayandırmaq, azaltmaq, pulun dəyərini, alıcılıq qabiliyyətini qaldırmaq, iqtisadiyyatı “sağlamlaşdırmaq”, sabitləşdirmək məqsədi ilə və ya pul islahatından öncə Hökumət tərəfindən artıq kağız pullarının və digər banknotların tədaviyən çıxarılması yolu ilə pul kütləsinin azaldılması. D. məqsədi ilə kredit restriksiyası (faiz dərəcəsinin artırılması, kreditlərin limitləşdirilməsi), vergilərin artırılması, sosial-mədəni xərclərin azaldılması, əmək haqqının “dondurulması” və digər tədbirlər görülür. D.-nin müsbət tərəfi olduğu kimi, mənfi tərəfi də mövcuddur. Məsələn: iqtisadi inkişaf sürəti aşağı düşməsinə, idxal-ixrac əməliyyatlarının aşağı düşməsinə və hətta bəzi təşkilatların müflisləşməsinə və s. gətirib çıxarda bilər.

DEFİSİT (latın *deficit*- çatışmır) – xərclərin gəlir-dən çox olması, zərər. D. pul ehtiyatına (kassa, maliyyə D.-i) və həm də maddi sərvətlərə (xammal, yanacaq və s. əmtəələrin çatışmazlığı) aid edilə bilər.

DEKLARASIYA (latın *declaratio* - müraciət, elan, bəyannamə) - ümumiləşdirilmiş (qeyri-konkret), təntənəli bəyannamə; - (dövlət)- siyasi məsələlərdə vacib hadisələri, prinsipləri, proqram müddəaları əhatə edən, beynəlxalq hüquqi qüvvəyə malik olan, lakin qəbulu və icrası siyasi subyektlər üçün könüllü olan, siyasi təşkilatın rəsmi bəyanatı. Burada “siyasi təşkilat” deyəndə, beynəlxalq təşkilat, dövlət (hakimiyyət), siyasi partiya və digər ictimai-siyasi təşkilat nəzərdə tutulur.

DEKLARATİV (latın *declarativus*-təntənə ilə bil-dirilmiş) – (məcazi mənada) – ümumi müddəaları əhatə edən, konkretləşdirməyən, çox dərinliyə getməyən, deklarasiya xarakteri daşıyan, təntənəli surətdə konkret təvənsiz, başqaları üçün icrası məcbur olmayan elan etmə, bəyan etmə.

DELEGİTİMƏSİYƏ (latın *de-ayrılma, uzaq-laşdırma və legitimuz*-qanuni, qanuniləşdirilmiş) – legitimasiyaya (yəni subyektin və ya aktın səlahiyyəti və qanunu qəbul etmə (etdirmə), təstiqləmə) siyasi hüquqi prosesinə əks olan proses. Etibarın (inamın) itirilməsi, subyektin və ya aktın səlahiyyətlərinin heçə endirilməsi və siyasi səhnədən sıxışdırılması ilə müşayiət olunur. D.-nin əsas səbəbləri bunlardır: 1. cəmiyyətdə hökm sürən universal (ali) dəyərləri ilə - hakim dairələrin korporativ (eqaist) maraqlarının toqquşması; 2. qanunlarda, sənədlərdə əks olunan müddəalarla real vəziyyət arasında ziddiyyətin olması. Demokratik ideyalarla – sosial-siyasi təcrübə (praktika) arasında ziddiyyətin olması. Bunlar cəmiyyətlə hakim dairələr arasında münasibətlərin kəskinləşməsi, yəni mövcud olan məsələləri (problemləri, böhranları) həll etmək məqsədilə “güc” və “təzyiq” üsul və vasitələrindən istifadə edilməsində özünü biruzə verir; 3. siyasi sistemdə geniş xalq kütlələrinin maraqlarını müdafiə edə biləcək mexanizmin və strukturun olmaması; 4. bürokratiyanın, korrupsiyanın, vəzifə özbaşınalığının geniş vüsət alması; 5. çoxmillətli dövlətlərdə millətçiliyin, irqçiliyin və digər növ diskriminasiyanın (ayrı-seçkiliyin), eləcə də etnik separatizmin tüğyan etməsi; 6. hakim dairələr arasında fikir ayrılığının əmələ gəlməsi və şiddətlənməsi, hakimiyyət strukturlarının elementlərinin işinin, səlahiyyətinin, siyasətinin bir-biri ilə çarpazlaşması və hakimiyyətin öz (hakim) legitimliyinə inamının itirilməsi.

DELEQAT (latın *delegatus*-göndərilmiş, nüma-yəndə) – bax *nümayəndə*.

DELİKT (latın *delictum* - xəta, hüquq pozğunluğu) - 1) cəmiyyəti maraqlarına zidd olmaqla, cəmiyyətə ziyan vuran və qanunla cəzalandırılan təqsirli əməl; 2) beynəlxalq hüquq normalarının və ya beynəlxalq öhdəliklərin pozulması. Bu, qeyri-hüquqi hərəkət və ya hərəkətsizlik, yaxud səhv nəticəsində baş verir. Beynəlxalq sülhə, təhlükəsizliyə və xalqların azadlığına qəsd edən cinayətlər bu baxımdan daha xarakterikdir. Beynəlxalq D. beynəlxalq sanksiyalara səbəb olur.

DELİMİTASIYA (sərhədlərin delimitasiyası) (latın *delimitatio*-sərhədlərin müəyyənləşdirilməsi) – beynəlxalq hüququn institutu. Həmhüddü qonşu dövlətlər arasında müəyyən tarixi səbəblərdən, dövlətlərarası sərhəddin dəqiq xətti olmadığı təqdirdə onların (qonşu dövlətlərin), qarşılıqlı razılıq əsasında sərhəd xəttinin müəyyənləşdirilməsi ilə, təsviri ilə, istiqamətləndirilməsi ilə və coğrafi xəritəyə köçürülməsi ilə dövlət sərhədlərinin dəqiqləşdirilməsi. D.- müqavilədə yaxud başqa sənəddə əks etdirilir. D. prosesindən sonra demarkasiya prosesi gəlir.

DEMARKASIYA (sərhədlərin demarkasiyası) (fransız *démarcation*-hüddüdləmə) - beynəlxalq hüququn

institutu. Həmhüddü qonşu dövlətlər arasında müəyyən tarixi səbəblərdən, dövlətlərarası sərhəddin müvafiq sərhəd nişanları, infrastrukturunu olmadığı təqdirdə onlar (qonşu dövlətlər) birgə (xüsusi) komissiyası yaratmaqla *delimitasiya* razılaşması əsasında, artıq bilavasitə yerlərdə, ərazidə, dövlətlərarası (mübahisəsiz) sərhəd boyunca xüsusi sərhəd nişanələrinin (dirəklər, tirlər, zolaqlar) qoyulması. Həmin (birgə) komissiya sərhədlərin D.-sı üzrə bütün hərəkətlər haqqında xüsusi sənədlər – sərhəd xəttləri və nişanələrin təsvir verilmiş protokolları (bura fotosəkilləri və sxemləri əlavə etməklə) tərtib edir. Yeri gəlmişkən, qeyd etmək lazımdır ki, artıq D. nişanələri üzərində sərhəd infrastrukturunun qurulması (yeni sərhəd keçid məntələrinin yaradılması, sərhəd çəpərinin çəkilməsi, müşayiət postlarının qoyulması və s.) və, eləcə də mövcud sərhəd infrastrukturunun yeniləşdirilməsi, abadlaşdırılması – *redemorkasiya* deyilir. Birtərəfli D. yolverilməzdir və beynəlxalq mübahisəyə səbəb oluna bilər.

DEMARKASIYA XƏTTİ – döyüşən və ya mübahisədə olan dövlətlər arasında xüsusi razılaşma ilə müəyyən olunan, müvəqqəti xarakter daşıyan xətt (və ya zona): 1. daimi sərhəd müəyyən ediləndə, barışıq zamanı, vuruşan dövlətlərin qoşunlarını ayıran xətt (və ya zona); 2. hərbi münaqişədə məğlub olunmuş dövlətlərin ərazisini, işğalçı dövlət(lər) tərəfindən işğal zonalarına ayıran xətt; 3. qonşu dövlətlər arasında mübahisəli ərazidə müvəqqəti müəyyənləşdirilən xətt (və ya zona).

DEMARŞ (fransız *démarche*-hərəkət, çıxış) – bir sıra subyektin (şəxsin, ictimai-siyasi təşkilatın (partiyaların), partiyalar qrupunun, insan kütləsinin, dövlətin (onun diplomatik nümayəndələrinin) və beynəlxalq təşkilatın yürütdüyü siyasi kursa və ya atdığı siyasi addıma etiraz əlaməti və ya dəstək əlaməti olaraq digər siyasi subyektin siyasi aktı. Formasına görə D. yazılı, şifahi və ya müəyyən hərəkət aktı ola bilər. Yazılı D. aktı: deklarasiya, bəyanat, imzaların toplanması və s. formada ola bilər. Hərəkətli D. aktı: passiv formada (tətil, verilən hüquqların icra edilməməsi, boykot və s.) ola bilər və aktiv formada (mitinq, piket, yürüş və hətta hərbi yürüş və s.) ola bilər. Mahiyyətinə görə D. xahişi, təklifi, tələbi, protesti və s. özündə ehtiva edə bilər.

DEMEREK (ingilis *demmorage*) - hava, su, quru (dəniz) yol nəqliyyat vasitələrinin, malların (yükün) və s. qeyri-qanuni tutulub saxlanılmasına və boş dayandırılmasına görə - komissiyon yığımlarının, yaxud kompensasiyaların ödənilməsi.

DEMİLİTARİZASIYA (latın *de-ayrılma, uzaq-laşdırma və militaris*-hərbi) – beynəlxalq hüququn institutu; iki və ya bir qrup dövlətin, bəzi hallarda bütün dünya dövlətlərinin qarşılıqlı razılığı ilə, müəyyən edilmiş quru, su və hava ərazilərini hərbi məqsədlər üçün istifadənin məhdudlaşdırılması (və ya qadağan edilməsi), əgər həmin ərazilərdə hərbi qüvvələr varsa ya tamamilə, və ya qismən çıxarılması, hərbi istehkamların və tikililərin ləğv edilməsi (və ya ləğv edilmə prosesi) . D.-nin tam və ya qismən (məsələn: silahların, silahlı qüvvələrin azaldılması; digər silah növlərini saxlamaqla, müəyyən silah növlərinin saxlanılmasının qadağan edilməsi və s.) növləri mövcuddur. Bir qayda olaraq, sərhəd bölgələri, müvəqqəti demarkasiya xətləri, neytral zonalar və s. D.-yə məruz qalır. Beynəlxalq aktlara görə Antarktida, səma cisimləri (o cümlədən, Ay) tam D. zonası elan edilmişdir. Atomsuz (nüvəsiz) zonaları eyni adlı silah üçün D. zonaları hesab etmək olar, hərəcənd digər silahlar mövcud ola bilər. Beynəlxalq hüququn “açıq səhər” institutunu D. zonası hesab etmək olar. Bəzi hallarda isə beynəlxalq ictimaiyyət beynəlxalq təşkilatlar vasitəsilə potensial təhlükəli dövlətdən və yaxud işğalçı dövlətdən D.-ni tələb edə bilər və hətta məcbur edə bilər.

DEMOBİLİZASIYA (latın *de-ayrılma, uzaqlaşdırma və mobilis*-çevik, mütəhərrik) – 1. səlahiyyətli dövlət hakimiyyəti orqanları (dövlət başçıları) tərəfindən artıq silahlı qüvvələrin saxlanılmasına ehtiyacın olmadığı müəyyənləşdirildikdə, müvafiq qərar ilə (sərəncam ilə): ordunun şəxsi heyətinin sayının azaldılması; həqiqi hərbi xidmət keçmiş əsgərlərin ordudan tərxis edilməsi (ehtiyata buraxılması); dövlətin, cəmiyyətin (xalqın), iqtisadiyyatın və hətta ordunun müvafiq şəraitdə hərbi vəziyyətdən – adi (sülh) vəziyyətə keçirilməsi; 2. (məcazi mənada) aktivliyin, sayıqlığın azaldılması (itirilməsi).

DEMOKRATIYA (yunan. *demokratia, demos*- xalq və *kratos* - hakimiyyət) – xalq hakimiyyəti. Xalq hakimiyyətin yeganə mənbəyi kimi qəbul edən, azadlıq və bərabər hüquqluluq prinsiplərini qəbul edən, insan hüquqlarını yüksək tutan dövlət hüquqi rejimidir, dövlət əhəmiyyətli qərarların çoxluğun iradəsinə əsasən qəbul edilən və, eyni zamanda, azlıqların hüquq və maraqlarını nəzərə alan, haqq-ədalət ideyalarının təntənəsidir. Döv-lətin Ali hakimiyyət orqanlarının xalq tərəfindən seçilməsi, xalqa tabe olması, xalq qarşısında hesabatlı olması və bunların qanunlarla (Konstitusiyaya ilə) bərkidilməsi və təminatı D.-nin mütləq şərtidir. D.-nin əsas funksiyası, cəmiyyətdə müx-təlif baxışlar, fikirlər arasında konsensusun, kom-promisin təməlinin araşdırılıb üzə çıxarmaq və onu həyata keçirməkdir. D., vətəndaşın hüquq, azadlıq və maraqlarının müdafiəsinin qarantıdır. D.- tarixin sınaqlarından keçmiş, inkişaf etmiş sosial-siyasi, hüquqi mədəniyyət etalonudur. *Birbaşa D.* – seçki və referendum vasitələri ilə cəmiyyətin və dövlətin idarəçiliyində xalqın bilavasitə iştirakı deməkdir; *təmsilçi D.* isə seçki və referendum vasitələri ilə cəmiyyətin və dövlətçiliyin idarəçiliyində xalqın bilavasitə iştirakı deyil, məhz təmsilçi

dövlət orqanları vasitəsi ilə (Parlament) cəmiyyətin və dövlətin idarəçiliyində xalqın iştirakı deməkdir. Təmsilçi D. anlayışı – *parlamentarizm* anlayışının sinonimidir.

DEMOQRAFİK SİYASƏT - əhalinin reproduktiv davranışının nizamlanması; və ailə institutunun qaydaya salınması, bununla yanaşı, sosial-iqtisadi, siyasi məsələlərin həllində əhalinin sayının *tənzimlənməsi* məqsədləri ilə dövlətlərin (Hökumətlərin) həyata keçirdikləri tədbirlər kompleksi, o *cümlə*dən: sosial iqtisadi (pul müavinətləri, müxtəlif imtiyazlar, digər təşviqətcil metodlar, bəzi hallarda isə əksinə: hər doğulmuş uşağa görə əlavə vergi öhdəliyinin qoyulması); inzibati-hüquqi (demoqrafik məsələlərin hüquqi aktlarla nizamlanması); sosial-psixoloji (cəmiyyətdə mövcud olaraq milli-mənəvi etik dəyərlərə müvafiq olan ideal “demoqrafik modelin” və “ailə üzvlərinin sayının” formalaşdırılması, bəzi elmi mənbələrdə daha uzaq gedərək qatı, qeyri-insani tədbirləri (misal: əhalinin azaltılması üçün: süni şəkildə müharibələrin qızışdırılması; süni iqtisadi böhran təəssüratı yaradılması, hətta dövlət hesabına yaşayan yetim və qocalar evlərinin sakinlərinin fiziki baxımdan məhv etməsi və s. – həmin tədbirlər kompleksinə aid edilir. Bəzi dövlətlər əhalinin artması siyasətini yürüdür, lakin bir sıra dövlətlər vardır ki, əksinə iqtisadi çətinliklər, torpaq qıtlığı və s. bəhanəsi ilə, məqsədyönlü şəkildə əhalinin azaldılması siya-sətini yürüdür. D.S.-nin əsas məqsədi “demoqrafik partlayışların” yəni sosial iqtisadi problemlər olan yerdə əhalinin kəskin surətdə artmasının və digər növ demoqrafik fəlakətin “əhalinin sıfır artımı” və ya “əhalinin azalması” probleminin həll edilməsidir.

DEMOQRAFİYA (yunan *dēmos*-xalq və *grapho*-yazıram) (əhalinin təsviri) – Əhali haqqında onun strukturu (say, cins, yaş (ömür uzunluğu)) regional yerləşməsi, etnik strukturu, əhalinin quruluşu (uşaqların, qocaların, cavanların faizi, nisbəti), dinamikasını (doğum, ölüm, artım, miqrasiya dinamikasını), eləcə də siyasətin, müharibənin, iqtisadiyyatın, bioloji və coğrafi amillərin ona təsirini öyrənən ictimai elmlərdən biri. D. öyrənilməsi dürüst və doğru siyasət, hərbi-siyasət, iqtisadi-siyasətin yürüdülməsinə xidmət edir, əhalinin tələbatını üzə çıxardır və ona bilsin ki, əvvəllər aparılan səhv siyasətin ağır nəticələrini öyrənməyə imkan verir. Siyasi tarix, sosiologiya, psixologiya, etnoqrafiya, tibb və statistika elmləri D.-nin öyrənilməsində mühüm əhəmiyyət kəsb edir.

DEMONSTRASIYA (latın *demonstratio*-nüma-yiş) - ictimai diqqəti özünə cəlb edən, məqsədyönlü siyasi aksiya; nümayiş: 1. cəmiyyətin diqqətini özünə cəlb etmək və öz məqsədlərini cəmiyyətin ümumi imkanları ilə həyata keçirmək naminə vahid tələblərin və vahid sosial-siyasi ideya daşıyıcılarının, digər siyasi subyektin yürütdüyü siyasi kursa və ya atdığı siyasi addıma etiraz və ya dəstək xarakteri daşıyan; təşkilatlanmış kütləvi yürüş. Belə D.-lər bayramyönlü, Hökumət lehinə və ya Hökumət əleyhinə, eləcə də müharibə əleyhinə və s. ola bilər; 2. eyni səbəbli, lakin təşkilatlanmış kütləvi yürüş olmadan siyasi xarakterli şüarların, rəsm əsərlərinin, video-kliplərin küçədə və ya kütləvi informasiya vasitələrində (KİV) nümayiş edilməsi; 3. “güc D.-si” – yəni hər hansısa bir dövlətin (onun Hökumətinin), xalqın diqqətini cəlb edilməsi, ona təzyiq və ya dəstək göstərilməsi, öz mövqeyini bildirməsi məqsədilə başqa bir dövlətin nümayişçəsinə hərbi təlimlərin keçirilməsi, silahlı qüvvələrin müəyyən bölgəyə göndərilməsi, hərbi manevr edilməsi və s.

DEMPİNG (ingilis *dumping*-hərfi mənası: tullamaq) - əsasən iqtisadi monopolistlərin xarici bazarı ələ keçirmək, orada yerli istehsalçını rəqabətlə tənəzzülə uğratmaq və son nəticədə qiymət monopoliyasına sahib çıxmaq məqsədilə özünün istehsal və hasil etdiyi malların (əmtəələrini) həmin dövlətdə mövcud olan, bəzi hallarda isə, hətta maya dəyərindən də ucuz qiymətlə ixrac edib orada satmaq.

DENATURALİZASIYA (latın *de*-ayırılma, uzaq-laşdırma və *naturalis*-təbii) – bu və ya digər səbəblərdən insanla dövlətin arasında “vətəndaşlıq”, “təbəəlik” münasibətlərinin xitamı. Hər bir dövlət vətəndaşlığı, təbəəliyi itirilmə qaydasını özü müəyyənləşdirir. D. vətəndaşlıqdan, təbəəlikdən könüllü surətdə imtina etməsi ilə, başqa dövlətin vətəndaşı ilə ailə həyatının qurulması ilə, bəzi hallarda isə məcburi şəkildə ola bilər.

DENONSASIYA (fransız *dénoncer*-elan etmək, pozmaq) – dövlətin ikitərəfli və ya çoxtərəfli beynəlxalq müqavilədən, elə orada müəyyənləşdirilmiş qaydada və müddətlərdə, əvvəlcədən qarşı tərəflərə bəyan etməklə çıxması. Bununla yanaşı həmin beynəlxalq müqavilə ondan çıxmış dövlət üçün xitam edilir, digər dövlətlər üçün isə qüvvədə qalır. Lakin elə beynəlxalq müqavilələr də vardır ki, onların D.-si müəyyən hallarda və ya bütün hallarda qadağan edilir.

DEPARTAMENT (fransız *département*) – müəyyən səlahiyyətli və müəyyən fəaliyyət dairəli dövlət orqanı; inzibati ərazi vahidi. 1. Fransada əsas inzibati ərazi vahidi D.-də özünüidarə orqanı Baş Şura və onun seçdiyi departament komissiyasıdır; mərkəzi hakimiyyət nümayəndəsi prefektdir; 2. bir sıra dövlətlərdə idarə və nazirliklərin adı (misal: ABŞ-da Prezident tərəfində təyin olunmuş dövlət katibi tərəfindən rəhbərlik edilən, Xarici İşlər Nazirliyi funksiyalarını icra edən xarici - işlər idarəsi. Hüquqi baxımdan dövlət D.-i məşvərətçi orqan olsa da, faktiki olaraq Prezidentin və Konqresin xarici siyasətini həyata keçirir.); 3. XVIII-XX əsrlərdə Rusiyada bir sıra ali, mərkəzi və yerli idarələrin tərkibində şöbə,

bəzən isə müstəqil mərkəzi idarə idi; 4. Azərbaycanda bəzi nazirliklərin və idarələrin müəyyən səlahiyyətli və fəaliyyət dairəli (işçi personallı – aparatlı) şöbələri.

DEPONİR(LƏMƏ) (latın *deponere* – qorunub-saxlanması üçün vermək) - 1) qiymətli kağızların (pulların, istiqrazların və s.) və digər qiymətli əşyaların qorunub-saxlanması üçün dövlət müəssisələrinə (misal: banklara, notarial kontorlara) təqdim edilməsi. D. əməliyyatı bank (kommersiya) əməliyyatı olduğu üçün müəyyən məsrəflər tələb edir və müvafiq surətdə dövlət tərəfindən təminat verilir; 2) “Ratifikasiya qramotanın” qorunub-saxlanması üçün müəyyən dövlətlərin, beynəlxalq təşkilatlara və ya bu cür təşkilatın ali icraçı şəxslərinə təqdim edilməsi.

DEPORTASIYA (latın *deportatio*-hərfi mənada: aparılma, daşınma) – bu və ya digər səbəblərdən (misal: siyasi, etnik təmizləmə; hüquq pozuntusunun qarşısını alma; kriminal sabitliyi qoruma və s.) bir şəxsi, bir qrup şəxsləri, yaxud müəyyən dinə, millətə mənsub olan şəxsləri məcburi surətdə bir ərazidən, dövlətdən digər ərazilərə, dövlətlərə çıxarılması, qovulması. D.-nin iki növü mövcuddur: aşkar növü, yəni fiziki güc tətbiq etməklə D. – bunun apageyası “qanlı D.-dir” və qeyri-aşkar, məxfi növü, yəni fiziki güc tətbiq etmədən, lakin ağır yaşayış şəraiti yaratmaqla köçməyə məcbur etmə. Eyni zamanda D. dövlətdaxili qanun-qaydanı, miqrasiya qaydalarını pozmuş əcnəbilərə və apatridlərə qarşı tətbiq edilir, eləcə də diplomatik münasibətlərdə “arzu olunmaz şəxslərə” – (“*persona non grata*”) dövlət ərzisindən çıxması üçün müəyyən vaxt müddəti verilir – “diplomatik D.”

DEPOZİTARİ (latın *depositum*-saxlanmağa verilmiş şey; kənarə qoyulmuş) - beynəlxalq hüquqda, konkret müqavilənin mətnini, onun ratifikasiya haqqında sənədləri, eləcə də valyutayı və qiymətli kağızları və s. saxlamaq və lazım gəldiyi təqdirdə açıqlamaq, qaytarmaq barədə üzərinə öhdəlik götürən inanılmış, etibar edilmiş dövlət və yaxud beynəlxalq təşkilat. D. subyekti beynəlxalq müqavilələrin iştirakçılarından (deponentlərin) razılığı ilə müəyyənləşdirilir və bir qayda olaraq elə həmin müqavilədə göstərilir.

DEPOZİTARİY DÖVLƏTİ (rus analoqu *зачедапемво-денозумарий*, ingilis analoqu *depository State*) - beynəlxalq hüquqda, beynəlxalq müqavilənin, onun ratifikasiya haqqındakı, sənədlərin və s. özündə qorunub - saxlanması haqqında öz üzərinə öhdəlik götürmüş dövlət.

DEPRESSİYA (latın *depressio*-boğma, susdurma) – sosial-psixoloji, tibbi, iqtisadi, geomorfoloji və tektonik kateqoriya: 1. xalqın, cəmiyyətin və ya fərdi şəxsin həyatında qarşılaşdığı ağır psixoloji zərbədən sonra (misal: müharibədə məğlubiyyət; xalqın parçalanması; inamsızlığın (ümitsizliyin) yaranması və ya ağır həyat tərzini keçirilməsi və s. səbəblərdən) onda əmələ gələn, uzun müddət qalan, sosial həyatda bu və ya digər şəkildə özünü biruzə verən, bəzi hallarda inkişafa mane olan psixoloji sindrom; 2. səhv, qeyri-kafi iqtisadi siyasətin nəticəsində istehsalın azalması ilə, tələbatın düşməsi ilə, iqtisadiyyatın durğunluğu ilə xarakterizə olunan, istehsal olunmuş malların mövcud olan pul kütləsindən az olması vəziyyəti.

DEPUTAT (latın *deputatus* - müəyyən edilmiş, göndərilmiş) - millət vəkili, - qanunvericilik (qanunyaradıcılıq) prosesində xalqın (seçicilərin) maraqlarını müdafiə etmə məqsədini güdən, dövlətin Ali Qanunvericilik orqanında (Parlament-də) xalqın səlahiyyətli nümayəndəsi. D. seçilmə qaydası və səlahiyyətləri Konstitusiyaya ilə və müvafiq qanunlarla müəyyənləşir. O, qanunvericilik təşəbbüsü hüququna, “D. sorğusu” hüququna və toxunulmamazlıq hüququna malikdir. D. dövlət, iqtisadiyyat, sosial-mədəni, quruculuqda iştirak edir, seçicilərin tapşırığını həyata keçirmək üçün fəaliyyət göstərir. Seçicilər qarşısında görülən iş barəsində hesabat verir. Eyni zamanda D. əksər seçicilərin təkidilə, vaxtından əvvəl (D. səlahiyyəti, müddəti qurtarmayana qədər) geri çağrıla bilər.

DESTABLİZASIYA (latın *de*-ayırılma, uzaqlaşdırma və *stabilis* - sabit, dayanıqlı) - (sabitliyin əleyhinə) - mütarazlığın pozulması; qeyri-sabitliyə, nizamsızlığa, özbaşınalığa və s. nail olmaq məqsədlərinə xidmət edən, formalaşmış qayda-qanunun pozulmasına xidmət edən hərəkət (və ya vəziyyət). Siyasi qüvvələr nisbətinin dəyişməsi (pozulması) və ya xarici təsir əsnasında dövlət daxilində və ya region daxilində ictimai-siyasi həyatın adi (normal) axarına ciddi təsir göstərə biləcəyinə real zəmin yaradan və ya artıq baş verən siyasi aksiya və ya siyasi mühit. Siyasi D.-dan savayı hərbi-siyasi, iqtisadi-siyasi D. növləri mövcuddur. D.-nin apogeyası arzuolunmaz şəxslərin hakimiyyət resurslarının ələ keçirilməsi, dövlətin ərazilərinin parçalanması və hətta dövlətin süqutu ilə nəticələnmə bilər.

DETERMINASIYA (latın *determinatio*-təyin etmə, məhdudlaşdırma) – termini ilk dəfə (biologiya sahəsində) elmə alman embrioloqu K.Hayder tərəfindən, 1900-cü ildə irəli sürülmüşdür. Həmin termin siyasətdə müəyyən bir xüsusiyyət, hadisə, varlıq digər xüsusiyyətlərə, hadisələrə, varlıqlara həlledici təsir göstərən situasiyanı izah etmək üçün istifadə edilir.

DEVALYASIYA (son latın *devaluatio*, *de*-aşağı hərəkəti bildirən sözlü və *valeo*-dəyəri var sözlü)

– dövlətin ödəmə balansının və ticarət münasibətlərinin kəskin pisləşməsi, valyuta ehtiyatlarının tükənməsi, beynəlxalq valyuta bazarında milli valyutanın dəyərini düşməsi və s. nəticəsində **milli** pul vahidinin qızıl tərkibinin qanunvericiliklə azaldılması, yaxud kağız nişanların qızıl və xarici valyuta ilə nisbətən məzənnəsinin aşağı salınması yolu ilə atılan məcburi addım. D. ixracın stimullaşdırılması, idxalın məhdudlaşdırılması, dövlətin ödəmə balansının tarazlaşdırılması və milli idxalatın rəqabət qabiliyyətinin artırılması məqsədlərini güdür. Həmin effekt adətən qısamüddətli olur, dövlətin xarici borcunu artırır, idxalat məbləğinin dəyərini bahalaşdırır. Mahiyyətinə görə D. *revalvasiyanın* oksidir.

DEVİZ (rus analoqu *devis*, fransız analoqu *devise*, ingilis analoqu *motto*) – 1) (siyasi sahədə) **adətənə görə** əsas fəaliyyətin, davranışın mahiyyətini, ideyasını tərənnüm edən – qısa və konkret kəlam, **ifadə**, humanizmi, haqq-ədaləti, ümdə məqsədləri ifadə edən, bir neçə sözdən ibarət olan, asan yadda qalan – patriotik çalarlı şüar; təbliğat kampaniyasının vacib atributu. Siyasi, o cümlədən, dövlət idarəçiliyi praktikasında D.-lərdən geniş istifadə olunur. Misal üçün: keçmiş SSRİ adlı dövlətdə İkinci Dünya Müharibəsi (Böyük Vətən Müharibəsi) dövründə vətəndaşları müharibəyə çağıran D.-lər cərgəsinə: “**Ana Vətən çağırır**”, “**Bizim iş haqq işidir**”, “**Düşmən məğlub olacaq**”, “**Qələbə bizim olacaq**”, “**Hamı cəbhəyə**”, “**Hər şey cəbhə üçün**” və s.; Fransada D., hətta Konstitusiyada həkk olunmuşdur, maddə 2: “**Respublikanın devizi – Azadlıq, Bərabərlik, Qardaşlıqdır**”.

DE-YURE (latın *de jure* - hər fən: hüquqa görə) – ictimai (o cümlədən, beynəlxalq) münasibətlərdə, məsələnin hüquqi tərəfini göstərən, mürəkkəb müstəsna, fəvqəl vəziyyət: 1. de-fakto ilə birlikdə mövcud olduqda tam hüquqlu, tam rəsmi, tam da hər tərəfli münasibətlərin olduğunu bildirən və ya buna **zəmanət** yaradan vəziyyət; 2. de-fakto ilə birlikdə mövcud olmadıqda isə, hüquqa, hüquqi səlahiyyətlərə **malik** olmasını bildirən, lakin faktiki olaraq reallıqda müəyyən səbəblərdən (hakimiyyət çevrilişi, **seçki** saxtılığı, marionet hökumət, işğal, hətta oğurluq və mənimsəmə və s.) münasibətlərin olmadığını bildirən vəziyyət.

DEZ... (fransız *dés...*) – nəyinsə məhv edilməsini, ləğvini, yaxud yoxluğunu, təhrifini bildirən sözlü.

DEZAVUİRASIYA (fransız *désavouer*-inkar et-mək, danmaq) - beynəlxalq (diplomatik) **münasibətlərdə** dövlətin səlahiyyətli orqanı tərəfindən öz (dövlət) ərazisində başqa bir dövlətin diplomatının və ya digər səlahiyyətli rəsmisinin atdığı müəyyən addımla öz səlahiyyətlərini aşdığını və ya öz **mandatına** uyğun olmadığını bildirən rəsmi irad. D. və onu doğuran səbəb dövlətlərarası münasibətlərə xələl **yetirə** bilər. Bir qayda olaraq D.-ya məruz qalmış diplomat və digər səlahiyyətli rəsmi şəxs geri (öz dövlətinə) **çağrılır**.

DEZİNFORMASIYA (fransız *dés*-inkar və *information*-xəbər) – müəyyən məqsədləri güdərək **geniş** ictimaiyyəti və ya rəqib tərəfi **çaşdırmaq**, onlarda müəyyən təəssürat oyatmaq, fikirlərini sehv istiqamətə yönəltmək naminə yalan məlumat, həqiqət pərdəsi altında yaymaq. D. bir qayda olaraq ya **düşmən** dövlətlər, xalqlar arasında yayılır və yaxud anti-demokratik rejimli dövlətlərdə hakim dairələr tərəfindən hakimiyyət resurslarının əldə saxlanması naminə vətəndaşların arasında yayılır. D. əsasən **kütləvi** informasiya vasitələri (KİV) ilə eyni zamanda kütləvi ictimai tədbirlərdə, fərdi görüşlərdə yayıla bilər. Bəzi hallarda məqsədyönlü D. müəyyən hüquqi məsuliyyətə səbəb olur. D. qurbanına çevrilməməsi üçün, eyni hadisəni fərqli mənbələrdən araşdırmaq **labüddür**.

DEZİNTEQRASIYA (fransız *dés* – inkar və latın *integer* – bütöv) – *inteqrasiya* prinsipinin antonimi; ümumi varlığın məqsədyönlü və ya kor-təbii hadisələri nəticəsində özünün tərkib hissələrinə bölünüb-parçalanması prosesi. Ən yeni tarixdə keçmiş (eks) SSRİ və Yuqoslaviya adlı dövlətlər – D.-ya məruz qalaraq süqut etmişlər.

DEZORQANİZASIYA (rus analoqu *dezorganizatsiya*, ingilis analoqu *disorganization*) – ümumi varlığın məqsədyönlü və ya təbii hadisələr nəticəsində, özünün tərkib hissələrinə bölünməsi və ya ümumiyyətlə ləğv edilməsi; birliyin, təşkilatçılığın pozulması; qayda-qanunun pozulması; süqut. Hakimiyyətin D.-si - son nəticədə cəmiyyət və dövlət üçün olduqca təhlükəli fəsadlar törədə bilər. “D.” anlayışını “dezinteqrasiya” anlayışından fərqləndirmək labüddür: əgər dezinteqrasiya (siyasi) subyektlərin aralanmasıdırsa; “D.” anlayışına, subyektlərin aralanmasından savayı, idarəçilik qaydasının pozulması, sabitliyin pozulması, özbaşnalığın geniş vüsət alması və s. anlayışları da daxildir, yəni “D.” anlayışı daha geniş məfhumdur.

DƏNİZ BLOKADASI - (hərbi) *blokadanın* bir növü; dövlətin dəniz vasitəsilə xarici əlaqələrini kəsmək məqsədilə dövlətin limanlarının, körfəz zolaqlarının, ərazilərinin və yaxud dənizkənarı sahələrinin izolyasiya edilməsi və dövlətin hərbi-dəniz qüvvələrinin blokada rayonundan kənara çıxmasının qadağan edilməsi. D.B. rəqib qüvvələrin yalnız liman və dənizkənarı sahillərinə tətbiq edilə bilər və neytral limanlara gedən yolları kəsməməlidir.

BMT Nizamnaməsinin 42 və 51-ci maddələrinə uyğun olaraq, D.B. iki halda qanunidir: BMT Təhlükəsizlik Şurasının qərarı ilə beynəlxalq sülhün və təhlükəsizliyin təmin edilməsinə yönəlmiş

fəaliyyəti tətbiq etmək zərurəti yarandıqda və; dövlətlərin ayrılmaz hüququ olan kollektiv və individual özünü müdafiəsini həyata keçirdikdə. Hər hansı digər hallarda D.B. (müharibənin elan edilməsindən asılı olmayaraq) qeyri-qanuni və təcavüz aktı kimi qəbul olunur.

DƏNİZ HÜQUQU - bax *beynəlxalq dəniz hüququ*.

DİALOQ (yunan *dialogos*-danışq. söhbət) – (mükalimə) – iki və ya bir neçə şəxsin arasında gedən söhbət (müsaibə): 1. (siyasi D.) – siyasi subyektlərin adətən fərdi şəkildə (nadir halda qrup şəklində) bir araya gələrək bir-biri ilə təmas qurması, öz (siyasi) mövqeyini bildirməsi, qarşı tərəfin mövqeyini dinləməsi və diskussiyanın yaranması. D. şifahi qaydada aparıldıqdan protokollə və ya stenoqramma yazılır və yekun (yazılı) qərarın qəbulu da mütləq şərt deyil, hərçənd D. nəticəsində ümumi bəyanat qəbul oluna bilər. D.-diplomatiyanın vacib ünsürüdür. Elmə *qiyabi* və *xalqlararası* D. instutu bəllidir; 2. ədəbi janr.

DİASPOR(A) – xalqın (millətin, etnik birliyin) tarixən yaşadığı ölkədən xaricdə yaşaması. D. zorla köçürmə, müharibə, genosid təhlükəsi, iqtisadi, siyasi, coğrafi amillərin təsiri nəticəsində yaranmışdır. “D.” termini ilk dəfə yəhudilərin e.ə. VI əsrin əvvəllərində Babilistan padşahı II Novuxodoronsor və sonra isə eramızın I-II əsrlərində romalılar tərəfindən qovulub Fələstindən kənarda yaşamaları ilə əlaqədar işlənirdi. Sonralar “D.” termini öz torpaqlarından kənarda yaşayan bəzi etnik və dini birliklərə aid edilirdi. Bununla yanaşı, “D.” anlayışını, “qaçqın” anlayışı ilə eyniləşdirmək yolverilməzdir, çünki “qaçqın” anlayışı sırf məcburiyyət ilə əlaqədar olduqda, “D.” məcburiyyət ilə yanaşı könüllülük ilə də əlaqədardır.

DİGƏR MƏSƏLƏLƏR ÜZRƏ ATTAŞELƏR - yalnız onları təyin edən dövlətlərin maraqları və qəbul edən tərəfin (dövlətin) onları qəbul etməyə hazırlığı ilə müəyyən edilən – mümkün attaşə postlarının diapazonu. Attaşə postunun adı – onun fəaliyyət sahəsini əks etdirir, o cümlədən: əmək, turizm, kənd təsərrüfatı, baliqçılıq, sənaye, mülki aviasiya, ictimai əlaqələr, qanunvericilik, immiqrasiya, gəmiçilik, meşə təsərrüfatı məsələlər üzrə.

Bəzi diplomatik missiyalarda dini rütbəli şəxslər – kapelanlar mühüm rol oynayırlar ki, onlar da diplomatik xidmətdə hesab oluna, müvafiq olaraq diplomatik statusa malik ola bilərlər.

DİKTAT (alman *Diktat*, latın *dictatus* - əmr (sərəncam) vermək) – siyasi və iqtisadi təzyiqlərlə və yaxud hərbi təhdidlərlə bir siyasi subyektin öz arzusu və mövqeyinin digər siyasi subyekt(lər)ə yeridilməsi, qəbul etdirilməsi və yaxud həmin məqsədlərlə törədilən cəhd; ikinci siyasi subyekt(lər)in, yəni təzyiqlərə məruz qalan tərəfin öz maraq və mövqələrinə zidd gedərək ağır şərtlərin digər subyektlər tərəfindən qəbul etdirilməsi siyasəti.

DİKTATURA (latın *dictature*-qeyri-məhdud hakimiyyət) – dövlətdə hakimiyyəti qeyri-demokratik, sərt həyata keçirmə sisteminin xarakterizə edən anlayış. Bir-biri ilə sıx əlaqədə olan iki əsas mənada işlənir: 1. iqtisadi cəhətdən hakim dairələri siyasi hakimiyyəti təmin edən dövlət hakimiyyətinin mahiyyəti, yəni dövlətdən əsas iqtisadi mövqə tutan hakim dairənin (bir və ya bir qrup şəxsin) siyasi hökmranlığına arxalanan hakimiyyətin təşkili formasının mahiyyətini əks etdirir və 2. hakimiyyəti həyata keçirmək üsulu (diktator siyasi rejimi) – bu zaman hakimiyyət bir və ya bir qrup şəxsin əlində mərkəzləşir, siyasətdə zorakılıq və terror ön plana keçir. Belə halda D. diktator hakimiyyətinin qeyri-məhdudluğu və nəzarətsizliyi, Konstitutsiya və qanunların elan edildikləri demokratik hüquq və azadlıqların tapdalanması, demokratik institutların hüquqlarının məhdudlaşdırılması və s. ilə xarakterizə olunur.

D. həm monarxiyalı, həm də respublikalı dövlətlərdə qurula bilər: avtoritar, totalitar rejim-lərə, xuntalara və s. səciyyəvidir.

DİN (latın analoqu *religio*) – ictimai şüurun formalarından biri: bir və ya bir neçə allahın “müqəddəslərin” – yəni fəvqəltəbiiyini bu ya digər növünün reallığına inamı əsas götürən dünya görüşü, davranış və spesifik fəaliyyət (kult). Üst qurumun elementi kimi D. müxtəlif funksiyaları yerinə yetirir: illusior – kompensator, dünya görüşü, nizamlayıcı, kommunikativ və s. Funksiyalar. D. -allah ideyası ilə bərabər dini qüvvələrə bağlı əhvali-ruhiyyə, hiss və təəssüratları da özündə birləşdirir. Dini etiqadlar kompleksinə, dini sitayişlər və yaxud ayinlər daxildir. Bəzi ehtimallara görə D. Yuxarı Paleolit dövründə (daş dövrü), 40-50 min il əvvəl meydana gəlmişdir və onun yaranmasında sosial və psixoloji köklər fərqləndirilir. D.-in təsnifatını aşağıdakı kimi müəyyən etmək olar: 1. qəbilə - tayfa D.-ləri Bəşəriyyətin ilkin inkişaf dövründə insan təbiətindən asılı oldu-ğu üçün, onda (insanda), fəvqəltəbii qüvvələrə inam doğurmuşdur, bütpərəstliyin inkişafına xidmət etmişdir; 2. milli D.-lər. Bəzi xalqlarda etnik ümumiliyə əsaslanan, təsir dairəsinə görə və ərazicə məhdud olan milli D.-lər (yəhudilərdə-iudaizm, hidlilərdə-hinduizm, yaponlarda-sintoizm, çinilərdə-konfusiçilik) yayılmışdır və 3. dünya D.-ləri (xristianlıq, islam, buddizm) – dünyanın bir neçə, yaxud əksər xalqları (millətləri, etnosları, irqləri və s.) arasında yayılmışdır.

D.-i ideologiyanın özəyini *teologiya* təşkil edir. D.-i ideologiya peşəkar ilahiyyətçilərin dini

təşkilatlar tərəfindən nizama salınan və təbliğ edilən ideyalar sistemidir. D.-i psixologiya isə, geniş dindar kütləsinin təsəvvürləri, hissləri, adət və ənənələrinin məcmusu olub, müəyyən dini ideyalar sistemi ilə bağlıdır.

DİNC ƏHALİ (mülki əhali) – müharibə qanunları və adətlərinə aid olan beynəlxalq hüquqa görə hərbi əməliyyatlarda, yaxud müqavimət hərəkətində bilavasitə iştirak etməyən şəxslər. Dəniz müharibəsi şəraitində həm müharibə edən, həm də bitərəf ölkələrin ticarət və sərnişin gəmilərinin heyəti və sərnişinləri D.Ə.-yə bərabər tutulur. D.Ə.-nin hüquqi rejimi quruda müharibə aparılması qanunları və qaydaları haqqında 1907 –ci il 4-cü Haaqa Konvensiyası və müharibə zamanı mülki əhəlinin müdafiəsi haqqında 1949-cu il Cenevrə Konvensiyası ilə müəyyən edilmişdi. D.Ə.-yə hərbi əməliyyatlar zamanı immunitet verilir. D.Ə. ilə heç bir ayrı-seçkilik edilmədən insanpərvərcəsinə rəftar edilməlidir. Adamları girov saxlamaq, kollektiv şəraitdə cəzalandırmaq, hədələmək və s. Məhkəmə qərarı olmadan məhkum etmək və zor tətbiq etmək qadağandır. D.Ə.-si olan şəhərlər və s. yaşayış məntəqələri hava bombardmanı, top atəşi və s. obyekt olmamalıdır. Beynəlxalq hüquq D.Ə. ilə rəftaretmə qaydalarının pozulmasına görə müəyyən məsuliyyət nəzərdə tutur.

DİNC YANAŞI YAŞAMA – müxtəlif, hətta düş-mən münasibətdə olan, dövlətlərin, xalqların, quruluşların (sistemlərin) arasında sülh münasibətləri prinsipi; həmin subyektlər arasındakı mübahisəli məsələlərin həllində müharibə vasitələrindən imtina edilməsini, mübahisələri danışıqlar yolu ilə nizama salınmasını, bir-birinin hüquqlarına hörmət etməsini, maraqlarını, mənafeələrini nəzərə almasını; bir-birinin daxili işlərinə qarışmamasının, qarşılıqlı anlaşma və etimadın, bərabər hüquqlu və qarşılıqlı fayda əsasında, iqtisadi və mənədənə əməkdaşlığın inkişafını və s. ali məqsəd və niyyətləri nəzərdə tutur. Bununla yanaşı, D.Y.Y. – təcavüzkar qüvvələr onu pozduqda, silah gücünə öz hökumətliyini bu və ya digər xalqa qəbul etdirməyə çalışdıqda – silahlı mübarizədən (müqavimətdən) imtina edilməsi demək deyil, hər bir xalq (dövlət) təcavüzə qarşı mübarizə aparmaq hüququna malikdir.

DİPLOMAT (fransız *diplomate*, yunan *diploma*-iqlik bükülmüş sənəd sözündən) – diplomatik fəaliyyətdə olan şəxs. Xarici işlər idarələrinin (Nazirliklərin) və dövlətin xaricdəki nümayəndəliklərinin – *diplomatik rütbəli* işçiləri və b. – D. hesab edilir.

DİPLOMATİK DƏRƏCƏLƏR - dövlətlərin xarici diplomatik nümayəndəliklərinin (səfirliklərinin, missiyalarının) başçılarının rəsmi adları; beynəlxalq hüquq normalarına uyğun olaraq ayrı-ayrı dövlətlərin qanunvericiliyi ilə müəyyən edilir. Diplomatik əlaqələr haqqında 1961-ci il Vyana Konvensiyasında dövlətlərin diplomatik nümayəndəliklərinə başçılıq edən şəxslər üçün D.D. təsbit edilmişdir: Səfir nə nunci (Vatikan səfiri), elçilər və internunslər (Vatikanın elçiləri) işlər vəkili. Bütün dərəcələrdən olan diplomatik nümayəndəliklərin başçıları arasında yaş və etiket münasibətlərindən əmələ gələn fərqlərdən başqa heç bir digər fərq olmamalıdır. Dövlətlər, bir qayda olaraq bir-birinə səfir göndərir; elçi və daimi işlər vəkili nadir halda təyin edilir.

DİPLOMATİK DİL - 1. beynəlxalq (diplomatik) münasibətlərin qurulması, inkişaf etdirilməsi məqsədilə istifadə edilən leksiki dil. Bu, ya diplomatın təmsil etdiyi dövlətin rəsmi dili, ya diplomatın gəldiyi dövlətin rəsmi dili və ya üçüncü dövlətin (xalqın) dili və yaxud da bəşəriyyət tərəfindən qəbul olunmuş dil (o cümlədən: ingilis, fransız, ispan, ərəb, rus və s.) ola bilər. Nadir hallarda, diplomatik münasibətlərdə tərcüməçidən istifadə edilir; 2. dövlətlərarası, xalqlararası (diplomatik) münasibətlərin həssaslığını nəzərə alaraq – yüksək (diplomatik) etikətli, elmi əsaslandırılmış, artıq söz yığımindan azad olan ifadələr, kəlamlar, danışıqlar (ünsiyyətlər) məcmusu; mürəkkəb siyasi, diplomatik, elmi və ədəbi kəlmələrdən ibarət olan ünsiyyət vasitəsidir.

DİPLOMATİK KORPUS (latın *corpus* – gövdə, vahid, bütöv) - ölkədə akkreditə olunmuş xarici diplomatik nümayəndəliklərin başçılarının məcmusu. D.K. dedikdə, geniş mənada diplomatik nümayəndəliklərin bütün diplomatik işçiləri nəzərdə tutulur.

D.K. hər hansısa beynəlxalq hüquq normalarına əsaslanan institut deyil, həmçinin hüquqi şəxsin hüquqlarına malik olan siyasi birlik və yaxud təşkilat deyil. D.K. tərəfindən bu şəkildə olan hər bir hərəkət yolverilməzdir.

Beynəlxalq hüquq D.K.-un yalnız mərasim (protokol) məsələləri ilə bağlı kollektiv, hərəkətlərini məqbul sayır: fəaliyyət göstərdikləri ölkənin hökumətini təbrik etmə, başsağlığı vermə və s. Adətən D.K. adından onun *duayeni* çıxış edir.

DİPLOMATİK KURYER – (dipkuryer) – öz (mənsub olduğu) dövlətin xarici işlər idarəsində - həmin dövlətin xarici dövlətlərdəki (və ya beynəlxalq təşkilatlardakı) nümayəndəliklərinə və əks istiqamətdə diplomatik yazışmaların (məktublərin; sənədlərin; bəzi hallarda, hətta əşyaların) aparılması (göndərilməsi, daşınması, yola salınması) təminatı funksiyalarını icra edən – *vəzifəli şəxs*. D.K. – diplomatik toxunulmazlıqdan tam həcmdə istifadə etmir, lakin şəxsi toxunulmazlıq hüququna malikdir və ərazilərindən keçdiyi (istifadə etdiyi) dövlətlərin yurisdiksiyasına tabe deyildir. Beynəlxalq

münasibətlərdə, nəzakət prinsiplərinə uyğun olaraq, D.K.-in şəxsi baqajı gömrük baxışından və gömrük rüsumunun ödənilməsindən azad olunur.

DİPLOMATİK MÜNASİBƏTLƏR - beynəlxalq hüquq normalarına uyğun olaraq dövlətlər arasında rəsmi münasibətlərin qurulmasının, qorunub-saxlanılmasının əsas formasıdır. D.M.- dövlətlər arasındakı dostluq münasibətlərinin inkişafına kömək etməyə, beynəlxalq sülhü və təhlükəsizliyi müdafiə etməyə çağırır.

D.M. haqqındakı 1961-ci il Vyana Konvensiyasına görə, dövlətlər arasındakı D.M. bir-birilə qarşılıqlı qaydaya görə bir dövlətin və ya hökumətin başqa dövlətlər tərəfindən *de-fakto* və yaxud *de-yure* tanınması D.M.-in qurulması üçün ilk zəmin hesab olunur. D.M. nümayəndə heyətlərinin arasındakı birbaşa danışıqların və yaxud üçüncü ölkənin diplomatik nümayəndələrinin vasitəsilə qurulur, dövlət və hökumət başçıları arasında, xarici işlər nazirləri və xüsusi səlahiyyətli şəxslər arasında bir-birinə elçilərin göndərilməsi, teleqram, məktub və s. poçt əlaqə vasitələrinin göndərilməsi ilə rəsmiləşdirilir. Tərəflər D.M.-in qurulması faktının özü haqqında, diplomatik nümayəndəliyinin forması (səfirlik və yaxud missiya) haqqında sazişin qüvvəyə minəcəyi tarix, onun dərc olunma vaxtı və qaydaları haqqında razılığa gəlirlər.

D.M. səviyyəsi – dövlətlərin, xalqların, hakimiyyətlərin bir-birinə yanaşmasının (rəyin, əlaqənin) bariz göstəricisidir, misal üçün, hərbi münaqişə tərəfləri arasında heç bir D.M. mövcud olmur.

DİPLOMATİK MÜNASİBƏTLƏRİN KƏSİLMƏSİ - hər hansı bir dövlət tərəfindən başqa bir dövlətə münasibətdə, müxtəlif səbəblərdən diplomatik əlaqələrin məhdudlaşdırılması təşəbbüsünün qəbul edilməsi və həmin dövlətə dövlətlərarası diplomatik münasibətlərin dayandırılmasının rəsmi elan edilməsi. Burada “müxtəlif səbəblər” deyəndə, bir dövlətin (hakimiyyətin) – digərinə qarşı qərəzli münasibətlərin çoxşaxəli spektru nəzərdə tutulur, hətta ilk baxışdan kiçik bir hadisə, misal üçün, diplomatik nümayəndəyə qarşı qeyri-etik davranış və s. - D.M.K.-nə səbəb ola bilər, lakin tam D.M.K. üçün çox ciddi səbəbiyyət olmalıdır.

Qeyd etmək lazımdır ki, D.M.K.- diplomatik nümayəndələrin geri çağırılması ilə başlayaraq, diplomatik təmsilçiliyin (binasının) bağlanması ilə, hətta dövlətlərarası bütün digər münasibətlərinin kəsilməsi ilə müşayiət oluna bilər.

Diplomatik münasibətlər haqqındakı 1961-ci il Vyana Konvensiyasına görə, dövlətlərarası D.M.K şəraitində də, bir dövlət-digər dövlətin artıq keçmiş diplomatik təmsilçilərin diplomatik imtiyaz və immunitetlərinə riayət etməklə, diplomatların, diplomatik təmsilçiliyinin digər əməkdaşların, onların ailə üzvlərinin həmin dövlətdən sərbəst və rahat çıxıb-gətmələrinə, o cümlədən, onlara məxsus əmlakın (özlərilə) aparılmasına hər cür şərait yaratmalı, hətta zəruri kömək göstərməlidir.

Bundan savayı, dövlətlərarası D.M.K. şəraitində bir dövlət – diplomatik münaqişəli digər dövlətin, münaqişəli digər dövlətin, onun vətəndaşlarının mülkiyyətinin, hüquq və maraqlarının qorunması öhdəliyini daşıyır.

DİPLOMATİK NÜMAYƏNDƏLİK - dövlətin xarici ölkədəki xarici münasibətlərini həyata keçirən orqan. D.N.-ə diplomatik nümayəndə rəhbərlik edir; *səfirliyə*- səfir rəhbərlik edir, elçinin və yaxud vəkilin rəhbərlik etdiyi nümayəndəlik isə- *missiya* adlanır.

D.N.-in hüquqi statusu - diplomatik münasibətlər haqqındakı 1961-ci il Vyana Konvensiyası ilə, ikitərəfli müqavilələrlə, həmçinin nümayəndəliyin fəaliyyət göstərdiyi ölkənin qanunvericiliyi ilə müəyyən olunur. D.N.-in başqa növü hüquqi vəziyyəti “dövlətin universal xarakterli beynəlxalq təşkilatlarla münasibətlərini quran nümayəndəliklər” haqqındakı 1975-ci il Vyana Konvensiyası ilə müəyyənləşən beynəlxalq təşkilatlar yanındakı nümayəndəlikdir (müşahidəçilərin missiyası və s.).

Bir çox ölkələrin praktikasında fəaliyyəti hansısa vacib bir məsələnin müzakirələri ilə məhdudlaşdırılan yarımdaimi xarakterli D.N.-lər də mövcuddur (misal: Silahların ləğv edilməsi Komitəsində diplomatik nümayəndəlik).

DİPLOMATİK NÜMAYƏNDƏNİN GERİ ÇAĞRILMASI - a) rotasiya zərurətindən və; b) etiraz əlaməti olaraq bir dövlətin diplomatik nümayəndəsinin- digər (dövlətdən geri) çağırılması; məcburi çaxarılması. Burada “rotasiya zərurəti” deyəndə: Hökumətin öz təşəbbüsü ilə diplomatın digər vəzifəyə (digər dövlətə) təyin edilməsi, istefaya, təqaüdə, müalicəyə göndərilməsi və s.; “məcburi çaxarılma” deyəndə isə, fəaliyyət göstərdiyi (qonaq olduğu) dövlətin təşəbbüsü ilə diplomatın – “*persona non grata*” elan edilməsi, diplomatik münasibətlərin kəsilməsi, müharibə elan edilməsi nəzərdə tutulur.

Birinci hal diplomatik nümayəndənin fəaliyyət göstərdiyi (qonaq olduğu) dövlətin başçısına nümayəndəni təyin edən dövlət başçısının geri çağırma haqqında imzaladığı sənəd təqdim edildikdən sonra rəsmiləşir. Geri çağırma haqqında sənəd *etibarnamə* kimi rəsmiləşdirilir və yeni təyin olunan diplomatik nümayəndəyə verilir.

DİPLOMATİK POÇT - (son latın *posita* – dayanacaq, stansiya; poçt atlarının dəyişdirildiyi yer) dövlətlə onun xarici ölkələrdə fəaliyyət göstərən diplomatik, konsulluq və başqa (o cümlədən, beynəlxalq təşkilatlardakı) nümayəndəlikləri, həmçinin nümayəndəliklərin öz aralarındakı ən çox yayılmış əlaqə forması. D.P. vasitəsilə rəsmi sənədlər və xidməti işdə istifadə üçün nəzərdə tutulan əşyalar daşınır. Həmin əşyalar *diplomatik valizaya* qablaşdırılır. Diplomatik valiza bağlanmış və surğuc möhür ilə möhürlənmiş, ya da müəyyən olunmuş qaydada plomblanmış qablara (çanta, torba, paket, zərf və s.) yığılır, belə ki, həmin qabları – onların xarakterini göstərən xarici əlamətlərə malik olurlar. Hər bir valiza D.P.-da ayrıca yer tutur və xüsusi səlahiyyətli şəxs (*diplomatik kuryer*) tərəfindən müşayiət olunmaqla, yaxud müşayiətsiz adi (ümumi) əlaqə vasitəsilə daşınır. Yeri gəlmişkən, D.P.-toxunulmazdır, yoxlanılmazdır, daşınması geciktirilməzdir və gömrük rüsumlarından azaddır.

DİPLOMATİK PROTOKOL - beynəlxalq ünsiyyətdə hökumətlər, xarici işlər idarəsi, diplomatik nümayəndəliklər və digər rəsmi şəxslərin riayət etdikləri ümumqəbul olunmuş qaydaların və ənənələrin məcmusu. Onun müddəaları Diplomatik münasibətlər haqqındaki 1961-ci il Vyana Konvensiyasında öz əksini tapmışdır. Bununla yanaşı, hər bir dövlətin D.P.-unun həmin dövlətin milli acət və ənənələri ilə şərtlənən özünəməxsus xüsusiyyətləri vardır.

D.P.-un tətbiqi sahəsi olduqca genişdir, praktiki olaraq, o - xarici siyasət fəaliyyətinin bütün sahələrini əhatə edir. Ona riayət etmək məcburidir; - ondan kənara çıxmaq və ya onun normalarını pozmaq başqa dövlətlərin və ya onun rəsmi nümayəndəsinin şərəf və ləyaqətinin alçaldılması kimi qəbul oluna bilər və nəticə etibarilə dövlətlər (hakimiyyətlər) arasındakı münasibətləri gərginləşdirə bilər, arzuolunmaz siyasi nəticələrə gətirib çıxarda bilər. Hər hansı bir dövlətdə diplomatik əlaqənin vəziyyətindən asılı olaraq – D.P.-a müxtəlif çalarlar verilməlidir (təntənəliyin az və ya çox xarakteri, ayrı-ayrı tədbirlərin səviyyəsinin azaldılması və ya artırılması və s.)

D.P.- *diplomatikanın* mühüm vasitələrindən biridir, onun tətbiqinin nəticəsi dövlətlər (xalqlar) arasındakı münasibətlərə bu və ya digər dərəcədə təsir göstərilir.

Rəsmi görüşlər (hətta ziyafətlər) – *audiensiyalarda, inauqurasiya* (koronasiya, konsistoriya) mərasimlərində, digər beynəlxalq əhəmiyyətli təntənə və kədarli mərasimlərdə - prosessiyalarda dövləti (rəsmi) səfərlərdə və s. hallarda- D.P.-lar özünü biruzə verir.

DİPLOMATİK RÜTBƏLƏR - Xarici İşlər İdarəsi tərəfindən diplomatik işçilərinə və xaricdəki diplomatik nümayəndələrin işçilərinə verilən xidməti rütbələr. Hər bir dövlətin daxili qanunvericiliyi ilə müəyyən olunan D.R. sistemi vardır. AR Xarici İşlər Nazirliyi aparatının xaricdəki diplomatik və konsul nümayəndəliklərdəki işçilərinin D.R.-i aşağıdakı kimidir: Fövqəladə və Səlahiyyətli Səfir, Fövqəladə və Səlahiyyətli Elçi (I və II dərəcəli), Müşavir (I və II dərəcəli), Birinci Katib (I və II dərəcəli), İkinci Katib (I və II dərəcəli), Üçüncü Katib və Attaşə.

Əgər *diplomatik dərəcələr* - beynəlxalq qanunvericilik əsasında müəyyənləşdirilsə; D.R. - milli qanunvericilik əsasında müəyyənləşdirilir. Birinci rəsmi ad olduqda; ikinci xidməti rütbədir.

DİPLOMATİK VALİZA (fransız *valize* - çamadan) - bax *diplomatik poçt*.

DİPLOMATİK VİZA - Xarici İşlər İdarəsinin, diplomatik nümayəndəliyinin və yaxud konsulluğun yazdığı xüsusi qeyd. Belə ki, həmin qeyd yazıldığı pasportun sahibinin diplomatik statusunun təsdiq edilməsini ifadə edir. D.V. aşağıdakı şəxslərə verilir: hökumət üzvlərinə və dövlətin digər yüksək vəzifəli üzvlərinə, beynəlxalq konfransın nümayəndələrinə, fəvqəladə diplomatik missiya ilə göndərilmiş şəxslərə, Xarici İşlər İdarəsinin rəsmi məzuniyyətdə olan diplomatik əməkdaşlarına, diplomatik kuryerə və s. Beynəlxalq nəzakət qaydalarına görə, D.V. almağa hüququ olan şəxslərə öz şəxsi işləri ilə bağlı getdikdə də D.V. verilməlidir.

DİPLOMATİYA (fransız *diplomatie*) – 1. dövlət, hökumət başçılarının, eləcə də dövlətin diplomatik orqanlarının, dövlətin xarici siyasətinin vəzifələrini icra etmək və məqsədlərə nail olmaqdan ötrü yürüdülməli rəsmi fəaliyyət; 2. dövlətin və onun vətəndaşlarının hüquq və maraqlarının xaricdə müdafiə edilməsinə yönəlmiş, dövlət hakimiyyətinin apardığı məqsədyönlü xarici siyasəti. O, danışıqlar, yazışmalar, rəsmi səfərlərlə və s. vasitələrlə aparılır; 3. hiyləlik, mülayimlik üsulları ilə öz məqsədinə nail olmaq məharəti.

DİSKONT SİYASƏTİ – borc kapitalının tələb-təklifinə, ödəmə balansının vəziyyətinə və valyuta məzənnəsinə təsir göstərmək məqsədilə ölkənin mərkəzi emmisiya bankı tərəfindən həyata keçirilən, azad konversiya valyutalarının uçot dərəcəsinin yuxarı qaldırılması və ya aşağı salınma siyasəti.

DİSKRİMİNASİYA (latın *discriminatio*-fərqləndirmə, ayırma) – insanlar arasında dini, irqi, milli, cinsi, vətəndaşlıq, sosial, siyasi mənsubiyyətinə görə, mülki vəziyyətinə görə, sosial-siyasi təbəqəyə və s. baxışına görə dövlət orqanları tərəfindən məqsədyönlü şəkildə, etik, humanist və qanun normalarına zidd olaraq (bəzi hallarda qanun çərçivəsində) fərq qoyulması, ayrı-seçkilik, yəni müəyyən insanları digərlərindən üstün tutma, digərlərinə isə müxtəlif formada təzyiqli göstərmə, məhrum etmə. Qanun

çərçivəsində D. cərgəsinə, misal üçün: seçki hüququndan məhrum etmə (seçkilərdə yalnız dövlətin vətəndaşları iştirak edə bilər, nə əcnəbilər nə də apatridlər seçkilərdə iştirak edə bilməzlər) və ya hərbi xidmət keçmə (bu yalnız dövlət vətəndaşlarının hüquqi vəzifəsidir, nə əcnəbilərin nə də apatridlərin hüquqi vəzifəsi deyil) - aid etmək olar. D. konkret olaraq bəzi insanlara müəyyən hüquqlar, imtiyazlar, üstünlüklər güzəştlər verilməsində və digər insanları həmin hüquq və imtiyazlardan məhrum etməsində və hətta, normal yaşayış şəraitindən də məhrum etməsində özünü biruzə verir. D. qeyri-demokratik və qeyri-tolerant dövlətlərə və xalqlara xasdır.

DİSPUT (latın *disputare* - ayırd etmək, mübahisə etmək) - ictimai (aşkar) mübahisə etmə; hər hansı məsələni müzakirə etmə.

DİVERSİFİKASIYA (latın *diversus*-müxtəlif, fərqli və *facere*-düzəltmək, etmək) – fəaliyyət dairəsini genişləndirmək, dar ixtisaslı iqtisadi obyektin öz gəlirinin artırılması, rəqabətə davamiyyət, üzdeqalma və s. məqsədləri ilə, özünün (ilkin dar ixtisası) fəaliyyətini genişləndirərək, iqtisadiyyatın digər sahələri ilə də məşğul olması, yəni öz kapitalını iqtisadiyyatın digər sahələrinə də sərmayəsi.

DİVERSİYA (latın *diversio*-ayırma, kənar çıxarma, pozma) – 1. bunun üçün xüsusi hazırlanmış şəxslər tərəfindən və müvafiq üsul və vasitələrlə, rəqib (düşmən) tərəfin iqtisadi, hərbi imkanlarına və (və ya) onun mənəvi durumuna zərbələr endirmək məqsədilə, onun ərazilərində və ya onun tərəfindən zəbt olunmuş ərazilərdə həyata keçirilən ictimai-təhlükəli fəaliyyət (o cümlədən: terror aktı, partlayış, yandırma, sıradan çıxartma və s.); 2. ideoloji D. eyni məqsədlərlə yalnız fərqli üsul (təbliğat, provokasion, məlumat, çağırış və s.) və vasitələrlə (əsasən kütləvi informasiya vasitələri ilə (KİV)) aparılan, həyata keçirilən “psixoloji müharibə”.

DİVİDENT (latın *dividendus*-bölünməli olan şey) – 1. aksiyaların, səhmlərin ümumi dəyərini faiz nisbətində uyğun olaraq aksioner (səhmdar) cəmiyyətinin illik gəlirinin aksionerlər (səhmdarlar) arasında paylanmalı olan hissəsi. Adi səhmə görə D. səhmdarlar cəmiyyətinin mənfəətinin həmin ildəki miqdarından asılı olaraq verilir. İmtiyazlı səhmə görə D.-in həcmi sabit şəkildə əvvəlcədən qəti müəyyən edilir; 2. siyasi D. -siyasi subyektin atdığı, yürütdüyü (siyasi, iqtisadi, hərbi) addımın, kursunun nəticəsində başqa siyasi subyektlərdən gözlədiyi, umduğu və ola bilsin aldığı siyasi mənfəətin şərti adı. Burada “siyasi mənfəət” dedikdə, müəyyən problemlərin həllində kömək, imtiyazlı beynəlxalq kredit almaq, digər güzəştli şərtlər qazanmaq və s. başa düşülə bilər.

“DOLLAR DİPLOMATİYASI” - başqa dövlətləri əsarət (asılı) vəziyyətə salmaqdan ötrü ABŞ-ın yürütdüyü ekspansiv xarici siyasəti; beynəlxalq maliyyə sistemini ABŞ dollarını təsiri altına salma siyasəti – ABŞ dolları monopoliyası siyasəti. “D.D.” - maliyyə və iqtisadi yardım adı altında, qəbalə (son dərəcə ağır şərtlə) borc pul (ABŞ dolları) verməklə - digər dövlətləri ABŞ-ın müxtəlif cür maliyyə nəzarəti və təzyiqləri altında saxlamaq, hətta həmin dövlətlərin daxili işlərinə qarışmaq kimi mənfur məqsədləri güdür. Termin ilk dəfə 1912-ci ildə ABŞ Prezidenti U.Taft tərəfindən işlədilmişdir.

ABŞ monopoliyasının və transmilli korporasiyaların maraqları naminə, beynəlxalq bazarda ABŞ dollarının kursunun (məzənnəsinin) manipulyasiyası - “D.D.”-nin bir növüdür.

DOLLAR ZONASI - zonaya daxil olan dövlətlərin milli valyutalarının – ABŞ dollarından, eləcə də həmin dövlətlərin xarici ticarətlərinin – ABŞ hakimiyyət dairələrindən asılı edilməsi ilə xarakterizə olunan zona; dövlətlərinin qızıl və valyutq ehtiyatlarının əsas etibarilə - ABŞ banklarında və qiymətli kağızlarında saxlanılmaq şərti ilə, ABŞ-ın bir sıra dövlətlərlə aralarında qurulan valyuta münasibətləri sistemi. D.Z.-na əksər Amerika Qitəsi dövlətləri ilə yanaşı bir sıra Asiya Qitəsi dövlətləri daxilidirlər.

D.Z. - Amerika biznesi üçün geniş imkanlar açır, o cümlədən, valyuta (dollar) gəgemoniyası; xarici bazzara sərbəst çıxış, hətta inhisara alma; ucuz işçi qüvvəsi və xammal əldə etmə; kapital qoyuluşu və s.

“D.Z.” anlayışı 1933-cü ildə “sterlinq zonası” - (Böyük Britaniya valyutası) anlayışına müqabil yarandı, lakin 2000-ci ildən “Avro zonası” - (Ümumavropa valyutası) anlayışı, ona ciddi rəqabət təşkil etdi, hətta ABŞ dollarını beynəlxalq iqtisadi-ticarət münasibətlərdə əvəz etməyə başladı.

DOMİNANT (latın *dominans* (*dominantis*)-hakim) – 1. başlıca ideya, bir şeyin əsas əlaməti, mühüm tərkib hissəsi; 2. III əsrin sonlarında Romada yaradılan siyasi sistem; qeyri-məhdud monarxiya forması.

DOMİNİONLAR (ingilis *dominion*; latın *dominium*-sahib olma, mülk, ölkə sözündən) – 1931-ci ilə qədər keçmiş Britaniya imperiyasının özünüidarə edən hissələrinin adı, 1931-ci ildən isə həmin ölkələrdə general-qubernator ilə təmsil edilən, Britaniya monarxiyasının hakimiyyətini ingilis sistemini qəbul edən keçmiş İngilis koloniyaları, 1947-ci ildən sonra isə “D.” termini “birlik üzvü” termini ilə əvəz edilmişdir və eyni zamanda siyasi ədəbiyyata bəzi hallarda, bu cür ifadə istifadə edilmişdir “ağ D.” - Avstraliya, Kanada, Yeni Zelandiya.

“DOMİNO NƏZƏRİYYƏSİ” – bir ərazidə, ölkədə, regionda, xalqda siyasi, iqtisadi, hərbi, sosial və s. hadisələrin (hərəkətlərin), onun nümunəsində digər ərazilərə, xalqlara, ölkələrə, regionlara, bəzi hallarda

isə ümumiyyətlə dünyaya sirat etməsini, kəskin surətdə dalğavari yayılmasını şərtləndirən siyasi **termin**, misal üçün: iqtisadi (malyyə) böhranın zəncirvari yayılması; etiraz aksiyalarının zəncirvari yayılması; milli azadlıq hərəkatlarının başqa xalqlara sirayət etməsi və yayılması; inqbların (rəngli inqbların, məxməri inqbların) bir-birinin ardınca başqa-başqa dövlətlərdə baş verməsi, eyni zamanda bir ölkənin demokratikləşməsi, tərəqqisi, yüksək nəliyyətlər əldə etməsi, başqa ölkələrə və xalqlara da sirayət edə bilər. Yeri gəlmişkən neqativ (destruktiv) hallar baş verdikdə və sürətlə yayıldıqdan sonra onların qarşısının alınması və nəzarət edilməsi olduqca mürəkkəb məsələdir.

DONOR (latın *donare*-bağışlamaq) – 1. (tibb) müalicə məqsədilə xəstələrə köçürmək, habelə bəzi dərman preparatları hazırlamaq üçün öz qanının az bir hissəsini könüllü surətdə (bəzi halda maddi maraqla) verən adam; bəzi dövlətlərdə D.-luğu stimullaşdırmaq üçün, hətta “fəxri D.” nişanı təsis edilir; 2. beynəlxalq və ya dövlətdaxili siyasi münasibətlərdə, ehtiyacı olan siyasi subyektlərə mütəmadi maddi yardım, dəstək göstərən nisbətən imkanlı subyektlərə verilən şərti ad.

DOSTLUQ (rus analoqu *дружба*, ingilis analoqu *friendship*) - qarşılıqlı inam və hörmət, ümumi maraqlar əsasında köklənən, inkişaf edən dövlətlər, xalqlar, cəmiyyətlər, siyasi partiyalar, bir qrup insanlar və ya fərdi şəxslər arasında mövcud olan psixoloji uyğunluq. “D.” anlayışı dövlətlər, siyasi partiyalararası münasibətləri tərənnüm edən bir sıra dövlətlər, siyasi partiyalararası müqavilələrin mahiyyətini təşkil edir.

DÖVLƏT – mürəkkəb tarixi proseslərdən əmələ gələn, ictimai inkişafın məhsulu; özünəməxsus olan bütün atributlara (ərazisi, sərhədləri, paytaxtı, rəmzləri, hakimiyyəti, vətəndaşları) malik olan beynəlxalq hüququn mühüm subyekti; cəmiyyətin siyasi sisteminin mərkəzi və əsas elementi; 1. D. hər bir cəmiyyətin təbiətindən irəli gələn, sosial-siyasi məsələləri və ümumi işləri yerinə yetirilməsi üçün vacib olan, siyasi hakimiyyətli təşkilatdır. 2. O (dövlət), dövlətin əsas mexanizmlərinin müntəzəm surətdə fəaliyyət göstərməsinə təminat verən, cəmiyyətin qanunvericilik təşəbbüsünün icraçı orqanı şəklini alır. 3. D., bütün cəmiyyəti əhatə və idarə etmək, təhlükəsiz yaşamaq imkanlarını və sosial-iqtisadi təminatları yaratmaq, ictimai münasibətləri tənzimləmək, zəruri hallarda məcburiyyət vasitələrindən istifadə etmək və bu məqsədlərlə, cəmiyyətin rəsmi nümayəndəsi kimi çıxış edən, dövlət-hakimiyyəti sistemini təşkil edən, kütləvi siyasi hakimiyyətə arxalanan, siyasi sistemin əsas institutudur. 4. Cəmiyyət, dövləti və onun strukturalarını yaradır ki, onların vasitələri ilə cəmiyyətin tələbatları ödənilsin, qarşıya çıxan problemlər həll edilsin, rahat və stabil yaşayış fəaliyyət göstərilməsi üçün şərait yaradılsın və onun (cəmiyyətin) maraqları təmin edilsin və s. 5. Eyni zamanda, dövlətin ali məqsədlərinə nail olmaqdan ötrü, məcburiyyət və ya “güc” vasitələrindən tətbiq edilmədən və ya tətbiqi təhlükəsi olmadan, dövlətin fəaliyyət göstərməsi (mövcudluğu), mümkünsüzdür. (Məcburiyyət və ya “güc” vasitələri deyəndə, polisi, Məhkəməni, Prokurorluğu və s. başa düşmək lazımdır). D.-in funksiyaları - onun mahiyyətini və sosial təyinatını ifadə edən və konkretləşdirən dövlət fəaliyyətinin əsas istiqamətləridir. Onlar iki istiqamətə haçalanır: dövlətin daxili və xarici funksiyaları. D.-in daxili funksiyalarına, sosial-iqtisadiyyatın, mədəniyyətin, elm və təhsilin inkişafına nail olunması, vergilərin və rüsumların yığılması, sabitliyin və mülkiyyətin qorunması və digərləri daxildir. D.-in xarici funksiyalarına, D.-in maraqlarının qorunması və müdafiəsi, beynəlxalq münasibətlərin (o cümlədən, iqtisadi münasibətlərin) inkişaf etdirilməsi və digərləri daxildir.

DÖVLƏT BANKROTLUĞU (rus analoqu *банкротство государственное*, italyan *bankrotta* – iflas, müflisləşmə, uçurum) – 1) (siyasi) dövlət idarəçiliyində buraxılmış ciddi nöqsanların nəticəsində (naşılığın, özbaşınalığın, səhlənkarlığın və s. nəticəsində) – dövlətin mövcud olmasının sual altında qalması; 2) (iqtisadi) aparılan yanlış iqtisadi siyasət nəticəsində, dövlətin digər dövlət(lər) və ya maliyyə təmayüllü beynəlxalq təşkilat(lar) qarşısında öz maliyyə (iqtisadi) öhdəliklərinin yerinə yetirə bilməməsi.

D.B. son nəticədə dövlətin (cəmiyyətin) stabil fəaliyyət göstərilməsinin, onun nüfuzunun (prestijinin) itirilməsinə, Hökumət və ya Parlament böhranına, bütün dövlət siyasətinin və ya iqtisadiyyatının köklü dəyişməsinə və yaxud konkret şəxslərin vəzifədən getməsinə (əvəz olunmasına), bəzi hallarda isə dövlətin dağılmasına (parçalanmasına) gətirib çıxarda bilər. Belə ki, 1991-ci ildə Sovet İttifaqının Kommunist Partiyasının (SİKP) rəhbərliyinin siyasi bankrotluğu – son nəticədə SSRİ adlı dövlətin mövcudluğuna son qoydu, - D.B. baş verdi.

DÖVLƏT BAŞÇISI – dövlətin ali təmsilçisi hesab edilən-dövlətin ali vəzifəli (monarxiyada-ali titulu) şəxsi, əsasən fərdi şəxsi (misal: Prezident, (Parlamentarizm) - Baş Nazir; (monarxiyalı dövlətdə) – kral, əmir, sultan; (teokratoyalı dövlətlərdə -Papa, Şeyx, Ayətullah)), bəzi hallarda isə kollegial orqanlar (misal: Rəyasət heyəti, Dövlət şurası; (təkrarlı sistemli dövlətdə) – Partiyanın Siyasi Bürosu). Demokratik dövlətdə (o cümlədən Konstitusiyalı monarxiyada) – D.B.-nin səlahiyyətləri Konstitusiyada və Konstitusion qanunlarda müəyyənləşdirilir; absolyut monarxiyada D.B.-nin səlahiyyətləri qeyri-məhduddur; teokratik dövlətlərdə isə, D.B.-nin səlahiyyətləri dini kanonlarla müəyyənləşdirilir. Bir qayda

olaraq D.B.-ləri (Prezident, Baş Nazir) dövlətin İcraedici hakimiyyətinin başçılarıdır; absolyut monarxiyalı dövlətlərdə onlar (D.B.) həm İcraedici, həm Qanunverici, həm də Məhkəmə hakimiyyətinin başçılarıdır; teokratik dövlətlərdə isə D.B. fəvqəladə səlahiyyətli başçdır. D.B.-nin formalaşması qaydaları da, bir-birindən fərqlənir: Demokratik dövlətdə D.B.-ya birbaşa (Azərbaycan, Rusiya, Meksika və s.), ya dolaylı (ABŞ, Argentina və s.) və ya çoxdərəcəli (İtaliya, Almaniya, Hindistan və s.) seçkilər vasitəsilə xalq tərəfindən seçilir; monarx titulu – irsən (valideynlərdən-övlədlərə) keçir; teokratik rejimli dövlətlərdə isə - D.B.-ləri Ali ruhani orqanı tərəfindən seçilir.

DÖVLƏT BAYRAMLARI – bir qayda olaraq, dövlətin, xalqın tarixində mühüm əhəmiyyətli, bəzi hallarda dini əhəmiyyəti, nadir hallarda (qeyri-demokratik rejimli dövlətlərdə) konkret şəxsin (sülalənin) tarixində mühüm əhəmiyyətli olan hadisənin təqvim gününə həsr edilən və hər ilin eyni təqvim günündə təkrarən təntənəli surətdə, geniş şəkildə qeyd edilən kütləvi şadanalıq tədbirləri, mərasimləri. Dövlət, əhalinin əhvali-ruhiyyəsini qaldırmaqdan ötrü D.B. təqvim günlərini istirahət günləri elan edir, bəzi hallarda, hətta həmin bayram qəvim gününə *amnistiya* aktını qəbul edir və ya sosial-iqtisadi əhəmiyyətli (yardım xarakterli) qərar qəbul edir.

DÖVLƏT BORCU – daxili və ya xarici kreditor-lara (əmanətçilərə) tam və ya qismən ödənilməmiş və faizi verilməmiş istiqrazlar üzrə dövlətin maliyyə öhdəliklərinin ümumi məbləği D.B.-nin artması son nəticədə vergi və rüsum faizlərinin artmasına, inflyasiyanın əmələ gəlməsinə və pulun milli valyutanın dəyərinin düşməsinə, inkişaf perspektivlərinin məhdudlaşmasına, sosial-iqtisadi problemlərin kəskinləşməsinə, dövlətin o cümlədən, xarici kreditor – dövlətlərdən və ya beynəlxalq maliyyə-kredit təşkilatlarından maliyyə asılılığına və nəhayət beynəlxalq sosial-iqtisadi və siyasi münasibətlərdə ciddi gərginliyə gətirib çıxarda bilər.

DÖVLƏT ƏRAZISI - dövlətin vacib atributlarından biri; hər hansısa (konkret) bir dövlətin suverenliyinə, yuridiksiyasına aid olan, onun hakimiyyəti altında olan – Yer kürəsinin bir hissəsi (parçası); Yer kürəsinin mərkəzi nöqtəsindən başlayaraq – dövlətin sərhəd xətti boyunca – yaxın fəzaya qədər uzanan (yəni yeraltı və yerüstü, o cümlədən, su) məkanı, o cümlədən, xarici dövlətlərdə və neytral ərazilərdə yerləşən dövlət bayrağını və digər fərqləndirmə nişanlarını daşıyan diplomatik və s. (su, hava, kosmik gəmilər) obyektlər.

D.Ə. – mürəkkəb tarixi, siyasi, hərbi proseslər nəticəsində formalaşır, bundan irəli gələrək əksər D.Ə. konkret xalqın, millətin yayıldığı ərazilərlə çəçivələnir. D.Ə. toxunulmazdır, ayrılmazdır və *beynəlxalq hüququn* himayəsindədir. Hər bir dövlət, xalq özünün D.Ə.-dən öz istədiyi kimi istifadə edə bilər və ümumbəşəri ekoloji tələblərdən savayı heç bir xarici qüvvə ona müdaxilə edə bilməz. Bir qayda olaraq D.Ə.-nin sahə həcmi – dövlətin Konstitusiyasında dəqiqliklə göstərilir, hərçənd Azərbaycan Respublikası Konstitusiyasında D.Ə.-nin sahə həcmi göstəricisi yoxdur.

DÖVLƏT FORMALARI – bir qayda olaraq, dövlətin Konstitusiyasında və onun əsasında qəbul edilmiş digər normativ aktlarda müəyyənləşdirilən dövlətin daxili quruluşunun xüsusiyyətləri, dövlət hakimiyyəti orqanlarının strukturu və təşkilatı qaydaları, onların biri-biri ilə və əhali ilə qarşılıqlı münasibətlərinin xarakteri, inzibati-ərazi bölgüsünün spesifikasiyası və, o cümlədən, təşkilatı idarəçilik fəaliyyətində istifadə edilən metodlar, kateqoriyasının göstəricisidir. Dövlət formasını müəyyənləşdirmək üçün, onun üç əsas göstəricisinə nəzər yetirmək vacibdir: 1. Dövlət idarəçilik forması (respublika, monarxiya) - bu, dövlətin Ali hakimiyyət orqanlarının formalaşma qaydasını və quruluşunu, onların biri-biri ilə və xalq ilə qarşılıqlı münasibətlərini xarakterizə edir, yəni “kim və necə dövləti idarə edir” sualına cavab verir. 2. Dövlət quruluşu forması (unitar, federativ və konfederativ) - dövlətin ərazi strukturunun, mərkəzi və yerli inzibati-ərazi vahidlərinin hakimiyyətlərinin hüquqi əlaqəsinin göstəricisidir. Özünün quruluş formasına görə dövlətlər sadə (unitar), mürəkkəb (federativ) kateqoriyalarına bölünürlər və xüsusi kateqoriya dövlətlər birliyi (konfederasiya) elmə bəllidir. 3. Dövlət-hüquqi rejim (demokratiya, avtoritarizm və totalitarizm), dövlət idarəçiliyində istifadə edilən üsul və vasitələrin göstəricisidir.

DÖVLƏT İMMUNITETİ - bir dövlətin – digər (xarici) dövlətlərin *yuridiksiyasına* aid olmamasını şərtləndirən ümumqəbul olunmuş beynəlxalq hüquq norması. D.İ.- dövlətlərin suverenliyi və bərabər hüquqluğu prinsipindən irəli gəlir, elə buna görə də bir dövlət – digər (xarici) dövlət üzərində hakimlik (hökmranlıq) edə bilməz; bir dövlət – digər (xarici) dövlətin qarşısında (onun Məhkəməsi qarşısında) cavabdehlik daşmır (əgər hər hansı məsuliyyət və öhdəlik öz üzərinə götürülməyibsə və könüllü surətdə həmin dövlətin Məhkəməsində iştirak etmək istəmirsə). D.İ. - o deməkdir ki, dövlət - başqa (xarici) dövlətin Məhkəməsində iddiaçı qismində çıxış edə bilər, lakin ona qarşı (onun razılığı olmadan) heç bir subyekt iddiaçı qismində çıxış edə bilməz; dövlətin mülkiyyəti- başqa (xarici) dövlət tərəfindən qətimkan tədbirlərinə (həbs, sekvestr, müsadirə və s.) məruz qala bilməz (həmin ölkənin razılığı olmadan).

Beynəlxalq təcrübədə bir dövlətin D.İ. başqa (xarici) dövlət tərəfindən pozulduqda, buna tam mütənasib cavab olaraq, həmin başqa (xarici) dövlətin D.İ. məhdudlaşdırılması halları mövcuddur.

Beynəlxalq cinayət (işğal, ilhaq, zəbt, aneksiya, terror, diversiya, və s.) törədilmiş dövlətlərə münasibətdə - D.İ. şamil edilmir.

DÖVLƏT MÜLKİYYƏTİ (rus analoqu *государственная собственность*, ingilis analoqu *State property*) – sahiblik, istifadə və sərəncamvermə hüququ dövlətə mənsub olan mülkiyyət; dövlətin, cəmiyyətin maraqlarına xidmət edən, eləcə də dövlətin rahat və sərbəst idarəedilməsinə kifayət edə bilən istehsal (emal), istehlak, yardımçı (köməkçi) xarakterli, eləcə də pul (valyuta) formasında olan, dövlət tərəfindən qorunan və dövlətin müvafiq (hakimiyyət) orqanları tərəfindən idarəolunan, istifadə edilən daşınan və daşınmaz mülkiyyət forması. D.M.-nə qəsd-müəyyən hüquqi məsuliyyətə səbəb olur.

DÖVLƏT SATINALMASI (kontraktasiya) – müstəsna hallarda, dövlətin hərbi və iqtisadi təhlükəsizliyini qorumaq və ya iqtisadi münasibətləri tarazlaşdırmaq (defisiti aradan qaldırmaq) məqsədləri ilə dövlətdaxili və ya xarici qurumlardan (bəzi hallarda fərdi şəxslərdən) kənd təsərrüfatı və ya sənaye mallarının – “kontraktasiya müqaviləsi” üzrə alınması. Belə halda qiymətlər tərəflərin qarşılıqlı razılaşması ilə (nadir halda vahid qiymət standartı üzrə) müəyyənləşdirilir və dövlət büdcəsindən ödənilir. D.S.-i həmçinin dövlətin (xalqın) sosial-mədəni irsinin qorunması naminə, onun tarixinə aid maddi-mənəvi nemətlərin müzey və arxiv fondu üçün fiziki və hüquqi şəxslərdən, yaxud başqa dövlətdən alınması ilə də baş verə bilər. Bax həmçinin *həcz*.

DÖVLƏT SƏRHƏDLƏRİ – dövlət ərazilərinin hüdudlarını müəyyən edən xətlər; dövlətin suverenliyinin və yurisdiksiyasının yayıldığı ərazilərinin çərçivəsi; iki və s. dövlət arasında və ya dövlət ilə neytral zona arasında yerin tək, quru, su, hava və hətta yaxın səma boyunca, şaquli xətt istiqamətində keçən xətt. D.S. təbii və süni sərhədlərə bölünür. Təbii sərhədlər dedikdə, təbiət tərəfindən mürəkkəb geoloji inkişafın nəticəsində yaranmış relyef (o cümlədən: dəniz, çaylar, dağ zirvələri, dağ çərgəsi (dənizaltı dağlar) və s.) nəzərdə tutulur; süni sərhədlər dedikdə, insan əməyi ilə yaranmış mühəndis tikili qurğular (o cümlədən: dəmir, beton çəpərlər, sərhəd dirəkləri, bəzi hallarda, hətta hərbi istehkam qurğuları və s.) və sərhəd işarə qurğuları nəzərdə tutulur. Hər bir dövlətin sərhəddi bir qayda olaraq, müvafiq hərbişəkilmiş sərhəd qoşunları (xidmətləri) tərəfindən qorunur, bundan savayı D.S. beynəlxalq hüquq tərəfindən qorunur. D.S. toxunulmazdır.

D.S. mürəkkəb tarixi-siyasi və (bəzi hallarda) hərbi proseslərin nəticəsində formalaşır. Dövlətlərarası sərhədlər müvafiq dövlətlərarası sazişlə müəyyən edilir, belə saziş bəzi hallarda heç də həmişə rahat başa gəlmir. D.S vacib geosiyasi, hərbi, iqtisadi funksiyaları yerinə yetirir.

DÖVLƏT SİRRİ – dövlət tərəfindən xüsusi mühafizə edilən mühüm, dövlət əhəmiyyətli hərbi, iqtisadi və siyasi xarakterli məlumat. D.S.-ni təşkil edən məlumatların siyahısı - dövlətin iqtisadi qüdrəti, müdafiə qabiliyyəti və təhlükəsizliyi nəzərə alınmaqla müəyyən edilir. D.S.-ni qorumaq hər bir vətəndaşın borcudur. D.S.-nin yayılmasının qarşısını almaq məqsədilə D.S.-ni təşkil edən məlumatlarla əlaqədar sənədlərin tərtibi, saxlanılması və onlardan istifadə edilməsi qaydaları, eləcə də D.S. sayılan məlumatlarla əlaqədar predmetlərin saxlanması və istifadə qaydaları müəyyən edilmişdir. Müəyyən edilmiş qaydanı pozmaqda (bu, D.S.-in yayılmasına, müvafiq sənədlərin itirilməsinə səbəb olarsa) təqsirli sayılanlar dövləti cinayətlərə görə - cinayət məsuliyyətinə cəlb edirlər.

DÖVLƏT STATUSU (rus analoqu *государственный статус*, ingilis analoqu *State status*) (latın *status* – vəziyyət) – bu və ya digər dövlət vəzifəsinə, orqanına, təşkilatına və hətta sənədə şamil edilən xüsusi hüquqi vəziyyət, mövqe.

(DÖVLƏT) SƏRHƏDLƏRİNİN REKTİFİKASIYASI (latın *rectificatio* - düzəltmə, düzəlişmə) - (dövlətlər arasında) artıq mövcud olan sərhədlərə, müxtəlif səbəblərdən yerlərdə cüzi dəyişikliklər etməklə, (dövlət) sərhəd xəttində müəyyən düzəlişlər, dəyişdirmələr aparılması. Burada “müxtəlif səbəblər” deyəndə bilavasitə sərhəd xəttində və ya ona yaxın olan ərazilərdə müxtəlif təyinatlı tikililər (misal: körpü; elektrik stansiyası, keçid məntəqəsi) quraşdırılması və ya (kənd) təsərrüfat fəaliyyəti ilə səbəblər başa düşülür.

(D.)S.R. nümunəsini keçmiş SSRİ və İran dövlətləri arasında Arız çayı üzərində Su Elektrik Stansiyası (SES) tikilməsində görmək olar.

DÖVLƏTİ CİNAYƏTLƏR – cinayət hüququna görə dövlətin ən mühüm mənafeyinə qəsd edən və buna görə də, xüsusilə böyük ictimai təhlükə təşkil edən ən ağır cinayətlər. Xüsusi təhlükəli D.C. – dövlətin suverenliyinə, ərazi bütövlüyünə, təhlükəsizliyi və müdafiə qabiliyyətinə, iqtisadi potensialına qarşı yönəlmiş, onun (dövlətin) siyasi sisteminə qarşı yönəlmiş ictimai təhlükəli əməllərdir (vətənə xəyanət, cəsusluq, terror, diversiya və s. dağıdıcı və pozucu fəaliyyət). Bundan savayı, digər ictimai təhlükəli əməllər də (milli, irqi ayrı-seçkilik, kütləvi ixtişaş, qeyri-qanuni hərbişəkilmiş, silahlandırılmış birləşmələr yaratma (banditizm), fərarilik, kontrabanda (qaçaqmalçılıq) pul və qiymətli kağızların qeyri-qanuni hazırlanması və tədavülə buraxılması, dövlət əmlakını mənimsəmə, rüşvətخورluq (korrupsiya) və s.) – D.C. hesab edilir. D.C. bütün cinayətlərin ən ağır cinayətlər olduğuna görə müvafiq olaraq ən ağır

cəza ilə cəzalandırılır.

DÖVLƏTİ TANIMA – beynəlxalq hüquq münasibətlərinin subyekti kimi yeni dövlətlərin beynəlxalq aləmə çıxması, başqa dövlətlər tərəfindən müstəqil dövlət kimi qəbul edilməsi, dövlətin - beynəlxalq hüququn, beynəlxalq münasibətlərin tamhüquqlu üzvi kimi tanınması. Milli azadlıq hərəkatı orqanlarını, müqavimət təşkilatlarını və müstəqilliyi uğrunda döyüşən tərəfin tanınması da bura aiddir (misal: Fələstin Azadlıq təşkilatının bir sıra dövlətlər tərəfindən tanınması, hətta ərəb və islam təmayüllü təşkilatlara üzv qəbul edilməsi). De-fakto və de-yura tanıma formaları fərqləndirilir. D.T. hər bir dövlətin müstəqil hüququdur, siyasi təcrübədə, hətta müstəqil dövlətə xas olan bütün atributların mövcudluğu da başqa dövlətlər tərəfindən tanınmasına, qəbul edilməsinə dəlalət eləmir (misal: Ermənistan Azərbaycanın ərazilərini işğal etdiyinə görə bir sıra (müsəlman) dövlətləri onu (Ermənistanı) nə tanımır, qəbul etmir, nə də onunla heç bir əlaqə qurmur).

Hər hansı bir dövlətin – beynəlxalq ictimaiyyət tərəfindən müstəqil dövlət kimi tanınması, qəbul etməsi həmin dövlətin beynəlxalq hüququn himayəsi altına girməsi deməkdir. Bununla yanaşı, bir dövlətin tanınması - başqa bir dövlətin ərazi bütövlüyünün zərbə altında qoyması, hətta dövlətin daxili işlərinə qarışması kimi qəbul etmək olar, odur ki, D.T. instutu – beynəlxalq hüququn ən paradoksal və həssas institudur.

DÖVLƏTİN PARÇALANMASI (rus analoqu *распад государства*) – mürəkkəb sosial-siyasi proseslərin nəticəsində vahid dövlət subyektinin özünün tərkib hissələrinə bölünüb-parçalanması; dövlətin-vahid dövlət statusunun itirilməsi, bunun müqabilində, həmin dövlətin subyektlərinin, ərazilərinin (onların sakinlərinin) – müstəqil dövlət statusu qazanması ilə müşahidə edilən xalqın (cəmiyyətin) ağır, gərgin sosial-siyasi, iqtisadi, mənəvi sarsıntı keçirməsi, hərəçənd yeni müstəqillik qazanan xalqlar üçün D.P. milli-patriotik hisslərin oyanışı ilə nəticələnə bilər. D.P. bir qayda olaraq münaqişələrlə (müharibələrlə), bəzi hallarda, hətta soyqırımlarla, etnik təmizləmələrlə paralel baş verir.

DÖVLƏTİN RƏMZLƏRİ (latın analoqu *symbo-lon*) - dövlətin əsas atributlarından və onun suverenliyinin rəsmi nişanələridir. Dövlət rəmzləri çərgəsinə: dövlət bayrağı, dövlət gerbi və dövlət himni daxildir. D.R.-i Konstitusiyaya ilə və müvafiq Konstitusiyaya qanunu ilə müəyyən edilir. Yuxarıda sadalanan D.R.-nin siyahısı qətidir və əlavə heç bir şey D.R. ola bilməz.

DÖVLƏTLƏRİN HÜQUQİ VARİSLİYİ - mürəkkəb beynəlxalq-siyasi məsələ; bir dövlətin hüquq və (hüquqi) vəzifələrinin digər dövlətə (dövlətlərə) keçməsi, məsələsini nizamlaya siyasi- hüquqi institut. Sosial inqilab, dövlət çevrilişi nəticəsində əvvəlki dövlətin, onun sosial-iqtisadi formasıya əvəzində yeni formasıya dövlətin əmələ gəlməsi; milli- azadlıq və ya əksinə ekspansiv, işğalçı müharibələr nəticəsində bir dövlətdən – bir neçə dövlətin əmələ gəlməsi və ya əksinə, bir neçə dövlətdən – bir dövlət yaranması və nəticələrində - D.H.V. problemi aktuallaşır və əvvəlki dövlətin mülkiyyəti, borc və öhdəlikləri, beynəlxalq təşkilatlarda iştirakçı məsələləri öz həllini axtarır.

Beynəlxalq təcrübədə D.H.V. məsələsi ya yeni dövlətin birtərəfli bəyanatı ilə və ya yeni beynəlxalq müqavilə bağlamaqla (şərti olaraq) həll olunur, zira ex-subyektin nümayəndələri öz iddiaları ilə çıxış edə bilərlər.

DRAQOMAN - Şərq ölkələrindəki diplomatik və konsulluq nümayəndəliklərində təmsil olunan rəsmi tərcüməçi. Həmin ölkələrdəki kök salmış adətə görə D.- diplomatik immunitetə malikdir və diplomatik korpusa daxildir. Yeri gəlmişkən, Avropa və Amerika ölkələrinin səfirlik və deleqasiyalarında təmsil olunan tərcüməçilər adətən eyni hüquqlara (imtiyazlara) malik deyillər. “D.” termini müasir dövrdə geniş surətdə istifadə olunmur.

DUAYEN (fransız *duoyen*-ağsaqqal) – diplomatik korpusun böyüyü “ağsaqqal”, məskən salınan ölkələrdə diplomatik nümayəndələr arasında rütbəcə yüksək olan və zaman etibarını daha çox fəaliyyət göstərən adam. D. diplomatik adətə görə təbrik edir, başsağlığı verir və başqa mərasimlərdə diplomatik korpus adından çıxış edir və s.; D. həmişə birinci dərəcəli (səfir və ya nunsiy) diplomatik nümayəndədir. Bəzi katolik dövlətlərdə, onlarda köklənmiş adətə görə, etimadnamə qramotasını təqdim etmə tarixindən asılı olmayaraq “nunsiy” diplomatik korpusun D.-idir.

DÜNYA ƏRZAQ PROQRAMI (DƏP) - BMT-nin (Birləşmiş Millətlər Təşkilatı) Ərzaq və Kənd Təsərrüfatı təşkilatı və başqa beynəlxalq təşkilatlarla birlikdə 1962-ci ildə eksperimental əsaslarla, 1966-cı ildən isə, daimi olaraq həyata keçirilən proqram.

DƏP-in ümumi qaydaları inkişafda olan ölkələrin əhalisinin ərzaqla təmin edilməsini yaxşılaşdırmaq məqsədi ilə ərzaqla, pul vəsaiti ilə yardım və, yaxud iqtisadi və sosial xarakterli layihələrin həyata keçirilməsi üçün lazım olan xidmətləri nəzərdə tutur. DƏP-in resursları ölkələrin kənd təsərrüfatı mallarının və yeyinti məhsullarının, pul vəsaitlərinin könüllü şəkildə verilməsi hesabına toplanır. BMT-nin Baş Məclisi tərəfindən yaradılan beynəlxalq fəvqəladə ərzaq ehtiyatının istifadəsi də

DƏP tərəfindən həyata keçirilir. DƏP-in fəaliyyətinə siyasət və ərzaq proqramı üzrə Komitə rəhbərlik edir, hansılar ki, DƏP-in konfransında seçilir. Komitə hər il 2 sessiya keçirir.

DÜNYA HÖKUMƏTİ (başəri (cahan) hökuməti; rus analoqu *мировое правительство*, ingilis analoqu *World government*) – *mondializm* konsepsiyasının apofiozu; dünyada bütün dövlətləri və xalqları bir arada birləşdirərək vahid “dünya-dövlətinin” yaradılması (“mondializm”) və dövlətin vacib atributlarından olan “hökumətin” dünyəvi miqyasda yaradılmasını tərənnüm edən bir sıra keçmiş və müasir mütəfəkkirlərin utopik arzusu; dünyanın vahid Hökumət tərəfindən idarə olunmasını və dünyanın problemlərinin vahid Hökumət tərəfindən həll olunmasını bildiren, müvafiq olaraq eyni adlı (Hökumət) institutunu zəruri hesab edən konsepsiya. Dünyanın, Başəriyyətin müasir inkişaf mərhələsində D.H. məvhumu sadəcə olaraq yoxdur, səbəb olduqca çoxdur: bir sıra dövlətlər (xalqlar) arası nifaq, düşmənçilik, inkişaf səviyyəsinin fərqli olması, milli mentalitet və s., lakin dünyanın bəzi regionlarında (misal: Avropa məkanında) – regional əhəmiyyətli Hökumətlərin qurulması cəhdləri edilir.

DÜNYA MÜHARİBƏSİ – digər müharibələrdən miqyasına ilə, iştirakçı dövlətlərin və xalqların say çoxluğuna ilə silahların, silahlı qüvvələrin, xərclərin, qurbanların say çoxluğu ilə müharibə aparma strategiyası ilə fərqlənən, son məqsədi beynəlxalq münasibətlər sistemini kökündən dəyişmək, dünya siyasəti xəritəsini dəyişdirmək, hökmranlıq və təsir sahələrini artırmaqdan ibarət olan, xüsusi mahiyyətli, təşkilatlanmış hərbi mübarizə.

XX əsrdə iki D.M. baş vermişdir, hər ikisi də Avropa qitəsində başlamışdır: Birinci D.M.-də (1914-1918) 33 dövlət (74 milyon insan) iştirak etmiş, 10 milyon insan həlak olmuş, 20 milyon isə əlil olmuş, 208 milyard ABŞ dolları hər bə xərclənmiş; İkinci D.M.-də (1939-1945) 72 dövlət (110 milyon insan) iştirak etmiş, təqribən 50 mil-yon insan həlak olmuş, 28 milyon isə əlil olmuş, 1384 milyard ABŞ dolları hər bə xərclənmişdir.

DÜNYA SİYASƏTİ – global (dünya) miqyaslı məsələlərin (problemlərin) həll edilməsi naminə, o cümlədən: başəriyyətin inkişaf etdirilməsi; başəri inkişafa mane olan məsələlərin (problemlərin) həll edilməsi; qüvvələr balansının qorunub saxlanılması; hərbi təhlükəsizliyin qorunması (hərbi münasibətlərə yol verilməməsi); iqtisadi əməkdaşlığın nizamlanması; demokratiyanın və insan hüquqlarının inkişaf etdirilməsi; ekoloji, energetik, ərzaq, demografik, etnik, mədəni, təhsil, səhiyyə və s. məsələlərin (problemlərin) həll etdirilməsi naminə siyasəti subyektlərin (siyasəti liderlərin, siyasəti hərəkət və siyasəti partiyaların, dövlət və dövlət birliklərin və beynəlxalq təşkilatların) xarici-siyasəti (beynəlxalq) fəaliyyət məcmuəsi. Müxtəlif xalqların (dövlətlərin) üzləşdiyi dövlətdaxili və xarici məsələlərin (problemlərin) həllində - beynəlxalq yardım və dəstəyə zərurət yarandığından, onların bir-birinə yaxınlaşma tendensiyaları müşahidə olunur, belə şəraitdə beynəlxalq təşkilatların və institutların əhəmiyyəti və rolu artır, hansılar ki, müxtəlif milli *maraqaların aqreqasiyasına* (cəmləşdirilməsinə) və ümumi bəşər maraqların formalaşmasına xidmət edərək, əvvəllər dövlətlərin müstəsna kompetensiyasına aid olan məsələlərin tədricən öz yurisdik-siyasəti keçirərək, global inkişafın müxtəlif tərəflərinin nizama salınmasında daha çox (fəal) iştirak edirlər. D.S. özü-özlüyündə humanizmi, sülhpərvərliyi, insanpərvərliyi və digər ali dəyərləri ehtiva edir. Həmin (D.S.-ni) uğurlarının nəticəsidir ki, üçüncü Dünya Müharibəsinə və nüvə silahının tətbiqinə (son zamanlar hətta tətbiqi tələminədə) yol verilmir; demokratik, dünyəvi dövlətlərin sayı artır, insan hüquqları və onların təminatları inkişaf etdirilir: ümumi bəşəri iqtisadi inkişaf geniş vüsət alır; hər hansısa dövlətin xalqın üzləşdiyi təbii (ekoloji), texnogen fəlakətlər nəticələri qarşılıqlı yardımlar ilə aradan qaldırılır və s.

DÜNYƏVİ DÖVLƏT – 1. xalq hakimiyyəti, hüquqi dövlət, vətəndaş cəmiyyəti, şəxsiyyətin hüquqi mövqeyi və digər ümumi bəşəri dəyərlərin quruluşu və inkişafı ideyalarını, - qarşısında məqsəd kimi qoyur. D.D. - özündə qanunun aliliyini, hamının qanun qarşısında bərabər hüquqlu olmasını, şəxsin toxunulmazlığının, mülkiyyət təhlükəsizliyinin təminatını, sosial bərabərliyin bərpasını və sairələri cəmləşdirir. Bəzi elmi mənbələrdə, D.D. qeyri-dini dövlət kimi qələmə verilir, “dini dövlət” anlayışının antonimi kimi qəbul edilir. 2. D.D. şəraitində sosial-iqtisadi, siyasəti və mədəni sahələrdə ictimai münasibətlərin inkişafı üçün geniş imkanlar açılır. Demokratiya - D.D. ayrılmaz hissəsidir. Hüquqi dövlətlə, D.D. ümumi ali məqsədləri olsa da, eyni zamanda, onların bəzi funksional fərqləri mövcuddur: hüquqi dövlət, qanunçuluğun, hüquq qaydasının, hüquq münasibətləri və onunla əlaqəli digər münasibətlərin inkişafını və mühafizəsini rəhbər tutduğu halda, D.D., hüquqi münasibətlərin inkişafı ilə yanaşı digər ümumi bəşəri nailiyyətlərin də tətbiqini rəhbər tutur, o cümlədən: hüquqi, sosial-siyasəti, iqtisadi və digər sahələrin inkişaf nailiyyətlərini özündə cəmləşdirir. Lakin, D.D.-in inkişafı və təkmilləşməsi bilavasitə qanunçuluğun inkişafı və təkmilləşməsi ilə əlaqədardır.

E

EGİDA (yunan *aigis (aigios)* - keçi dərisi, qalxan, sipər) – 1. Qədim Yunan mifologiyasında (əsatirində) Hevestin Zevs üçün hazırladığı qalxan; Zevs və Afina allahlarının, qəzəb və himayəçilik simvolu (rəmzi) olan qalxan (sipəri); Zevs, Afina, Pollada və bəzən də Appolonun atributu; 2. müdafiə, himayəçilik; “egida” altında olmaq – yəni kiminsə müdafiəsi, himayəçiliyi altında olmaq. Təcrübədə: humanitar yardımların paylanılmasının bu və ya digər təşkilatın (o cümlədən, beynəlxalq təşkilatın) E.-sı ilə keçirilməsi; kiçik hamiliyə ehtiyacı olan təşkilatın (misal: qazetin) – daha geniş imkanlı təşkilatın (misal: siyasəti partiyanın; dövlət orqanının) E.-sində olması; siyasəti aksiyaların hər hansısa bir təşkilatın (o cümlədən, beynəlxalq təşkilatın) E.-sı altında keçilməsi və s. hallarına rast gəlinir.

EKOLOGIYA (yunan. *oikos*- məskən, vətən) – 1. təbiətin vahid sistemi. E. dedikdə - ətraf təbii mühit başa düşülür, bu, təbii obyektlər və təbii resurslar, o cümlədən: torpaq, su, atmosfer hava, təbii ehtiyatlar, heyvanat və bitki aləmi, iqlim və yaxın kosmos, onların qarşılıqlı əlaqəsi və qarşılıqlı fəaliyyəti, yəni təbii sistemlərin məcmuəsidir; 2. biologiyanın bir şöbəsi; orqanizmlərin bir-biri ilə və ətraf mühit ilə qarşılıqlı münasibətlərini öyrənən elm. Müasir E. eyni zamanda cəmiyyətlə biosfer arasında qarşılıqlı münasibətləri (təsiri) haqqında elm (yaxud elmlər kompleksi) kimi başa düşülür. “E.” anlayışını elmə 1866-cı ildə alman zoologu E.Hekkel daxil etmişdir.

EKOLOJİ KRİZİS (böhran) - müasir global ekoloji krizisi, insan cəmiyyətinin təbiət ilə münasibətlərində və ekoloji sistemdə tarazlığın pozulması kimi, müəyyən etmək olar. Ekoloji krizis - başəri tarixə həkk olunmuş, cəmiyyətin ətraf mühitə istismarçı münasibət praktikası (təcrübəsi) və biosferanın özünü bərpə etmə naminə, təbii qaydada biogeokimyəvi proseslər sisteminin hifs etmə qabiliyyəti arasında ziddiyyətlərin hələ də, həll olunmamasının qanunauyğun nəticəsidir. Elmi-texniki tərəqqinin, insan kütləsinin sürətlə artmasının, təbiətə və onun sərvətlərinə istismarçı münasibətinin nəticəsində təbiətə insanın təzyiqini dəfələrlə artırmışdır. İnsanın təbiətə vurduğu zərər; bərpə oluna bilən və bərpə olunmaz baxımından; üç istiqamətdə baş verir: 1) Ətraf mühitin çirkləndirilməsi; 2) Təbii ehtiyatların tükənməsi; və 3) Təbii mühitin dağıdılması.

Təbiət deqradasiya edilir (tənəzzülə uğrayır), onunla bərabər başəriyyət deqradasiyaya məruz qalır, bu o deməkdir ki, yeni gələn nəsillər özlərinin fizioloji və intellektual (zehni) natamamlığı ilə (nakamlığı ilə) fərqlənəcəklər.

EKOLOJİ SİYASƏT - ətraf təbii mühitin qorunub-saxlanılmasına, mühafizəsinə yönəlmiş dövlətin, qeyri-dövlət orqanlarının, Bələdiyyələrin və beynəlxalq təşkilatların təmsalında – beynəlxalq ictimaiyyətin yürütdüyü təbirlər sistemi. E.S. aşağıdakı əsas istiqamətlərdə yürüdülmür: müasir dövvrə qədər gəlib çatmış ekoloji dəyərlərin (sərvətlərin) növbəti nəsillər üçün qorunub-saxlanılması; təbii resurslardan qənaətlə istifadə edilməsi, israfçılığa yol verilməməsi, xammal bazası rolunu oynayan təbii sərvətləri digər vasitələrlə əvəz edilməsi yollarının araşdırılması; ətraf təbii mühiti çirkləndirməyə qarşı mübarizə aparılması; təbiəti çirkləndirən müəssisələrin müasir ekoloji standartlara uyğun olaraq modernləşdirilməsi və yaxud ümumiyyətlə fəaliyyətinin dayandırılması, təqsirkar şəxslərin cərimələndirilməsi, bəzi hallarda isə azadlıqdan məhrum edilməsi, pozulmuş, lakin bərpası mümkün olan ətraf mühitin bərpə edilməsi; global ekoloji krizislərin (böhranların) həllində beynəlxalq ictimaiyyətin səfərbər olunması; ekologiyaya dağıdıcı təsir göstərən müharibələrin qarşısının alınması və s.

EKOSİD (yunan *oikos*-məskən, vətən və latın *ceadere*-qətlə yetirmək; hərfən: bütün nəslə, kökü məhv etmək) - ətraf mühitə elə bir zərbə endiril-məsidir ki, hansı ki, hər bir insan cəmiyyətlərin və ya ümumiyyətlə bütün başəriyyətin həyat və sağlamlığına bilavasitə təhdid yaradır. Beynəlxalq hüquqda E.-i başəriyyətin əleyhinə yönəldilmiş beynəlxalq cinayət kimi qəbul edilməsi tendensiyası özünü biruzə verir. **EKSPANSİYA** (latın *expansio*-yayıma, genişlənmə) – inhisarçı birliklərin və qrupların, bəzi hallarda dövlətlərin hökmranlıq dairələrini genişləndirilməsi; istər iqtisadi (misal: kapital ixracı inhisarçılıq), istərsə də qeyri-iqtisadi metodlarla (misal: işğal etmə, diplomatik təzyiq) həyata keçirilir.

EKSPATRİASİYA (latın *ex*-...dən, ...dan və *patria* – vətən) – vətəndaşlığı (təbəəliyi) itirmə. E. bir qayda olaraq könüllü şəkildə baş verir. Misal üçün: vətəndaşın (təbəənin) öz xahişi ilə; iki dövlətdən birinin vətəndaşlığının qəbul etməsi məcburiyyəti qarşısına qoyulduğu şəraitdə (*optasiya*); nadir hallarda (misal üçün: keçmiş SSRİ-də) məcburi hallara – ola bilərdi. Sivil, demokratik dövlətlərdə məcburi E. institutu nəzərdə tutulmur. Bəzi hallarda E. ardınca – deportasiya (dövlət ərazilərindən məcburi çıxarılma) həyata

keçirilir. Bununla yanaşı E.-nin mümkünsüzlüyü hallarını qanunvericilik nəzərdə tutur: əgər vətəndaşın – vətəndaşı olduğu dövlət qarşısında hər hansısa öhdəliyi varsa – o, E., hətta könüllü edilə bilməz, yalnız bütün öhdəliklər yerinə yetirildikdən sonra E.-ya yol verilir.

EKSPORT (ingilis *export*, latın *expotare*-kənara çıxarmaq) – bax *ixracat*.

EKSTERRİTORİALLIQ (latın *ex...*-dan, ...dən şəkilçisi və *territoralis*-arazidə, əraziyə aid olan) – beynəlxalq hüquqda dövlətin xarici dövlət və hökumət başçılarına, xarici dövlət və beynəlxalq təşkilatların diplomatik nümayəndəliyinə (onların üzvlərinə) və digər vəzifəli şəxslərə təqdim (həvalə) etdiyi xüsusi hüquq və imtiyazlar. Onlara (xarici dövlət nümayəndələrinə), verilən E. şəxsi və yaşayış obyektinin toxunulmazlığı, əmlakın rüsumsuz (vergisiz) sərhəddən daşmasını, öz dövlətinin hökuməti ilə-rabitə vasitələrindən birbaşa istifadə etməsini, yerli (gəldiyi dövlətin) qanunlarına tabe olmasını – ancaq öz dövlətin qanunlarına tabe olmasını və s. nəzərdə tutur. E. eyni zamanda dövlətin icazəsi olduqda xarici dövlətin nəqliyyat (hava, dəniz, dəmir və şosse yolu) vasitələrinə də yayıla bilər. E.-a aid olan məsələlər həm beynəlxalq qanunlarla, həm də dövlətlərarası müqavilələrlə nizamlana bilər. Əgər *immunitet* yalnız toxunulmazlıq hüquqlarını nəzərdə tutursa; E. həm də, əlavə hüquq və imtiyazları nəzərdə tutur.

EKSTREMİZM (rus *экстремизм*; fransız *extrémisme*, latın *ekstremum*, *ektrenus*-kənar, son hədd, sərhəd sözündən) – siyasətdə, ideologiyada, mübarizədə ifrat baxışlara, tədbirlərə olan meyil. Mübahisəli məsələlərin, problemlərin demokratiyaya, hümanizmə kompromissə zidd olaraq həll etməsinə cəhd. Pluralizmi inkar edərək – boykot, tətill, blokada, eləcə də zorkılıq, terror və s. tədbirləri vasitəsilə öz müvqeyinin başqalarına qəbul etdirilməsi cəhdi. İqtisadi, sosial, milli siyasətin yürüdülməsində buraxılan qüsur və nöqsanlar, problemlərin vaxtında və dürüst həll edilməməsi, islahatların gecikdirilməsi (qeyri-effektiv idarəçilik), siyasi sistemin və institutların müxtəlif növ deformasiyaya uğraması, sosial-iqtisadi, hüquq ədalətsizliyi, ağır yaşayış şəraiti, insanların yanlış mövqeyi (baxışları) təsiri altına düşməsi və s. E.-nin kökünü qidalandırır.

EKUMEN HƏRƏKATI (yunan *oikumenē*-aləm, kainat) – xristian kilsələrinin birləşdirilməsi uğrunda hərəkət. E.H.-nin başlanğıcı ümumdünya missioner konfransında, 1910-cu ildə, Edinburq (Böyük Britaniya) şəhərində qoyulmuşdur. Ümumdünya kilsə xadimləri məclisində, 1948-ci ildə Amsterdanda (Hollandiya) isə ümumdünya kilsə şurası (ÜKS) yaradılmışdır. E.H.-nin ali orqanı – Ali Assambleyasıdır (məclisidir), hansı ki, assambleyalar (məclislər)arası dövrdə hərəkətin bütün işinə rəhbərlik edən ÜKS prezidiumunu və Ali Komitəsini seçir. Ali katiblik Cenevrədə (İsveçrə) yerləşir. ÜKS beynəlxalq işlər üzrə komissiyası vasitəsilə - BMT-də və bir sıra beynəlxalq təşkilatlarda təmsil olunur. E.H.-nin məqsədi – kilsələrin birləşdirilməsindən savayı, dini ideyalarının təsir sahəsinin genişləndirilməsi, bütün ölkələr üçün məqbul olan “ümumxristian sosial proqramın” ərsəyə gətirilməsi, inkişaf üçün xüsusi yolların tədqiq edən nəzəriyyənin işlənilməsindən ibarətdir, bununla yanaşı E.H. – bir sıra aktual beynəlxalq problemlərin aradan qaldırılmasına, o cümlədən: yeni kütləvi qırğın silahı istehsalına, irqçiliyə ümumi sülhün müdafiəsinə; tərki silah; qarşı; və s. məsələlərə dair öz töhvəsini vermişdir.

EKZEKVATURA (latın *exsequare*-yerinə yetirmək, icazə vermək) – 1. konsulun E.-sı – konsula məskən salınan dövlətdə öz funksiyalarını yerinə yetirmək üçün verilən rəsmi icazə. E. - Daxili İşlər Nazirliyi tərəfindən verilir. 2. Məhkəmə qətnamələrinin E.-sı – bir ölkənin Məhkəməsi tərəfindən çıxarılan qətnamənin digər ölkədə məcburi icrası üçün icazəsi. Bir qayda olaraq dövlətin suverenliyinə və təhlükəsizliyinə zidd olmadıqda İkinci İnstansiya Məhkəməsi tərəfindən həyata keçirilir.

ELÇİ - müasir beynəlxalq hüquqda qəbul olunmuş, diplomatik münasibətlər haqqında 1961-ci il Vyana Konvensiyasında əks olunmuş təsnifata görə - 2-ci dərəcəli diplomatik nümayəndəliyin başçısı. Beynəlxalq aləmdə işlənilən tam rəsmi – *Fövqəladə Elçi və Səlahiyyətli Nazir* (ingilis analoqu *Envoy Extraordinari and Minister Plenipotentari*), qısa şəkildə isə- Səlahiyyətli Nazirdir. *Müvəqqəti işlər vəkili*ndən fərqli olaraq, E.- *səfir* kimi dövlət başçısı tərəfindən *akkredito* olunur.

EMANSİPASIYA (latın *emancipatio*-hərfi mənası: ata hakimiyyətindən oğlunu formal olaraq azad edilməsi) – asılılıqdan və tabelikdən, əsarətdən (zülmətdən) alçalmalardan, mövhumatdan (xüra-fatdan) və bütün əskiliklərdən, köhnəliklərdən azad edilməsi, bərabər hüquqluğun, sərbəstliyin (müstəqilliyin) verilməsi. Həmin termin bir qayda olaraq, qadınlara sərbəstlik və bərabər hüquqluluq verilməsi mövzusunda istifadə edilir; qadınların ailə və ictimai təzyiqdən azad edilməsi, kişilərlə bərabər iqtisadi, siyasi hüquqların verilməsi mənasını daşıyır və buna – “*qadınların emansipasiyası*”sı deyilir. E.-nin məgzi ondan ibarətdir ki, o (E.), insana ləyaqətli, məziyyətli münasibət göstərilməsini tələb edir, insani münasibətləri tərənnüm edir. İnsana layiq olan quruluş, yalnız demokratiyadır, hansının ki, ali məqsədi insanlara geniş və bərabər hüquqların verilməsindən, müxtəlif təhdidlərdən azad olunmasından, insanın hərtərəfli inkişaf etməsindən ötrü hər cür şəraitin yaradılmasından və s. ibarətdir.

EMBAREO (ispan *embargo*-həbs etmə, qadağan etmə) – beynəlxalq hüququn institutu. Əvvəllər dövlət hakimiyyətinin öz ölkəsinin dəniz portlarından (limanlarından), öz ölkəsinin və xarici ölkələrin gəmilərinin çıxarılmasını qadağan etməsi mənasında işlədilir, lakin sonradan həmin termin, mal və valyutanın ölkəyə daxil edilməsini və ölkədən çıxarılmasını qadağan edilməsi mənasında işlədildi. Mahiyyətinə görə E. iqtisadi təzyiq formasıdır, o, həm sülh (dinc), həm də müharibə dövründə müəyyən dövlətə qarşı tətbiq oluna bilər. BMT Nizamnaməsi öz hərəkətləri ilə beynəlxalq təhlükəsizliyə qorxu yaradan dövlətə qarşı, kollektiv cəza təbiri kimi, E.-dan istifadəni nəzərdə tutur. E. iki formada tətbiq oluna bilər: a) *total E.* – yəni bütün növ mallara və valyutalara şamil edilən qadağalar və; b) *qismi E.* yəni konkret mala (mallara) şamil edilən qadağalar.

EMİQRANT (latın *emiqrare* - çıxıb getmək, latın *migro* -keçirəm, köçürəm) - ağır (dözülməz) iqtisadi, siyasi və ya digər səbəblərdən (o cümlədən şəxsi səbəblərdən), yaşadığı dövləti tərk edib başqa dövlətə, - (qısa) müddətli və ya daimi yaşamaq üçün, məcbur olub (və ya könüllü) gedən gələn şəxs (mühacir). Miqrasiya qaydalarını pozan şəxs, - “qeyri-qanuni mühacir” adlanır. Onlara qarşı (o cümlədən: gəldiyi dövlətə qaytarılmaq qədər)- inzibati məsuliyyət tədbirləri tətbiq edilir.

EMİQRASIYA (latın *emiqrare*-çıxıb getmək) – bax *miqrasiya*.

EMİSSAR (latın *emissarius*-nümayəndə) – bir sıra təşkilat və ya dövlət təşkilatı tərəfindən müəyyən qeyri-rəsmi (çox zaman məxfi) tapşırıqla başqa bir təşkilata və ya ölkəyə göndərilən şəxs. E. göndərilməsi müəyyən şəraitdə bir təşkilat (və ya dövlət) tərəfindən başqa bir təşkilatın (və ya dövlətin) daxili işlərinə qarışmasını kimi qiymətləndirmək olar.

ENSİKLİKA (latın *encyclica*, yunan *enkyklios*-dairəvi, hamı üçün ümumi) – dini etiqad (mənaəviyyət) və ictimai-siyasi məsələlərə dair Roma Papasının bütün katolıklara və ya ayrıca ölkənin katolıklarına göndərdiyi məktub (müraciətnamə) nəsihətnamə, öyüdnamə. E. - proqram xarakteri daşıyır. Katolik kilsəsinin qanunlarına görə E. müzakirə oluna bilməz və icra edilməsi məcburidir. E. vasitəsilə papalıq katolizmin yayıldığı ölkələrdə katolıkların ictimai fikirlərini formalaşdırmağa və ictimai-siyasi münasibətlərə təsir göstərməyə cəhd edir. İlk E. 1891-ci ildə qəbul edilib, haradaki, katolik kilsəsinin sosial proqramı təsbit edilir və üstəlik, sosializm ideyalarına qarşı çıxış edilir. Ümumiyyətlə müasir dövrə qədər qəbul edilmiş E.-lər sosializmi və kommunizmi ittiham etmişlər; sülh şəraitində birgə yaşayışa, nüvə silahından imtina edilməsinə və hətta qadağan edilməsinə, “silahlanma” yarışına son qoyulmasına çağırış etmişlər; “müharibə astanası” siyasətini ittiham etmişlər; insan istismarını, irqi zülməti, müxtəlif növ sosial bərabərsizlikləri, amoralizmi və s. tənqid etmişlər. Bundan savayı şəxsi mülkiyyətin qorunması tərənnüm edilmiş; islahatlara çağırışlar edilmiş və ateizm məzəmmət edilmişdir.

EPİLOQ (yunan *epilogos*, *epi* – sonra və *logos* – söz, ifadə, təlim sözlərindən) – final, yekunlaşdırıcı akt, proseslərin inkişafının son mərhələsi, “suların durulması”, siyasi “drama” aydınlıq gətirmə, son hesabat, “nöqtə” qoyma, hakimiyyət dövrünün başa çatması üçün səciyyəvidir. E. – qüvvələr nisbətinin alınması, siyasi proseslərin mövcud vəziyyəti, beynəlxalq siyasi situasiyanı təhlil edilməsi ilə yanaşı – keçilmiş yola, əldə edilmiş nailiyyətlərə qiymət verilməsi, hətta gələcəyə tuşlanmış məsləhət və tövsiyyə formasında təhlil edilə bilər.

EPOXA (yunan *epochē* – mərhələ, dövr) – təbiətdə, cəmiyyətdə, elmdə, incəsənətdə və s. sahələrdə özünəməxsus mahiyyət və məzmunca fərqlənən, nisbətən uzun (bir neçə ildən – bir neçə əsrə qədər) dövr; inkişafda keyfiyyətə yeni dövr. Dövlətlərin, hakimiyyətlərin, xalqların və ümumiyyətlə bəşəriyyətin tarixində, tələyində çoxlu E. – lar fərqləndirilir, o cümlədən: yaranma, formalaşma, yüksəliş, “inibəli”, inkişaf, hətta çökmə, süqut, dağılma və s. E.-ləri, yaxud konkret insan ilə, sülalə ilə dövlət ilə bağlı olan E.-lər.

ERA (latın *aera* – an, ləhzə) – hər hansı əlamətdar və ya əfsanəvi hadisə ilə bağlı olan tarix hesabının başlanğıc anı (vaxtın, zamanın ardıcıl hesabı, həmin andan başlayır); tarix hesabı sistemi; *epoxa* ilə müqayisədə olduqca iri, öz çərçivəsində bir sıra, qrup epoxaları birləşdirən, daha ümumiləşdirilmiş göstəricilərlə xarakterizə edilən – tarixi, təqvim dövr. Daha geniş yayılmış – “bizim E.”, “yeni E.” anlayışı, İsa peyğəmbərin mövludu gündən başlayaraq, hesablanmağa davam edir. “E.” termininin elmi-nəzəri tələblərinə qeyri-ciddi yanaşaraq, lakin tarixdə böyük iz buraxmış şəxslərin və dövlətlərin adına yazılan nisbətən qısa zaman parçası. Məsəl üçün: Ruzvelt E.-sı; Nabonasar E.-sı; Selevkilər E.-sı; Dioletian və ya əzabkeşlər E.-sı; Fransız E.-sı (22.IX.1792-ci il, I Fransa Respublikasının elan edilməsindən başlanır) və s.

ESKALASIYA (ingilis *escalation*, rus *эскалация* fransız *escalade(r)*-ilkən mənası hücum, həmlə; müasir mənası: dirmaşmaq və latın *scala*-pilləkən sözlərindən) – genişləndirmək, artırmaq (çoxaltmaq), bərkitmək mənasını daşıyır və bu cür işlədilir: zorakılıq E.-sı; münaqişənin (konfliktin) E.-sı – yəni zorakılığın, münaqişənin durmadan gücləndirilməsi, ağırlaşdırılması; *silahlı qüvvələrin E.-sı* deyəndə silahlı qüvvələrin (canlı və hərbi texnikanın), onların döyüş potensialının durmadan artırılması başa

düşülür. E. termini ABŞ tərəfindən XX əsrin 60-cı illərinin sonu 70-ci illərin əvvəlləri Vyetnama qarşı hərbi aqres-siyasının (təcavüzünün) genişləndirilməsi ilə əlaqədar – geniş istifadəyə daxil edilmişdir.

“ESTRADA DOKTRİNASI” (Meksika Xarici İşlər Naziri X.Estradanın soy adından) - “Tobar doktrinasının” antonimi; bir dövlətin mürəkkəb daxili siyasi prosesləri nəticəsində (o cümlədən: dövlət (Konstitusiyaya) çevrilişi nəticəsində) – yeni formalaşmış “Hökumətin” – digər dövlətlərin xüsusi aktı ilə tanınmasını (qəbul etməsini) inkar edən, yeni dövlətin daxili işlərinə qarışmasını inkar edən siyasi-hüquqi konsepsiya (“doktrina”).

X.Estrada qeyd etmişdir ki, tanıma (qəbul etmə) institutundan sui-istifadə son nəticədə, bu və ya digər dövlətlərdə mövcud rejimin qanuniliyi (legitimliyi) bəzəsindəki məsələlərdə - xarici dövlətin mənfəi və ya müsbət qiymət verilməsi – onun (xarici dövlətin), tənqidçi rolunda çıxış etməsinə, dövlətin daxili işləri – başqa dövlətlərin müzakirə obyektinə çevrilməsinə gətirib çıxardır.

“E.D.” yalnız tanınmanın (qəbul etmənin) bir üsuluna yol verirdi – xarici dövlətlərdə hakimiyyətə gəlmiş yeni Hökumətlərin yanında öz diplomatlarının *akkreditasiyası*.

Doktrina progressiv əhəmiyyət kəsb etdi və əksər Latın Amerikası dövlətlərinin müsbət rəyini qazandı.

ETİBARIN MÖHKƏMLƏNDİRİLMƏSİ TƏDBİRLƏRİ - qonşu və ya rəqib dövlətlər arasında gərgin münasibətlərin (qarşıdurmanın) aradan qaldırılması və ya bir dövlətin hərbi manevrindən (hərbi təlim, hərbi qüvvələrin yerdəyişməsi, “güc” nümayişi və s.) irəli gələn münasibətlərin gərginləşməsi mümkünatı səbəblərini aradan qaldırılması məqsədilə birgə (kollektiv) və ya birtərəfli aksiya (səy). E.M.T.-nə aşağıdakılar aiddirlər: irimiqyaslı hərbi təlimlərdən öncə - maraqlı tərəfləri məlumatlandırma; hərbi təlimlərə qarşıqlı olaraq müşahidəçilərin buraxılması; kütləvi qırğın (nüvə silahının) birinci tətbiq edilməməsi və həmin silaha malik olmayan dövlətlərə qarşı ümumiyyətlə tətbiq edilməməsi öhdəlikləri; silahlı qüvvələrin (hərbi büdcənin) azaldılması; (hərbi) münasibətlərin sülh yolu ilə həll edilməsi prinsipinin qəbul edilməsi və s.

ETİBARSIZ SEÇKİLƏR – seçki prosesində vətəndaşların (seçicilər) seçki hüquqlarının seçki komissiyaları, dövlət məmurları (öz səlahiyyətlərindən sui-istifadə etməklə) ictimai-siyasi təşkilatlar (partiyalar) və ya fərdi şəxslər tərəfindən kobud şəkildə pozulması (seçki komissiyalarının müstəqil, təminatlı olmaması, onların işinə müdaxilə, səsvermə qaydalarının pozulması, səsərin düzgün hesablanmaması və s.) nəticəsində - seçkilərin və onların saxta nəticələrinin vətəndaşlar (cəmiyyət), xarici dövlətlər və beynəlxalq təşkilatlar tərəfindən qəbul edilməməsi.

ETİKET (fransız *étiquette*-mərasim, təşrifat) – 1. monarx saraylarında, diplomatik dairələrdə və s.-də hamılıqla qəbul edilmiş, nəcib davranış qaydaları; 2. hər hansı bir cəmiyyətdə qəbul edilmiş davranış və nəzakət forması.

ETİMADNAMƏ – beynəlxalq hüquqda, dövlətlərarası münasibətlərin qurulması və ya davam etdirilməsinə xidmət edən, diplomatik nümayəndə təyin olunarkən təqdim etdiyi, onun ümumi səlahiyyətini təsdiq edən rəsmi sənəd. Səfir və elçilər üçün E. göndərən dövlət başçısından göndərilən dövlətin başçısına müəyyən olunmuş formada yazılır, müvafiq surətdə imzalanır və möhürlənir. E.-də onu göndərən və alanın adı və titulu (rütbəsi), diplomatik nümayəndənin adı və rütbəsi, ona bütün əlaqələrdə məhz həmin dövlətin nümayəndəsi kimi “inanmaq” (etimad göstərmək) xahişi qeyd olunur. E. diplomatik nümayəndəsinin başçısı göndərilən dövlətin başçısına ilk audiensiya (rəsmi qəbul mərasimi) zamanı təqdim edir, onun təsdiq olunmuş surəti isə qabaqcadan xarici işlər idarəsinin başçısına göndərilir. E. dövlətin başçısına təqdim edildiyi andan, diplomat öz funksiyalarının icrasına başlayır.

ETNİK BİRLİK (qrup) - insanların tarixən yaranmış möhkəm birliyi, tayfa birləşmələri, xalq və millət şəklində təzahür edir. “E.B.” istilahı etnoqrafik mənada “xalq” və “millət” terminlərinə yaxındır. “E.B.” istilahı bir çox hallarda dil, adət-ənənə, mədəniyyət və s. cəhətdən yaxın (yaxud qohum) olan bir neçə xalq mənasında işlədilir. Ərazi, dil, iqtisadi həyat birliyi, mədəniyyət ümumiliyi – E.B.-in təşəkkül tapması üçün mühüm şərtlərdir. E.B.-in formalaşmasına bəzən dini birlik və irqi yaxınlıq da kömək edir. E.B.-in daha möhkəm və sabit olması üçün, onun daxilində endoram nığahlar mühüm rol oynayır. İctimai, iqtisadi, habelə coğrafi şəraitin təsiri nəticəsində hər bir E.B. üçün səciyyəvi olan maddi və mənəvi mədəniyyət, məişət, ümumi psixologiya meydana gəlir – formalaşır. Etnik şüur – E.B.-in əsas əlamətlərindəndir.

E.B.-ə məxsus ərazilərin sonralar parçalanması ilə əlaqədar, onun əhalisinin müəyyən hissəsinin başqa ictimai, iqtisadi və təbii mühitə düşməsi nəticəsində - onların ictimai, iqtisadi həyat şəraiti, habelə məişət və mədəniyyəti, hətta dilləri də dəyişikliklərə məruz qala bilər, bu – *etnik proses* adlanır. Etnik proseslər üç istiqamətli olur: a) bir etnik qrupun – digərinə qaynayıb-qarışması (assimilyasiya, inteqrasiya); b) müxtəlif etnik qrupların birləşməsi nəticəsində - tamamilə yeni etnik qrupun əmələ gəlməsi və s.; c) E.B.-in parçalanması nəticəsində tərkib ünsürlərinin müxtəlif istiqamətdə inkişaf etməsi.

ETNOGENEZ (yunan *éthnos* - tayfa, xalq və *genesis* - mənşə sözlərindən) - bir neçə etnik komponentdən – yeni etnik varlığın əmələgəlmə prosesi. İki tip etnogenetik proseslər fərqləndirilir: a) yeni tayfa qrupu və ya xalqın E. - ində daha qədim tayfa qruplarının iştirakı; həmin proses onların kütləvi, o cümlədən, mütləq bioloji əlaqəsi şəraitində baş verməsi (məsələn: qallar, franklar, vestgotlar və burqundların – fransız xalqının E.-ində iştirakı) və; b) E. prosesində başqa ərazilərdən köçənlərin iştirakı (məsələn: müasir Amerika xalqlarının formalaşması).

ETNOS (yunan *éthnos* - xalq) - sözün dar mənasında: nisbətən sabit xüsusiyyətləri olan mədəniyyət və psixikaya malik, habelə öz vəhdətini insanların başqa qruplarından fərqləndirən, bir dildə danışan insanların tarixən yaranmış məcmusu. E.-un sabitliyi bir sıra amillərlə, ilk növbədə endoqamiya ilə bağlıdır. E. üçün varislik fasiləsiz inkişaf, - habelə zaman çərçivəsində dəyişmə səciyyəvidir. Bütün bunlara *etnik (etnogenetik) proseslər* deyilir, həmin proseslər (assimilyasiya, konsolidasiya, inteqrasiya) nəticədə yeni etnik hala keçid baş verə bilər. Etnoqrafik tədqiqat obyektinin mənasında “E.” termini XX əsrin əvvəllərində yaranmışdır.

EVAKUASIYA (latın *evacuatio, evacuare*-boşaltmaq, uzaqlaşdırmaq sözündən) - boşaltma, boşaldılma, təxriyyə: 1. düşmənin hücumunun mümkünatı olduqda və ya bu artıq baş verdikdə, eləcə də təbii fəlakət təhlükəsi olduqda, bundan savayı müvafiq ərazilərdə dövlət əhəmiyyətli tikinti-montaj işlərini aparılması layihələşdirildikdə, həmin ərazidə əhalinin, müəssisələrin, idarələrin maddi və mədəni sərvətlərin daimi (və ya müvəqqəti) olaraq, daha əmin yerlərə köçürülməsi; 2. yaralıların, xəstələrin, əsirlərin, habelə qənimət və maddi vəsaitlərin hərbi əməliyyat meydanından daha təhlükəsiz yerlərə (cəbhə arxasına) köçürülməsi; 3. hərbi qoşunların əvvəlcə tutduqları ərazilərdən (daxil olduğu, mövcud olduğu) ərazilərdən çıxarılaraq başqa yerlərə köçürülməsi.

Ə

ƏCNƏBİ – insanın xarici dövlətlə (dövlətlərlə) formal qeydiyyatı alınmış siyasi-hüquqi (vətəndaşlıq) əlaqəsində olması; xarici dövlət(lər) vətəndaşı Ə.-lərin hüquqi vəziyyəti (statusu) dövlətin daxili (milli) qanunvericiliyi (bəzi hallarda Konstitusiyada göstərməklə) və dövlətin tərəfdaş çıxdığı beynəlxalq (ikitarəfli və çoxtərəfli) sazişlərlə, konvensiyalarla müəyyən edilir. Dövlət daxilində müvəqqəti və ya daimi yaşayan Ə.-lər bir qayda olaraq, “milli rejim” prinsipinə müvafiq dövlətin vətəndaşları ilə (müəyyən spesifik fərqlərlə) bərabər hüquq və azadlıqlara malikdirlər və bərabər hüquqi vəzifələr daşıyırlar. Burada “müəyyən spesifik fərq” deyəndə məsələn: Ə.-lərdə *siyasi hüquqların* (dövlət idarəetmə hüquqları) olmaması; dövlətin silahlı qüvvələrində hərbi xidmət keçmək vəzifələrin olmaması və s. başa düşülür.

Ə. gəldiyi dövlətin adət və ənənələrinə hörmət etməli, dövlətin, xalqın daxili işlərinə qarışmamalı, dövlətin, xalqın və vətəndaşların maraq və mənafeələrinə xələf gətirməməli, ələxsus dövlətin qayda-qanunlarına riayət etməlidir. Yalnız xüsusi hallarda (qanunsuz olaraq sərhəddi keçmə, vizada göstərilən vaxtdan artıq dövlətdə yaşama və s. hüquq pozuntuları törədikdə) – Ə. dövlətin ərazisindən məcburi çıxarıla bilər, hətta ümumi əsaslarla məsuliyyətə cəlb oluna bilər. Bununla yanaşı xarici (beynəlxalq) diplomatik və konsulluq idarələrinin əməkdaşları olan Ə.-lər xüsusi imtiyazlara və immunitetlərə malikdirlər.

ƏDALƏT PRİNSİPİ – mahiyyəti aşağıdakıdan ibarət olan: “beynəlxalq problemlər - beynəlxalq hüquq və dövlətlərin (xalqların) qanuni maraqlarına riayət etməklə həll edilməlidir”- dövlətlərarası münasibətdə tətbiq edilən prinsip.

Beynəlxalq hüququn vacib prinsiplərindən olan: “beynəlxalq mübahisələr – sülh yolu ilə həll edilməlidir!” prinsipinin vacib elementi - ədalətdir.

BMT Nizamnaməsində irəli gəlir: “bütün mübahisələr – Ö.P. əsasında həll olunmalıdır!- belə şəkildə ki, beynəlxalq sülhə, təhlükəsizliyə və ədalətə təhdid yaradılmasın!”

Beynəlxalq Məhkəmənin statusu göstərir ki: “Məhkəmə - mübahisəli məsələləri beynəlxalq hüquq əsasında həll etməlidir, eləcə də, Məhkəmə məsələləri mübahisə edən tərəflərin razılığı ilə, yəni ədalət və xoş viedan əsasında həll edir”.

Beynəlxalq mübahisəli məsələlərdə - ədalət, yalnız bərabər hüquqluq, tərəflərin biri-birinin hüquq və maraqlarının qarşıqlı şəkildə nəzərə alınması, dərrakəli kompromis, məcburetdəki tədbirlərin qeyri-qanuni tətbiq edilməsinin yolverilməməzliyi – şəraitində nail olunur.

ƏHALİ – yer kürəsində yaxud konkret qitə, ərazi, ölkələr qrupu, ölkə, ölkənin bir bölgəsi və ya yaşayış məntəqəsi (şəhər, qəsəbə) daxilində daxili (eyni) qaydalarla həyata keçirən insanlar məcmusu; sakinlər; siyasətin mühüm subyekti: siyasi iqtisadda Ə. əmək ehtiyatların mənbəyi və istehlakın subyektidir. Siyasi, iqtisadi, hərbi, təbiəti və s. amillər Ə.-nin say tərkibinin dəyişkənliyinə səbəb olur. Müxtəlif maraqları, mövqeləri, məq-sədləri, hətta bir çox hallarda fərqli milli, etnik, dini təmsilçiləri özündə birləşdirən Ə. məvhumu – mürəkkəb sistemə malikdir. *Dövlət Ə-si anlayışı, dövlət vətəndaşları anlayışının analogiyasıdır.* Ə. sakinliyinin elmi və sisteməlik öyrənilməsinə XVII əsrdən başlanılmışdır.

ƏLAQƏ MISSİYASI - mürəkkəb (gərgin) münasibətlərdə olan iki dövlət arasında – tam səlahiyyətli səfirlik yaradılması hələ mümkün olmadıqda, lakin əlaqə (kontakt) saxlamaq zərurəti olduqda yaradılan spesifik (özünəməxsus) səlahiyyətli nümayəndəlik.

Tarixdə yeganə Ə.M.-nin nümunəsini 1973-1979-cu illərdə ABŞ və Çin (ÇXR) arası yaradılmış təsisatda görmək olar. Formal olaraq Ə.M. – diplomatik təmsilçiliyi hesab olunmurdu, bununla yanaşı, onun strukturu – səfirlik strukturuna uyğun gəlirdi, hətta əməkdaşlarının vəzifəsi də- ümumiqəbul olunmuş diplomatik vəzifələrə uyğun gəlirdi. Hər iki dövlət Ə.M. əməkdaşlarına bütün zəruri olan diplomatik imtiyaz və immunitetlər verirdi. Ə.M.-na rəhbərlik edən şəxs - əlaqə missiyasının başçısı adlanırdı, hansı ki, ən yüksək səviyyədə (hakimiyyət orqanları ilə) müntəzəm əlaqə saxlayırdı.

Ə.M.-nin əsas funksiyası ikitərəfli münasibətlərin normallaşdırılması prosesinin tezləşdirilməsi və genişləndirilməsi idi. Ə.M.- iki tərəfli münasibətlərin məsələsində - əsas danışıq kanalına çevrildi. 1.1.1979-cu il tarixindən Ə.M.-ləri – tam səlahiyyətli səfirliklərə çevirdilər.

ƏLAQƏLƏNDİRMƏ (rus analoqu *связка*, ingilis analoqu *linkege*) – mahiyyəti aşağıdakılardan ibarət olan: açıq-aşkar birtərəfli üstünlük əldə etmək və ya məsələnin həllini uzatmaq, siyasi “divident” qazanmaq və ya heç bir vəchlə qarşılıqlı səmərəli əqdə yol verməmək və ya qarşı tərəfə təzyiq göstərmək, qarşı tərəfin daxili işlərinə qarışmaq və s. mənfur məqsədlərlə bir beynəlxalq problemin həllini – onunla əlaqəsi olmayan digər beynəlxalq problemin həlli ilə əlaqələndirməklə mürtəcə siyasi qüvvələr tərəfində beynəlxalq (dövlətlərarası) danışıqlılarda istifadə edilən kobud “siyasi al-ver” fəndi üsulu.

ƏLAVƏ DƏYƏR VERGİSİ – bax *aksiz*.

ƏMİR (ərəb – başçı, hökmdar) – müsəlman ölkələrində sərkində, hökmdar; *knyaz* tituluna bərabər titul. Ərəb xilafətində ilk xəlifələr; orduya komandanlıq edənlər Ə. adlanırdılar və adətən işğal edilmiş vilayətlərə canişin təyin olunurdular. Tarixən müxtəlif rütbəli feodallar, əyalət hakimləri, tayfa başçıları, o cümlədən: xanlar, sultanlar, hətta iri dövlət (imperiya) başçıları (misal: Teymur) – özlərini Ə. elan edirdilər. Müasir dövrdə, monarxiya quruluşlu bəzi ərəb dövlətlərində (Səudiyyə Ərəbistanı və s.) – şahzadələr Ə. adlanır. Küveyt və BƏƏ-də - dövlət başçısı.

ƏN AZ İNKİŞAF ETMİŞ ÖLKƏLƏR - BMT Baş Məclisinin 1971-ci ildə qəbul etdiyi meyar göstəricisi, sənəd E/4990. Həmin sənədə görə, Ə.A.İ.E.Ö.-ə ehtəs ölkələr aid edilir ki, həmin ölkələrdə əhalinin hər birinə düşən ümumi milli ərzaq 100 ABŞ dollarını aşmır (1970-ci il qiymətlərilə), emaledici sənayenin ümumi ərzaqlardakı payı 10%-dən çox deyildir, əhalinin savadlılıq dərəcəsi (15 yaşından yuxarı) 20 %-dən çox olmasın. Həmin göstəricilərə görə aşağı yerdə Asiya qitəsi dövlətləri, ondan aşağı isə - Afrika qitəsi dövlətləri yer tuturlar.

BMT-nin Ə.A.İ.E.Ö üzrə 1-ci konfransında (Paris, 1981), həmin ölkələrin inkişafı üçün yeni proqram qəbul olunmuşdur. Proqramda həmin ölkələrin özlərinin çata biləcəyi göstəricilər müəyyən olunmuş, həmçinin beynəlxalq köməyin həcmi müəyyən olunmuşdur.

ƏRAZİ (MƏHƏLLİ) DƏNİZ – dövlətin quru ərazilərində, daxili sularına (arxipelaq - dövlət olduqda isə) – onun arxipelaq sularına birləşən dəniz qurşağı. Ə.(M.)D. - dövlətin ərazilərinə daxildir, dövlətin suverenliyi daxilindədir. Dövlət öz Ə.(M.)D.-indən onun hava məkanından, dibindən, daxili və yeraltı sərvətlərindən beynəlxalq ekoloji normalara riayət etməklə öz maraqlarına uyğun şəkildə istifadə edə bilər. Hər bir dövlətin 12 dəniz milindən artıq olmamaq şərtilə özünün Ə.(M.)D. enliyini müəyyənləşdirmək hüququ vardır.

ƏRAZİ (TERRİTORİAL) SULAR – bax *ərazi (məhəlli) dəniz; daxili sular*.

ƏRƏB DÖVLƏTLƏRİ (ÖLKƏLƏRİ) CƏMİYYƏTİ (LİQASI) (fransız *ligue*, latın *ligare*-bağlamaq, əlaqələndirmək sözündən) – müstəqil ərəb dövlətlərinin regional (məhəlli) təşkilatı; əsası 1945-ci ilin martın 22-də Qahirə konfransında Misir, Suriya, İraq, Livan, Fransiyordanıya (1950-ci ildən İordaniya) Səudiyyə Ərəbistanı və Yəmən (1962-ci ildən YƏR) nümayəndələrinin qərarı ilə qoyulmuşdur. Sonradan digər ərəb dövlətləri ona qoşulmuşdur və o cümlədən, Fələstin Azadlıq Təşkilatı (FAT) Ə.D.(Ö.)C.(L.) nizamnaməsi iştirakçı dövlətlər arasında siyasi fəaliyyətini əlaqələndirilməsini, istiqlaliyyətin müdafiə olunmasını, ərəb ölkələrinin ümdə mənafeələrindən irəli gələn ümumi məsələlərin nəzərdən keçirilməsini və s. nəzərdə tutur. Təşkilatın mənzil-qərərgah Qahirə (Misir) şəhərində salınmışdır, lakin 1979-cu ildə Misir İsrail dövləti ilə separat müqaviləsi imzaladıqdan sonra mənzil qərərgah Qahirədən Tunisə (Tunis

şəhərinə) keçirilmişdir. Ümumiyyətlə, Ərəb-İsrail münaqişəsi, “Yaxın Şərqi problemi” təşkilatın qarşısında duran əsas problemlərindənədir. Təşkilatın rəhbər orqanı - Suradır. Şura ərəb ölkələrinin dövlət və hökumət başçıları, yaxud onların müvəkkilləri daxildir. Şuranın nəzərdə Birgə Müdafiə Şurası, siyasi komitə, iqtisadi şura, ərəb ölkələri silahlı qüvvələri, qərərgahlarının rəisləri komitəsi və s. daxildir. Şuranın sessiyaları (ildə iki dəfə) kiçilir. Arasındakı dövrdə təşkilatın fəaliyyətinə 5 il müddətinə seçilən Baş Katib rəhbərlik edir.

ƏSİR (hərbi əsir) – beynəlxalq hüquqda: döyüşən qarşı tərəfin hərbi qüvvələrinə mənsub olub (partizan dəstələri, könüllü dəstələr, müqavimət hərəkatı iştirakçıları və digər kombatantlar - müharibə edən dövlətlərin hərbi qüvvələri tərkibinə daxil olan və hərbi döyüşlərdə bilavasitə iştirak edənlər daxil olmaqla) düşmənin əlinə keçən, həbs edilən şəxs. Bəzi qeyri-kombatantlar da (hərbi müxbirlər, ticarət (mülki) donanması və mülki aviasiya ekipajlarının üzvləri və s.) – Ə.-lərə aid edilir. Ə.-lərin hüququ rejimi quruda müharibə aparılması qanunları və qaydaları haqqında əsasnamə (1907-ci il 4-cü Haaqa Konvensiyasına əlavə) və Ə.-lərlə davranış haqqında 1949-cu il Cenevrə Konvensiyası ilə nizamlanır.

F

FEDERASIYA (fransız *federatio*, son latın *foederatio*-birləşmə, ittifaq) – 1. (federalizm) bir neçə siyasi subyektin (dövlətlərin, xalqların, millətlərin) müəyyən muxtar (suveren) hüquqlarını özündə saxlamaqla vahid ittifaq dövlətində (tarixən: ya könüllü ya məcburi) birləşməsidir. Federativ dövlət – inzibati-ərazi vahidləri (subyektləri), vahid dövlət daxilində yüksək hüquqi statusa malik olan mürəkkəb quruluş formalı dövlətdir. Federativ quruluş formalı dövlətlərdə, vahid mərkəzi Ali Qanunverici və İcra hakimiyyətləri (federal) orqanlarının mövcud olması ilə yanaşı, yerlərdə (subyektlərdə) müəyyən səlahiyyətli Qanunverici, İcra orqanları və hətta, yerli Kostitutsiya fəaliyyət göstərir. lakin federal Konstitutsiya və federal hakimiyyət orqanlarının idarəçilik nüfuzu federativ dövlətin bütün ərazilərinə yayılır və federal subyektlər mərkəzə təbədir. F.-nin mərkəzi (Ali) hakimiyyət orqanları ilə, onun subyektinin hakimiyyət orqanlarının arasındakı səlahiyyət bölgüsü – Federal Konstitutsiyada təsbit olunur. Vahid ərazi və silahlı qüvvələr, vahid (milli) gömrük və vergi sistemi, vahid vətəndaşlıq, vahid dövlət dili, vahid xarici siyasət və s. – F.-nin əsas təzahürlərindənədir. Müxtəlif dövlətlərdə F. subyektləri müxtəlif cür adlandırılır, o cümlədən: ştat, kanton, torpaq, müttəfiq respublika, əyalət, diyar, vilayət və s. F. quruluşlu dövlətlərin nümunələrinə gəldikdə isə, burada: Rusiya Federasiyasını, ABŞ-ı, Kanadanı, Braziliyanı, Meksikanı, Argentinanı, Avstraliyanı, Hindistanı, Pakistanı, Nigeriyanı, Venesuelanı, Malayziyanı və s. misal gətirmək olar; 2. bəzi dövlətdaxili (milli) və ya beynəlxalq təşkilatlar birliyinə (ittifaqına) verilən ad. Misal: idman F.-ləri; beynəlxalq həmkarlar təşkilatları F.-si; beynəlxalq demokrat qadınlar F.-si və s.

FELDMARŞAL (alman *Feldmarshall*) – bir sıra dövlətlərin quru qoşunlarında yüksək (Ali) hərbi rütbə. İlk dəfə XIV əsrdə Tevton ordeninin hərbi feodal dövlətində təsis olunmuşdur. Almaniya dövlətlərində XVI əsrdən, Avstriya və Rusiyada XVII əsrdən tətbiq edilmişdir. Hazırda Böyük Britaniya, Uqanda Respublikası və s. ölkələrdə F. rütbəsi mövcuddur.

FEMİNİZM (fransız *féminisme*, latın *femina*-qadın) – qadınlara kişilərlə bərabər hüquqların verilməsi, ələxsus qadınların hüquqlarının və sosial həyatda rolunun artırılması uğrunda mübarizə aparın ictimai hərəkat. Prinsip etibarı ilə *suffrajizm* F.-in bir növüdür, lakin əgər suffrajizm qadınlara kişilərlə seçki hüququ bərabərliyi uğrunda mübarizə aparmaqdırsa, F.-in fəaliyyət dairəsi daha geniş əhtəlidir, o cümlədən: o (F.), qadınların cəmiyyətdə iqtisadi, ictimai-siyasi, mədəni sahələrdə kişilərlə bərabər hüquq və azadlıq əldə etmələri haqqında mübarizəni, həmçinin ümumi siyasi mübarizədə iştirakını, qadınların dövlət vəzifələrinə buraxılmasına, hətta qadınların siyasi hakimiyyətə gəlməsini və dövləti idarə etməsini, bununla yanaşı elementar insan hüquqlarından məhrum edilmiş qadınları təhsil, əmək və s. hüquqlarla təmin edilməsini, qadınların hərtərəfli mühafizəsini, qadın əməyinin istismarına, qadına qarşı zorakılığa və digər təəvüzə qarşı mübarizəni və bütün növ ayrı-seçkiliyə qarşı mübarizəni təəmmüm edir. “F.” anlayışının müəllifi fransız filosofu və iqtisadçısı Şarl Furiye hesab olunur. F. ilk əvvəl XVIII əsrdə Şimali Amerikada və Fransada meydana gəlmişdir, təşkilatları isə XIX əsrin ikinci yarısından yaranmağa başlamışdır. Müasir dövrdə bir sıra təşkilatların (o cümlədən, beynəlxalq təşkilatların) təməl prinsipini məhz F. təşkil edir.

FESTİVAL (fransız *festival*-şənlik, latın *festivus*-şən, bayram əhvalruhiyyəsi) – musiqi, teatr, kino sənətinin naliyyətlərini nümayiş etdirən kütləvi bayram tədbiri; təntənəli mərasim; bayram motivli kütləvi şən yürüş. İlk dəfə olaraq musiqi F.-ı XVIII əsrin əvvəllərində Böyük Britaniyada keçirilmişdir. XX əsrdən beynəlxalq musiqi, teatr və kino F.-ları geniş yayılmışdır. 1947-ci ildən sülh, xalqların azadlığı, demokratiya və sosial inkişaf uğrunda mübarizə işində mühüm əhəmiyyət kəsb edən – gəncləri və tələbələrin ümumdünya F.-ı keçilir.

FİLİASIYA (fransız *filiation*, latın *filiialis*-oğluna məxsus) – vətəndaşlıq hüququna görə anadan olma ilə vətəndaşlığın əldə edilməsi. Belə halda, vətəndaşlıq “qan hüququna” (valideynlərin qanı ilə gələn vətəndaşlıq) və ya “yer hüququna” (vətəndaşlığın doğulduğu yer ilə əldə edilməsi) görə verilir. Birinci halda uşaq anadan olduğu yerdən asılı olmayaraq vətəndaşlıq alır, ikinci halda isə ata-ananın vətəndaşlığından asılı olmayaraq, o hansı dövlətin ərazisində doğulubsa, həmin dövlətin də vətəndaşı olur. Bununla yanaşı bəzi hallarda (əksər hallarda) vətəndaşlıq-atanın vətəndaşlığı ilə gəlir, digər hallarda isə (misal: İsrail, Hindistan) – ananın vətəndaşlığı ilə gəlir. Dövlətlər F. məsələsini xüsusi razılaşmalar ilə tənzimləyir, F. məsələsini öz aralarında tənzimləməyən dövlətlərdə isə “ikili vətəndaşlıq” əmələ gələ bilər və bu da, öz növbəsində dövlətlər üçün müəyyən problemlər yaradır.

FORS-MAJOR (latın *vis major*, fransız *force majeure*) – fəvqəladə hadisə; qabaqcadan nəzərə alınmayan (alınma bilməyən) və ya heç bir tədbirlə qarşısı alınma bilinməyən vəziyyət; qarşısı alınmaz qüvvə (təbii fəlakət (daşqın, zəlzələ və s.), ictimai hadisələr (hərbi toqquşma və s.)) F. bir çox öhdəliklərin icra olunmasına bəraət qazandırır, yəni məsuliyyətdən azad edir.

FORUM (latın *forum* - məcazi mənada: geniş, nüfuzlu məclis) - 1)Qədim Roma şəhərlərində bazar; şəhərin ictimai-siyasi həyatının mərkəzləşdiyi əsas meydan. Roma şəhərinin özündə yalnız bazar funksiyasını daşıyan bir neçə F. var idi. İmperiya dövründə F.-ların sayı artmış və tədricən imperatorun hərbi şöhrətini təcəssüm etdirən mürəkkəb kompozisiyalı ansambl - abidəyə çevrilmişdir; məbədlər, bazilikalar, portiklərlə əhatələnir və heykəllərlə bəzədilirdi; 2) beynəlxalq əhəmiyyətli yığıncaq, toplantı, məclis; 3)məcəzi mərkəz.

FÖVQƏLADƏ SƏFİRLİK (missiya) - hər hansısa bir dövlətin əlamətdar günündə, o cümlədən: müstəqillik, milli bayramlarında, dövlət başçısının *inauqurasiyası* mərasimində, dövlət başçısının və ya digər rəsmi şəxslərin dəfn mərasimlərində iştirak etmək üçün, həmin dövlətə göndərilmiş (rəsmi) nümayəndə heyəti.

Müasir beynəlxalq praktikada F.S. funksiyasını əsasən hökumətin xüsusi nümayəndə heyəti yerinə yetirir. Bəzi hallarda, F.S. funksiyası həmin ölkənin daimi olan diplomatik nümayəndəliyinə həvalə edilir.

FÖVQƏLADƏ VƏ SƏLAHİYYƏTLİ SƏFİR (rus analoqu *презвычайный и полномочный посол*, ingilis analoqu *Ambassador Extraordinari and Plenipotentiary*) - bax *səfir*.

FÖVQƏLADƏ VƏZİYYƏT – xüsusi hüquqi vəziyyət; müstəsna hallarda (hərbi təcavüz, dövlət (hakimiyyət) çevrilişi və ya ona cəhd, siyasi böhran, kütləvi ixtişaşlar, təbii fəlakət, iri texnogen avariya, katastrofa, epidemiya və s. baş verdikdə) ölkədə, cəmiyyətdə təhlükəsizliyin, sabitliyin, qayda-qanunun qorunması, yəni vətəndaşların maraqlarının təmin edilməsi məqsədinə, Konstitutsiyada və digər qanunlarda göstərilmiş qaydada, dövlətin müvafiq səlahiyyətli orqanı (adətən dövlət başçısı) tərəfindən müəyyən müddətə (müddətsiz də ola bilər) həmin neqativ halların aradan qaldırılmasına qədər dövlətin bütün ərazisində və ya ərazisinin bir hissəsində elan edilir və xüsusi tədbirlərin tətbiqini nəzərdə tutur. Neqativ halların tezliklə aradan qaldırılması məqsədinə, inzibati hakimiyyət və idarəçilik orqanların səlahiyyətləri genişləndirilir (ola bilər: xüsusi səlahiyyətli orqan yaradılır), bunun müqabilində insan hüquq və azadlıqları müəyyən dərəcədə məhdudlaşdırılır, o cümlədən: kütləvi yığıncaqlar, mitinqlər, küçə nümayişləri, demonstrasiyalar, idman, teatr və digər tamaşalar və s. kütləvi tədbirlər qadağan edilir; kütləvi informasiya vasitələri (KİV) üzərində nəzarət gücləndirilir; komendant saati tətbiq edilir; dəmir yolu və digər kommunikasiya xətləri hərbi mühafizə ilə təmin edilir; ölkəyə daxil olma və ölkədən çıxma, eləcə də digər nəqliyyat vasitələrinin hərəkəti məhdudlaşdırılır; hətta rabitə vasitələrindən istifadənin xüsusi qaydaları və s. tətbiq olunur. İlk dəfə F.V. rejimi Fransada XIX əsrin ortalarında tətbiq edilmişdir.

FÖVQƏLDÖVLƏT – (rus analoqu *сверхдержава*) – sosial-iqtisadi və hərbi gücünə, potensialına görə, dünya miqyasında qeyri-məhdud nüfuz və təsirə malik olan, öz nüfuzuna və təsirinə görə digər dövlətlərdən qəti şəkildə seçilən – iri, dünya əhəmiyyətli dövlət (superdövlət). “F.” anlayışı siyasi kateqoriyaya aiddir, hüquqi baxımdan bütün dövlətlər bərabər hüquqludur və zərurət olmadığı təqdirdə “gücün” tətbiqi yol verilməzdir. XX əsrin 50-90-cı illəri arası (“soyuq müharibə” – şərti adlı) dövrdə iki F. – SSRİ və ABŞ dövlətləri mövzusu ictimaiyyət arasında aktuallıq kəsb edirdi.

FRAXT (holland *vracht*, alman *Fracht*) - malın (yükün) daşınmasına görə ödəniş, əsas etibarilə dəniz nəqliyyatında istifadə edilir.

G

GENERAL (latın *generalis*-ümumi, başca) – bir çox ölkələrdə silahlı qüvvələrin Ali rəis heyətində rütbə: *polkovnik* rütbəsindən yuxarı, *marşal* rütbəsindən aşağı Ali hərbi rütbə. Dövlətin Ali baş komandanı tərəfindən və ya Parlamentarizm şəraitində - Parlament tərəfindən ən layiqli hesab edilən hərbi zabidlərə verilir. Lakin digər hərbişmiş strukturlarda da (misal: polis, ədliyyə, məxfi orqanlar) G. rütbəsi mövcuddur. Ordunun bütün Ali komandan heyətinə - *generalitet* deyilir: ona: G.-mayor, G.-leytenant, G.-polkovnik və ümumi qoşun komandirləri üçün – ordu - G.-i daxildirlər. İlk dəfə XVI əsrdə Fransada tətbiq olunmuşdur.

GENERALİSSİMUS (latın *generalissimus*-ən böyük) – bir sıra ölkələrin silahlı qüvvələrində ən yüksək hərbi rütbə. Müharibə zamanı bir neçə orduya (bir çox hallarda müttəfiq ordulara) komandanlıq edən sərkərdələrə, bəzən də hakim sülalələrdən şəxslərə və dövlət xadimlərinə fəxri ad kimi verilir. Tarix boyu, ümumiyyətlə; təqribən 30 nəfər hərbi və dövlət xadimləri G. rütbəsi almışdır, misal: A.Rişelye, A.Vallenşteyn, A.D.Mensikov, A.V.Suvorov, İ.V.Stalin və başqaları.

GENERAL-QUEBURNATOR – 1. çar Rusiyasında, ərazilər general-qubernatorluqlara (1775-1917-ci illər) inzibati ərazi vahidlərinə bölündüyü dövrdə həmin yerli idarəçiliyə başçılıq edən ali məmur; 2. millətlər birliyinə daxil olan dövlətlərdə, keçmiş dominionlarda (koloniyalarda) – dövlət başçısı hesab edilən Böyük Britaniya monarxının təyin etdiyi nümayəndə.

GENOSİD (yunan *genos*-qəbilə, tayfa və latın *caedere*-qətlə yetirmək) – bəşəriyyətə qarşı ən ağır (qanlı) cinayətlərdən biri: siyasi, ideoloji, şovinist motivləri ilə insanların milli, etnik, irqi, dini, sosial-siyasi mənsubiyyətinə görə, müharibə və ya sülh dövründən asılı olmayaraq, kütləvi surətdə məhv edilməsinə, bədənlə ağır xəsarət yetirməsinə, əqli pozuntusuna və hətta, uşaq doğumunun süni surətdə qarşısının alınmasına yönəlmiş müəyyən üsul və vasitələrdən istifadə etməklə törədilən fəaliyyət. Burada üsul və vasitələr deyəndə: ordu, xüsusi cəza dəstələri, azadlıqdan məhrum etmə müəssisələri (konslager), yaşayış üçün ağır və dözülməz şəraitin yaradılması, siyasi “təmizləmə” və s. nəzərdə tutulur. G. nümunələrini alman faşistlərinin (hitlerçilərin) – yəhudi və digər xalqlara qarşı, İsrail dövlətinin Fələstinlilərə qarşı, CAR hakim dairələrinin Cənubi Afrika xalqlarına qarşı, “qırmızı kxmərlərin” öz xalqına qarşı və nəhayət erməni-rus qoşunlarının Xocalının azərbaycanlı əhəlisinə qarşı kütləvi qırğın fəaliyyətində tapmaq olar.

Eyni zamanda, siyasi leksikona “milli-mədəni G.” anlayışı bəllidir, yəni eyni motivlərlə yalnız bir qədər fərqli üsul və vasitələrlə insanları öz dilindən istifadə etməsini öz dininə ibadət etməsini, qadağan etməsi, millətə xalqa mənsub olan elmi, mədəni, dini, tarixi məbədgahların dağıdılması və ya dominant xalqın adına çıxarılması, ona xidmət etdirilməsi və s.

GEOPOLİTİKA (yunan *gē*-yer və *politike*-dövləti idarəetmə məharəti) – cəmiyyətin həyatında coğrafi faktorların əhəmiyyətini həddən ziyadə şişirən siyasi konsepsiya. İnsan cəmiyyətini bilavasitə coğrafi mövqedən və coğrafi şəraitdən asılı qoyan G. təfəkkürü “yaşayış məkanının” “təbii sərhədlərin” kəfiyyət etməyəcek dərəcədə az olmasını bəhanə gətirməklə dünya hegemoniyasına, aqressiv xarici siyasətə bəraət qazandırır. - bu onun ideologiyasını təşkil edir. G. irqçiliklə, hegemoniya, ilə, ekspansionizmlə, dövlətlərin müstəqilliyini qəbul etməyən ideologiya ilə sıx bağlıdır. “G.” anlayışı ilk dəfə İsveç dövlətşünası R.Çellen tərəfindən elmə gətirilmişdir.

GERB (dövlət gerbi) (polyak *herb*; alman *Erbe*-irs) dövlətin rəsmi simvolu (emblem) dövlət binalarında, qanunlarında, banklarında, möhürlərində və s. təsvir edilən bədii rəssamlıq əsəri. G. dövlətin, onun suverenliyinin vacib atributudur.

Dövlət G.-i Konstitutsiya ilə və xüsusi qanun ilə müəyyənləşdirilir. Azərbaycan Respublikasının Dövlət G.-i dairəvi qalxan şəklində, üzərində Azərbaycan dövlət bayrağının rəngləri ilə dairəvi şəkildə rənglənmiş, içərisində qırmızı rənglə arəb qrafikası ilə “Allah” sözü yazılmış və ağ rəngli, bütün qalxanı əhatə edən səkkiz guşəli ulduzdan və qalxanın aşağı hissəsi sol tərəfdən çinar budaqları ilə, sağ tərəfdən isə arpa sümbülləri ilə bəzədilmiş formadan ibarətdir.

GERİLYA (ispan *guerrill*, *guerra*-müharibə) – İspaniyada və Latın Amerikasına ölkələrində partizan müharibələrinin adı. İspaniya inqilabı (1808-1814) dövründən ispan G.-sı məşhurdur.

GETTO (italyan *ghetto*); ehtimal ki, 1516-cı ildə Venesiyada – top emalatxanasının (ghetta) yanında salınmış yəhudi məhəlləsi ilə əlaqədar meydana gəlmişdir) – Orta əsrlərdə, Avropada şəhərlərin xüsusi kvartallarında müəyyən irq, millət və hətta, peşə mənsuplarının məcburi yaşaması üçün, yəni köçmək

ixtiyarı olmadan müəyyən edilmiş ərazi (hissə). XX əsrin birinci yarısında alman faşistlərinin yəhudilər üçün yaratdıqları G.-lar əslində iri həbs düşərgəsi funksiyasını oynayırdı və kütləvi sayda yəhudi millətinin həlak edilməsində vasitəyə çevirilmişdir.

Siyasi leksikonda müasir dünyada rast gəlinən diskriminasiyaya (ayrı-seçkiliyə) məruz qalan milli azadlıqların yerləşdiyi yaşayış məntəqələrinə də, bəzi halda "G." deyilir.

GƏLİR (qazanc) (türk; ərəb analoqu *mənfəət*; ingilis və alman analoqu *Profit*) – fiziki və ya hüquqi şəxsin (kommersiya təşkilatın), Bələdiyyənin, Dövlətin, Beynəlxalq (maliyyə kredit) təşkilatının, eləcə də xalqın, cəmiyyətin – nəgd pul vasitəsilə ölçülən təmiz qazanc forması; uğurlu təsərrüfat fəaliyyətin ümumiləşdirilmiş göstəricilərindən biri; məhsulun izafi dəyərinin əsas pul forması. Təsərrüfat fəaliyyətində G. təsərrüfat subyektinin məhsulun istehsalma xərclənmiş vəsait ilə – həmin məhsulun satışından əldə edilən artıq varidat kimi və ya göstərilən xidmətdən əldə edilən varidat kimi çıxış edir. Təsərrüfat subyektinin G.-nin ümumi miqdarı məhsul vahidini maya dəyərindən, satılmış məhsulun həcmindən, keyfiyyətindən, qiymətindən (o cümlədən: göstərilən xidmətin keyfiyyətindən və qiymətindən), müvafiq olaraq onlara olan tələbatdan və məhsulun daşınmasına, satışına məsrəf olunmuş xərclərdən, eləcə də vergi və rüsumun həcmindən asılıdır. Eyni zamanda, dövlətdə hökm sürən siyasi, iqtisadi sabitliyin səviyyəsi, dövlətin, cəmiyyətin ümumi inkişaf səviyyəsi, kriminogen (korrupsion) vəziyyət, eləcə də bəşəri və ya regional proseslər G.-ə bu və ya digər dərəcədə təsir göstərir.

GƏLİR VERGİSİ – vətəndaşlıq statusundan (dövlət vətəndaşları, xarici vətəndaşlar, ikili (üçlü və s.) vətəndaşlar, vətəndaşlığı olmayan şəxslər) asılı olmayaraq dövlətin ərazisində gəlir (əmək haqqı, mənfəət, lotereya uduşu və s.) əldə edilən bütün fiziki və hüquqi şəxslərin dövlət tərəfindən (ümumi gəlirin müəyyən faizi ilə hesablanan) müəyyən etdiyi miqdarda və qaydada, nəgd pul şəklində (nadir hallarda natura şəklində) dövlət hesabına (büdcəsinə) ödədikləri (və ya onlardan tutulan) məcburi yığım; dövlət büdcəsinin formalaşması mənbələrindən biri. Prinsip etibarı ilə xaricdə yaşayan vətəndaşlar da əldə etdikləri gəlirdən öz (vətəndaşlığı olduğu) dövlətin hesabına G.V. ödəməlidirlər, olduğu (yaşadığı) dövlətin büdcəsinə vergi ödəməklə bərabər, adətən belə halların qarşısını almaq üçün, yəni bir şəxsin iki dəfə vergi ödəməsi kimi problemin qarşısı alınması üçün dövlətlər (Hökumətlər) "ikiqat vergilərin tutulmaması haqqında" sazişlər imzalayırlar – belə halda hər bir dövlət həmin şəxsdən öz ərazisində G.V.-ni tutur.

G.V.-nin ödənilməməsi (ilkın xəbərdarlıq olmaqla) cinayət məsuliyyətinə səbəb olur. Bununla yanaşı müəyyən gəlirlərdən və ya vətəndaşlar kateqoriyalarından G.V. ya heç tutulmur (misal: aliment; şikəstliyə, habelə ailə başçısının itirilməsi ilə əlaqədar müavinət; pensiya və s.) və ya müəyyən güzəştə, yəni ümumi G.V.-nin faizindən də az faizlə tutulur (misal: dövlətin (Hökumətin) müəyyən etdiyi miqdardan az əldə edilən gəlir; müharibə veteranlarının gəliri, I və II qrup əlillərin gəliri; yetkinlik yaşına çatmayan uşaqları olan tək anaların gəlirləri və s.).

GİROVLAR – müharibə edən tərəflərin hüquqa zidd olaraq zorakılıqla tutduqları şəxslər; əsrlərdən fərqli olaraq mülki şəxslər, işğal olunmuş ərazidə əhalinin nümayəndələrinin, üzvlərinin azadlıqdan məhrum edilməsi. G. hərbi əməliyyatlarda bilavasitə iştirak etməyən şəxslərdən ibarət olur. "İnsan girovu" müharibə zamanı mülki əhalinin müdafiəsi haqqında Cenevrə Konvensiyası (1949) ilə qadağan edilmişdir. Bu qayda, həmçinin silahlı qüvvələr tərkibindən olan təslim olmuş, həmçinin xəstəlik, yaralanmaq və s. səbəblərdən hərbi əməliyyatlarda daha iştirak etməyən şəxslərə də tətbiq edilir. XX əsrin 70-ci illərindən başlayaraq insan girov saxlamaq halları artmışdır

GÖMRÜK İMTİYAZLARI - beynəlxalq hüquqa görə, dövlət sərhədlərini *gömrükxanadan* keçən rəsmi şəxslərin (o cümlədən: xarici dövlətin diplomatların, Ali hakimiyyət orqanlarının başçıların və nümayəndələrinin, rəsmi missiya ilə beynəlxalq danışıqlara, iclaslara, konfranslara və ya konkret (rəsmi) tapşırıqla göndərilən şəxslərin, beynəlxalq (hökumətlərarası) təşkilatların üzvlərinin, həmçinin onların ailə üzvlərinin)- digər (şərti olaraq – adi) insanlardan fərqli olaraq, rəsmi və şəxsi baqajlarının (yüklərinin) gömrük formallıqlarından (o cümlədən: gömrük yoxlamalarından, gömrük rüsumlarından) azad edilməsi.

Bununla yanaşı, əgər buna ciddi səbəb olarsa, yəni sərhəddən keçirilməsi qadağan olunmuş malların mövcudluğu şübhəsi olarsa, yuxarıda sadalanan rəsmi (imtiyazlı) şəxslərin şəxsi baqajları gömrük yoxlamalarına məruz qala bilər, həmin qadağan olunmuş əşyalar tapıldıqda isə - dövlətin daxili (milli) qanunlarına uyğun olaraq, müvafiq ölçülər (tədbirlər) görülə bilər. Bu cür gömrük yoxlamaları yalnız sahibinin iştirakı ilə və ya onun səlahiyyətli nümayəndəsinin iştirakı ilə keçirilə bilər.

Diplomatik və konsullun nümayəndəliklərinin inzibati-texniki və xidməti heyətinin şəxsi baqajları dövlət sərhədlərindən keçirilərkən gömrük yoxlamalarına məruz qalır, lakin gömrük rüsumlarından azad olunur.

GÖMRÜK İTTİFAQI (ingilis analoqu *costoms union*, rus analoqu *таможенный союз*) – gömrük

siyasəti sahəsində birgə hərəkət etmək məqsədilə iki və ya daha çox ölkələrin birləşməsi (suverenliyini saxlamaq şərti ilə); üçüncü (digər) dövlətlərlə müqayisədə iki və ya daha çox dövlətin ümumi gömrük tarifli, öz aralarında bütün gömrük rüsumlarını ləğv etmiş ümumi gömrük ərazisi.

GÖMRÜK(XANA) (rus analoqu *таможня*, ingilis analoqu *custom (house)*, alman analoqu *Zollverein*) – idxal və ixrac edilən yüklərin (o cümlədən, baqaj və poçt ilə göndərilən şeylərin dövlət sərhəddindən daşınmasına nəzarət edən və müvafiq olaraq *gömrük rüsumları* alan, gömrük əməliyyatı apararı, bundan savayı, qaçaqmalçılığa (kontrabandaya), sərhəddə qeyri-qanuni mal dövriyyəsinə və digər gömrük qayda-qanunlarını pozanlara qarşı mübarizə apararı xüsusi ixtisaslaşdırılmış, hərbişmiş, rütbə iyerxiyalı və bütün zəruri ləvazimatla təchiz olunmuş dövlət müəssisəsi. G.-lar ölkənin ayrı-ayrı məntəqələrində: asfalt, dəmir və çay yollarının sərhəd xətti üzərində bütün sərhəd boyunca, bundan savayı ölkənin paytaxtında, ölkənin beynəlxalq statuslu hava və dəniz limanlarında yerləşirlər. Bir sıra dövlətdə G.-m gömrük bayrağı olur. G. öz fəaliyyətində milli qanunvericiliyi, habelə beynəlxalq müqavilələri rəhbər tutur.

H

HAKİM LEKSİKON (rus analoqu *властный лексикон*, ingilis analoqu *power lexicon*) – bilavasitə hakimiyyət sahəsilə bağlı olan və ona xidmət edən sosialo-lingvistik fenomen. Hakimiyyətin, idarəçiliyin daha çox effektivliyinə nail olmaqdan ötrü, göstərişlərin, əmr və qərarların tam və dərindən şəkildə icra olunmasına nail olmaqdan ötrü, hakimiyyət nümayəndələri və ya onlara xidmət edən personal tərəfindən istifadə edilən rəsmi dil. H.L. – dövlətin rəsmi dilinin çağdaş ədəbi üsulundan, tam anlaşılan, dəqiq ifadə olunan nitqdən ibarət olmaqdır, hərçənd məşhur rusiyalı alim V.F.Xalipov – "Hakimiyyət ensiklopediyası" adlı kitabının müəllifi – həm də qeyri-senzuralı kəlmələri də H.L.-una aid edir. Dövlətdə hökm sürən siyasi-hüquqi rejim (totalitar-despotik rejimdən başlayaraq, sivil-demokratik rejimə qədər) və xalqın keçdiyi tarixi inkişaf prosesi və digər sosial-mədəni amillər mütləq surətdə H.L.-a öz təsirini göstərir.

HAKİMİYYƏT - elmin və praktikanın mühüm anlayışlarından biri, bir tərəfin öz iradəsini tətbiq etməklə, digərlərini vadar (məcbur) etməsi, insanlar arasında asılı münasibətlər deməkdir. H.-in digər təzahürü onun aliliyidir, digərləri üçün vacib və əhəmiyyətli olan qərarların vahid şəkildə qəbul edilməsi səlahiyyətidir. "Gücün" tətbiq edilməsi mümkünlüyü (təhlükəsi) əsasında insanların davranışının istiqamətləndirilməsi də, hakimiyyətin təza-hürüdür.

H. ayrılmaz elementi məcburetədir. Məcburiyyətsiz ictimai H.-in mövcudluğu mümkünsüzdür, hansı ki, tarixinə və xarakterinə uyğun şəraitdə müxtəlif mahiyyət və formalar kəsb edir.

İdarəetmə mexanizmi kimi, dövlətin və cəmiyyətin fəaliyyətinin düzgün istiqamətə yönəldilməsi, insanlar arasında dayanıqlı, sarsılmaz əlaqələrin qurulması, qayda-qanunun yaradılması, ziddiyyətlərin yüngülləşdirilməsi və aradan qaldırılması və bu məqsədlərlə mümkün kompromiss çıxış yollarının araşdırıb-tətbiq etməsi kimi ali məqsədləri güdən H., hər bir vətəndaşın, eləcə də ictimaiyyətin iradəsini idarə edən şəxsə (şəxslərə) tabe edilməsi ilə nəticələnən, ictimai həyatın xarakterinə və səviyyəsinə uyğun olan, hər hansı bir sosial icmanın normal fəaliyyət göstər-məsi vasitəsidir.

Digər elmi mənbələrdə H. anlayışı bu cür təqdim edilir: idarəetmə imkanlarına malik olan nüfuz.

HAKİMİYYƏT DAŞIYICILARI (rus analoqu *носители власти*, ingilis analoqu *bearers of power*) - hakimiyyət mənsuqları; hakimiyyət səlahiyyətli ("yükü") şəxslər; hakimiyyət orqanlarının başçıları və nümayəndələri; dövlətin Ali və Mərkəzi hakimiyyət orqanlarının müvafiq vəzifəli şəxsləri; "A." kateqoriya-ı dövlət məmurları. o cümlədən: Prezident, Spiker (Parlament başçısı) Baş Nazir, Nazirlər, Deputatlar. Məhkəmə Hakimləri, hətta Yerli İcra Hakimiyyəti başçıları. "H.D." anlayışından fərqli olaraq "hakimiyyət nümayəndəsi" anlayışı daha geniş personalı əhatə edir, hansılar ki, müəyyən hakim səlahiyyətlərə malik olsalar da, heç də hamısı dövləti idarə etmək səlahiyyətlərinə malik deyillər.

HAKİMİYYƏTİN YAYILDIGI SAHƏ (ingilis analoqu *authoritative field spase*) - 1)hakimiyyətin effektiv olduğu, yəni hakimiyyətin nüfuzunun, təsirinin yayıldığı ərazi vahidlərinin, onların sakinlərinin hakimiyyətə tabe olmasının obyektiv reallığı; hakimiyyət qüvvəsinin, rıçaqlarının təsir göstərə bilməsinin coğrafi arealı. İnsan sivilizasiyası evolyusiyasının nisbətən yüksək mərhələsində H.Y.S. dövlət sərhədləri (o cümlədən, hava və su əraziləri sərhədləri) sistemi ilə ifadə olunmağa başladı; 2) (hüquq) dövlətin suverenlik hüququnun (yurisdiksiyasının) yayıldığı sahə; hakimiyyət orqanlarına qanunla (Konstitusiya ilə) müəyyən edilmiş hüquq və səlahiyyətlərin məcmusu.

HAVA ƏRAZISI REJİMİ - beynəlxalq hüququn institutu: beynəlxalq və Milli məkanlarından istifadə etməsini nizamlayan hüquq prinsipləri və normaları sistemi. Beynəlxalq hava məkanı dedikdə heç bir dövlətə mənsub olmayan, neytral hava başa düşülür. Ondən istifadə üçün ekoloji tələblərdən sarayı heç bir məhdudiyət yoxdur. Milli hava məkanı dedikdə isə, Yer kürəsinin mərkəzi nöqtəsi istiqamətindən, dövlətin bütün quru və su ərazilərinin sərhəd xətti boyunca başlanan və kainata qədər uzanan şaquli düz səth daxilindəki, həmin dövlətin suverenliyi və yurisdiksiyası yayılan hava zonaları başa düşülür, ondan istifadə qaydalarını ekoloji tələbləri nəzərə almaqla, dövlət özü həll edir, beynəlxalq istifadəsi isə məxsusi beynəlxalq razılaşmalar ilə nizamlanır. Burada istifadə anlayışına mülki və hərbi hava gəmilərin uçuşu, kimyəvi tullantıların havaya buraxılması, külək enerjisinin alınması və s. daxildir.

HEGEMONİYA (yunan *hē gemonia* - üstünlük, başçılıq, hakimlik) - fəaliyyət dairəsi miqyasından asılı olaraq bir şəxsin, sosial qrupun, siyasi qüvvənin (partiyanın), təbəqənin, xalqın və ya dövlətin öz siyasətini yürütməklə siyasi səhnədə aparıcı rol oynamağa, öz qaydalarını və diktatını siyasi proseslərdə bərqərar etməyə, öz siyasətini, dəyərlərini, ideallarını başqalara yeritməyə, ümumi məsələləri təkbəşmə idarə və həll etməyə və hətta özünü ümumi maraqların təmsilçisi kimi qələmə verməyə yönəlmiş iddiası. H. öz potensialı ilə, ambisiyaları ilə, məqsədləri və nailiyyətləri ilə digərlərindən seçilən subyektlərə xasdır. H. siyasi subyektlər arasında gərginliyin artmasına, düşmənçiliyə və hətta silahlı toqquşmalara gətirib çıxardır. Qanunvericilik bərabər hüquqluq iddialarını tərənnüm etməklə H.-yə qarşı çıxır.

HERSOQ (alman *Herzog*) - qədim germanlarda tayfanın hərbi rəhbəri; orta əsrlərdə Qərbi Avropada tayfa knyazı; iri torpaq sahibi (feodal); müasir dövrdə ali dvoryan titullarından biri. Lüksemburq monarxları – böyük *hersoq* titulu daşıyırlar.

HƏMRƏYLİK (rus analoqu *солидарность* fransız analoqu *solidaire*, latın *solidus* – möhkəm, bərk sözündən) - 1) həmfikirlik, eyni məsələyə dair müxtəlif, fərqli subyektlərin (şəxslərin, sosial qrupların, partiyaların siyasi, hərəkətlərin, xalqların və s.) fikirlərinin, arzu və diləklərinin, iradələrinin, məqsədlərinin uzlaşması; maraqların, mövqələrin, baxışların yaxınlığı və ya ümumiliyi əsasında hərəkətlərin, təşkilatların və ya fərdi şəxslərin iradəvi surətdə biri-birini dəstəkləməsi. Siyasi H. özünü, müxtəlif siyasi subyektlərin təşkil etdiyi birgə aksiyalarda, birgə və ya fərqli (lakin eyni məzmunlu) çıxışlarda, bəyanatlarda, seçkilərdə eyni şəxslərə və ya referendumda eyni məsələyə səs verməkdə və digər formalı bir-birini dəstəkləməkdə biruzə verir. *Ulutfaqdan* fərqli olaraq H.-də tərəflər bir-birinin qarşısında heç bir öhdəlik götürmürlər, hərçənd H. sazişlə də bərkidilə bilər; 2) birgə məsuliyyət.

HƏMSƏDR (rus analoqu *сопредседатель*, ingilis analoqu *co-chairman*) – iclasın, təşkilatın, siyasi partiyanın idarəçiliyini və fəaliyyətini mükəmməlləşdirmək məqsədilə, həmin qurumun bütün iştirakçılarının maraqlarını təmin etmək məqsədilə, elə həmin qurum, birlik tərəfindən təyin olunmuş (seçilmiş), özünün iki, üç və s. həmkarları ilə tam bərabər hüquq və vəzifəli (səlahiyyətli) sədrlərdən biri. H. institutu olduqca mürəkkəb instituttur, burada ümumi məqsədlərə nail olmaqdan ötrü bütün H.-in qarşılıqlı razılaşması, güzəştli tələb olunur.

HƏRBİ ATTAŞELƏR - adətən öz ölkəsinin silahlı qüvvələrində həqiqi hərbi xidmətdə olan və müəyyən müddətə diplomatik missiyaya təhkim edilən – hərbi zabit heyətinin nümayəndələri. H.A.-in, eləcə də hərbi-dəniz, yaxud hərbi-hava attaşelərin əsas vəzifələrindən biri, maraqlanan həmin dairəsinə aidiyyəti olan hadisələr haqqında hesabatları öz (hərbi) rəhbərliyinə bilavasitə, yaxud xüsusi vacib hallarda, missiyanın başçısı vasitəsilə təqdim etməkdir. Müəyyən şəraitlərdə H.A. dövlətlərarası silahın alınmasına və ya satılmasına imkan yarada bilər və əksər ölkələrdə o, eləcə də nizami qoşunların təlimlərinə, paradlarına dəvət olunur. H.A.-in hərbi rütbəsinin dərəcəsi – dövlətlərarası münasibətlərin bariz indikatorudur (göstəricisidir).

HƏRBİ BLOKADA (ingilis *blockade* – mühasirə, təcrid) - hərbi-strateji obyektin (dövlətlərin, yaşayış məntəqələrinin, müəyyən ərazinin (o cümlədən, adaların), konkret hərbi hissənin) əsasən müharibə, nadir hallarda sülh dövründə başqa dövlətlərin və ya beynəlxalq təşkilatın hərbi qüvvələrinin vasitəsilə təcrid olunması, mühasirəsi; qurudan, havadan və dənizdən onun (hərbi-strateji obyektin) ətraf ələmlə əlaqələrinin kəsilməsi. H.B. qarşı (rəqib, düşmən) tərəfi təslim olmağa vadar etmək, düşmən dövlətin hərbi iqtisadi qüdrətini sarsıtmaq və s. məqsədlər güdür. H.B. - hərbi blokadanı pozan şəxslərə qarşı hərbi sanksiya tətbiq etməkdə özünü biruzə verir. H.B. üçün ciddi səbəbiyyət olmalıdır, əks təqdirdə H.B. - hərbi təcavüzə bərabər tutulur.

HƏRBİ CANİLƏR (CİNAYƏTKARLAR) - hərbi cinayətlərin, sülhə, bəşəriyyətə, müharibə qaydaları və adətlərinə qarşı cinayətlərin təşkilatçıları, təhrikçiləri, ieraçıları və digər iştirakçıları. Bunlar (H.C.(C.))-lər bəşəriyyətə qarşı üç cinayət tərkibi (sülhə qarşı cinayətlər, hərbi cinayətlər və insanlığa qarşı cinayətlər) ilə beynəlxalq və ya dövlətdaxili hərbi tribunallar vasitəsilə mühakimə olunur və beynəlxalq fərdi cinayət məsuliyyətinə cəlb edilir. H.C.(C.) barəsində müddət (adi cinayətlərə görə müəyyən icra müddəti, adətən 71 il tətbiq edilir) tətbiq edilmir, onlara sığınacaq hüquqi verilmir, harada

olmadığından asılı olmayaraq geri qaytarılmalı və mühakimə edilməlidir və onlar barəsində əfv və amnistiya tətbiq edilmir.

HƏRBİ DOKTRİNA (latın *doctrina*-təlim) - dövlətin Ali hakimiyyət orqanı tərəfindən qəbul edilən, hərbi siyasətin (müdafiənin) ümumi prinsiplərini rəhbər tutan, tam hüquqi qüvvəyə malik olan, dövlət aktı. hərbi quruculuğun istiqamətini, ölkənin və silahlı qüvvələrin müharibəyə hazırladığını, müharibənin aparılması üsul və formalarını müəyyən edən rəsmi baxışlar və müddəalar sistemi, ictimai quruluşun xarakteri, dövlət siyasəti, ictimaiyyətin inkişaf səviyyəsi, elmi-texniki nailiyyətlər və mümkünliyi ehtimal edilən müharibə haqqında təsəvvürlərlə bağlıdır. H.D. dövlətin müstəqilliyini və ərazi bütövlüyünü, xalqın təhlükəsizliyini müdafiə edilməsi ideyaları üzərində təşəkkül tapır.

HƏRBİ PULLAR - kağız pulun xüsusi növü: bir dövlət (və ya dövlət koalisiyası) işğal etdiyi (azad etdiyi, ələ keçirdiyi) digər dövlətin (və ya dövlətlərin) ərazisində məcburi tədiyyə (ödəmə) vasitəsi kimi buraxılır. İqtisadi təbiətinə görə H.P. (işğal pulları da adlanır) adi kağız pullarından fərqlənir, lakin kağız pullara xas olan bütün funksiyalara malik deyil, yalnız tədavül və tədiyyə vasitəsidir. H.P. həm yerli valyuta, həm də işğalçı dövlətin valyutası formasında və ya digər formada buraxıla bilər. Məsəl üçün: İkinci Dünya Müharibəsi dövründə həm faşist Almaniyası, həm SSRİ zəbt etdiyi (azad etdiyi, ələ keçirdiyi) başqa dövlətlərin ərazilərində H.P. buraxmışlar. Sonra bu pullar sabit yerli valyuta ilə əvəz edilmişdir.

HƏRBİ SİYASƏT - sülh və ya müharibə şəraitində, müəyyən hərbi məsələlərin (problemlərin) həlli naminə, hərbi “güc” vasitələrinin təşkili və tətbiqi məqsədlərinə xidmət edən, siyasi subyektlərin (dövlətin müvafiq, institutların, sosial qüvvələrin və siyasi partiyaların) ümumi siyasətinin mühüm istiqaməti. Burada “hərbi məsələlər (problemlər)” deyəndə milli təhlükəsizliyin və ilk növbədə dövlət ərazilərinin (suverenliyinin) bütövlüyünün və toxunulmazlığın təmin edilməsi, bununla yanaşı beynəlxalq təhlükəsizliyin (beynəlxalq ictimaiyyət ilə birlikdə) təmin edilməsi və dövlətin ərazilərindən kənarında milli maraq və mənafehlərin qorunması, əgər belə təhlükə yaranarsa, məsəl üçün: dövlətin vətəndaşlarına xaricdə həyat və sağlamlığına təhlükə yaranması, dövlətin xaricdə yerləşən diplomatik korpusuna, su və hava nəqliyyat vasitələrinə eləcə də xaricdə yerləşən hərbi bazalarına və əsgərlərinə təhlükə yaranarsa, nəzərdə tutulur. Yuxarıda göstərilən “məsələlərin” həll edilməsi üçün xüsusi sosial-siyasi institutlar yaradılır. o cümlədən, hərbi qüvvələr, və s. məsələləri ilə məşğul olan Hökumət və Parlament orqanları, hərbi-sənaye kompleksi (HSK), xüsusi orqanlar (xidmətlər) və s. Həmin “institutların” üzərinə H.S.-in həyata keçirilməsi üçün təşkilati, siyasi, (xarici və daxili) iqtisadi (maliyyə) elmi-texniki, sosial, demografik, hətta ekoloji və əlbəttə hərbi işlərin yerinə yetirilməsi düşür.

HƏRBİ VƏZİYYƏT - xüsusi hüquqi vəziyyət; müstəsna hallarda (müharibə, hərbi təcavüz, dövlət (hakimiyyət) çevrilişi və ya ona cəhd, siyasi böhran, kütləvi ixtişaşlar, hətta təbii fəlakət və s. baş verdikdə) dövlətin müstəqilliyini, ərazi bütövlüyünü, əhalinin təhlükəsizliyini, qayda-qanunun qorunması naminə, Konstitusiyada və digər qanunlarda göstərilmiş qaydada, dövlətin müvafiq səlahiyyətli orqanı (adətən Ali baş komandanı) tərəfindən müəyyən müddətə (və ya müddətsiz), həmin neqativ halların aradan qaldırılmasına və məqsədə nail olunmasına qədər, dövlətin bütün ərazisində və ya ərazinin bir hissəsində elan edilən və tətbiq olunan xüsusi (hərbi) hüquqi rejim H.V.-in ən xarakterik cəhətləri bunlardır: H.V. elan edilmiş yerlərdə hərbi hakimiyyətin səlahiyyətinin genişləndirilməsi, hərbi qurumların, o cümlədən, hərbi tribunalın səlahiyyət dairəsinin genişləndirilməsi; müdafiənin, ictimai qaydanın və dövlət təhlükəsizliyinin təmin edilməsi sahəsində dövlət hakimiyyəti orqanlarının funksiyalarının cəbhə, ordu və hərbi dairələrin hərbi şuralarına, hərbi birləşmələrin Ali komandanlığına keçməsi; mühüm hərbi, iqtisadi, sosial obyektlərin xüsusi nəzarət altına alınması; vətəndaşların üzərinə ölkənin müdafiəsi sahəsində əlavə vəzifələrin qoyulması (məsəl: hərbi, əmək, intizam mükəlləfiyyəti və s.), “komendant saatının” tətbiq edilməsi, gediş-gəlişin məhdudlaşdırılması və s., o cümlədən: insan hüquq və azadlıqlarının məhdudlaşdırılması, kütləvi tədbirlərin qadağan edilməsi, kütləvi informasiya vasitələri (KİV) üzərində nəzarətin gücləndirilməsi və s.

(HƏRBİ) MÜNAQIŞƏLƏRİN SÜLH YOLU İLƏ HƏLL EDİLMƏSİ - beynəlxalq hüququn vacib prinsiplərindən biri, hər bir (hərbi) münaqişənin və mübahisəli məsələlərin beynəlxalq sülhə, təhlükəsizliyə və haqq-ədalətə riayət etməklə - sülh yolu ilə (hərbi güc tətbiq etməmək şərti ilə), sivil, diplomatik (danışıqlar) yolu ilə həll edilməsi prinsipi. Həmin prinsip BMT Nizamnaməsində və digər beynəlxalq aktlarda əks olunmuşdur.

Prinsipə uyğun olaraq – silah, “güc” beynəlxalq münaqişələrin həlli vasitəsi deyil və yalnız bütün sülh imkanları (potensialı, resursları) tükəndikdə, başqa yol qalmadıqda, yalnız zərurət olduğu qədər və hərbi (müharibə) qayda-qanunlarına riayət etməklə - hərbi qüvvə tətbiq edilə bilər. Hər bir hərbi münaqişə - “sülh sazişi” ilə yekunlaşır.

HİMN (dövlət himni) (yunan *hymnos* - təntənəli musiqi) - dövlətin patriotik çalınan musiqi əsəri, dövlətin

keçirdiyi bütün rəsmi və təntənəli tədbirlərində ifa edilir. H. dövlətin, onun suverenliyinin vacib atributudur.

Azərbaycan Respublikasının Dövlət H.-i, patriotik çalarlı musiqili əsərdir. Musiqisi Üzeyir Hacıbəyova, sözləri Əhməd Cavadə məxsusdur.

HÖKÜMƏT – Nazirlər Şurası və ya Nazirlər Kabineti - (Ali); mərkəzi dövlət idarəetmə orqanıdır və İcra hakimiyyəti sistemində daxildir, bütövlükdə ölkə miqyasında (və yaxud Muxtar Respublika miqyasında Nazirlər Kabineti təmsalında), ona tapşırılmış inzibati, iqtisadi, hüquqmühafizə, hərbi-müdafiə, elmi-texniki, sosial-mədəni, quruculuq sahələrində rəhbərliyi həyata keçirir. H. parlamentarizmlə dövlətdə Parlament tərəfindən öz siyasi konsepsiyalarına uyğun formalaşdırılır, onun məqsəd və vəzifələri və iş qaydası müəyyənləşdirilir (statusu Konstitusiya ilə və müvafiq qanunverici aktlar ilə müəyyənləşdirilir). eyni zamanda o (H.), müvafiq (formalaşdırıcı) orqanlar qarşısında hesabatlı və cavabdehdir. H.-ə adətən Baş Nazir və ya Nazirlər Kabinetinin, Nazirlər Şurasının sədri, Premyer - ministr, Kanslar və yaxud, bəzi ölkələrdə bilavasitə dövlət başçısı idarə (rəhbərlik) edir. H.-ə H. başçısından savayı: onun müavinləri, Nazirlər, digər mərkəzi icra hakimiyyəti orqanlarının (komitələrin, agentliklərin, xidmətlərin və s.) rəhbərləri və H. aparatı daxildir. Azərbaycan Respublikası Nazirlər Kabineti. Ümumi qaydaları müəyyən etmək üçün “Qərarlar”, digər məsələlər üzrə isə “Sərəncamlar” qəbul edir. Qərar və Sərəncamlarda başqa qayda nəzərdə tutulmayıbsa, onlar dərc edildiyi gündən qüvvəyə minir.

HUMANİZM (latın *humanus*-insani, bəşəri) - insan ləyaqətinə və hüquqlarına hörməti, şəxsiyyət kimi onun qiymətliyini ədalət prinsipi təmsalında, insanların rifahı, onların hərtərəfli inkişafı, ictimai həyatda insan üçün əlverişli şərait yaradılması haqqında qayğıyı ifadə edən baxışların məcmuəsi. H. bərabərlik, ədalət kimi bəşəri prinsipləri insan münasibətlərinin norması sayır. O (H.), hər cür fanatizmin, radikallığın, nankorluğun, bədxahlığın, başqaların nöqtəyi-nəzərinə və biliyinə hörmətsizliyin antipodudur.

HÜCUMETMƏMƏ - beynəlxalq hüququn mühüm və ayrılmaz prinsiplərindən biri; hətta ən gərgin münasibətlər şəraitində, dövlətin hər hansı bir şərtlə başqa dövlətə birinci növbədə hərbi zərbə endirilməsini qadağan edən müddəə. Hücum – yalnız özünümüdafiə məqsədilə yol verilir.

H. prinsipi bir sıra beynəlxalq aktlarda, o cümlədən, BMT Nizamnaməsində əks olunmuşdur.

HÜQUQ (ərəb; latın analoqu *ius, iuris*) - geniş mənada H. - cəmiyyətin dövləti iradəsini ifadə edən, dövlətin səlahiyyətli orqanları tərəfindən müəyyən edilən (qəbul edilən) və pozuntulardan qorunan, ümumbəşəri xarakter daşıyan, tərbiyəvi və inandırıcı əhəmiyyətlə bərabər nizamlayıcı və məcbureddici mahiyyət daşıyan, formal qeydiyyatla alınmış, hakim ümumməcburi normalar sistemidir. Dar mənada H. - yol verilən hərəkətlərin ölçüsü və formasıdır. Dövlət siyasətinin həyata keçirilməsi məqsədilə, dövlət idarəetmənin zəruri aləti olan H., eyni zamanda, cəmiyyətdə və dövlətdə şəxsiyyətin vəziyyətini (statusunu) əks etdirir və onun mənafeyinin qorunması vasitəsidir. H.-un köməyi ilə, dövlət insanların davranışlarını nizamlayır, ictimai münasibətlərin müəyyən dairəsini məcburi münasibətlər kimi təsbit edir.

H. dövlətlə, eyni zamanda yaranıb, formalaşır və inkişaf edir. Üstqurumun bir hissəsi olan H. cəmiyyətin iqtisadi quruluşu, onun sosial strukturu ilə, siyasi münasibətlərlə müəyyən edilir, tarixi ənənələr, hakim ideologiya və bir sıra digər amillər də H.-a təsir əəstərir. H.-la nizamlanan ictimai münasibətlər - *hüquq münasibətləri* adlanır. H. pozuntusu müəyyən H.-i məsuliyyətə səbəb olur. Bax həmçinin *beynəlxalq hüquq*.

HÜQUQ SIYASƏTI - 1) siyasi subyekt tərəfindən (vətəndaş, ictimai-siyasi təşkilat (partiya) və hərəkət, dövlət orqanları və beynəlxalq təşkilatlar tərəfindən) hüququn inkişaf etdirilməsi və təkmilləşdirilməsi, ictimai münasibətləri ictimai-hüquq münasibətləri çərçivəsinə salınması, hüququn nüfuzunun qaldırılması, vətəndaşların, müəssisə və təşkilatların hüquqa, tam və dolğun şəkildə riayət olunmasına cəlb edilməsi, hüququn qorunması, hüquq pozuntusuna qarşı qəti mübarizə aparılması kimi Ali məqsədlərə xidmət edən (siyasi) fəaliyyət; 2) hüquqi islahatın sinonimi.

HÜQUQİ ŞƏXS - hüquq münasibətlərinin müstəqil subyekti. Onun əsas dörd xüsusiyyətləri vardır, o cümlədən: 1) xüsusi mülkiyyət; 2) hakim iyerarxiyası ilə kollektiv birlik; 3) öz adından müvafiq hüquqlar əldə etmək və vəzifələr daşımaq qabiliyyətinə malik olmaq; və 4) Məhkəmədə iddiaçı və cavabdeh kimi iştirak edə bilmək.

Hər bir H.Ş.-in yaranmasının və fəaliyyət göstərəcəsinin məqsəd və səbəbləri mövcuddur. Hansılar ki, onun nizamnaməsində qeyd olunur. Hüquq münasibətlərində H.Ş.-lər iki subyektlər kateqoriyasına bölünür: 1) sahibkar statuslu subyektlər; və 2) qeyri-sahibkar statuslu subyektlər. Birinci kateqoriyaya aiddir: banklar, şirkətlər, səhmdar cəmiyyətləri və s. İkinci kateqoriyaya aiddir: ictimai

birliklər, fondlar, siyasi qurumlar və s. H.Ş.-lər dövlət, ictimai və mülki təmayüllü ola bilərlər. Odur ki, dövlət və ya qeyri-dövlət qurumları (idarə, müəssisə, təşkilat) və, o cümlədən, beynəlxalq təşkilatlar - H.Ş.-lərdir. H.Ş. ədliyyə orqanından (nazirliyindən) qeydiyyatdan keçməklə və ya (əgər beynəlxalq H.Ş.-dən söz gedirsə) dövlətlərarası müqavilə (saziş) ilə həmin anda yaranmış hesab edilir; H.Ş. öz məqsədinə çatdıqdan sonra və ya H.Ş.-in müflisləşməsi nəticəsində, və ya digər səbəblərdən könüllü və ya məcburi surətdə (Məhkəmə vasitəsilə), ləğv edilə bilər. Ləğv olunmuş H.Ş.-in mülkiyyətinin aqibəti isə, qanunvericilik aktları ilə məxsusi olaraq şərtləndirilir. O (ləğv olunmuş H.Ş.-in mülkiyyəti), ya təsisçinin (təsisçilərin) mülkiyyətinə çevrilir, ya dövlət hesabına keçir və ya ləğv olunmuş mülki şəxsin məqsədlər nə sərf edilir.

HÜQUQİ YARDIM - 1) (dövlətlər arasında H.Y. haqqında müqavilələr) - dövlətlərin ədliyyə orqanlarının (Məhkəmələr, Prokurorluq, notariat və s.) və digər hüquq mühafizə orqanlarının-mülki, ailə, cinayət və s. işləri üzrə biri-birinə (qarşılıqlı) H.Y. göstərmək sahəsində əməkdaşlığı barədə bağladığı beynəlxalq müqavilə. H.Y. haqqında müqavilələr hər bir dövlətin vətəndaşlarının digər dövlətin ərazisində şəxsi və əmlak hüquqlarının qarşılıqlı tanınmasını və riayət etməsini təmin etmək məqsədini güdür. Müqavilə, eyni zamanda başqa-başqa dövlətlərin hüquq mühafizə orqanlarının (Məhkəmələrinin) yurisdiksiyasını qəbul etmək, onların qərarlarının, tapşırıqlarının qarşılıqlı olaraq icra etmək (lakin istənilən qərar və ya tapşırıq almış ədliyyə idarəsi öz dövlətin qanunvericiliyini tətbiq edilə bilər), sənədlərin qarşılıqlı göndərmək, cinayətkarların qarşılıqlı qaytarmaq, hüquqi məsləhətləşmə və müşavirələr keçirmək və s. məsələləri nəzərdə tuta bilər; 2) demokratik, hüquqi, dünyəvi dövlətlərdə dövlət tərəfindən vətəndaşlara (qanunla nəzərdə tutulmuş hallarda pulsuz, yəni dövlət hesabına) verilən, təmin edilən hüquq; prosesual qanunvericiliyə uyğun olaraq, həbs edilən, cinayət törədilməsində ittiham olunan hər bir vətəndaşa, onun razılığı ilə dövlət hesabına müdafiəçinin (vəkil - "advokat") cəlb edilməsi.

X

XALQ – 1) geniş mənada: bir (konkret) dövlətin bütün əhalisi; 2) elmi mənada: insan birliyinin tarixi formalarından biri; Həmin birliyə əhalinin obyektiv vəziyyətinə görə müəyyən dövrdə - müəyyən ölkənin mütərəqqi, inqilabi inkişaf vəzifələrinin həllində birlikdə iştirak etməyə qadir olan hissəsi. (təbəqələri daxildir. X.- insanların birliyinin tarixən qəbilə-tayfa birliyinin ardınca və ibtidai-icma quruluşunun xüsusi (şəxsi) mülkiyyətçilik münasibətlərilə əvəz edilməsi və inkişafı şəraitində müxtəlif tayfaların qovuşması, birləşməsi prosesində bərqərar olan formalarından biri. X. üçün əvvəlki qan qohumluğu əlaqələrinin ərazi ümumiliyi ilə, tayfa dillərinin, bir sıra dialektlərin mövcudluğu ilə yanaşı, vahid dil əvəz edilməsi səciyyəvidir. Hər bir X.-in özünün adı vardır; onun içərisində ümumi mədəniyyətin ünsürləri meydana gəlir. Kapitalist münasibətlərin inkişafı zəminində insanların birliyinin yeni tarixi forması olan - *millət* meydana gəlir; 3) müxtəlif etnik birlikləri (tayfa, xalq, millət) birləşdirmək üçün işlədilən termin.

XALQ DİPLOMATİYASI -- xalqlar arası, beynəlxalq əməkdaşlığın inkişaf etdirilməsi ilə əlaqədar məsələlərin həllində xalqın, onun sırayı nümayəndələrinin iştirakını ifadə etmək üçün istifadə edilən termin. X.D., bir qayda olaraq rəqib, düşmən xalqlar, dövlətlər, ictimai-siyasi quruluşlar arasında xalqları bərsədirmaq, düşmənçiliyi və nifaqı aradan qaldırmaq, etibar və inam toxumu səpmək və s. kimi humanist məqsədlərə xidmət edən fəaliyyətdir, hərçənd heç bir düşmənçilik olmadıqda da (uzaq) xalqlar, dövlətlər arasında "yox" səviyyəsində olduqda da, həmin münasibətlərin inkişafına xidmət edən humanist fəaliyyətdir. Beynəlxalq münasibətlərin demokratikləşməsi prosesi, ümumbəşəri dəyərlər üzərində köklənən yeni "siyasi düşüncə" növünün inkişafı -- geniş insan kütlələri üçün beynəlxalq münasibətlərin inkişafında böyük perspektivlər açır, X.D. isə xalqlar, dövlətlər arasında sosial-siyasi, iqtisadi, mədəni, humanitar və s. münasibətləri inkişafı üçün real zəmin yaradır. X.D. telekərpülər, qarşılıqlı səyahətlər, qeyri-rəsmi görüşlər, konfranslar, forumlar və s. formalarda təəcəssüm edilir.

XALQ QOŞUNU (rus analoqu *народное ополчение*) -- müharibə dövründə hərbi xidmətə çağırılmayan vətəndaşlardan (əsasən könüllülərdən) ibarət olan hərbi birləşmələr. Geniş xalq kütlələrinin xarici işğalçılara qarşı mübarizədə iştirakının formalarından olan X.Q. hələ qədim dövrlərdən məlumdur.

XAN (türk dilində *xaqan, xakan, kaqan* -- hakim, monarx) -- (tarix) Orta əsrlərdə, Şərqdə feodalların adlarının sonuna əlavə edilən titul. Türk tayfa başçıları -- X. adlanırdı. *Xanlıqlar* dövründə - hökmdar mənada işlədilir. Türk və moqol xalqlarında dövlət başçısı və müvafiq titul.

XARİCİ ƏLAQƏLƏR ORQANLARI - beynəlxalq əlaqələrin həyata keçirilməsi prosesində dövlətin və onun vətəndaşlarının maraqlarını təmsil etmək səlahiyyətinə malik olan dövlət orqanlarının və nümayəndəliklərinin toplusu.

X.Ə.O. ölkə daxilindəki və xaricindəki orqanlar olmaq etibarını ilə 2 qismə bölünür. Dövlət daxilindəki orqanlara- ümumi siyasi rəhbərlik orqanları (onların vəzifəli şəxsləri) daxildir: dövlət başçısı, hökumət başçısı, Parlament, Hökumət, Xarici İşlər İdarəsi (Nazirliyi), həmçinin ayrı-ayrı sahələrdə dövlətin xarici münasibətlərini həyata keçirən digər orqanlar.

Dövlətin xaricindəki X.Ə.O. daimi (diplomatik nümayəndəlik (səfirlik, elçilik), konsulluq idarəsi, beynəlxalq hökumətlərarası təşkilatlarda daimi nümayəndəlik) və ya müvəqqəti (konfranslarda nümayəndəlik, ikitərəfli müqavilələrdə nümayəndələr, xüsusi missiyalar və s.) da ola bilər.

X.Ə.O.-nın fəaliyyəti həm milli qanunvericiliklə, həm də beynəlxalq (o cümlədən, ikitərəfli) hüquq normaları ilə tənzimlənir.

XARİCİ İŞLƏR İDARƏSİ (Nazirliyi) – dövlətin xarici siyasətinin həyata keçirilməsi ilə məşğul olan orqan. X.İ.İ. müxtəlif dövlətlərdə müxtəlif cür adlandırılır: əksər dövlətlərdə - Nazirlik, ABŞ-da Dövlət Departamenti (ona Dövlət Katibi rəhbərlik edir); İsveçrədə- Siyasi Departament; Argentinada – Xarici Münasibətlər Nazirliyi; Fransada- Xarici İşlər Münasibətləri Nazirliyi; Liviyada – Xarici Əlaqələr üzrə Xalq Bürosu adlanır və s.

Dövlət idarəetmə mexanizmində mühüm həlqə olan X.İ.İ. beynəlxalq münasibətlər sferasında dövlətin hüquq və maraqlarını ifadə və müdafiə edir, xarici dövlətlərlə diplomatik və konsulluq əlaqələrini həyata keçirir, beynəlxalq hökumətlərarası təşkilatlarda iştirakını təmin edir. xarici ölkələrin diplomatik və konsulluq nümayəndəliklərinin fəaliyyətinə nəzarət edir, xarici diplomatik nümayəndəliklərlə əlaqələr saxlayır və danışıqlar aparır, müqavilələrin layihələrini hazırlayır və daxil olan informasiyaları analiz edir, ölkə vətəndaşının (o cümlədən, təşkilatlarının) xarici ölkədə hüquq və maraqlarını müdafiə edir, xarici siyasətin mühüm məsələlərini öz hökumətinin araşdırması üçün təqdim edir və s.

Belə çoxtərəfli funksiyaları, ən başlıcası, xarici siyasət məsələlərini həyata keçirməsi X.İ.İ.-nin geniş struktura malik olmasını şərtləndirir. Adətən, onun tərkibində ərazi, funksional və inzibati şöbə və idarələr fəaliyyət göstərirlər. Ərazi şöbələri müəyyən bir regionun dövlətləri ilə münasibətlə bağlı operativ işləri həyata keçirir, həmin ölkələrin səfirlikləri və s. X.İ.İ.- ilə əlaqə saxlayır və təqribən bu cür adlanır: misal üçün: “Avropa məsələləri şöbəsi”, “MDB məsələləri şöbəsi” və s. Funksional şöbə və idarələr (protokol, konsulluq, beynəlxalq təşkilatlarla iş, mətbuat, müqavilə məsələləri, mədəni əlaqələr və s.) xarici əlaqələrin xüsusi sahələri üzrə işləri həyata keçirirlər. İnzibati şöbələr (bölmələr) isə, təsərrüfat, maliyyə, xidmət intizamı və başqa məsələlərlə məşğul olur.

X.İ.İ.-nin rəhbəri hökumətin tərkibinə daxildir. Dövlət başçısı və hökumət başçısı kimi heç bir əlavə səlahiyyət, tapşırıq, göstəriş olmadan da danışıqlar apara bilər, üstəlik beynəlxalq müqavilələr imzalaya bilər (öz səlahiyyətləri çərçivəsində). Xaricdə olarkən X.İ.İ.-nin başçısı – müvafiq bütün diplomatik immunitetə və digər imtiyazlara malikdir.

XARİCİ İŞLƏR ÜZRƏ PARLAMENT KOMİSSİYASI - Parlamentin plenar iclasında (və onun ayrı-ayrı palatalarının iclaslarında) müzakirəyə çıxarmaq üçün xarici-siyasi məsələlərin hazırlanması ilə məşğul olan, Parlamentin adından Hökumətin xarici-siyasi fəaliyyətinə nəzarət edən məxsusi orqan (komissiya).

Komissiya - dünya dövlətlərinin Parlamentlərinin əksəriyyətində yayılmışdır. Xüsusi hallarda beynəlxalq müqavilələrin Parlamentdə təsdiqindən (*ratifikasiya*) əvvəl müzakirə olunması da – komissiyanın vəzifəsinə daxildir. Bu cür Komissiya ABŞ-da, hətta xarici münasibətlərə (əlaqələrə) dair qanunvericilik aktlarına – Prezident, Dövlət Departamenti və başqa idarələr və məsul vəzifəli şəxslər tərəfindən doğru və dürüst riayət edilməsinə nəzarət edir.

XARİCİ SİYASƏT – onun mahiyyətini və sosial təyinatını ifadə edən və konkretləşdirən dövlət fəaliyyətinin iki əsas istiqamətlərindən biri (digər istiqamət daxili siyasətdir). X.S.-in son məqsədinə beynəlxalq siyasi arenada dövlətin maraqlarını ifadə edən siyasətin yürüdülməsi və qorunması, beynəlxalq münasibətlərin (o cümlədən, iqtisadi münasibətlərin) inkişaf etdirilməsi, beynəlxalq tədbirlərdə iştirak etməklə öz töhvəsini verməsi və s. daxildir. X.S.-i aparən subyektlərə gəldikdə isə burada dövlətin Qanunverici və İcra orqanları rəhbər vəzifəli şəxslərinin, Xarici İşlər Nazirliyini və onun diplomatik nümayəndəliklərini, dövlətin digər orqanlarının xarici əlaqələr şöbəsini göstərmək olar. X.S.-in üsul və vasitələrinə gəldikdə isə, bu, dövlətin liberal və ya qeyri-liberal siyasi-hüquqi rejimindən asılıdır. Əgər liberal rejimli dövlətlərdə X.S. başqa dövlətlərə qarşı hörmət və ehtiram, beynəlxalq hüquq norma və prinsiplərinə riayət və hətta, ehtiyacı olan dövlətlərə və xalqlara maddi, iqtisadi, texniki, humanitar yardım və s. üsul və vasitələr ilə yürüdülsə; qeyri-liberal rejimli dövlətlərdə isə, bir qayda

olaraq hər şey, o cümlədən, X.S. hakim dairələrin güdazına verilir, hər şey hakimiyyətin qorunması hətta edilir və belə, qeyri-liberal rejimli dövlətlərdən hər cür beynəlxalq təxribatlı aktlar, o cümlədən, başqa dövlətlərə hərbi təcavüz gözləmək olar. Beynəlxalq siyasi tərtibədə, eyni zamanda liberal, demokratik rejimli dövlətlərin son dərəcədə sərbəst, aqressiv X.S. yürütməsi hallarına rast gəlmək olar.

XARİCİ SİYASƏT VASİTƏLƏRİ - öz dövlətinin (milli) maraqları namına xarici dövlətə və ya beynəlxalq münasibətlər sahəsinə təsir (bəzi hallarda təzyiq) göstərmə - siyasi (diplomatik), iqtisadi (maliyyə), beynəlxalq hüquqi (o cümlədən, dövlətlərarası müqavilə), mədəni, informasion, təbliğat və son növbədə, hərbi resursların məcmuəsi.

Beynəlxalq münasibətlərin koordinasiyası və inkişaf etdirilməsi funksiyası daşıyan *beynəlxalq təşkilatlar* - X.S.V. içərisində xüsusi yer tutur. Beynəlxalq mübahisələrin həll edilməsi, haqq ədalətin bərqərar edilməsi funksiyasını daşıyan beynəlxalq Məhkəmələr və Arbitraj - X.S.V. içərisində məxsusi yer tutur.

Hər bir dövlətin X.S.V.-nin daxili resursların potensialı, onun siyasi, iqtisadi, hərbi və s. imkanları - dövlətin beynəlxalq siyasi arenadakı nüfuzuna israr edir və dövlətin demokratikliyinin dərəcəsinin indikatorudur (göstəricisidir).

XARİCİ TİCARƏT – müxtəlif dövlətlərin, xalqların, onların nümayəndələrinin məxaric (eksport) və mədaxil (import) – (ixrac-idxal) əməliyyatları ilə bağlı olan, maddi, mənəvi və s. tələbatların ödənilməsinə xidmət edən beynəlxalq iqtisadi münasibət. X.T. kommersiya əqdləri vasitəsilə beynəlxalq kontraktlar əsasında həyata keçirilir. Dövlətin inkişaf səviyyəsindən asılı olaraq X.T. əməliyyatlarında müsbət və ya mənfi saldo özünü biruzə verir. Dövlətin, xalqın sahib olduğu təbii, coğrafi və siyasi mövqə onun X.T.-nə də israr edir. X.T.-in məhdudlaşdırılması beynəlxalq sanksiyanın tərkib hissəsidir.

XARİCİ VƏTƏNDAŞ – bax *əcnəbi*.

XARTİYA (latın *charta*, yunan *chartēs*-papyrus kağızı, papyrus əlyazması, fərman) - 1. qrammota, sosial təbəqələrin (qrupların, xalqların), əsas (siyasi) tələblərini əks etdirən, ifadə edən sənədlərin, Konstitusiyaların və digər aktların adı, misal: orta əsr şəhərlərinin X.-sı; Böyük Azadlıq X.-sı, Xalq X.-sı - çartizmin siyasi proqramı; bəzi beynəlxalq aktları və razılaşmaları da - X. adlandırılır, misal: Müasir Avropa üçün Paris Sülh X.-sı (1990-cı il); 2. (filalogiyada) papyrus və ya perqamentdə qədim əlyazması: həmin yazının yazıldığı material.

XEYİRXAH XİDMƏT – dövlətlər arasında mübahisə (konflikt) məsələsi olduğu təqdirdə, həmin dövlətlərin qarşılıqlı razılığı ilə, dəvəti ilə mübahisədə iştirak etməyən üçüncü tərəfə (bu ola bilər: dövlət, beynəlxalq təşkilat və, hətta nüfuzlu fərdi şəxs) müraciət etməklə, o (üçüncü tərəf), öz növbəsində, mübahisə tərəflərinə danışıqlar aparılmasına köməklik göstərməsilə, öz məsləhət və töhlələrini verməklə, təmənəniz xidmətlə, beynəlxalq hüququn mübahisələri həll etmək vasitəsi.

XƏBƏRNAMƏLİ QRAMOTA - bir dövlətin başçısı seçilməsi (monarxiya taxta qalxması) münasibətilə - digər (xarici) dövlətin başçısının imzaladığı, diplomatik münasibətlərin saxlanılması (və ya qurulması) niyyətini təsdiq edən məktub (korrespondensiya). Qramotada, eyni zamanda dövlətlərarası münasibətlərin səviyyəsi (vacibliyi) və həmin münasibətlərin inkişaf etdirilməsi vacibliyi qeyd olunur. Qramota - diplomatik kanallarla göndərilir və onlara cavab da, diplomatik kanalla göndərilir, hansı ki, eyniliklə *Etimadnamə* adlı rəsmi vəərəqlərdə tərtib edilir.

XƏFİYYƏÇİLİK – dövlət sirrini təşkil edən məlumatları məxfi surətdə əldə etmədən və xarici dövlətə (onun agentlərinə) təqdim edilməsindən ibarət olan, dövlətə qarşı ağır cinayət.

XÜSUSİ ƏRAZİ REJİMLƏRİ - hansısa bir məhdud ərazidən istifadə olunmasının hüquqi statusunu və qaydalarını müəyyən edən – beynəlxalq hüquqi rejim. X.Ə.R. bir çox dövlətlərin və bütün dünya dövlətlərinin marağı ilə müəyyənləşdirilə bilər.

Beynəlxalq gəmiçiliyin istifadəsi üçün – beynəlxalq çaylar, körfəzlər, kanallar üzrə gəmiçilik rejimləri, demilitarizasiyalaşmış və neytrallaşmış zonaların baliqçılıq, dəniz dilinin mineral ehtiyatlarının istismarı və s. kimi rejimlər məlumdur. X.Ə.R. iqtisadi zonalarda və yaxud bitişik zonalarda müəyyən edilə bilər. Aland adaları və Şpisberq rejimini – X.Ə.R.-nə aid etmək olar. Gömrük münasibətlərinin imtiyazlara malik olan *azad zonalar* rejimi – X.Ə.R.-nin məxsusi növüdür.

Özünün sabitliyinə görə X.Ə.R.- dövlətlərinin hüquqi varisliyinə toxunmur. Bu müddəa müqavilələrlə münasibətdə dövlətin hüquqi varisliyi haqqında Vyana Konvensiyasının 12-ci maddəsində öz əksini tapmışdır.

XÜSUSİ MİSSİYA - müvəqqətilik və nümayəndəlik xarakterli olan və bir dövlət tərəfindən – başqa bir dövlətə (ikincinin razılığı ilə) müəyyən bir məsələyə baxmaq üçün və yaxud məsələnin həlli üçün göndərilmiş nümayəndə (heyəti) X.M. haqqında 1969-cu ildə Vyana Konvensiyası qəbul olunmuşdur. X.M.-nin hüquqi statusu əksər məsələlərdə *diplomatik nümayəndəliyin* statusu ilə üst-üstə düşür. Lakin, X.M. dövlətlər arasındakı diplomatik və konsulluq münasibətlərinin olub-olmamasından asılı olmayaraq

bir-birinə göndərilə və qəbul edilə bilər. Həmin münasibətlərin kəsilməsi isə, X.M.-nin fəaliyyətinə (dayandırılmasına) təsir göstərmir. X.M.-nin funksiyaları göndərən və qəbul edən dövlətlərin qarşılıqlı razılaşmasından asılıdır, daimi diplomatik nümayəndəliklə müqəssədə məhdud xarakter daşıyır.

X.M.-nin başçısı- siyasi xadim, (dövlət başçısı, hökumət başçısı, Nazir, Parlament üzvü (Deputat)) və ya diplomatik vəzifə tutmayan digər səlahiyyətli şəxs də ola bilər. Fəaliyyət göstərdiyi ölkədə və ondan kənarında *akkredita* olunmuş diplomatik nümayəndə öz ölkəsinin adından fəaliyyət göstərdiyi ölkədə və başqa ölkədə - X.M.-ni həyata keçirə bilər.

I

İCTİMAİ MÜNASİBƏTLƏR – insanlar arasında birgə praktiki və mənəvi fəaliyyəti prosesində yaranan qarşılıqlı münasibətlər. İ.M. – maddi və ideoloji münasibətlərə bölünür. Maddi nemətlər istehsalı bəşər cəmiyyətinin mövcudluğunun və inkişafının əsasını təşkil edir. Buna görə də, İ.M. daxilində istehsal və iqtisadi münasibətlər əsas yer tutur. İstehsal (iqtisadi) münasibətləri bütün digər İ.M.-in siyasi, hüquqi, əxlaqi, dini və s. münasibətlərin xarakterini müəyyən edir. Bütün İ.M.-in istehsal münasibətlərindən asılılığını başa düşmək ilk dəfə olaraq cəmiyyətin tarixi inkişaf qanunauyğunluqlarını elmi izahına imkan yaratmışdır.

İCTİMAİ RƏY – ictimaiyyətin (xalqın, millətin, sosial qrupun, cəmiyyətin) ümumi maraqlarına, tələbatına aid olan, toxunan gerçəkliyin faktlarına, hadisələrinə, proseslərinə və ya ictimai maraq kəsb edən siyasi subyektlərin (fərdi şəxsin, ictimai təşkilatın (partiyanın, birliyin), dövlətin), başqa xalqların millətlərin, sosial qrupların fəaliyyətinə müsbət, biganə, mənfi, bəzə hallarda isə, ifrat şəkildə ifadə olunan münasibətini təsbit edən kütləvi şüurun mövcudluğudur və (açıq və ya gizli) təzahürü üsuludur. İ.R. - məqsədyönlü fəaliyyət nəticəsində və kortəbii şəkildə formalaşır. Yalnız demokratik şəraitdə İ.R. dövlət idarəçiliyi tərəfindən nəzərə alınır. İ.R. ilə hesablaşmayan və hətta ona zidd gedən siyasət – iflasa məhkumdur. İ.R.-in doğru-dürüst araşdırılması, öyrənilməsi, təhlili və məqsədyönlü istiqamətə yönəldilməsi siyasi subyektədən ötrü müəyyən perspektivlər vəd edir. İ.R. sosioloji sorğular, pibissidlər, referendumlar, seçkilər, eləcə də, diskussiyalar, dialoqlar və s. üsul və vasitələri ilə araşdırılıb öyrənilir və kütləvi informasiya vasitələri (KİV), kütləvi tədbirlər, çıxışlar, nitqlər təbliğat, videorolplər, plakatlar, yenə də, diskussiyalar, dialoqlar və s. üsul və vasitələri ilə müəyyən istiqamətə yönəldilir.

İDXALAT (ərəb; latın analoqu *importare* – kənar-dan gətirmək) – (ixracın əksi) – daxili bazarda realizə etmək üçün xarici ölkələrin əmtəələrinin, texnologiyalarının alınib gətirilməsi və hətta xidmətin (xadimlərin, işçilərin) gətirilməsi (gəlməsi) iqtisadi əməliyyatı. Dövlətin ticarət balansını o vaxt aktiv olur ki, əgər ixracat, qiymətinə görə İ.-dan üstün olur.

Xaricdə satılmış yerli əmtəələrin və s. emal olunmadan, bu və ya digər səbəblərdən təzədən alınib geri gətirilməsinə – *reimport* deyilir.

IDEOLOGİYA (yunan *idea* - anlayış, təsəvvür və *lógos* -söz təlim, nəzəriyyə) - siyasi, hüquqi, əxlaqi, dini, fəlsəfi və s. baxışlar sistemi. Həyatın müxtəlif sahələrinə vahid mövqedən dəyərləndirilən sosial subyektləri birləşdirən və onlar tərəfindən yaşadılan, inkişaf etdirilən və yayılan ideyalar, prinsiplər, proqramlar məcmuəsi. İ. dayanıqlıdır və sosial şəraiti əks etdirir, həmçinin ictimai münasibətlərin bütövlükdə sistemə salınmış inkasıdır. İ.-da insanların gerçəkliyə və bir-birinə münasibəti, sosial problemlər və konfliktlər dərk edilir və qiymətləndirilir, onun sosial funksiyası mövcud ictimai münasibətləri istiqamətləndirilməsi, müvafiq düşüncə, davranış və sosial fəaliyyətin növünü hasil edilməsindən ibarətdir. Xarakterinə görə İ.-ların siyasi, dini, milli, ümumbəşəri və hətta iqtisadi İ.-tipləri mövcuddur.

İXRACAT (ərəb; latın analoqu *exportare* – kənara çıxarmaq) – 1. (idxalatın əksi) – xarici bazarda realizə etmək üçün yerli əmtəələrin, texnologiya-ların və hətta xidmətin (xadimlərin, işçilərin) xaricə aparılması (gətməsi) iqtisadi əməliyyatı. Dövlət ticarət balansını o vaxt passiv olur ki, əgər İ. qiymətinə görə idxalatdan üstün olur.

Üçüncü dövlətlərə göstərilən nəqliyyat xidmətlərindən, sığorta və kredit əməliyyatlarından, xarici turizmdən, xaricdə mövcud olan müəssisələrdən və s. gələn gəlirə-*gözəgörünməz İ.* deyilir. Övvəllər İ. olunmuş malların, emal olunmadan, yenidən xaricə çıxarılıb satılmasına və ya İ. olunmadan malların xaricdən alınıb-xaricdə satılmasına *reeksport* deyilir. 2. orta əsrlərdə bəzi Yaxın Şərqi ölkələrində, həmçinin Azərbaycanda mövcud olmuş vergi (monqol işğal dövründən məlumdur). İ. ordunun

ehtiyaclarını, vəzifəli şəxslərin yol xərclərini ödəmək və s. üçün toplanırdı, sonradan fəvqaladə vergiyə çevrildi. XVIII əsrdə “Şahzadə İ.” olmuş idi.

İXTİSAS(LAŞDIRILMIŞ) (rus analoqu *специализация*, fransız analoqu *spécialisation*, latın *species* – növ, müxtəliflik sözündən) – 1. insanın əmək fəaliyyətinin növü. Hər hansı bir işlə məşğul olmağa (işləməyə) imkan yaradan xüsusi təhsil, bilik, təcrübə və əməli vərdişlər kompleksi. Konkret iş növünü yerinə yetirmək üçün zəruri olan peşəyə yiyələnmə dərəcəsi və növü; 2. siyasi, hüquqi, iqtisadi və sosial həyatın digər geniş sahələrinin dar istiqamətində fəaliyyət göstərən dövlət, qeyri-dövlət və beynəlxalq təşkilat (və ya həmin təşkilatın müəyyən qurumu, misal: İ. Məhkəmələr, humanitar təşkilatlar, həmkarlar ittifaqları (hüquq müdafiə təşkilatları), müxtəlif təyinatlı fondlar, birliklər, beynəlxalq təşkilatların maliyyə qurumları və s; 3. *İ. ordu birləşmələri* – quruda, dənizdə, havada (o cümlədən, səmada) rəqiblə döyüş aparmaq üçün təhkim olunmuş ordu qüvvələri; *İ. hərbi bölük* – yüksək səviyyəli, hazırlıqlı və təchiz olunmuş hərbi bölük (dəstə); 4. *İ.kütləvi informasiya vasitələri (KİV)* ictimai həyatın müəyyən sahələrini (o cümlədən: sosial-siyasi, iqtisadi (biznes), texniki, elm (təhsil), ədəbi-bədii (incəsənət), uşaq və gənclər (idman), əyləncə və s. sahələrini) daha ətraflı işıqlandıran, yəni konkret (dar) məqsədlə qurumlar.

İKİLİ VƏTƏNDAŞLIQ – bax *bipatriidlər*.

İQAMƏTGAH (latın analoqu *residere, residens*) – dövlət başçısının, hökumətin, hökumət başçısının və ya dövlətin ali inzibati vəzifəli şəxslərin və yaxud beynəlxalq təşkilatların yerləşdiyi möhtəbər bina və ya binanın müəyyən otaqları. İ. adı gedən vəzifəli şəxslərin ya işləməyi və ya həm işləməyi, həm də yaşamağı üçün nəzərdə tutulur: istirahət və ya təbiət güşəsində yerləşən İ.-müvafiq olaraq, istirahət etmək üçün nəzərdə tutulur. Xarici səfərə çıxan dövlət, hökumət və s. başçısının həmin xarici dövlətdə müvəqqəti yaşadığı bina və ya xüsusi mehmanxana otaqları da İ. adlanır. Bəzi mənbələr-də səfirlik binaları da, - İ. adlanır.

İQTİSADI BLOKADA – blokadaya alınan dövlətin iqtisadi cəhətdən təcrid edilməsi; ölkənin iqtisadiyyatında pozğunluq törətmək, onu xammaldan, əmtəə satışı bazarlarından məhrum etmək məqsədi güdür. BMT Nizamnaməsi (maddə 39, 41) – İ.B.-ya BMT-nin üzvü olan dövlətlərin sülhü bərpa və müdafiə etmək üçün həyata keçirdikləri kollektiv tədbir kimi baxır.

İQTİSADI BÖHRAN – Hökumətin apardığı səhv iqtisadi siyasəti nəticəsində, ağır sosial-iqtisadi, siyasi nəticələrə gətirib çıxardan makroiqtisadi tənəzzül, iqtisadi sistemin dağılmasının daha qüdrətli və gür prosesi, o cümlədən: istehsal həcminin kəskin azalması, iqtisadi qurumların kütləvi surətdə iflasa uğraması, sərmayə (kapital) qoyuluşunun ixtisar edilməsi, işsizliyin surətlə artması, pulun və digər qiymətli kağızların məzənnəsinin kəskin surətdə aşağı düşməsi, pul-kredit sisteminin pozulması. İ.B.-ı oyadan səbəb kimi, müharibələri, havaların quraqlıq keçməsi (və digər iqlim pozuntularını), xarici intervensiyaları (diversiyaları), inhisarçılığı, dövlət borclarının artmasını, dövlət vəsaitinin tükənməsini və s. göstərmək olar. Son nəticədə İ.B. vətəndaşların yaşayış səviyyəsinin, dövlətin müdafiə qabiliyyətinin düşməsinə, və ümumiyyətlə inkişafın geriləməsinə gətirib çıxardır. İ.B.-ı aradan qaldırmaqdan ötrü dövlət, iqtisadiyyatın vergi və kredit vasitələri ilə (bəzi hallarda, radikal iqtisadi üsul və vasitələrlə, misal: dövlət inhisarçılığın artırılması, sət maliyyə-kredit siyasəti və hətta iqtisadiyyatın militarizasiyası və s.) iqtisadi sabitliyin qurulmasına çalışır. İ.B. öz miqyasına görə: dövlətdaxili və beynəlxalq həcmli ola bilər. İlk dəfə İ.B. 1825-ci ildə Böyük Britaniyada, sonra 1836-cı ildə ABŞ və Böyük Britaniyada, 1847-ci ildə isə Avropanın, demək olar ki, bütün ölkələrini bürümüşdür.

İQTİSADI ƏMƏKDAŞLIQ TƏŞKİLATI (İƏT) – iqtisadi əməkdaşlıq üzrə bir sıra Orta Şərqi və Mərkəzi Asiya müsəlman ölkələrinin (Azərbaycan, Əfqanıstan, İraq, Qazaxstan, Qırğızstan, Pakistan, Tacikistan, Türkmənistan, Türkiyə və Özbəkistan) regional birliyi (təşkilatı) Fəaliyyət dairəsi – “qədim ipək yolu” strateji iqtisadi əhəmiyyətli proyekt, müasir şərtlərə uyğun inkişaf etdirmək və nəqliyyat, rabitə, ticarət, enerji təchizatı, həmçinin regional ödəmə sisteminin yaradılması sahələrini əhatə edir.

İQTİSADI İNTEQRASIYA (latın *integratio* – bərpəetmə, boşluğu doldurma, *integer* – tam, bütöv sözlərindən) – dövlətlərin ümumi müstəqilliklərini qoruyub-saxlamaq şərtində onların iqtisadi (təsərrüfat) sahədə *unifikasiyaya* qədər əməkdaşlıq prosesi; dövlətlər arasındakı iqtisadi-ticarət sahəsində mövcud olan sədlərin ləğv edilməsi; ümumi bazarın yaratılmasına qədər hər bir dövlətin bazarının yaxınlaşdırılması; dövlətlərarası (xalqlararası) sosial-iqtisadi əlaqələrin, münasibətlərin stimullaşdırılması, bəzi hallarda, hətta: *gömrük ittifaqının* yaradılması; vahid valyuta sisteminə keçməsi.

İQTİSADI SİYASƏT – cəmiyyətin mənafeyi naminə dövlətin həyata keçirdiyi iqtisadi tədbirlər sistemi; iqtisadi həyatın inkişafının müəyyən prinsiplərinin qorunub - saxlanılmasından ötrü, maddi istehsalat və qeyri-maddi istehsalat sferası sahələri arasında məlum proporsiyaların (nisbət) qorunub - saxlanılmasından ötrü, eləcə də əhalinin iqtisadi aktivliyinin stimullaşdırılmasından ötrü – dövlət fəaliyyəti; iqtisadiyyat elminin bir sahəsi. İ.S. –in qarşısında duran məsələlərin həyata keçirilməsinin əsas vasitəsi – dövlət büdcəsinin formalaşdırılmasıdır. Siyasi-iqtisadi nizamlanmanın konkret məqsədlərindən

asılı olaraq: büdcə-maliyyə, kredit-pul, investisiya (sərmayə), vergi və rüsum və s. İ.S. növləri fərqləndirilir. İ.S.-in qarşısında qoyulmuş məqsədlərə çatmaq üçün əsas vasitələr: ictimai istehsalın effektivliyinin yüksəldilməsi, elmi-texniki tərəqqinin sürətləndirilməsi, əmək məhsuldarlığının yüksəldilməsi və bütün iqtisadi münasibətlərin inkişaf etdirilməsidir. İ.S.-ə əsaslı vəsait qoyuluşu və məhsuldar qüvvələrin səmərəli yerləşdirilməsi, gəlir və qiymət, əmək haqqı, maliyyə-kredit və demoqrafiya siyasəti daxildir. Müasir şəraitdə təbiətdən səmərəli istifadə edilməsi və ətraf mühitin qorunması İ.S.-in müstəqil sahəsi kimi formalaşır və inkişaf edir. İ.S.-in mühüm tərkib hissəsi olan xarici İ.S.- dinc yanaşı yaşamaq prinsiplərinə ardıcıl riayət edilməsi, beynəlxalq iqtisadi inteqrasiya, yaxın və uzaq dövlətlərlə sabit və qarşılıqlı surətdə əlverişli əməkdaşlığın möhkəmləndirilməsinə böyük təsir göstərir.

İQTİSADİ ZONA – dövlətin dəniz ərazilərindən kənar olan (və ona bitişik olmayan) həmin dövlətə mənsub olan dəniz rayonu, harada ki, həmin dövlət dənizin içində, dənizin dibində və yerin altında (təkində) mövcud olan təbii resursların kəşfiyyat aparılması, emalı, qorunması və idarəedilməsi kimi suveren hüquqlara malikdir. Həmin dövlət İ.Z.-da, eyni zamanda digər iqtisadi fəaliyyət növləri ilə də məşğul olmaq hüququna malikdir, misal: süni adaların və qurğuların yaradılması və istifadəsi, (dəniz) elmi tədqiqatların aparılması, dəniz mühitinin qorunub saxlanılması və s. yurisdikasiyası. Dövlət öz İ.Z.-sından istifadə edərək, digər dövlətlərin hüquq və maraqlarına riayət etməlidir, hansılar ki, beynəlxalq qanunlarla müəyyən edilmişdir. İ.Z.-nın enliyi, 200 dəniz milindən artıq olmamalıdır.

İQTİSADİYYAT (ərəb; ingilis analoqu *economics*; rus analoqu *экономика*; yunan *οικονομική* – ev təsərrüfatını idarəetmə məharəti sözündən) – 1. tarixən şərtləndirilmiş istehsal münasibətlərinin məcmusu, cəmiyyətin iqtisadi bazisi. İ. bütün digər ictimai münasibətlərin əsasını təşkil edir və cəmiyyətin inkişafında həlledici rol oynayır. İ.-in özəyini isə, istehsal vasitələri üzərində mülkiyyət münasibətləri təşkil edir; 2. ölkənin xalq təsərrüfatı, o cümlədən, maddi istehsal və qeyri-istehsal sahələri. İ.-in inkişafının spesifikasiyası və qanunauyğunluqları – istehsal qüvvələrinin inkişaf səviyyəsi ilə və istehsal münasibətlərinin xarakteri ilə müəyyənləşdirilir; 3. elm sahəsi, ictimai elmlər qrupunun tərkib hissəsi. İctimai-iqtisadi formasiyalar çərçivəsində cəmiyyətin iqtisadi quruluşunun obyektiv qanunauyğunluqlarının, iqtisadi münasibətlər inkişafının spesifikasiyasını, ölkə iqtisadiyyatının sahələrini, (istehsal, xidmət, kənd təsərrüfatı nəqliyyat, rabitə və s.) və funksional (maliyyə-kredit, pul tədavi, qiymətlərin əmələ gəlməsini və s.) əlamətlərini və ya onun (ölkənin) bölgələrinin, o cümlədən, regionun, dünyanın iqtisadiyyatını, eləcə də istehsalın bəzi şərt və elementlərini öyrənir, xalq təsərrüfatının müxtəlif sahələrdəki prosesləri, hadisələri nəzəri təhlil edir, həyat nemətlərinin istehsalı və bölgüsü sahəsində təcrübə tövsiyələr işləyib hazırlayır. İ. elmi sistemində – *siyasi iqtisad* elmi əsas rol oynayır.

İLHAQ – işğalın ağır forması: ağır işğal – müvəqqəti zəbt etmədirsə, İ. isə – hər hansı dövlətin və ya xalqın ərazilərinin zorla digər dövlətin torpağına qatılması, habelə xalqın zorla özgə (İ. edən) dövlətin tərkibində saxlanmasıdır; *anneksiya* isə – İ.-ı rəsmiləşdirilməsi cəhdi deməkdir.

İMMİQRASIYA (latın *immigran(t)i*s - köçüb yerləşdirilən) - bax *migrasiya*.

İMMUNİTET (latın *immunitas*-azadolma) – toxunulmazlıq – 1. dövlət və beynəlxalq əhəmiyyətli yüksək vəzifə tutan şəxsin rahat və sərbəst işləməsi üçün, onun hüquqi təqib və təzyiqlərdən azad edən hüququ; 2. beynəlxalq hüququn mühüm institutlarından biri. İ. hüququ sahiblərinə qarşı yalnız, mürəkkəb prosedur qaydalarına riayət etməklə hüquqi məsuliyyət tədbirləri tətbiq edilə bilər. İ. fərdi şəxslərlə yanaşı müəyyən təşkilatlara da şamil edilir, yəni onlar da qonaq olduğu dövlətin yurisdiksiyasından azad olunurlar; 3. Orta əsrlərdə Avro dövlətlərində feodalların sahib olduğu ərazilərdə yaşayan əhali üzərində hakim səlahiyyət ilə (Məhkəmə, vergiyığıcı və s.) bağlı imtiyazları, belə İ. bir qayda olaraq, kral fərmanı ilə qanuniləşdirilirdi.

Təyinatına görə: Prezident, Deputat, Diplomat və hətta tibbi və bioloji və s. İ.-lər növü fərqlənir.

İMPLEMENTASIYA (latın *implere*-yerinə yetir-mək, icra etmək) – siyasi subyekt (dövlət) tərəfindən beynəlxalq hüquq normalarının yerinə yetirməsi, icra etməsi.

İMPORT (ingilis *import*; latın *importare* – kənardan gətirmək) – bax *idxalat*.

İMPERİYA (latın *imperium* – Qədim Romada Ali hərbi hakimiyyət; e.ə. I əsrin sonunda Avqust dövründən) – dövlət başçısı monarx (“imperator”) olan dövlət; dövlətləri, xalqları məcburi surətdə vahid siyasi, iqtisadi, sosial və mənəvi sistemə cəlb etmiş və mərkəzi hakimiyyətə tabe etdirmiş iri dövləti ifadə edən ad. İ. güclü, qüdrətli dövlətin təsir dairəsini öz hüdudlarından aşaraq başqa əraziləri, xalqları zəbt edərək və digər formada genişlənməsi (ekspansiyası) nəticəsində əmələ gəlir. Asılı ərazilər üzərində mərkəzi hakimiyyət nüfuzunu güc vasitələri ilə saxlanması; müxtəlif növ separatçılığa, muxtariyata, suverenliyə və digər özgələşmə cəhdlərinə qarşı amansız və dərhal əks təsir münasibət göstərilməsi; öz təsir dairəsinin genişləndirilməsi yeni-yeni xalqların, ərazilərin əsarət altına alınması, satış bazarlarının, xammal mənbələrinin ələ keçirmə siyasətlərinin yürüdülməsi; özünün müəyyənləşdirildiyi normaları,

qaydaları, qanunları, dəyərləri, kriteriaları müxtəlif icma formalarına məcburi yayma təşəbbüsü İ. üçün xarakterikdir. Tarixdən görünür ki, İ.-lərin dağılması ictimai inkişafın qaçılmaz tendensiyasıdır.

İNAUQURASIYA (ingilis *inauguration*-vəzifəyə keçmək (başlamaq); latın *inaugurare*-nəyəsə ithaf etmək) - 1) seçilmiş dövlət başçısının (Prezidentin), həmin vəzifəni icra etməsinin başlanmasını təarannüm edən, rəsmi təntənəli mərasim. İ. mərasimi, bir qayda olaraq, rəsmi və digər qonaqların iştirakı ilə, dövlət bayrağının gətirilməsi ilə, dövlət himninin çalınması ilə, andiçmə mərasimi ilə, vəzifəni təsdiq edən sənədin verilməsi ilə və s. təntənəli bəzənmiş sarayda keçirilir; 2) elmi, bədii, musiqi əsərinin geniş insan kütləsinə rəsmi təqdimat mərasimi. 3) Qədim Romada dini mərasimlərlə müşayiət olunan, avquqlar (müqəddəs kollegiya) tərəfindən keçirilən, kimisə vəzifəyə təyin olunmasına və ya hər hansısa yaşayış məntəqəsinin müəyyən təyinat verilməsinə yönəlmiş təntənəli akt.

İNDİGENAT - konkret şəxsin (insanın), beynəlxalq hüququn subyekti olmamasına baxmayaraq, beynəlxalq konvensiyalardan və digər aktlardan irəli gələn hüquqlardan istifadə edə bilməsini bildirən beynəlxalq hüquqi termin.

İNDEKS (latın *index* – göstərici, siyahı) – siyahı, cədvəl göstərici; adlar, sərlövhələr və s. göstəricisi, siyahısı; hərflərdən, rəqəmlərdən, yaxud hər ikisinin qarışığından alınan şərti işarələr sistemi. Bu və ya digər hadisələrin (o cümlədən, iqtisadiyyatda) dəyişkənliyini xarakterizə edən statistik göstərici; hər hansı iqtisadi hadisənin ardıcıl dəyişmələrini faizlə ifadə edən rəqəm, o cümlədən: istehsalat İ.-i; mal mübadiləsi (xarici ticarət) İ.-i; qiymət İ.-i və s.

İNDEMNİTET(ingilis *indemnity*)- bax *kompensasiya*.

İNFLYASIYA (latın *inflatio* – hədsiz artırılma, şişirtmə) – Hökumətin apardığı səhv iqtisadi siyasəti nəticəsində, ağır sosial-iqtisadi, siyasi nəticələrə gətirib çıxaran makroiqtisadi tənəzzül, o cümlədən, tədaviyə ehtiyac olan pul kütləsinin (xarici valyuta ilə müqayisədə) dəyərinin, alıcılıq qabiliyyətinin düşməsi, ümumi qiymətlərinin artması. İ.-ni oyadan səbəblər kimi, müharibələri, havaların quraqlıq keçməsi (və digər iqlim pozuntularını), xarici intervensiyanı (diversiyanı), inhisarçılıq, dövlət xərclərinin gəlirləri üstələməsi, dövlət vəsaitlərini az və ya çox qeyri-gəlirlili sahələrə həddən ziyadə xərclənməsi və s. göstərmək olar. Son nəticədə İ. vətəndaşların yaşayış səviyyəsinin, dövlətin müdafiə qabiliyyətinin düşməsinə və ümumiyyətlə inkişafın ləngidilməsinə gətirib çıxarır. *Hiper İ.-siyanın* – İ. -nin apogeyidir. İ.-nin qarşısını almaqdan ötrü *deflyasiya* siyasəti yürüdüldü.

İNFORMASİON CƏMIYYƏT (rus analoqu *информационное общество*, ingilis analoqu *information society*) – informatikanın və informasiyanın ictimai həyatın demək olar ki, bütün sahələrinə (siyasətə, iqtisadiyyata (kommersiyaya), elmə, mədəniyyətə və s.) güclü təsirin artmasını xarakterizə edən, artıq bütün Bəşəriyyətə israr edən, inkişaf etmiş cəmiyyətlərdə, dövlətlərdə xüsusi vəsət alan ictimai orqanizm anlayışı; cəmiyyətin çoxməlumatlı olmasını və hətta cəmiyyətin informasiya üsul və vasitələrlə idarə olunmasını izah edən anlayış. Bəşəri tarixin son dövründə, ilkin kompyuterlərin ABŞ-da və İngiltərədə (1944-1946) yaradılmasından başlayaraq, səmərəli kosmik aparatların buraxılmasından keçərək və, nəhayət müasir internetin və texnologiyanın inkişafının yüksək mərhələsinə çatmasına qədər – İ.C.-ə gedən yolda böyük addım atılmışdır. Hesab olunur ki, cəmiyyətin “informasiyalaşması” onun bir çox problemlərinin həllinə səbəbdir, lakin skeptiklər bunda, hətta təhlükənin mövcudluğunu (o cümlədən: “informasiya müharibəsi, terrorizm” hətta “informasiya diktatura”) israr edirlər.

İNFORMASİON TƏHLÜKƏSİZLİK (rus analoqu *информационная безопасность*, ingilis analoqu *information security*) – yalan məlumat ötürmək, məlumatı dağıtmaq, müvafiq icazə olmadan ondan (məlumatdan) istifadə etmək, onu açıqlamaq, dəyişdirmək, məlumatı itirmək və s. mənfur hallardan qorunmaq məqsədilə dövlət, cəmiyyət təhlükəsizlik əhəmiyyətli məlumatların, *dövlət sirrinin*, eləcə də məlumat vasitələrinin dövlət tərəfindən müxtəlif üsul və vasitələrlə mühafizə edilməsi. Burada “müxtəlif üsul və vasitələr” deyəndə, müvafiq təşkilati fəaliyyət kompleksi, eləcə də *feldveger xidməti* institutunun yaradılması, bundan savayı, mürəkkəb şifrə kodunun və kriptografik vasitələrin tətbiqi və s. başa düşülür. Lakin, ən vacib vasitə İ.T.-i pozmaya görə, cinayət məsuliyyətinin tətbiqidir. İ.T. məsələsi - müharibə dövründə, ictimai-siyasi münasibətlərin aktivləşməsi, gərginləşməsi və digər kritik, krizis vəziyyətlərində xüsusilə aktualdır. Yeri gəlmişkən, saxtəkarlıq (seçki saxtəkarlığı) İ.T.-yə vurulan zərbələrdən biridir.

İ.T. institutu, eyni zamanda sahibkarlıq və biznes sahələri üçün də özünəməxsus şəkildə aktualdır.

İNFORMASIYA MÜHARİBƏSİ (latın *informatio* - izahetmə, şərhətmə) – rəqib (düşmən) siyasi subyektlərin (dövlətlərin, xalqların, siyasi partiyaların və digər ictimai siyasi təşkilatların) kütləvi informasiya vasitələrindən (KİV) o cümlədən, mətbuatdan və elektron informasiya vasitələrindən istifadə etməklə, biri-birini cəmiyyət içərisində və ya beynəlxalq ictimaiyyət arasında rüsvay etmək, gözədən salmaq, hətta psixoloji təsir göstərməklə zəiflətmək, səhv addımlara sövq etdirmək, o cümlədən, müqavimətdən çəkindirmək və s. məqsədlərini güdən – informasiya – siyasi fəaliyyət. İ.M.-də bir sıra üsullardan istifadə edilir: qarşı tərəfi ifşa etməkdən ötrü – onun barəsində doğru (bəzən şəxsi) məlumatların

yayılması və qarşı tərəfin mövqelərini zəiflətməkdən ötrü onun barəsində uydurulmuş, yalan məlumatların yayılması; öz gücünün, qüdrətinin potensialını nümayiş etdirilməsi; biri-birini təhqir etməsi, hədəqorxu gəlməsi (təhdid), xəbərdar (ultimatum şəkilində) etməsi və s. İ.M. dövlətlər, xalqlar arasında aktiv müharibə fazası olmadan (yəni sülh şəraitində) aparıla bilər. *İnformasiya blokadası* - İ.M.-nin tərkib hissəsidir.

İNHİSAR (ərəb-məhdudlaşdırma; yunan analoqu *mónos və poléō*) – siyasi, iqtisadi və ya iqtisadi-siyasi subyektiv (bir və ya bir qrup şəxsin, təşkilatın, dövlətin), siyasi, hüquqi, iqtisadi sahədə tək başına, rəqabətsiz mövcud olmasına, fəaliyyət göstərməsinə imkan yaradan, təbii və ya süni (bəzi hallarda isə, qeyri-qanuni) şəkildə yaradılan, formalaşan və ya mənimsənilən üsul və vasitələrin məcmusu: 1. *siyasi İ.* – qeyri-demokratik rejimli dövlətlər üçün səciyyəvi olan, əksər və ya bütün hakimiyyət, inzibati-maliyyə, kütləvi informasiya vasitələri (KİV) və s. rusurların bir və ya bir qrup şəxsin əlində (qeyri-qanuni, ədalətsiz) cəmlənməsi və digər, rəqib siyasi subyektlərlə rəqabət aparmaq üçün “yox” dərəcəsinə məhdud imkanların yaradılması; 2. *hüquqi İ.* – qanun (və qanunqüvvəli aktların) qəbulu, eləcə də, silahlı-sursatın, təhlükəli maddələrin istifadəsinin və s. hüquqların yalnız və yalnız dövlətə (onun müvafiq orqanlarına) mənsub olması; siyasi hüquqların, torpaq alqı-satqısı hüquqların yalnız və yalnız dövlət vətəndaşlarına mənsub olması (hərçənd, bəzi dövlətlərdə həmin hüquqlar bu və ya digər şəkildə əcnəbilərə də və s. verilə bilər) və s. hüquqlar; 3. *iqtisadi İ.* - maksimum dərəcədə gəlir gətirmək və (və ya) bazarı nəzarət altında saxlamaq məqsədilə, kapitalın öz əllərində cəmləşdirməklə (rəqibləri bazardan sıxışdırıb çıxartmaq ilə), iqtisadiyyatın bir və ya bir neçə sahəsini (misal: istehsalat, emal, ticarət, bank-maliyyə, nəqliyyat və s.) bir və ya bir qrup şəxs, təşkilat və ya dövlət tərəfindən təbii və ya süni (bəzi hallarda isə, qeyri-qanuni) üsul və vasitələrlə ələ keçirilməsi, mənimsənilməsi. İqtisadi İ.-y “*İ. sikli*” termini bəllidir. Yəni emal, hasilat, əkin-biçin fəaliyyətindən başlayaraq – hazır məhsulun pərakəndə satışının eyni subyekt tərəfindən təşkil edilməsi. *Beynəlxalq İ.* – iqtisadi İ.-in xüsusi kateqoriyasıdır. İqtisadi İ. rəqabətini “öldürməsinə” görə, qiymətləri öz xoşu ilə dikte etməsinə görə, işsizliyin artırılmasına və nəhayət, siyasətə təsir göstərdiyinə görə – dövlət və cəmiyyət üçün arzuolunmazdır.

İNKİŞAF EDƏN ÖLKƏLƏR - dünya dövlətlərini öz inkişaf səviyyəsinə görə, şərti olaraq üç qrupa bölüşdürülməsi nəticəsində (buna alternativ olaraq: inkişaf etmiş ölkələr və ən az inkişaf etmiş ölkələr mövcuddur), həmin orta təbəqəni, orta inkişaf göstəricili dövlətlərin məcazi adı; qarşısına özünün inkişaf etdirilməsi məqsədini qoyan və bu istiqamətdə müəyyən nailiyyətlər əldə edən, lakin inkişafı (dünya təcrübəsində mövcud olan) yüksək səviyyəsinə hələ də çatmayan ölkələr.

“İ.E.Ö.” anlayışı olduqca nisbi və subyektiv anlayışdır, hansı ki, müqayisədə hasil olunur. Bununla yanaşı, beynəlxalq təcrübədə qəbul olunub ki, dünya ölkələrinin və əhalisinin böyük əksəriyyəti (bəzi məlumatlara görə - 65%) məhz İ.E.Ö.-in payına düşür. Həmin göstəricilərə görə dünya sənayesinin – 10%-i və dünya ticarətinin 15%-i həmin ölkələrin payına düşür.

Burada “inkişaf” deyəndə geniş spektr nəzərdə tutulur. O cümlədən: iqtisadiyyat, təhsil (savadlılıq), sosial təminat (tibbi xidmət), hətta əhalinin ömür uzunluğu və s.

BMT-nin ticarət və inkişaf konfransının (1964) I sessiyasına hazırlıq çərçivəsində İ.E.Ö- “77-lər qrupu” yaratmışlar. Nəticədə beynəlxalq iqtisadi münasibətlərin yenidənqurma proqramı önə çəkildi, müvafiq olaraq İ.E.Ö.-in iqtisadi vəziyyəti müəyyən qədər yaxşılaşdı, istehsalın və istehlakın göstəriciləri müəyyən faiz və dəfələrlə qalxdı.

İNKORPORASIYA - beynəlxalq hüquq normalarının sistemləşdirmə növlərindən biri; onların mahiyyətini dəyişmədən, beynəlxalq – hüquq normalarının sistemli şəkildə külliyyat şəkildə xronoloji, əlifba, tematik və digər ardıcılıqla birləşdirməsi və yerləşdirilməsidir.

İNKVİZİSIYA (latın *inquisitio* – təhqiqat, axtarış) - XIII-XIX əsrlərdə “cinayət” işləri ilə məşğul olan katolik kilsəsi tərəfindən bəzi Avropa dövlətlərində təsis edilmiş xüsusi Məhkəmə (Tribunal). 1231-ci ildən Katolik Papa tərəfindən bidətçiləri (azad fikirli, katolik – kilsə doqmalığını inkar edən, Papa hakimiyyəti əleyhdarları) izlənilməsinə xüsusi müvəkkillərə – inkvizitorlara tapşırıldı, daha sonra bilavasitə Papanın özünə tabe olan xüsusi İ. tribunalları təsis edildi. İ. mühakimləri gizli idi, çuğul üzərində qurulmuşdur, məhkumlar isə odda yandırılırdı. 1870-ci ildə Papa hakimiyyəti devrildəndən sonra İ. yalnız lənətləmə, kilsədən uzaqlaşdırma və s. vasitələrlə fəaliyyətə keçdi və müqəddəs konselyariyanın Konqreqasiyası adını aldı, 1965-ci ildə isə dini tədris Konqreqasiyası adlandı.

İNNOSENT PASSAG (ingilis *innocent passag* – günahsız sərnəşin) - hər hansı bir dövlətin dənizçilik gəmisinin başqa bir dövlətin qabaqcadan zəruri icazə almadan, ərazi sularına keçmək və fəvqəladə vəziyyət və fəlakət hallarında naviqasiyanın zərurəti ilə lövbər salmaq hüququ.

İNSİNÜASIYA (latın *insinuatio, insinuare* – içəri daxil olmaq, xəlvətə girmək sözdündən) – kimisə və ya nəyisə biabır etmək, alçaldmaq məqsədilə yalan, böhtan, uydurma; diskreditasiyanın bir üsulu.

İNSPEKSİYA (latın *inspectio* – baxış, müayinə, tamaşa) – 1) tabe orqan və şəxslərin fəaliyyəti üzərində nəzarət və kontrol sistemi; 2) ilk növbədə dövlətin nəzarət və kontrol orqanları; 3) hər kimisə hərəkətlərinin düzgünlüyü üzərində müayinə aparılması, nəzarət edilməsi.

İNSPIRASIYA (latın *inspiratio* – təlqin, təsir etmə, inandırma) – təsir göstərmə; subyektiv müəyyən hərəkətlərə, fəaliyyətlərə təhrik etməkdən, meylini artırmaqdan ötrü digər subyekt tərəfindən qeyri-aşkar, xəlvəti həvəsləndirməsi, oyatması.

İNSTANSİYA (latın *instansia* – bilavasitə yaxınlıq) – dövlət və ya digər biri-birinə tabe olan orqanlar sistemindəki pillə, rəqə.

İTERNUNS - dövlət başçısı tərəfindən *akkreditə* olunmuş Vatikanın diplomatik nümayəndəsi. Diplomatik münasibətlər haqqındakı 1961-ci il Vyana Konvensiyasının 14-cü maddəsinə müvafiq 2-ci dərəcəli diplomatik nümayəndələrə uyğundur.

İTERNUS (latın *internus* – daxili) döyüşən dövlətlərdən birinin – o biri tərəfin mülki şəxslərinə və yaxud neytral dövlətin onun ərazisində olan döyüşən tərəflərdən birinin hərbiçilərinin münasibətdə tətbiq etdiyi xüsusi (hüquqi) rejim; rejim tətbiq olunan subyektlərin sərbəstliklərini məhdudlaşdırır.

İ. hüququ bir çox beynəlxalq konvensiyalarda öz əksini tapır. 1907-ci il Haaga Konvensiyası göstərir ki, neytral dövlətlərin ərazisindən döyüşən tərəfin ordu hissələri keçərsə, hökmən onlara münasibətdə İ. tətbiq edilməlidir. Hərbi münaqişə zamanı hərbi təyyarə neytral dövlətin hava ərazisinə keçərsə, onda hökmən İ. tətbiq edilməlidir.

Müharibə zamanı mülki şəxslərin qorunması haqqındakı 1949-cu il Cenevrə Konvensiyasına uyğun olaraq, döyüşən dövlət konkret müəyyən məkanda xaricilərə əgər bu addım ölkənin təhlükəsizliyi üçün zəruri olarsa İ. tətbiq edə bilər. İşğal olunmuş ərazilərdə İ. işğalçı dövlətə ziyan vurmaq məqsədilə, qaydaları pozan şəxslərə münasibətdə tətbiq edilə bilər.

İTERPRETASIYA (latın *interpretatio* – vasitəçilik) – hər nəyisə mənasını, ideyasını, əhəmiyyətini açıqlama, izah etmə, aydınlaşdırma.

İTRONİZASIYA (latın *in* - ...ə, ...a sözbəğlayicisi və *thronos* – tron, kürsü) – yeni seçilmiş Roma Papasını müqəddəs pristola (taxt-taca) və ya patriarxı yüksək mənsəbə (ritbəyə) keçirmə.

İNTEQRASIYA (latın *integratio* – bərpəetmə, tamamlama, *integer* – tam) – ayrı-ayrı hissələrin tamda birləşməsi haqqında sistemlər nəzəriyyəsi anlayışı; 2. (siyasi) müxtəlif siyasi subyektlərin (dövlətlərin, xalqların, cəmiyyətlərin, ictimai-siyasi təşkilatların və fərdi şəxslərin) əvvəllər müxtəlif (hətta ola bilər düşmən) mövqələrdə durmalarına rəğmən ümumi məqsəd və maraqlar naminə, yəni ümumi zərurətdən irəli gələrək yaxınlaşmasına, fəaliyyətlərini birgə koordinasiya edilməsinə gətirən mürrəkəb siyasi proses. İ. prosesi müxtəlif səviyyələrə qədər inkişaf edə bilər: adi, şifahi razılaşmadan başlayaraq tam birləşməyə qədər. İ. – qarşılıqlı, könüllü aksiyadır və dinamik prosesdir. İ. proseslərini bərkilidilməsi və sürətləndirilməsi məqsədi ilə, hətta ortaq təşkilatların, hakim-tabe iyerarxiyalı institutların yaradılması mümkündür. İ.-nin bariz nümunəsi müasir dövrdə, beynəlxalq miqyasda Avropa dövlətlərin və xalqlarının, hətta özlərinin müstəqilliyinin (suverenliyini) müəyyən qismini itirilməsi hesabına biri-birinə yaxınlaşmasında, qaynaq-qarışmasında görmək olar. *İzolyasionim* - İ.-yə əks prosesdir.

İTERNASİONALİZM (latın *inter* – arasında və *natio*-millət, xalq) - (beynəlmillətçilik) – nasionalizmə alternativ anlayış; 1. Humanizm ideyaları təmsalında, insanlar arasında əsasən milli və dini, irqi və s. fərqləri aşaraq, onları birləşməyə dəvət edən, qarşılıqlı hörmət və istək tələb edən ümumi, qlobal problemlərin birgə həllində ümumi səy göstərməsini zəruri tapan ali prinsip; 2. dini, milli və s. fərqi inkar edən əsgər, fəhlə, kəndli və inteliensiyalı (ziyalıları) həmrəyliyə dəvət edən, əsas şüarı - “Bütün ölkələrin proletorları, birləşin!” olan proletar (latın fəhlə sinfinin) ideologiyasının və siyasətinin postulatı.

İTERNİR (fransız *interner* – köçürmək, sakin etmək; latın *internus* – daxili) – tərki-silah et-dir(i)ib nəzarət altında saxla(n)ma: 1. vuruşan dövlətlərdən birinin, bitərəf (üçüncü) dövlət ərazisinə girən qoşunların n. vətəndaşlarının tərki-silah edilib (həmin bitərəf) ölkə daxilində saxlamaq; 2. müharibə aparan dövlətin ərazilərindən onun vətəndaşlarının və nəqliyyat vasitələrinin azad kənara çıxmasına qadağan edilməsi.

“**INTERPOL**” (Beynəlxalq cinayət polisi idarəsi) (ingilis: *I.C.P.O. - International Criminal Police Organization*) – 1923-cü ildə Vyana (Avstriya) beynəlxalq cinayət polisi komissiyası kimi təşkil olunmuşdur, nizamnaməsi isə 1956-cı ildə qəbul olunmuşdur. Onun fəaliyyət dairəsinə beynəlxalq cinayətlərlə mübarizədə üzv dövlətlərin işbirliyini təmin etmək, o cümlədən, insan hüquqlarını qorumaq, beynəlxalq terrorizmə, banditizmə, qaçaq-malçılığa (kontrabanda), narkotik vasitələrinin qeyri-qanuni dövriyyəsinə, insan alverinə, mülki nəqliyyat vasitələrinin (avtomobil, su və hava nəqliyyatları) qaçırılmasına, pul, digər qiymətli kağızların qeyri-qanuni çap edilməsi və yayılması-na və s. qarşı bərabər

mübarizə aparılmasından ibarətdir. “İ.-un” daimi iqamətgahı (mənzil-qərgahı) Parisdə (Fransa) yerləşir, üzv olan ölkələrdə isə, Milli mərkəzi büroları yerləşir.

İNTERVENSİYA (latın *interventio*-müdaxilə, zorla girmə) – beynəlxalq hüquqa, onun prinsip-lərinə məhəl qoymayaraq, dövlətin suveren hüquqları ilə hesablaşmayaraq bir və ya bir qrup dövlətin başqa bir dövlətin daxili işlərinə və yaxud onun başqa (üçüncü) dövlətlərlə qarşılıqlı – münasibətlərinə kobudcasına və hətta zorakılıq vasitələri ilə müdaxilə etməsi. İ.-nin siyasi (diplomatik), iqtisadi və hərbi növləri elmə həllidir. “Daxili işlərə qarış-mama” prinsipinə müvafiq olaraq heç hansı dövlət(lər) hər hansı səbəblər ilə başqa dövlətin daxili işlərinə bilavasitə və ya dolayı yollarla müdaxilə edə bilməz(lər). Buna görə də, bir (və ya bir neçə) dövlətin başqa dövlətin müstəqilliyinə və ya ərazi bütövlüyünə qarşı yönəlmiş hərbi müdaxilə, başqa növ müdaxilə və müdaxilə təhdidi (təhlükəsi) beynəlxalq hüququn və BMT-nin Əsasnaməsinin pozulması deməkdir. İ. beynəlxalq sanksiyalarla cəzalandırılır.

İRQ(LƏR) (rus analoqu *раса*, fransız analoqu *race*) - dünyanın müxtəlif regionlarında tarixən əmələ gəlmiş, ümumi özünəməxsus bioloji mənşəli insan qrupları. İ. əsasən xarici görünüşə aid irsi əlamətlərin kompleksi ilə fərqlənir. Ən mühüm irqi əlamətlərə: bədəndə dərinin rəngi; tük örtüyünün inkişaf dərəcəsi; saç və göz bəbəyinin rəngi; başın, üzün və onun müxtəlif hissələrinin (burun, dodaq, qulaq və s.) sifət quruluşunun formaları aiddir. Antropologiya elmi bütün insanları üç böyük İ.-ə bölür: *avropoid*, *neqroid* və *monqoloid*. **İRQÇİLİK** (rus analoqu *расизм*) insanları irqi mənsubiyyətlərinə görə biri-birindən fərqləndirən, bir irqi digər irqdən (irqlərdən) üstün tutan, irqlər (xalqlar, millətlər) arasında nifaq salan elmə zidd, mürtəcə nəzəriyyə; insan irqlərinin fiziki və psixiki qeyri-bərabərliyi həlledici təsiri haqqında müddəalara əsaslanan mürtəcə konsepsiyaların məc-musu; insanları irqi mənsubiyyətinə görə təqib, təhdit, istismar etmək, əzab versək və hətta fiziki baxımdan həlak etmək məqsədlərini güdən cinayətkarcasına qeyri-qanuni (siyasi) praktika. İrqi bərabərsizlik haqqında ilk təəsüratlar insanlarda hələ quldarlıq cəmiyyəti dövründə oyandı. İ. ideologiyası kolonial işğalçılıq və ilkin kapitalın yığılması dövründə formalaşmağa başladı, həmin (İ.) ideologiyasının baniləri J. - A. Qobino, J.B.V. de Lapuj, X. Günter, O. Şpenqler və digərlərdir. İ. insanların ictimai mahiyyətini onların bioloji (bioloji İ.) və psixoloji (psixoloji İ.), irqi əlamətlərinə münəvər edir və ixtiyari olaraq irqləri “ari ali” və “aşağı” (“tamdəyərli” və “natamamdəyərli”) irqlərə bölür, guya ki, birincilər sivilizasiyanın (mədəniyyəti) yaratıcılarıdır və hökmranlıq üçün yaranıblar; ikincilər isə, yaradıcılığa və ali mədəniyyətin mənimsəməsinə qadir deyillər və istismar üçün yaranıblar. Lakin bu, elmi baxımdan yalnız mövqedir, çünki insanların (xalqların, millətlərin) inkişaf səviyyəsi onların irqi mənsubiyyətindən deyil, məhz inkişaf üçün münbit şəraitindən, mühitindən asılıdır. Nəzərə alanda ki, İ.-quldarlıq, müharibələr, kolonial zəbtlər, istis-marçılıq, talançılıq və nəhayət, ilkin kapitalın yığılması dövründə meydana gəlməsi və inkişafı dövrünə təsadüf etmişdir, deməli buradan nəticə hasil etmək olar ki, İ. gəlirin, mənfəətin əldə etməsinə xidmət edən ideoloji əsaslandırma funksiyasını daşıyırdı. Yeri gəlmişkən, Almaniyada Hitlerçi faşistləri, Cənubi-Afrika Respublikasının (CAR) aparteid siyasəti, ABŞ-da fəaliyyət göstərən Ku-Klux-Klan terrorçu təşkilatı və s. – İ.-i özünün siyasətinin əsas xətti kimi qəbul etmişdir. Müasir beynəlxalq və dövlətdaxili qanunvericilik İ.-i qəti surətdə rədd edir və irqi bərabərliyi tərənnüm edir.

İRREDENTİZM (italyan *irredentio* – azad olunmamış, xilas edilməmiş) – dünyaya (ələlxüsus qoşnu dövlətlərə) səpələnmiş bir xalqın, millətin, etnosun bir yerə birləşdirilməsinə yönəlmiş, bu və ya digər dövlətin (xalqın, millətin, etnosun, ictimai-siyasi təşkilatın (partiyanın), hərəkatın) yürütdüyü – *milli siyasət* növü. İ. – parçalanmış xalqı (milləti, etnosu) birləşdirilməsi ilə yanaşı, onların yaşadıkları – etnik tarixi ərazilərin də birləşdirilməsini nəzərdə tutur. İ.-in bariz nümunəsi, misal üçün: Almaniya dövləti tərəfində - dünyada yaşayan (səpələnən) bütün almanların öz tarixi vətəninə (Almaniyaya) daimi yaşaması üçün davət etməsini; eyni siyasəti, lakin yəhudi xalqına münasibətdə - İsrail dövlətini – göstərmək olar. İ. ilk olaraq tarixlə, etnik italyanların yaşadıkları, İtaliya ilə həmsərhəd olan Avstro – Macarıstan torpaqlarının – İtaliyaya birləşdirilməsi hərəkatı kimi meydana gəlmişdir.

İRTİCAÇILIQ (latın analoqu *reactio*, re-burada əks hərəkatı bildirən önlük və *actio* - fəaliyyət, hərəkat sözlərindən) – mürtəcə siyasət tərəfdarlığı, mütərəqqilik düşməni, cəhəlpərəstlik; öz dövrünü yaşamış (keçmiş) sosial baxışları, mövqeləri saxlayıb – qorumaq və bərkitmək naminə, ictimai proqresə (inkişafa) aktiv surətdə müqavimət göstərmə. İ.-inqilabi dəyişikliklərlə, demokratik islahatlara, milli azadlıq hərəkatlarına qarşı mübarizədə, eləcə də köhnə siyasi-iqtisadi bürokratiyanın baş qaldırması ilə bərabər, köhnə idarəçilik institutların (ola bilsin yeni adla) yaradılmasında, köhnə təzyiqliq metodlardan (o cümlədən, repressiv metodlardan) istifadə etməklə, “demokratik” hüquq və azadlıqların dəf edilməsində, progressiv (konstruktiv) siyasi və ictimai təşkilatların, siyasi fəallərin təqib və təhdidində, kütləvi terror və zorakılıqda, milli və irqi diskriminasiyada (ayrı-seçkilikdə), aqressiv xarici siyasətin yürüdülməsində və s. özünü biruzə verir. İ. siyasəti yürüdən siyasi qüvvələr öz mövqelərini bərkitmək naminə, siyasi, iqtisadi istalatları ləkələmə, gözdən salmaqla: “keçid dövrü”: “müvəqqəti çətinliklər”; “maliyyə

çatışmamazlığı” “uğurlu siyasət” və digər bunun kimi təzirlərdə spekulyasiya etmələri mümkündür. Odur ki, İ.-i şanlı, alovlu bəyannamələrdə, çıxışlarında, verilən vədlərdə deyil, məhz real praktiki fəaliyyətin nəticələrində axtarmaq lazımdır. İ.-nin son həddi *faşizmdir*. Bax həmçinin *obskurantizm*.

İSLAM KONFRANSI TƏŞKİLATI (İKT) - xalqın (vətəndaşların) əksəriyyətinin müsəlmanlar təşkil edən dövlətlərin, dövlətlərarası təşkilatı, Fələstin Azadlıq Təşkilatı (FAT) da İKT-nin üzvüdür. 1979-cu ildə Misir İsrail dövləti ilə separat müqavilə imzaladığına görə İKT-dən xaric edilmişdir, lakin 1984-cü ilə Misirin üzvlüyü bərpa edilmişdir. Hər bir müsəlman dövləti İKT üzvlərinin 3:2 səs çoxluğu ilə ona (İKT) üzv ola bilər. Bir sıra dövlətlər (misal: Rusiya) İKT-də məşvərətçi statusuna malikdirlər. Müsəlman ölkələrinin dövlət və hökumət başçıların ilk konfransı 1969-cu ilin sentyabr ayında Rabat (Mərəkkeş) şəhərində baş vermişdir, rəsmi olaraq isə, İKT-ı, müsəlman dövlətlərinin xarici işlər nazirliyinin üçüncü konfransında 1972 fevral-mart aylarında, Ciddə (Səudiyyə Ərəbistan) şəhərində təsis edilmişdir. İKT Nizamnaməsinə uyğun olaraq, əsas məqsədləri: üzv-dövlətlər arasında müsəlman həmrəyliyinə təsdiq etmək; onlar arasında iqtisadi, sosial, mədəni, elmi və digər vacib fəaliyyət sahələrində əməkdaşlığı bərkitmək; üzv-dövlətlər arasında məşvərət keçirmək; bütün növ neqativ halları (o cümlədən: diskriminasiya, seqreqasiya, müharibə, işğal və s.) dəf, təsviyyə etmək; haqq-ədalət timsalında beynəlxalq sülhün və təhlükəsizliyin qorunması üçün bütün zəruri tədbirləri həyata keçirmək; müqəddəs yerlərin qorunub-saxlanılması üçün birgə fəaliyyəti koordinasiya etmək (istiqlaləndirmək); müsəlman dövlətlərinin, xalqlarının müstəqilliklərinin, hüquqlarının, şərəf və ləyaqətlərinin qorunub-saxlanılması uğrunda mübarizə aparmaq və xüsusi olaraq; Fələstin xalqının hüquqlarının bərpası, torpaqlarının azad olunması naminə səy göstərmək və s. ibarətdir. İKT-Fələstin, Öfqanıstan, İraq, Dağlıq Qarabağ və s. məsələlə-rinə öz töhfələrini vermişdir. Yaxın Şərq konfliktin nizamlanmasına, İran-İraq müharibəsinin sona çatmasına, Fars körfəzi ətrafında gərginliyin azalmasına xidmət göstərmişdir. İKT orqanları bunlardır: kralların, dövlət və hökumət başçıların konfransı (Ali Orqan); üzv-dövlətlərinin xarici işlər nazirlərinin konfransı və; Ali Katiblik. İKT-nin Nizamnaməsində xüsusi qeyd edilir: “Qütsün azad olunmasına qədər (İKT-nin) Ali katibliyinin mənzil-qərgahı Ciddədə yerləşir”.

“İSTİ PUL” (ingilis analoqu *hot money*) - yüksək gəlirli faiz normalarından, yaxud valyuta kursunun dəyişməsinə qabaqcadan görməklə gəlir əldə edilməsi məqsədilə, kapitalın ölkədən-ölkəyə axını.

“İSTİ TƏQİB” (ingilis analoqu *hot pursuit*) - dənizdə təqib olunan və hər hansı dövlətin ərazi sularında, cinayət törətdikdən sonra isə açıq dənizdə gözdən itən, gəmini tutub – həbs etməyə icazə verən hüquqi doktrina. Termin, həmçinin quru sərhədləri qeyri-qanuni olaraq keçən şəxslərin hərəkatlarını qeyd etmək üçün istifadə edilir.

İŞĞAL (hərbi işğal) (ərəb; latın analoqu *oc-cupatio*) - ağır beynəlxalq cinayətlərdən biri; bir (və ya bir neçə) dövlətin silahlı qüvvələri tərəfin-dən beynəlxalq (ictimaiyyətin) sanksiyası olmadan, başqa bir dövlətin (tam və ya qismən) ərazilərinin aşkar formada müvəqqəti zəbt etməsi (bütöv və ya qismən) xalqın əsarətə alınması. İ. olunmuş əra-zilərdə həmin dövlətin idarəçiliyi və ümumiyyətlə fəaliyyəti əslində dayandırılır və idarəçilik İ.-çı qoşunların hərbi komandanlığı tərəfindən həyata keçirilir. İ., bir qayda olaraq, digər cinayətlərlə (qarət, zorakılıq, bəzi hallarda isə, etnik təmizləmə və genosid və s.) bərabər icra edilir. İ. özü-özlüyündə beynəlxalq cinayət olsa da, İ. rejimi, müharibə qanun və qaydaları, mülki vətəndaşların və əsirlərin müdafiəsi beynəlxalq konvensiyalar tərəfindən nizamlanır, o cümlədən: (1899 və 1907-ci illər) Haaqa, (1949-cu il) Cenevrə Konvensi-yaları İ.-ci dövlətlərə İ. rejiminə dair beynəlxalq hüquqi pozmuş dövlətlər siyasi, maddi və mənəvi məsuliyyət daşıyırlar, bilavasitə təqsirkar fiziki şəxslər isə cinayət məsuliyyətinə cəlb olunurlar.

İŞLƏR VƏKİLİ – elçidən bir rütbə aşağı diplomatik nümayəndə. Diplomantik münasibətlər haqqında 1961-ci il Vyana Konvensiyasına müvaf-iq olaraq iki növ statuslu İ.V. mövəuddur: *Daimi İ.V.* - III dərəcəli diplomatik nümayəndədir, o, dövlət, bəzi hallarda (hökumət) başçı yanında deyil, məhz xarici işlər naziri yanında akkredit-asiya edilir və “etimatnamə” əvəzinə gəlidiyi ölkənin xarici işlər nazirinə (adətən şəxssən və bilavasitə “şəxsi notasi” ilə) öz vətəndaşı olduğu (göndərdiyi) ölkənin Xarici İşlər Nazirinin məktubunu təqdim edir. *Müvəqqəti İ.V.* isə öz ölkəsinin xaricdə mövəud olan diplomatik nüma-yəndəliyinin başçısı (müvəqqəti) olmadıqda, onu (müvəqqəti) əvəz edir.

İTTİFAQ (birlik) - 1. iki və ya bir neçə şəxsin, qrupların, partiyaların, cəmiyyətlərin, xalqların möhkəm birliyi; həmin subyektləri özündə cəmləşdirən təşkilat, birlik; 2. ümumi (siyasi, iqtisadi (maliyyə), hərbi və s. məqsədlərə nail olmaqdan ötrü bir sıra dövlətin ümumi fəaliyyətlərini koordinasiya etməsindən ötrü, rəsmi surətdə tərəflər arasında imzalanmış (yəni tərəflərin öhdəliklərinə müəyyən səlahiyyətlər və funksiyalar düşən) – könüllü birlik; 3. bir sıra dövlətin (xalqın) vahid Ali hakimiyyətli dövlət daxilində birliyi (misal Sovet İ.-i). Bax həmçinin federasiya; 4. (1905-ci il noyabr – 1906-cı illərdə Bakıda yaradılmış və fəaliyyət göstərmiş) – Azərbaycanca eser təşkilatı; 5. 1908-09-cu illərdə Bakıda H.M.Vəzirovun redaktorluğu ilə nəşr edilmiş gündəlik ictimai, iqtisadi və ədəbi qəzet; 6. *İMəc-lisi* –

İsveçrədə əhali tərəfindən 4 il müddətinə seçilən, bərabər hüquqlu iki palatadan (Milli Şura və Kontonlar Şurası) ibarət olan Ali federal qanunvericilik orqanı. O, İ. Şurasının üzvlərini, İsveçrə Prezidentini və vitse-prezidentini, ordu baş komandanını və başqalarını seçir, xarici əlaqələr, büdcənin təsdiq edir, Ali ədliyyə nəzarəti və s. də Məclisinin səlahiyyətinə aiddir; 7. *İ. Şurası* – İsveçrədə Ali Federal İcra Hakimiyyəti orqanı, Federal Hökumət; 8. *İ.-i müsəlmin* – 1905-ci ilin avqustunda Rusiya müsəlmanlarının I-ci qurul-tayında (Nijni Novqorod) təsis edilmiş və 1974-cü ilə qədər fəaliyyət göstərmiş, 15 nəfərdən ibarət daimi bürosu olmuş - ümumrusiya müsəlmanları I-i; 9. (qramatikada) bağlayıcı. 10. *Həmkarlar İ.-i bax həmkarlar ittifaqı*.

İZOLYASİONİZM (fransız *isolation* – ayırma, təcridetmə) – bir siyasi subyektin (xalqın, dövlətin) - başqa siyasi subyektlərlə münasibətlərin və əlaqələrinin məhdudlaşdırılmasına və ümumiyyətlə kəsilməsinə yönəlmiş davranış növü. İ. könüllü surətdə (yəni siyasi subyektin özü tərəfindən) və məcburi surətdə, (yəni siyasi subyektdə qarşı başqaları (başqa siyasi subyektlər) tərəfindən tətbiq olmaqla) baş verir. İ.-ticarət sanksiyalarında, viza rejiminin şərtləşdirilməsində, informasiya və hərbi blokadalarda, mədəni kontaktların kəsilməsində və s. (yəni iqtisadi, siyasi, hərbi və s.) sahələrdə özünü biruzə verir. *ABŞ-in İ. siyasəti* – 1) XIX əsrin ortalarından ABŞ-in Böyük Britaniya müstəmləkəçiliyindən qorunması naminə Avropa işlərinə qarışmamaq, Amerika qitəsindən kənarında silahlı münaqişələrə qarışmamaq ideyası əsasında siyasəti; XIX əsrin sonundan – geniş ictimai hərət; 2. XX əsrin ortalarından, yəni İkinci Dünya Müharibəsindən sonra Sovet İttifaqına qarşı yürütdüyü siyasət; 3. Müasir dövrdə “izqoy dövlətlərinə” qarşı yürütdüyü siyasət.

K

“KALVO VƏ DRAQO DOKTRİNASI” (Argentina hüquqşünası və diplomatı K. Kolvo və Argentina xarici işlər naziri L.M.Draqonun soy adlarından) - bir dövlətin borcuna görə ona qarşı digər (xarici) dövlətin diplomatik və ya hərbi müdaxilə edilməməzliyin yolverilməzliyi haqqında doktrina. Doktrinaya uyğun olaraq: “Hökumət – dövlətdaxilindəki hərcəmərlik və ya vətəndaş müharibəsi nəticəsində - xarici dövlətlərə dəymiş ziyana görə - həmin (xarici) dövlət qarşısında heç bir məsuliyyət daşımır. Bu şərtlə ki, hərcəmərlik və ya vətəndaş müharibəsi – Hökumətin ucbatından baş verməsin” deyilirdi. Müasir dövrdə Monako və Lixtenşteyn monarxları – K. titulu daşıyırlar.

KAMPANIYA (fransız *campagne* – səyahət, yürüş) – müəyyən məqsədli siyasi aksiya: 1) hərbi yürüş; sülh dövründə və ya müharibənin gedişi arenasında konkret məqsəd və müddətli hərbi əməliyyatlar məcmusu, misal: 1991-ci ildə beynəlxalq hərbi qüvvələrinin “İraq K.” İkinci Dünya Müharibəsində “yay K.-si”; 2) konkret məqsədli, müddətli və müddətsiz ictimai-siyasi tədbirlər sistemi, o cümlədən: seçki K.-si, təbliğat K.-si, mitinqlər K.-si, təzyiqlər K.-si və s.

“KANONERKALAR DİPLOMATİYASI” (fransız *canoniere* – dayazlıqlarda fəaliyyət göstərən, gözlənilmədən bu və ya digər sahildə görünən kiçik hərbi gəmi) - hərbi güc tətbiqi ilə daimi hədə-qorxuya söykənən, güc ilə təzyiqlə və şantaj əsaslanan diplomatiyanın mücərrəd anlayışı. Belə görünmələrdən sonra danışıqları kanonerkaların bütün artilleriya gücünün tətbiqi hədə-qorxusuna istinad olunmaqla aparılırdı. XX əsrdə dünyanın bu və ya digər regionunda siyasi təzyiqlər üçün öz hərbi donanmasının gücündən istifadə edən ABŞ, bu cür (“K.D.”) siyasəti yürüdülməkdə fərqlənirdi.

KANSLER (alman *Kanzler*, latın *cancellarius*) – tarixdə və müasir dövrdə bəzi dövlətlərdə yüksək vəzifəli şəxslərin və ya məmurların statusu: 1) orta əsr Avropa dövlətlərində möhürdar, kral dəftərxanasına və arxivinə başçılıq etmiş şəxs; 2) Çar Rusiyasında dövlət K.-i yüksək mülki rütbə; - general-feldmarşal rütbəsinə müvafiq idi; 3) Almaniya (1871-1945-ci illər) hökumət başçısı *reyxkansler* adlanırdı; 4) AFR və Avstriyada federal K. - hökumət başçısıdır; 5) Böyük Britaniyada xəzinədarlıq K.-i (maliyyə naziri); Lord K. isə hökumətin Ali hüquqi məsləhətçisi olmaqla yanaşı həm lordlar palatasının, həm də Ali Məhkəmənin sədridir; Lankastor hersoqluğunun K.-i (portfelsiz nazir); 6) İsveçrədə ittifaq K.-i İttifaq Məclisi və İttifaq Şurasının rəhbəridir.

“KAPİTAL QAÇIŞI” - dövlətin və ya iri maliyyə-kredit təşkilatının apardığı uğursuz, səhif maliyyə-iqtisadi siyasəti, rəqabətə davam gətirə bilməməsi və ya dövlətdə mövcud olan qeyri-sabitlik, müharibənin və ya inqilabın mövcudluğu və ya gözlənilməsi nəticəsində, onlara münasibətdə etibarın, inamın düşməsi, itməsi nəticəsində, sərmayəçilərin öz sərmayə-əmlaklarını itirilməməsi məqsədilə öz kapitallarını (ola bilsin müəyyən itgilər hesabına) adı-gedən dövlət və ya maliyyə-kredit təşkilatlarının

sərmayə fondundan çıxardaraq başqa dövlətlərin və ya maliyyə-kredit təşkilatlarının sərmayə fonduna daxil etməsi ilə müşahidə olunan beynəlxalq və ya dövlətdaxili, makro-iqtisadi, iri miqyaslı kapitalın miqrasiyasının şərti adı.

“KAPİTALIN AXINI” - dövlətin və ya iri maliyyə-kredit təşkilatının apardığı uğurlu maliyyə-iqtisadi siyasəti nəticəsində, onlara münasibətdə etibarın, inamın artması nəticəsində, sərmayəçilərin daha yüksək və təminatlı qazanc əldə etmək məqsədilə öz kapitallarının başqa qurumlardan çıxardaraq, adı-gedən dövlət və ya maliyyə-kredit təşkilatlarının sərmayə fonduna daxil etməsi ilə müşahidə olunan beynəlxalq və ya dövlətdaxili, makroiqtisadi, iri miqyaslı kapitalın miqrasiyasının şərti adı.

KAPİTALIN ÇIXARILMASI - maddi və ya iqtisadi-siyasi dividendlər əldə etmək məqsədilə bir dövlətin və ya onun işgüzar vətəndaşlarının, bəzi hallarda beynəlxalq maliyyə-kredit təşkilatlarının öz kapitallarının başqa dövlətin iqtisadiyyatına qoyuluşu. K.Ç. iki əsas formada baş verir: sahibkarlıq fəaliyyət (bir başa və ya “portfel” sərmayələri vasitəsilə istehsalat, xidmət, kənd təsərrüfatı və s. obyektlərin tikilməsinə və ya tikilmişlərin alınmasına yönəlmiş kapital qoyuluşu (burada “portfel” sərmayəsi deyəndə, tam nəzarət hüququ verməyən müəyyən paya sahib çıxması başa düşülür) nəticəsində və bəzə (ssuda) kapitalı nəticəsində (son nəticədə) K.Ç. ikinci, “üçüncü” dövlətlərin ucuz xammalının və əmək qüvvəsinin sayəsində böyük mənfəət əldə etməsinə, öz təsir dairələrinin artmasına, həmin ikinci “üçüncü” dövlətlərin bəzə asılılığın və beynəlxalq münasibətlərdə gərginliyin artmasına gətirib çıxardır. Bir sıra dövlətlər (əksər dövlətlər) K.Ç.-na müəyyən məhdudiyətlər qoyur.

KAPİTALIN KONSENTRASIYASI (son latın *concentratio* – toplama, cəmləmə) - (kapitalın təmərküzləşməsi) – mükkəməl qurulmuş iqtisadi siyasət nəticəsində: doğru sərmayə qoyuluşu, istehsalat qüvvələrinin artırılması, istehsalatın texniki səviyyəsinin artırılması, elmi-texniki nailiyyətlərin cəlb edilməsi, istehsal olunan məhsul vahidinə xərclənən məsrəflərin azaldılması və s. nəticəsində rəqabətin udulması, rəqibləri bazardan sıxışdırıb çıxarılması vasitəsilə kapitalın artırılması (təbii yol); iri kapitalların birləşməsi (süni yol) və dövlət qanunlarını boşluqlarından istifadə edərək (dövlətin apardığı səhiv, yalnız iqtisadi “anti-inhisar” siyasəti nəticəsində) iqtisadi dövriyyədə olan kapitalın böyük bir hissəsinin bir və ya bir qrup inhisarçının əlində cəmləşməsi. K.K. – *inhisarçılıqla* sıx bağlıdır. Subyekt baxımından K.K.- bir şəxsin, iqtisadi məqsədli birliyin, maliyyə oliqarxların, beynəlxalq maliyyə-kredit təşkilatlarının və dövlətin əlində cəmləşməsidir. K.K. müsbət və mənfə cəhətləri mövcudur: iri istehsal sahələrinin açılması, iri vergini ödənilməsi və s. – K.K. müsbət tərəfidir, lakin: inhisarçılıq, rəqabət uduzma nəticəsində işsizliyin artması və s. – K.K. mənfə tərəfidir. Böyük kapitalın bir fərdi şəxsin əlində cəmləşməsi iqtisadi, sosial-siyasi sabitliyə müəyyən təhlükələr yaradır, çünki həmin şəxsin məqsəd və məramı doğru və dürüst istiqamətdə olması siğortalı olmayıb.

KAPİTULYASIYA (orta latın *capitulatio, capitulare* – razılaşmaq sözündən) 1) silahlı qüvvələrin müqavimətinin dayandırılması. Müharibə dövründə müqavimət göstərməyin mənasız olduğu şəraitdə silahlı qüvvələrin, bir qayda olaraq bütün hərbi hissələrin şəxsi heyətinin əsir düşməklə və, eyni zamanda bütün silah-sursatın, hərbi mülkiyyətin, texnikanın, bazaların, istehkamların və s. düşmənin sərəncamına keçməsi. K. atəşkəsdən fərqli olaraq təslim olan tərəfin-üstün, qalib tərəflə hətta formal bərabərlik statusunun itirilməsi deməkdir; 2) müharibədə tam məğlubiyyətə uğramış tərəfin, qalib tərəfin müəyyənləşdirdiyi, irəli sürdüyü tələblərlə *qeyd-şərtsiz* təslim olması deməkdir; 3) *K. rejimi* tarixdə, bu və ya digər dövlətin ərazisində məskən salan əcnəbilərə (xarici dövlətin vətəndaşlarına) - gəldiyi dövlətin ərazisində yerli vətəndaşlarla müqayisədə üstünlük verən qeyri-bərabər müqavilələrin xüsusi növü. İlk vaxtlar K. güzəşt və imtiyazlardan ibarət olub, sonralar isə əcnəbiləri yerli dövlətin yurisdiksiyasından tamamilə azad edirdi. Bəzi hallarda K. könüllü olaraq, digər hallarda isə zorla qəbul edilirdi (etdirilirdi). Misal Türkiyədə - 1923-cü ildə, İranda 1928-ci ildə K. rejimi qəti olaraq ləğv edildi.

KAPİTULYASIYA REJİMİ - güclü (imperialist) dövlətlər tərəfindən - zəif (yarıkolonial) dövlətlərə qeyri-bərabər hüquqlu müqavilə əsasında qəbul etdirdikləri, öz (güclü) dövlətlərin və vətəndaşlarının (təbəələrinin) - zəif dövlətlər ərazisində xüsusi imtiyazlarını nəzərdə tutan hüquqi vəziyyət (rejim); birtərəfli imtiyaz (üstünlük) rejimi. Burada “imtiyaz” deyəndə: güclü dövlətlərin vətəndaşlarını - zəif dövlətin (ərazisində) Məhkəməsindən və idarəçiliyindən azad etməklə, onları (güclü) dövlətin Məhkəməsindən və idarəçiliyindən asılı olmasını təmin edilməsi, - konsul yuridiksiyasına tabe etdirilməsi; hətta güclü dövlətin vətəndaşlarının (təbəələrin) - zəif dövlətlərin ərazisində rahat və sərbəst yaşayıb-ışləmələri üçün, xüsusi statuslu yaşayış məskənlərinin (kvartalların, məntəqələrin) salınması, bax *settlement*; güclü dövlətin vətəndaşlarının (təbəələrin) - zəif dövlətin ərazisində ya tamamilə və ya qismən vergilərdən və gömrük rüsumlarından azad edilməsi; zəif dövlətin ərazisində - güclü dövlətə məxsus dəmir yolları, rabitə (poçt) və s. obyekt sahibi olmaq hüququ və s. nəzərdə tutulur. K.R. - XX əsrin birinci yarısında Türkiyə, İran, Çin dövlətlərinə qarşı - Böyük Britaniya, Fransa, Rusiya İmperiyası, ABŞ və s. dövlətləri tərəfindən tətbiq edilmişdir.

KARANTİN (italyan *quarantena*, *quaranta giorni* – 40 gün sözündən) – 1) müəyyən yaşayış məntəqələrin, ərazilərin, müəyyən qrup insanların müvəqqəti izolyasiyası. Epidemiyanın yayılmasının qarşısının alınması məqsədilə tətbiq edilir. Bəzi hallarda isə K.- iqtisadi blokadalara deyilir (məsəl: 1962-ci ildə ABŞ tərəfindən Kubanın blokadaya alınması – K. adlandırılmışdır.); 2) epidemiyaya məruz qalmış ərazilərdən gələn insanların, nəqliyyat vasitələrinin, yüklərin sanitar baxış məntəqələri.

KARDİNAL (latın *cardinalis* – başçı sözündən) – 1) katoliklərdə Roma Papasından sonra ruhani şəxslərin yüksək rütbəsi, eləcə də həmin yüksək rütbə sahibi. K.- kilsənin idarəedilməsində Roma Papasının ən yaxın məsləhətçisi və köməkçisidir; 2) (məcazi mənada) “Boz kardinal” – dövlətlərdə hakimiyyət sistemində dövlət başçısından sonra, ən yüksək nüfuzlu, təsirli şəxs, bəzi hallarda isə, dövləti faktiki idarə edən, lakin heç bir dövlət vəzifəsini tutmayan və yaxud eyni funksiyaları yerinə yetirən nüfuzlu siyasi və ya qeyri-siyasi təşkilatın başçısı.

KART-BLANŞ (fransız *carte blanche*) – qeyri-məhdud səlahiyyət; 1) vəkalət vermiş şəxsin adından bu və ya digər işin görülməsi əməliyyatın yerinə yetirilməsi səlahiyyəti; 2) etibar edilən şəxsə, etibar etmiş şəxsin imzası ilə öz mülahizələrinə uyğun doldurmaq hüququ verən təmiz blank; 3) (məcazi mənada) mürəkkəb siyasi vəziyyətlərdə son, qəti addım atmaqdan öncə bir tərəfin digər tərəfə düşünmək, götür-qoy etmək üçün verilən vaxt.

KATAKLİZM – gözlənilməz, kəskin dönüş, sarsıntı, fəlakət.

KATİB (rus analoqu *секретарь*, fransız analoqu *secrétaire*, ingilis analoqu *secretary*) – 1) ictimai təşkilatın, siyasi partiyanın seçkili sədri, başqanı; 2) təsisatın və ya hər hansısa bir orqanın axarı işinə məsul olan rəhbər; 3) iclasın (Məhkəmənin) protokolunu aparan şəxs; 4) məsul şəxsir və ya hakimiyyət orqanının işgüzar məktublaşmasını, axarı işlərini aparan (icra edən) işçi.

KATİBLİK (rus analoqu *секретарство*) – təşkilatın və ya konfransın inzibati himayəsini həyata keçirir, o, nəinki sədrə və iştirakçılara kömək edir, həm də təşkilatın əlaqələndirici rolunu oynayır və ya konfransın hazırlıq, onun normal gedişini və sona çatması işini təmin edir. Əgər K. daimdirsə, o, rəhbərədi orqanın adı, yaxud xüsusi direktivlərinə müvafiq surətdə fəaliyyət göstərərək icraedici vəzifələrini yerinə yetirə bilsə, bu zaman, sessiyalar arası dövrdə inzibati vəzifələri icra edir.

Bütün yuxarıda göstərilənlərdən savayı, K. – təşkilatın (konfransın) bütün zəruri karguzarlıq işlərini görür, protokollar hazırlayır, rəsmi qəbullar təşkil edir (o cümlədən, lazım gəldikdə, qonaqları nəqliyyat və mehmanxana xidmətlərlə təmin edir), yerli hakimiyyət orqanları ilə əlaqə saxlayır, zərurət yarandıqda, tərəüməçi və məkinaçı xidmətlərini təşkil edir, üstələk sonuncu mikrafona, içki məmulatlarına (çay, kofe, sərinləşdirici içkilər), qələm və kağızına qədər bütün hazırlıq işlərini görür, əlverişli təşkilatın (konfransın) binasını sanitar-təmizliyini təmin edir.

KAZUİSTİKA (latın *casus* – təsadüf sözündən) – 1) (hüquq) (hüquqi kazusların) hüquq normalarına uyğun olaraq, necə həll olunması barəsində konkret işlərin Məhkəmə baxışı; 2) orta əsr sxolastik ilahiyyətçilik təbliğatında – fərdi hallara (kazuslara) ümumi doqmatik müddəaların tətbiq edilməsi; 3) (məcburi mənada) mübahisələrdə yalan və ya şübhəli müddəaların sübut etmə məharəti, bacarığı, fərsəti; süründürməçilik, əngəl törətmə.

KAZUS BELLİ (latın *casus belli* – hərbi mənada; müharibə üçün bəhanə) – diplomatik praktikada müharibə vəziyyətinin törəməsindən ötrü bilavasitə formal səbəb və ya bəhanə olan hadisə, yaxud faktı ifadə edən termin. K.B.-ni müharibənin əsl, dərin səbəbindən fərqləndirmək lazımdır. Məsəl: ABŞ və müttəfiqləri İraqın kütləvi qırğın silahlarının istehsalına malik olmasını və, eyni zamanda qeyri-demokratik dövlət olmasını bəhanə (K.B.) gətirməklə, həmin dövlətə (İraqa) hərbi müdaxilə etdilər, hərçənd burada məqsəd İraqın təbii sərvətləri (neft-qaz) idi, yeri gəlmişkən sonradan bəlli oldu ki, İraq da kütləvi qırğın silahları istehsal etməmişdir və heç demokratiya da İraqda hərbi müdaxilədən sonra qurulmamışdır.

KAZUS FEDERİS (latın *casus foederis*, *foe-derare*-ittifaqla məhkəmlənmək) – diplomatik praktikada ittifaq müqaviləsinə görə dövlətlər arasında qarşılıqlı yardım haqqında öhdəliklərin qüvvəyə minməsinə əsas olan şəraiti, yaxud faktı ifadə etmək üçün istifadə edilən termin – məsəl: Rusiya ilə Ermənistan arasında hərbi müqavilənin məq-sədini “xarici hərbi müdaxilədən birgə qorunmaq” olduğunu bəhanə (K.F) gətirilməsinə baxmayaraq burada əsas məqsəd Azərbaycanada o cümlədən, hərbi təzyiqlə göstərməsindən ibarətdir. Hərçənd müasir beynəlxalq hüquq hər bir dövlətin həm fərdi, həm də kollektiv özünümüdafiə hüququnu nəzərdə tutur.

KLERİKALİZM (son latın *clericalis* – kilsə, ruhani) – cəmiyyətin siyasi və mənaevi həyatında kilsənin rolunu gücləndirməyi tələb edən ictimai-siyasi cərəyan. K. bu və ya digər dərəcədə bütün dini axınların, məzhəblərin məqsədidir. Lakin o (K), Katolik kilsənin aktivliyində daha qabarıq müşayiət olunur. K. artıq dini təşkilatları, dini aparatı aşaraq, siyasi partiyalara, siyasi ideologiyaya və digər ictimai birliklərə ısrar edir və, hətta həmkarlar ittifaqları və birliklər yaradır. K. dini heysiyyatlarla oynamaqda təsəlli tapır.

KLİRİNQ (ingilis *clearing*, *clear* – təmizləmək, aydınlaşdırmaq sözündən) – iqtisadi münasibətlərdə qarşılıqlı tələblərin və öhdəliklərin hesablaşmasına əsasən – nağdsız hesablaşma sistemi. Burada pul dövriyyədə olmasa da – pul öhdəlikləri dövriyyədədir. K.-in məqsədi tərəflər arasında mal mübadiləsini tənzimləməkdən ibarətdir. Miqyasına görə K. dövlətdaxili və beynəlxalq miqyaslı ola bilər; iştirakçıların sayına görə K. ikitərəfli (sadə) və çoxtərəfli (mürəkkəb) iştirakçılı ola bilər; növünə görə K. əmtəə, xidmət və hətta valyuta mübadiləsi hesablaşması formasında ola bilər. İlk dəfə XIII əsrin ortalarında İngiltərə bankları arasında hesablaşmalarda tətbiq edilmişdir.

KNYAZ (polyak *ksiąz*, çex *kníže*, serb *xorbat kñez*) – orta əsrlərdə slovyan və digər Şərqi Avropa xalqlarında feodal-monarxik dövlətin və ya ayrıca siyasi qurumun (udel K.-liqi) başçısı; feodal aristokratiyanın nümayəndəsi, zadəgan titulu. İlk öncə K. – tayfa, hərbi drujina başçısı olmuşdur. Rusiyada XVIII əsrə qədər K. titulu irsi idi, sonralar xüsusi xidmətlərinə görə yüksək rütbəli əyanlara – çar tərəfindən K. titulu verilir, - 1917-ci ildə bütün titullar Rusiyada ləğv olundu. Orta əsrlərdə Kiyev Rus dövlətində, Mərkəzləşdirilmiş Rus dövlətində (Moskva K.-liqi), Litvada hökmdarlara *böyük knyaz*.

KOALİSİYA (son latın *coalitio* – ittifaq, *coalescere* – birləşmək sözündən) – müxtəlif siyasi subyektlər arasında (dövlətlər, partiyalar, ictimai birliklər, cərəyanlar) ümumi (hərbi və ya siyasi hakimiyyət) məqsədlərə nail olmaqdan ötrü könüllü surətdə razılaşdırılmış və bağlanmış siyasi ittifaq, adətən K. məqsədə nail olduqdan sonra buraxılır, dağılır: 1) iki və ya bir neçə dövlətin hər hansı bir (qrup) dövlətə qarşı birgə fəaliyyət göstərməsi üçün bağlandığı müvəqqəti hərbi-siyasi ittifaq, məsəl: Antihitler K.-si; 2) iki və ya daha çox siyasi partiyanın (çox zaman Parlament vasitəsi ilə *Koalisiyon hökumət* təşkil etmək üçün) şifahi və ya yazılı sazişi.

KOLLABORASİYON (fransız *collaboration* – əməkdaşlıq) – vətənə xəyanət, satqınlıq; İkinci Dünya Müharibəsi (1939-1945) illərində Alman faşistləri tərəfindən işğal olunmuş ərazilərdə, vətənə (xalqına) xəyanət etməklə işğalçılarla əməkdaşlıq edən yerli sakinləri K.-ist adlandırırdılar.

KOLLEGİALLIQ (latın *collegium* – birlik, yoldaşlıq) – ümumi əhəmiyyətli işlərin bir qrup şəxslər (kollegiya) müzakirəsi və həlli; kollegial orqanın həyata keçirdiyi rəhbərlik metodu; təkbəşinə idarəetmənin alternativi. K. tapşırılan iş üçün kollegiya (büro, komitə, məclis və s.) üzvünün ümumi və şəxsi məsuliyyətinin uzlaşdırılmasını tələb edir. Onun məqsədi atılan addımın, fəaliyyətinin mütarazlıqını təmin etməkdən ibarətdir. K. məsələyə dərin və hərtərəfli düşünərək yanaşmağı təmin edir. Bir sıra orqanlar (partiyalar) Məhkəmələr (o cümlədən: Beynəlxalq Məhkəmələr), Parlamentlər (o cümlədən, Beynəlxalq Parlamentlər) və s. məhz K. Prinsipi üzərində fəaliyyət göstərir.

KOLLEKTİV MÜQAVİLƏ (latın *collectivus* – toplanmış, ümumiləşdirilmiş sözündən və ərəb: latın analoqu *contractus*) – 1) *beynəlxalq K.M.* – bir neçə dövlət tərəfindən imzalanan (icrasına mürəkkəb nəzarət sistemi olan, icra olunmasına görə mürəkkəb təsir vasitələrinə malik olan) ümumi zərurətdən doğuran, ümumi məqsədlərə cavab verən siyasi, iqtisadi, hərbi və s. təmayüllü saziş; 2) *kommersiya K.M.-si* – ümumi zərurətdən doğuran, ümumi məqsədlərə cavab verən, məqsədi gəlir əldə etməsindən ibarət olan, bir neçə kommersiya subyekti arasında mürəkkəb iqtisadi kombinasiyalı saziş; 3) *əmək K.M.-si* – bir tərəfdən əmək kol-lektivi adından-həmkarlar ittifaqı komitəsi, digər tərəfdən-müəssisənin və yaxud təşkilatın müdiriyyəti aralarında bağlanan saziş. Bura qarşılıqlı öhdəliklər, o cümlədən: müəyyən işin görülməsi, iş şəraitinin yaxşılaşdırılması, işin mühafizəsi, daxili nizamintizam qaydalarına riayət edilməsi, təbə olması, işçilərin maddi təminatı və s. daxil edilə bilər.

KOLLEKTİV TƏHLÜKƏSİZLİK – beynəlxalq sülhü qorumaq, müharibə, sülhün pozulmasının və təcavüzkar aktların və onların mümkünliyünün qarşısını almaq və aradan qaldırmaq sahəsi ilə dövlətlərin birgə fəaliyyəti; tədbirlər sistemi. K.T. haqqında sazişə təcavüzkarlara kollektiv sürətdə müqavimət göstərmək və təcavüz qurbanı olan dövlət(lər)ə – kollektiv kömək (o cümlədən: hərbi kömək) tədbirləri sistemi daxildir. K.T. sistemi ya ümumi, universal beynəlxalq (məsəl: BMT) və ya məhəlli təşkilat və saziş və yaxud iki dövlət arasındakı saziş çərçivəsində həyata keçirilir. K.T. prinsipi hüquqi cəhətdən BMT Nizamnaməsində və beynəlxalq müqavilələrdə, sənədlərdə, o cümlədən, Avropada təhlükəsizliyə və əməkdaşlığa dair Helsinki Müşavirəsinin Yekun Aktında (1975) təsbit edilmişdir. Bax həmçinin, *beynəlxalq təhlükəsizlik*.

KOLLİZYA NORMATI (latın *collisio* – toqquşma) – eyni məsələni fərqli dövlətlərin qanunvericiliyi tərəfindən fərqli şəkildə nizamlanmasından irəli gələn problemi həlletməsinə yönəlmiş – beynəlxalq mülki hüquq norması.

Beynəlxalq mülki münasibətlərdə mürəkkəb sual ortaya çıxır: Hansı dövlətin qanunvericiliyi tətbiq edilməlidir: a) əqdin törədildiyi və ya; b) mülkiyyətin olduğu və ya; c) əqdi törədən vətəndaşı olduğu dövlətin qanunvericiliyi?

K.N.-ya dövlətdaxili qanunvericiliyi ilə və ya məxsusi beynəlxalq sazişlə nizamlanır.

KOLONİALİZM (latın *colonia* – məskən) – imperialist dövlətlərin zəbtəedici, işğalçı, soyğunçu, talançı

siyasəti. Orta əsrlərin sonlarında kapital münasibətlərinin yaranması ilə bəhəm, böyük kapital əldə etmək hərisliyi ilə başqa ərazilərin sərvətlərini toplamaq, xalqların istismar etmək və digər irtica məqsədlər ilə, zorakılıq vasitələri ilə ya birbaşa öz dövlətlərinin başçısına bilavasitə tabe etməklə və, yaxud marionet hakimiyyətlər yaratmaqla orada qəddar rejimlərin qurulması prosesi başladı. İmperialist dövlətlər koloniyaları sərvət mənbəyi, satış bazarı, hərbi meydan və hətta kapital qoyuluşu kimi istifadə edirdilər. Yeri gəlmişkən, koloniyalar sahiblərinə küllü miqdarda vəsait qazandırır. Kolonial siyasəti yürüdən dövlətlər cərgəsinə: Böyük Britaniya, Fransa, İspaniya, Portuqaliya, Niderland, Almaniya və s. aid etmək olar. Rəsmi olaraq K. XX əsrin ortalarında ləğv edildi, lakin K. siyasəti bu və ya digər şəkildə hələ də yaşamaqda davam edir və buna *neokolonializm* deyilir.

KOMBATTANT (fransız *kombattant* – döyüşçü) - döyüşən tərəflərin silahlı qüvvələrinin tərkibinə daxil olan və döyüşlərdə iştirak etmək hüququ olan şəxs. 1899 və 1907-ci illər Haqa Konvensiyasının və 1949-cu il Cenevrə Konvensiyasının müddəalarına uyğun olaraq, K. dedikdə - döyüşən tərəflərin silahlı qüvvələrinin tərkibinə daxil olanlar, hərbi könüllülər dəstəsinə daxil olanlar, müqavimət hərəkatı təşkilatının şəxsi heyəti, əhalinin əraziyə basqın etmiş düşməne qarşı silaha sarılan hissəsi və milli – azadlıq hərəkatının üzvləri başa düşülür. Düşmənin əlinə keçən K. müharibənin qayda və qanunlarına uyğun olaraq, hərbi əsir statusuna malikdir.

KOMENDANT (latın *commendare* – tapşırıq sözündən) – 1) hərbi qarnizon rəisi; 2) hərbiçilərin qayda-qanuna uyğun olaraq hərəkət etməsi üzərində nəzarət edən (hərbi) vəzifəli şəxs; 3) mürəkkəb siyasi situasiyalı bölgələrdə (şəhər və qəsəbələrdə), eləcə də işğal edilmiş bölgələrdə (şəhər və qəsəbələrdə) – nisbi sabitliyi qorumaqdan ötrü, həmin bölgəyə (şəhərə, qəsəbəyə) başçı təyin edilmiş (hərbi) vəzifəli şəxs; 4) ictimai binanı idarə edən şəxs.

KOMİSSAR (latın *commissarius* – müvəkkil sözündən) – müxtəlif ölkələrdə, adətən inqilab, müharibə, müharibədən sonra (*post-müharibə*) dövrlərində məsul siyasi, inzibati və ya təsərrüfat funksiyaları icra edən müvəkkil edilmiş vəzifə və yaxud beynəlxalq təşkilatın müəyyən qurumuna rəhbərlik edən vəzifə adı; 1) SSRİ-də “*Xalq K.-i*” - 1946-cı ilə qədər hökumət üzvü, “*xalq komissariatı*” başçısı – nazir vəzifəsinə bərabər vəzifə; 2) 1918-1942-ci illərdə Sovet “*Qızıl ordusunun*” hərbi-siyasi əməkdaşı, Kommunist partiyasının və Sovet Hökumətinin nümayəndəsi, ona həvalə edilmiş hərbi hissədə, hərbi hissənin (birləşmənin) vəzifəlilərinin yerinə yetirilməsinə, hərbi, siyasi, maddə-təsərrüfat hazırlığına görə hərbi hissənin komandiri ilə bərabər məsuliyyət daşıyırdı; 3) hərbi vəzifələrin (hərbi çağırışları) qeydiyyatı, hərbi çağırılması və ilk tibbi müayinə keçirilməsi ilə məşğul olan “*hərbi komissarlığın*” başçısı vəzifəsi; 4) beynəlxalq təşkilatın müəyyən sahə üzrə (misal: insan hüquqları sahəsi üzrə) fəaliyyət göstərən, müvəkkil edilmiş vəzifə.

KOMİSSİYA (latın *commissio* - tapşırıq) – 1) dövlətin hakimiyyəti orqanı və ya beynəlxalq təşkilat tərəfindən müəyyən məqsədlərlə yaradılan və müvafiq səlahiyyətlərlə təmin edilən, daimi və ya müddətli və ya konkret məsələ üzrə fəaliyyət göstərən hesabatlı kollegial orqan; 2) bir tərəfin (komitentin) tapşırığı ilə, onun maraqlarına uyğun olaraq və onun hesabına – digər tərəfin (komissionerin) müəyyən maddi mükafat müqabilində, müəyyən əqdlərin tərəhdilməsini öz üzərinə götürülməsindən ibarət olan saziş (müqavilə); 3) komissionərə (müəyyən xidmətin müqabilində) ödənilən maddi mükafat.

KOMİTƏ (latın *committere* – tapşırmaq, həvalə etmək) – 1) xüsusi tədbirlərin icra edilməsindən ötrü və ya müəyyən sahədə idarəciliyi tətbiq etməsindən ötrü və, yaxud ümumi idarəciliyi həyata keçirilməsindən ötrü təşkil olunmuş dövlətdaxili və ya beynəlxalq kollegial orqan. Məsəl: Avropa Şurası Nazirlər K.-si; Dövlət Müdafiə K.-si; Dövlət teleradio K.-s (SSRİ-də); Rusiyada XIX əsrin əvvəllərindən “məxvi K.”; 2) siyasi partiyalarda, ictimai birliklərdə idarəciliyi həyata keçirən – seçkili, kollegial rəhbərlik orqanı və yaxud hərəkata, ictimai fəaliyyətə rəhbərlik edən orqan, misal: “tətil K.-si”, “mətbuat K.-si” və hətta “yoxsulluq K.-si” və s. K. *komissiyadan* daha yüksək statusu ilə, müstəqilliyi ilə fərqlənir.

KOMMONVELS (ingilis *commonwealth* - birlik) - K. üzvləri tərəfindən 1971-ci ildə qəbul etdikləri deklarasiyaya görə - “öz xalqlarının ümumi maraqları, beynəlxalq qarşılıqlı anlaşma və ümumi sülhün möhkəmləndirilməsi naminə məsləhətləşən və əməkdaşlıq edən, hərəsi öz siyasətinə görə məsuliyyət daşıyan müstəqil, suveren dövlətlərin könüllü assosiasiyası”; başda Böyük Britaniya olmaqla, keçmiş Böyük Britaniya İmperiyasına daxil olan əksər deminiouların, Koloniyaların və asılı ərazilərin (xalqların) – dövlətlərarası könüllü birliyi.

K. öz ətrafında 50 dövləti əhatə edir, hansılar ki, Böyük Britaniya monarxiyını K.-in başçısı kimi (könüllü surətdə) qəbul edirlər, hərçənd monarx - “müstəqil dövlətin (üzv dövlətləri) azad assosiasiyasının simvolu” kimi qəbul edilir. K. dövlətlərinin bəzilərinə (Kanada, Avstraliya və Yeni Zelandiya) - Ali hakimiyyət bu günə qədər, formal olaraq Böyük Britaniya monarxiyaya tabe qalmaqla davam edir (bax *general - qubernator*).

Bəzi dövlətlər (Birma, İrlandiya, Sudan, Çar, Pakistan) K.-i tərk etmişlər.

K.-in Ali orqanı, hər iki ildə bir dəfə çağırılan hökumət başçılarının konfransıdır. 1965-ci ildə London (Böyük Britaniya) şəhərində yerləşən daimi katibliyi yaradılmışdır.

KOMMUNİKE (fransız *communiqué* və latın *communico* – bildirmək, məlumat vermək sözlərindən) dövlətlər, ictimai təşkilat xadimlərinin, nümayəndələrinin arasında gedən danışıqlar barəsində və ya iqtisadi, hərbi və s. fəaliyyət, vəziyyət barəsində geniş ictimai kütlələrə açıqlanan rəsmi məlumat. Beynəlxalq münasibətlərdə aparılan danışıqların müsbət nəticələri və ya fikir ayrılığı və yaxud hər hansı bir tərəfin xüsusi mövqeyi barəsində izahatlı şəkildə, yazılı və ya şifahi surətdə birtərəfli və ya bircə formada ictimaiyyətə açıqlanan bəyanat K. mətni, danışıqlar aparılan bütün tərəflər ilə razılaşıdırılır.

KOMPARATİVİZM (latın *comparativus* – müqayisəli sözündən) – “haqiqət müqayisədə üzə çıxır!” postulatı əsasında müxtəlif sistemlərin, quruluşların, cərəyanların, mövqələrin biri-biri ilə müqayisəli şəkildə tədqiq edilməsi. Daha doğru-dürüst inkişaf strategiyasının seçməkdən ötrü müxtəlif müqayisə predmetlərinin (siyasi, iqtisadi, hərbi, hüquqi və s. kateqoriyaları) arasındakı oxşar və fərqli cəhətləri, bərabərliyi və ya qeyri-bərabərliyi, keyfiyyət azlığı və ya çoxluğu, zəif və güclü tərəfləri müəyyənləşdirməyə yönəlmiş fikir əməliyyatı. K. sayəsində müxtəlif əlaqə və fərqli münasibətlər aşkar edilir. Siyasi proseslərin inkişafında, bəzi hallarda K.-in çat fərqi nəzərə alınmadığı siyasət-sənədlər siyasi uçuruma gətirib çıxara bilər. Siyasi, iqtisadi, hərbi və s. blokların, alyansların, koalisiyaların və s. ittifaqlarının qurulmasında K. mühüm əhəmiyyət kəsb edir, o, həm ittifaqdaxili, həm də ittifaqın motiv və məqsədi üçün vacibdir. K. təlimi iki modelə irəliləyir: 1) konvergensiya (yaxınlaşmaq) və; 2) divergensiya (uzaqlaşmaq) doktrinaları

KOMPETENSİYA (latın *competentia* – hüquq əsasən malik olmaq) – hər hansı dövlət orqanının və ya vəzifəli şəxsin qanunla müəyyən olunmuş səlahiyyətlərinin (hüquq və vəzifələrinin) məcmusu.

KOMPLOT (rus analoqu *ком.плот*, fransız analoqu *complot*, ingilis analoqu *plot, conspiracy*) – kimə və ya nəyə qarşı işə *sui-gəsd*. Ələhi-dövlət, ələhi-hökumət niyyətləri, məqsədləri, hərəkatları və fəaliyyəti xarakterizə edilməsi və qiymət verilməsi üçün, bir çox dillərdə geniş istifadə edilən anlayış. Mövcud hakimiyyət əleyhinə olan, bir qayda olaraq, uğursuz, boş çıxmış və ya qarşısı alınmış çıxışların, izahı üçün, kütləvi informasiya vasitələrində (KİV) mütəmadi istifadə edilir.

KOMPRADORLAR (ispan *comprador* – alıcı) iqtisadiyyatı geri qalmış ölkələrin sahibkarlarının həm siyasi, həm də iqtisadi münasibətlərdə xarici kapitalla tabe olan, müstəmləkəçiliklə sıx bağlı olan hissəsi K.-daxili və xarici bazarda xarici şirkətlərə ticarət vasitəçiliyini həyata keçirirlər və proimperialist siyasətini tərəfdarıdır.

KOMPROMİS - (latın *compromissum* – razılaşma, qarşılıqlı güzəşt) - ümumi məqsəd(lər)ə nail olmaqdan ötrü (ziddiyyətli) tərəflərin, hətta müəyyən maraqlarının fəda etməsinə qədər qarşılıqlı güzəştli razılaşma. K. nöqtəsinin aşdırılıb tapılması prosesi olduqca mürəkkəb prosesdir və dərin zəka, elmi bilik və yüksək qabiliyyət tələb edir, çünki o, siyasi rəqib və bəzən düşmən tərəflərin (o cümlədən: dövlətlərin, xalqların, qüvvələrin, siyas partiyaların və hətta ideologiyaların) ümumi məxrəcə gəlməsi deməkdir. Burada maraqların sövşdürülməsi, ambissiyaların boğulması, öz səhvlərinin anılması, fərdiçiliyin (və ya ədavətin) məntiqsizliyini soyuqqanlı dərk etməsi və uzaqgörənlik xüsusi önəm daşıyır. K.-in predmeti qismində: siyasi rəqabətə (və ya düşmənçiliyə) son qoyulması və, hətta (ola bilər) ittifaq yaradılması; lazım olmayan konfrontasiyanın və hətta toqquşmaların qarşısının alınması; daxili-siyasi parçalanmaların, təfriqlərin, ikitərəfliyin, nifaqın qarşısına siper çəkilməsi; böyük itkilərin qarşısının alınmasından ötrü, sülhün və sabitliyin qorunması və s. çıxış edə bilər. K.-sizlik bir qayda olaraq münasibətlərin gərginləşməsinə və, hətta münaqişənin alovlanmasına gətirib çıxara bilər.

KONDOMINIUM (yeni latın *condominium, on (cum)* – birlikdə, bir yerdə və *dominium*-sahiblik, hakimiyyət) – tarixi proseslərin inkişafından qalan mürəkkəb siyasi-hüquqi miras; bir dövlətin və ya mübahisəli ərazilərin üzərində iki və ya daha çox dövlət tərəfindən kompromiss nəticəsində Ali hakimiyyətin bircə həyata keçirilməsi. Məsəl: Andorra Fransa və İspaniya tərəfindən K. şəkildə idarə olunur. K. həmçinin su əraziləri üzərində də müəyyən edilə bilər.

KONFEDERASIYA (son latın *confederatio* – ittifaq, birlik, *confederere* – sazişlə birləşdirmək sözündən) – 1) müəyyən iqtisadi, siyasi, hərbi və s. məqsədlərə nail olmaq məqsədilə, fəaliyyətlərini bircə koordinasiya etmələri üçün, öz müstəqilliklərini saxlamaqla yanaşı, müstəqil dövlətlər ittifaqıdır (birliyidir). K.-nin idarə olunmasında qarşılıqlı, bərabər hüquqlu razılaşma əsas rol oynayır, yəni burada məcburiyyət yoxdur. Eyni zamanda, K.-ya daxil olan müstəqil dövlətlər, ümumi məqsədlərə çatmaq üçün, vahid idarəcilik orqanları, vahid büdcə, vahid təyinatlı hərbi birləşmələr və s. yarada bilərlər. *Federativ* dövlətdən fərqli olaraq K.-da vahid ərazi quruluşu, vahid vətəndaşlıq, vahid vergi və hüquq sistemi yoxdur, K. hüquqi təməlində Konstitusiyaya deyil, məhz ittifaq sazişi durur. K. son nəticədə ya federativ dövlət yaratması ilə və ya dağılması ilə nəticələnir. Müasir dövrdə İsveçrə - K. adlanır; MDB-ni (Müstəqil Dövlətlər Birliyi) də K. adlandırmaq olar, Avropa qitəsində gedən inteqrasiya prosesləri K. görüntülərini

formalaşdırır; 2) eyni məqsəd və məramlı ictimai təşkilatların ittifaqı, birliyi (müasir: əmək K.-si, Beynəlxalq Həmkarlar K.-si).

KONFİDENSİAL (latın *confidentia* – inam, etibar) – etibar edilmiş, inanılmış, məxfi, sirli, açıqlanmasında yol verilməyən.

KONFLİKT (latın *conflictus* – toqquşma; ərəb analoqu münaqişə, ixtilaf) – mürəkkəb sosial-siyasi proseslərin inkişafında ortaya çıxan, biri-birinə zidd olan mövqələrin, maraqların, tərəflərin, qüvvələrin heç bir güzəştə (kompromissiz) toqquşması, mübarizəsi, mübahisəsi; qarşılıqlı nifrət və qəzəblə mürəkkəbləşmiş kəskin çəkişmə, ciddi ixtilaf. *Açıq müharibə* – K.-in son mərhələsidir. K.-in çözülməsi, neytral vəziyyətə gətirilməsi və, hətta tərəflərin barışdırılması dərin zəka, bilik, bacarıq və gərgin əmək tələb edir.

KONFRANS (son latın *conferentia*, latın *confero* – bir yerə yığram sözündən) – hər hansı bir məsələni müzakirə etmək üçün Hökumət orqanlarının, siyasi partiy və blokların, ictimai, elmi və s. təşkilatların nümayəndələrinin yığılması, müşavirəsi; *mətbuat K.-i* fərdi şəxsin və ya dövlət orqanına, partiyanın, digər ictimai birliyin nümayəndəsinin həmin nümayəndəsi olduğu orqanın, təşkilatın fəaliyyəti barəsində, kütləvi informasiya vasitələrinə (KİV) geniş şəkildə müsahibə verməsi.

KONFRONTASIYA (fransız *confrontation* – bir-birinə qarşı qoyma, latın *cum*-birlikdə, əleyhinə və *frontis*-alm, cəbhə) – (qarşıdurma) – müxtəlif dövlətlərin, xalqların, siyasi quruluşların, siyasi-ideoloji prinsiplərin, sosial sistemlərin, mənafehlərin və s. bir-birinə qarşıdurması. K.-nin təməli fikir ayrılığından, ziddiyyətli baxışlarından qaynaqlanır. Konflikt və müharibə – K.-dan sonra gələn mərhələdir, lakin K.-nin məzhi – sət, qatı rəqabətdən irəli gəlir, tərəflərin biri-birinə “güc” göstərmək, hədələmək, qorxutmaqdan ibarətdir. K. termini “soyuq müharibə” illərində meydana gəlmişdir.

KONKORDAT (son latın *concordatum* – müqavilə, saziş, *concordare* – razı olmaq sözündən) Müqəddəs Taxt-tac (Vatikan) Roma papalığı ilə ayrı-ayrı dövlətlərin Hökumətlərinin arasında, həmin dövlətdə katolik kilsənin vəziyyəti, onun hüquq və vəzifələri (ailə-nigah münasibətləri, təhsil məsələləri və s.) haqqında müqavilə. İlk K. (Vorms K.-i) 1122-ci ildə Papa ilə Almaniya imperatoru arasında imzalanmışdır. 70-80-ci illərdə bir sıra dövlətlərlə əvvəllər bağlanmış K.-lər təzədən nəzərdən keçirilmişdir. Məsələn: 1984-1985-ci illərdə İtaliya ilə K.

KONQRES (latın *congressus* – görüş, yığılmaq) – 1) dövlət, ərazi, təşkilat, birlik(lər) rəhbərlərinin və yaxud səlahiyyətli nümayəndələrinin müəyyən məqsədlərdən ötrü adətən geniş heyətli yığılması, toplantısı, həmçinin beynəlxalq konfransın bir növü (sülh tərəfdarlarının dünya K.-i, elmi K., və s.); 2) ABŞ və bir sıra Latın Amerikası ölkələrinin (Boliviya, Braziliya, Venesuela, Kolumbiya, Meksika, Honduras və s.) Ali Qanunverici orqanın və ya (əgər ikipalatalı sistemdirsə) aşağı palatasının adı. Fransada Parlamentin hər iki palatasının birgə iclası K. adlanır; 3) Bir sıra dövlətlərdə, xalqlarda siyasi partiyaların, milli təşkilatların adı.

KONSENSUS (latın *consensus* – razılıq, birlik, yekdillik) – 1) müxtəlif siyasi, milli, dini, sosial-siyasi və s. mənsubiyyətlərə şəxslənmiş cəmiyyətin fərqli və hətta rəqib mövqələri təmsil etmələrinə baxmayaraq, ümumi maraqlara səbəb olan məsələlər üzrə (dövlət quruluşu, inkişaf istiqaməti, sabitlik, qayda-qanun və s.) yekdil fikrə gəlməsi, yekdil mövqedə olması; 2) tərəflər arasında müəyyən müddəaların qarşılıqlı razılıq ilə qəbul edilməsi prinsipi. Burada “qarşılıqlı razılıq” deyəndə: fikir və mövqə ayrılığın aşması, birləşdirən maraq nöqtələrin araşdırıb qəbul etməsi, elə qərarların kollektiv tərəfindən qəbul edilməsi ki, tam yekdillik olmasa da, heç bir tərəfin ona qarşı çıxmaması başa düşülür. K.-sa bütün tərəflərin bütün ümumi məsələlər üzrə fikrin, maraqların nəzərə alınmasını tələb edir, eyni zamanda hazırlıq mərhələsində tərəflərin mövqələrinin razılaşdırılması, gərginliyinin uzlaşdırılması işinin aparılması tələb edir. Hazırlıq mərhələsində razılaşdırılmağı mümkün olmayan məsələlər K.-a salınmır. K. məsələnin “paket” şəkildə qəbul edilməsini tələb edir, yəni ayrı-ayrı məsələlər (bəndlər) üzrə deyil, məhz ümumi şəkildə qəbul etməsidir. Bütün tərəflərin bütün maraqları təmin edildikdə K. əldə edilir, əks halda K. mahiyyətini itirir, halbuki səsverməklə (seçim etməklə) qəbul olunan qərarlar heç də bütün tərəflərin maraqlarını mütləq hesab etmir və bu K.-su səsvermədən fərqləndirir.

KONSESSİYA (latın *concessio* – icazə, güzəşt) – dövlətə və yaxud dövlət daxilində Bələdiyyəyə məxsus olan torpaqların, (yer altı) təbii sərvətlərin və digər təsərrüfat obyektlərin istifadə, istismar, quruculuq işləri və s. etməkdən ötrü müəyyən şərtlərlə yerli və ya xarici şəxslərə və ya iqtisadi qurumlara verilməsi haqqında müqavilə. K.-nin ümdə məqsədi sərməyədarları cəlb etməkdən ibarətdir.

KONSİTORİYA (latın *consistorium* – yığılmaq, məşvərət yeri) – 1) pravoslav kilsədə arxierey yanında eparxiyanı idarə edən təsisat; 2) katolik kilsədə Roma Papası yanında kardinalların xüsusi məşvərəti; 3) protestantizmde kilsəvi – administrativ orqan.

KONSOLIDASIYA (latın *consolidatio*, *consolidare*) – bərkitmək, möhkəmləndirmək sözündən) – 1) vahid ideya və məqsədlər naminə mübarizənin gücləndirilməsindən ötrü müxtəlif şəxslərin, qrupların

təşkilatların, ictimai qüvvələrin birləşməsi. K. tərəflərin birgə fəaliyyətində də ifadə oluna bilər və vahid institusional təşkilatın (blok, alyans, ittifaq) formalaşması ilə də nəticələnə bilər. K. ideya və məqsədlərinə nail olunması və, eyni zamanda birgə fəaliyyətin (mübarizənin) gözlənilən effektdə gətirməməsi ilə sonu yetə bilər. K. – şəxsi ambisiyaları kənara qoymaqla, ümumi maraq naminə *tədakarlıq tələb edir*; 2) qısa müddətli dövlət borclarının – uzun müddətli və hətta müddətsiz borclar kateqoriyasına keçirilməsi əməliyyatı.

KONSTITUSIYA – 1 (latın *constitutio* – quruluş, müəyyən etmək) – dövlətin Əsas Qanunu, dövlətin ictimai, siyasi və iqtisadi quruluşunu, idarəetmə formasını, və dövlət quruluşu formasını, şəxsiyyətin hüquqi vəziyyətini, mərkəzdə və yerlərdə hakimiyyət orqanlarının təşkili qaydasını və konsepsiyasını, ədalət məhkəməsinin təşkilini və əsas prinsiplərini, seçki hüququ əsaslarını özündə təsbit edir. Eyni zamanda, K., dövlətin siyasi, sosial-iqtisadi inkişafı istiqamətlərini müəyyənləşdirir, dövlət və vətəndaş münasibətlərinin hüquqi əsaslarını təsbit edir, vətəndaşı sosial-iqtisadi, siyasi və digər hüquqlarla təmin edir. 2. K. – qanunvericiliyin bazisi (əsası, özülü) rolunda çıxış edir və heç bir qanunvericilik aktı K.-ya zidd gedə bilməz. qəbul olunan bütün aktlar K.-ya uyğun olmalıdır, onun icrası və ya ona riayət edilməsi K. hüququ subyektləri tərəfindən məcburidir! 3. K. xalq tərəfindən qəbul edilir və onun dəyişdirilməsinin, düzəliş və əlavə edilməsinin xüsusi mürəkkəb prosedur qaydaları vardır.

KONSUL (latın *consules*, ingilis *consul*) – 1) öz dövlətinin və onun vətəndaşlarının hüquqi və iqtisadi maraqlarını qorumaq üçün başqa dövlətin bu və ya digər şəhər, yaxud bölgəsində fəaliyyət göstərməsi üçün daimi nümayəndə qismində təyin olunan – (diplomatik) vəzifəli şəxs; səfirdən aşağı, lakin adi nümayəndə və ya diplomatik kuryerdən yuxarı diplomatik rəq. K.-un təyin olunması, fəaliyyət göstərməsi, immuniteti, imtiyazları və s. məsələlər, müvafiq beynəlxalq qurumlarda (dövlətlərarası razılaşmalarda), eləcə də dövlətin daxili qanunvericilik bazası ilə tənzimlənir. K. hüququnun əsas mənbəyi Vyana (1963) Konvensiyasıdır.

KONSUL FAKTURA HESABI (ingilis analoqu *consular invoice*) – xarici dövlətin konsulu, onun ölkəsinə göndərilmiş malların təsdiq edilməsi faktura hesabı.

KONSUL LEQALİZASIYASI – konsulluq dairəsinin hakimiyyət orqanları tərəfindən qəbul edilmiş və ya onlar tərəfindən örsə gətirilmiş sənədlərin, eləcə də sənədlərin mövcud olduğu (yerləşdiyi) dövlətin qanunlarına uyğun olunmasını konsulluq tərəfindən sənədlərin həqiqətə uyğun olmasını təsdiq edilməsindən ötrü –konsulun şəxsi imzası ilə və konsulluq idarəsinin (təsisatının) möhürü ilə müəyyən edilməsi (şahidlik edilməsi). Beynəlxalq münasibətlər təcrübəsində, eyni zamanda K.L. əks istiqamətdə də istifadə edilir, yəni konsulun təmsil etdiyi dövlətin sənədlərinin həqiqətə uyğun olmasını, həmin konsulun mövcud olduğu (yerləşdiyi) dövlətə təqdim etməklə təsdiqləməsi.

Əgər başqa şərt beynəlxalq müqavilələrdə və milli qanunvericilikdə nəzərdə tutulmayıbsa, dövlət hakimiyyət orqanları, yalnız K.L.-ndan sonra xarici dövlətin sənədlərini – rəsmi sənəd kimi qəbul edə bilər. Yeri gəlmişkən, dövlətin daxili (milli) qanunvericiliyinə zidd olan, dövlətin maraqlarına və beynəlxalq münasibətlərə xələf gətirən, eləcə də vətəndaşlarının şərafət və ləyaqətini alçaldan xarici dövlətin sənədləri – K.L.-na məruz qala bilməz.

KONSUL PATENTİ (son latın *patens*, *patentis* – şəhadətnamə, fərman) – xarici dövlətin Hökumətinə diplomatik və ya digər kanallarla göndərilən, konkret şəxsi konsulluq idarəsinin (təsisatının) başçısı təyin edilməsini təsdiq edən *sənəd*. K.P. – konsulu göndərən: ya dövlət, ya hökumət və yaxud xarici işlər idarəsinin (nazirliyin) başçısı tərəfindən verilir, harada ki, konsulun adı, soyadı, və atasının adı, vətəndaşlığı, konsul rəq. eləcə də konsulluq dairəsi (konsulluğun yerləşdiyi yer) göstərilir.

KONSULLUQ – (latın *consul*) – Qədim Romada (respublika dövründə) ali seçimli vəzifəli şəxs) – dövlətin digər dövlətlərlə ərazisində (ərazi-lərində), dövlətlərin qarşılıqlı razılığı ilə müəyyən funksiyaları (o cümlədən: dövlətin, onun hüquqi və fiziki şəxslərinin hüquq və maraqlarını müdafiə edən) icra edən, konsul tərəfindən idarə edilən, xarici əlaqələr (diplomatik) orqanı.

KONSULLUQ DAİRƏSİ – konsulluğun *konsulluq funksiyalarını* icra etməli olduğu mövcud olduğu (gəldiyi, yerləşdiyi) dövlətin müəyyən inzibati ərazi vahidi (adətən konkret şəhər). K.D. hər iki dövlətin (həm göndərən – həm qəbul edən dövlətlərin) qarşılıqlı razılığı ilə müəyyənləşdirilir və *konsul patentində* və ya konsulun təsdiq edilməsi barəsində digər sənəddə qeyd edilir, hərçənd K.D.-nin dəyişdirilməsi, yalnız mövcud olduğu (gəldiyi) dövlətin razılığından sonra baş verə bilər.

K.D. çərçivəsində konsul öz funksiyaları ilə əlaqədar yerli hakimiyyət dairələrinə yazılı və ya şifahi formada müraciət edə bilər, Mərkəzi hakimiyyət orqanlarına isə öz dövlətinin diplomatik nümayəndəliyi vasitəsilə müraciət edə bilər (əgər digər qayda beynəlxalq müqavilə ilə nəzərdə tutulmayıbsa).

KONSULLUQ FUNKSIYALARI – Konsulluq idarəsinin əsas işi fəaliyyət göstərdiyi dövlətdə – öz dövlətinin, onun hüquqi və fiziki şəxslərinin hüquq və maraqlarını müdafiə etmək, dövlətlər arasında

xüsusilə də iqtisadi, ticarət, elm və texnika, mədəniyyət və s. sahələrdə dostluq və əməkdaşlıq münasibətlərini qurmaqdan ibarətdir. O cümlədən: a) öz dövlətinin hakimiyyət orqanlarını – fəaliyyət göstərdiyi dövlətin və konsulluq dairəsinin iqtisadi, ticarət, sosial, mədəni, elm və texniki həyatı ilə məlumatlandırmaq; b) konsulluq dairəsinin ərazisində olan vətəndaşlarına fəaliyyət göstərdiyi dövlətin qayda və qanunları haqqında məlumat vermək; c) konsulluq dairəsinin ərazisində olan öz dövlətinin vətəndaşlarının siyahısını tərtib etmək; d) pasport-viza işi; e) konsulluq leqallaşdırılması; ə) konsulluq sahəsi ərazisində olan öz dövlətinin hüquq və maraqlarını qorumaq; j) lazım gəldikdə (müharibə, təbii fəlakət və s.) öz dövlətinin vətəndaşlarının *evakuasiyasını* təşkil etmək və s.

KONSULLUQ RANQLARI – konsulların daşdıqları vəzifəyə uyğun xüsusi xidməti rütbələr. Konsulluq əlaqələri haqqındakı 1963-cü il Vyana Konvensiyasına müvafiq K.R. 4 qrupa bölünür: baş konsul, konsul, vitse-konsul və konsul agenti.

Qaydalara görə, tərəflərin razılığı ilə konsul idarəsinin tipi-konsul idarəsinin başçısının rəqəm müəyyən edir. Digər konsulluq vəzifələri daşıyan şəxslərin vahid təsnifatı yoxdur. K.R. dövlət tərəfindən verilir və dövlətin daxili işidir.

Konsulluq idarəsinin başçısı fəaliyyət göstərdiyi dövlətin xarici işlər idarəsinin konsul vəzifəsi daşıyan şəxsləri (heyət) və müvafiq olaraq rəqəmlər haqqında məlumat verir.

KONTİNENTAL BLOKADA – (tarix) 1806-1814-cü illərdə bir sıra Avropa dövlətlərinin – Böyük Britaniyaya qarşı tətbiq etdikləri iqtisadi, siyasi münasibətlərin məhdudlaşdırılması sistemi – K.B.-nin təməli Napoleon Bonapart tərəfindən 27.XI.1806-cı il tarixdə qəbul edilmiş “Britaniya adalarının blokadası” haqqında dekreti olmuşdur. Dekretə görə Britaniya ilə bütün əlaqələr qadağan edilirdi; (Fransanın nəzarət etdiyi) qitə ərazisində peyda olmuş hər bir ingilis-hərbi əsir elan olunurdu və onların əmlakı müsadirə edilməli idi. Buna cavab olaraq Böyük Britaniya “kral əmri” ilə (7.IV.11.XI.1807-ci il tarixli) neytral dövlətlərə düşmən dövlətləri ilə dəniz-ticarət münasibətlərini qadağan etdi və neytral gəmiləri Britaniya limanlarına yoxlanılması, rüsum və vergi ödəməsi üçün təhkim etdi. Buna cavab olaraq Napoleon Bonapartın 23.XI. və 17.XII.1807-ci il tarixli “milan dekreti” ilə Britaniya hakimiyyətinin sərəncamına tabe olan hər bir gəmi-düşmən gəmisinə bərabər tutulur və həbs olunmalıdır; digər (18.X.1810-cu il tarixli) dekretə görə, qitədə tapılmış bütün Britaniya malları – yandırılmalı idi.

K.B.- Avropa dövlətlərinin iqtisadiyyatına ağır zərbə endirdi və Fransanın 1813-cü ildə 6 ələli-fransız koalisiyasına məğlubiyyətindən sonra öz aktuallığını itirdi və ləğv olundu.

KONTİNENTAL ŞELF (latın *continens* – qitə və ingilis *shelf* – sahilyanı rayon) – 1) qitə çöküntüləri ilə çərçivələnən, sahil dövlətə mənsub olan Dünya okeanının dib hissəsi; 2) beynəlxalq dəniz hüququna müvafiq olaraq, K.Ş.-ə daxil olan eni 200 dəniz milinə və ya xarici sərhədlərə qədər uzanan okean və ya dəniz dibinin altındakı təbii sərvətlərə, sahil dövlətin suveren hüququ yayılır. O, (sahil dövlət) özü və ya onun razılığı ilə həmin sərvətlər istismar oluna bilər, yeri gəlməşkən həmin suveren hüquq K.Ş. boyunca su səddinin qalınlığına (dəniz sərvətlərinə) və hava ərazisinə yayılır.

KONTİNGENT (latın *contingens* – payına düşən, pay sözündən) – 1) hər hansısa bir məsələdə, münasibətdə müəyyən qrupa, kateqoriyaya mənsub olan (eyni, oxşar) insanlar məcmuəsi. misal: hərbi K., tələbə K.-i, sahibkarlar K.-i; 2) xarici iqtisadi - ticarət münasibətlərində hər hansı malların – hər hansı dövlətlər ilə ixracına, idxalına, tranzitinə hökumət tərəfindən müəyyənləşdirilən, qiymət və ya çəki vahidi ilə ifadə olunan norma, limit.

KONTRABANDA (italyan *contrabanda*, *contra* – əleyhinə, qarşı və *banda* – hökumət fərmanı) – (qaçaqmal) – əmtəələrin, qiymətli şeylərin və digər əşyaların qanunsuz olaraq (yəni gömrük, vergi, inzibati və cinayət qanunvericiliyini tələblərini pozmaqla) dövlət sərhədlərindən keçirilməsi, gömrük nəzarətindən gizlədilməsi, eləcə də belə malların dövlət ərazisində saxlanması, daşınması, satışı. K. ilə məşğul olunan şəxslər (kontrabandistlər) törədilmiş əməlin dərəcəsinədən asılı olaraq cərimə, müsadirə və azadlıqdan məhrum etmə ilə cəzalandırılır.

KONTRAGENT (latın *contrahens* – saziş bağlayan, razılaşan) – saziş, müqavilə (kontrakt) bağlayan tərəfləri, həmin əqdlər bağlayan tərəflər biri-birinə - K.-dirlər.

KONTRAKT – (latın *contractus* - müqavilə, saziş) – səlahiyyətli iki və ya daha çox tərəf arasında, müəyyən məqsədlər güdən (iqtisadi, siyasi, hərbi və s. xarakter daşıyan), əsasən yazılı, nadir hallarda şifahi formada qanunun tələblərinə cavab verən qaydasında şüurlü, könüllü surətdə bağlanan, onlar tərəfindən icrası məcburi olan (icra olunmasına görə və ya nalayiq icra olunmasına görə müəyyən hüquqi məsuliyyətə səbəb olan) qarşılıqlı hüquq və vəzifələr yaradan hüquqi fakt.

Tərəf baxımından K.-beynəlxalq təşkilatlar, dövlətlər, hüquqi və fiziki şəxslər arasında bağlanır. K.-ni bağlanması digər tərəfə K. bağlamaq haqqında təklif “oferta” göndərişi ilə başlanır. Ofertaya verilən razılıq “aksept” adlanır və sonra K. bağlanır. Bağlanma qaydasından və tərəflər üçün hüquq və vəzifələr əmələ gətirməsi vaxtından asılı olaraq, K.-lərin: konsepsual (yalnız tərəflərin razılığı ilə bağlanan); real

(razılıqla yanaşı, həm də müqavilə predmetinin faktiki olaraq başqasına verilməsi ilə bağlanan) növləri mövcuddur. Kon-kret səmərə baxımından əvəzli (alqı-satqı, xidmət və s.) və əvəzsiz (hədiyyə, mükafat və s.) növlər olur. Əmələ gətirdiyi hüquqi nəticələrdən asılı olaraq: qəti və ilkin (“fyuçers”-gələcəyə təşəbbüs “niyyət”) müqavilələr növləri mövcuddur, qeyd-olunan şərtlərin əhəmiyyətinə görə, onları vacib (mütləq qeyd olunan); adi (həmin növ ictimai münasibətlər üçün tipik olan); və əlavə (təsadüfi) şərtlər kateqoriyalarına aid etmək olar.

KONTRİBUSİYA (latın *contributio* – bac, xərac, *contribuere* – yığmaq sözündən) – 1) müharibədən sonra məğlubiyyətə uğramış dövlətdən (tərəfdən) qalib dövlət(lər)in mənfəətinə alınan, müsadirə edilən pul və ya digər maddi nemətlər; 2) işğal olunmuş ərazilərin əhalisindən işğalçılar və ya işğal olunmuş ərazilərin hakim orqanları tərəfindən qərarçısına yığılan, tutulan ağır vergi, töycü. K.-ni *təzminatdan* fərqləndirmək lazımdır. Müasir beynəlxalq hüquq nəinki K.-ni qadağan edir, hətə üstəlik təcaüzə məruz qalan dövlətə *reparasiya* almaq hüququnu verir.

KONTROL (ingilis *control* – kontrol, nəzarət) – mahiyyəti, idarə olunan subyektin fəaliyyəti parametrlərinin normalara uyğun olub-olmaması, (əgər varsa) qüsurların üzə çıxarılması və həll edilməsi, operativ göstərişlərin verilməsindən ibarət olan idarəçiliyin aparıcı funksiyalarından biri. *Qabaqlayıcı* K. – hazırlıqlığı yoxlamaqdan ötrü, bu və ya digər əməliyyatdan öncə həyata keçirilir; *axarı* (*operativ*) K. – artıq aparılan əməliyyatın və ya ümumi fəaliyyətin qiymətləndirilməsi; lazım gəldikdə istiqamətləndirilməsi məqsədilə, proses şəraitində həyata keçirilir; *yekun* K. isə - əməliyyatın və ya ümumi fəaliyyətin məqsədə çatıb-çatmamasını, bunun dərəcəsinə araşdırmaq üçün son mərhələdə həyata keçirilir. Dövlətin işgüzar praktikasında: viza, pasport, gömrük, buxqalteriya, maliyyə, valyuta, kredit, statistik, bunlardan savayı: xalq, milli, Hökumət və s. növ K.-lərə rast gəlinir.

KONTROVERZA (latın *controversia*) – mübahisəli məsələ, fikir ayrılığı, ziddiyyət, itilaf.

KONVENSIYA – (latın *conventio* - saziş, şərt, razılaşma) - beynəlxalq razılaşma növlərindən biri; sadələşdirilmiş formada dövlətlərin hüquq və vəzifələrini müəyyənləşdirən, beynəlxalq hüquqi qüvvəyə malik olan, xüsusi (konkret) məsələlər üzrə beynəlxalq razılaşma. K. predmeti qismində, dövlətlər arası: poçt, rabitə, dəmiryolu, balıqçılıq, konsulluq, əmək, insan hüquqları və s. münasibətlər çıxış edir. Müharibə qanunları və adətləri haqqında müqavilələr də K. adlanır. Bəzi K.-lər qəbul edildikləri şəhərlərin adı və ili ilə tanınır, misal: “1982-ci il Cenevrə K.-si”, “1961 (1963, 1969, 1978) –ci il Vyana K.-ləri”, “1948-ci il Belqrəd K.-si” və s. K. müəyyən müddət üçün və ya müddətsiz, ikitərəfli və ya çoxtərəfli bağlanıla bilər. Çoxtərəfli beynəlxalq K.-lər ümumi xarakterli normalardan ibarətdir.

KONVERGENSIYA (latın *convergere* – yaxınlaşmaq, uyğun olmaq) – təkamül prosesində, yaxın qohumluğu olmayan orqanizm qruplarının, oxşar mühitdə yaşamaqlarından irəli gələrək əlamət, quruluş və funksiyalarının bənzərliyin ortaya çıxması. “K.” anlayışı həm sosial inkişaf nəzəriyyələrində (modellərində) həm də *hakimiyyət strukturlarının* xarakteristikalarında istifadə edilir. XX əsrin ikinci yarısında C.Qolbreyt, P. Sorokin (ABŞ), Y.Finbergen (Niderland), R.Aron (Fransa), C.Streyçidir (Böyük Britaniya) və s. mütəfəkkirlər tərəfindən “K. nəzəriyyəsi” irəli sürülmüş və inkişaf etdirilmişdir. Həmin nəzəriyyəyə görə, kapitalizm və sosializm sistemləri arasında iqtisadi, siyasi və ideoloji fərqlər tədricən silinməkdədir və bu, nəticə etibarilə onların bir-birinə qarışmasına gətirib çıxardır. Nəzəriyyənin məqsədi – kapitalizmin əsasında iki sistemin sintezinə nail olmaqdır.

KONVERSİYA (latın *conversio* – çevrilmə, dəyişdirilmə) - 1) hərbi –siyasi vəziyyətdən asılı olaraq iqtisadiyyatı adi (sülh) rejimindən hərbi rejimə keçirilməsi (və ya əksinə, hərbi rejimdən adi (sülh) rejimə keçirilməsi) prosesi, yəni vətəndaşların (dövlətin) əmək, elmi, istehsal potensialını hərbi tələbatları ödəməsindən ötrü, hərbin inkişafına yönəlmiş (və ya güclü hərbi potensiala ehtiyac qalmadıqda onu mülki tələbatları ödəməsindən ötrü mülki inkişafa yönəlmiş) təşkilati, iqtisadi, maliyyə, texniki, sosial və digər tədbirlərin yerinə yetirilməsi. Əvəzli olaraq hərbi və ya mülki xərclərin artırılması, hərbi və ya mülki istehsalın artırılması; 2) dövlət borcunun şərtlərinin dəyişdirilməsi, onun ödəmə vaxtının dəyişdirilməsi (azaldılması) və ya ödəmə faizinin dəyişdirilməsi (azaldılması) ilə tamamlanır; 3) *valyuta K.-si* fəaliyyətdə olan valyutat məzənnəsi (kursu) ilə bir valyutanın digər valyutaya çevrilməsi (valyuta mübadiləsi); 4) dilçilik (ədəbiyyat) termini; 5) kimyəvi proses.

KONYUNKTURA (son latın *conjunctura*, *conjungo* – bağlayıram, birləşdirirəm) – qarşılıqlı əlaqədə götürülən şərtlər məcmusu; konkret anda, müəyyən fəaliyyət sahəsində (misal: siyasi K., beynəlxalq K., iqtisadi K.) təşəkkül tapan mövcud şərait, müvəqqəti hal, şeylərin vəziyyəti. *İqtisadi K.-nin* əsas göstəriciləri aşağıdakılardır: sənaye məhsulu buraxılışının və əsaslı tikintinin həcmi, daxili və xarici ticarətin hərəkatı, istehsal potensialının istifadə dərəcəsi, hazır məmulat, xammal və yarımfabrikatların ehtiyatlarının həcmi, qiymətlərin, gəlirlərin, faizlərin, qiymətli kağızların məzənnəsinin dinamikası, müflisləşmə, məşğuliyət və işsizliyin miqyası, əmək haqqının (maaşın) hərəkatı, dövlət borcunun

vəziyyəti, valyuta kursu vətəndaşların alıcılıq qabiliyyəti və s. – yəni müəyyən zaman ərzində dövlətin iqtisadi vəziyyətini xarakterizə edən əlamətlər məcmusu.

KORONASIYA (latın *coronatio, coronare* – tacqoyma, təltifetmə) – taxt-taca qədəm qoyan monarxın başına koronanın (tacın) rəsmi surətdə qoyulmasından və ona müvafiq digər rəsmi tədbirlərin görülməsindən ibarət olan (müasir: rəsmi audiensiya, rəsmi ziyafət) yüksək təntənəli mərasim.

KORPUS (latın *corpus* – gövdə, vahid, bütöv) – 1) orduda, vahid komandanlıq altında cəmləşən ali taktiki və ya operativ – taktiki birləşmə. Rusiyada XVIII əsrin əvvəllərində, Fransada 1805-ci ildə, Prussiyada 1816-cı ildə təşkil olunmuşdur; 2) inqilaba (1917) qədərki Rusiyada, yarıqapalı hərbi-tədris müəssisələrin adı (kadet K.-u, dəniz K.-u və s.); 3) (məcazi) hər hansısa bir müəyyən sahədə, müəyyən idarə, sistem, təsisatda işləyən şəxslərin (əməkdaşların) məcmuəsi, misal: zabıt K.-u, Deputat K.-u, diplomatik K. və s.; 4) bax “*sülh k.-u*”.

KOSMOPOTİLİZM (yunan *kosmopolitēs* – “dünya vətəndaşı”) – “dünya vətəndaşlığı” adlanan ideologiya: 1) milli, dini, adət-ənənələrdən, mədəniyyətdən, vətənpərvərlikdən imtina edən dövlət və milli suverenliyi inkar edən ideologiya, eyni zamanda; dinindən, millətindən, vətəndaşlığından və s. asılı olmayaraq – insanları yaxıqlaşmağa, birləşməyə və hətta “dünya dövləti”, “dünya hökuməti” yaradılmasına dəvət edən ideologiya; 2) ümumi (ümumbəşəri) maraqların qavranmasında köklənən, insanlığın taleyini və məsuliyyətini aşılaraq ideoloji təlim; 3) İrtibah (Renessans) və Maarif dövründə feodal parçalanmaya, xırtdalan-maya qarşı yönəlmiş “dünya vətəndaşlığı” ideali; 4) hakimiyyəti və təsir dairəsini genişləndirilməsini əsaslandıran “dünya vətəndaşlığı” ideologiyası (Makedoniyalı İskəndər, orta əsrlərdə – katolik kilsə).

KOSMOS HÜQUQU (yunan *kósmos* – aləm, Kai-nat, nizam) – (beynəlxalq kosmos hüququ) – dövlətlərin və beynəlxalq hökumətlərarası təşkilatlar tərəfindən kosmosun tədqiqi, ondan istifadə ilə əlaqədar fəaliyyəti nizamlayan; kosmik fəzanın Ayın və digər göy cisimlərinin beynəlxalq hüquqi rejimini müəyyən edən – beynəlxalq hüquq norma-lar sistemi. Kosmik fəzanın və göy cisimlərinin tədqiqi və ondan istifadənin azadlığı; kosmik fəzanın qismən hərbsizləşməsi (nüvə silahı, yaxud digər kütləvi qırğın silah növləri olan obyektləri yerləşdirməyin qadağan edilməsi) və göy cisimlərinin tam hərbsizləşməsi; kosmik fəzanın və göy cisimlərinin millətlər tərəfindən mənimsənilməsi-nin qadağan edilməsi; BMT Nizamnaməsinə daxil edilmiş beynəlxalq hüququn ümumi prinsiplərini kosmik fəzanın və göy cisimlərinin tədqiqi üzrə fəaliyyətə aid edilməsi; dövlətlərin buraxdığı kosmik obyektlər üzərində suveren hüquqlarının saxlanılması; dövlətlərin kosmik obyektlərə vurdugu zərərə görə beynəlxalq məsuliyyəti; potensial zərərin qarşısının qabaqcadan alınması; qəza, fəlakət, məcburi, yaxud əvvəlcədən nəzərdə tutulmayan enmə hallarında kosmik gəmilərin heyətinə yardım göstərilməsi; kosmik fəzanın və göy cisimlərinin öyrənilməsi və onlardan dinc məqsədlərdə istifadə edilməsi və s. – K.H.-nin əsaslarını təşkil edir. BMT Nizamnaməsi, beynəlxalq Konvensiyalar, ikitərəfli və çoxtərəfli sazişlər və beynəlxalq adət – K.H.-nin mənbələridir. K.H. –beynəlxalq hüququn sahəsi kimi XX əsrin 60-cı illərində formalaşmışdır və daim təkmilləşməkdə-dir.

KOTİROVKA (fransız *coter* – qiymətləri nüma-yiş etmək sözüündən) – bazar konyukturasi əsasında və yaxud səlahiyyətli dövlət orqanları tərəfindən qiymətli kağızların (aksiya, istiqraz vəərəqəsi) və valyutanın fond birjasında, əmtəənin əmtəə birjasında qiymət kursunun müvafiq qanunvericilik əsasında və ya təşəkkül tapan praktika əsasında müəyyənləşdirilməsi və birja bülletenlərində dərc edilməsi.

KRAL (Böyük Karın adından)– dövlət başçısı, monarx; irsən keçən Ali titul. K. hakimiyyəti erkən orta əsrlərdə feodalizm ictimai-siyasi quruluşlarının yaranması ilə bəhəm, əksər Avropa dövlətlərində ərsə gəlmişdi və bəzi dövlətlərdə burjuaziya ictimai-siyasi quruluşun inkişafı ilə öz mövqelərini- respublika idarəçilik formasına təhvil vermişdir. Lakin, müasir dövrə qədər, bir sıra dövlətlərdə K. hakimiyyəti institutu mövcuddur. K. səlahiyyətləri ya Konstitusiya ilə məhdudlaşdırılır – *Konstitusion monarxiya*. Misal: Belçika, Böyük Britaniya, Daniya, Niderland, Norveç, Tailand və s.; və ya heç nə və heç kim vasitəsilə məhdudlaşdırılmır – *absolyutizm*. Misal: Səudiyyə Ərəbistanı, Yəmən.

KSENOFOBİYA (yunan *xenos* – yad və *phobos* – qorxu) – müəyyən şəxsin, cəmiyyətin özünə, öz həyat tərzinə yad olan şəxslərə, amillərə qarşı olan qorxu, nifrət, dözümsüzlük; tanış olmayana, yeniliyə qarşı – qorxu, nifrət.

KU-KLUKS-KLAN (ingilis *Ku-Klux-Klan*) – XIX əsrdə ABŞ-da quldarlığın ləğv edilməsindən sonra, keçmiş qullara (zəncilərə) müəyyən hüquqların verilməsinə qarşı mübarizə aparmaq məqsədlərini güdən gizli irqçi terrorçu təşkilat. O (K.-K.-K.), 1865-ci ildə ABŞ-ın cənub ştatlarının plantatorları (zəminədarları) tərəfindən Tennesi ştatında yaradılmışdır, mütərəqqi ictimaiyyətin təzyiqi ilə ABŞ Hökuməti, XIX əsrin 70-ci illərinin əvvəllərində təşkilatın fəaliyyətini qadağan etmişdir. lakin təşkilat gizli fəaliyyətə keçmişdir. K.-K.-K. “*Linq Məhkəməsi*” (öz başına Məhkəmə, cəzalan-dırma, divan tutma) üsullarından ger iş istifadə edir, onun təzyiq obyektinə: zəncilər, zəncilərin hüquqlarının müdafiəsinə

qalxmış görkəmli ictimai – siyasi xadimlər (o cümlədən, qeyri-zəncilər) və ictimai təşkilatlar daxildir, onun təzyiq metod-larına: terror, talan, divan tutma və s. daxildir.

KULTURTREGER – (“mədəniyyət daşıyıcısı”) – işğal olunmuş (kolonial) xalqları “mədəniyyətin yayılması” adı altında istismar edən şəxslərin ünvanına deyilən ironik ad.

KURIA (latın *curia, eo (cum)-* bir yerdə və *vir-ər*) – 1) Qədim Romada bir neçə patrisi nəslinin birliyi. Dövlətin yaranması dövründə K. Roma cəmiyyətinin mühüm hərbi-siyasi özəyinə çevrildi. Respublika dövründə bütün K.-lara böyük kurion rəhbərlik edirdi. K. komissiyalarına pleybeylər də buraxılırdı. İmperiya dövründə şəhər şuraları K. adlanırdı; 2) bəzi dövlətlərdə və inqilaba qədərki (1917) Rusiyada əmlak, milli və s. əlamətlərinə görə seçkilər orqanlara səsvermə hüququ olan seçicilərin bölündüyü xüsusi dərəcələr (qruplar); 3) *feodal K.-sı* orta əsrlərdə senyorun (vassalları ilə birlikdə) şurası idi. Kralın bilavasitə vassallarından ibarət olan K. *kral K.-sı* adlanırdı; 4) *Roma (Papa) K.-sı* – Roma Papasına tabe olan, roma-katolik kilsəsinin mərkəzi inzibati aparatı (konqreqasiya, tribunallar, katibliklər, şuralar, Vatikan vətəndaş qubernatorluğu və s.).

KURS (latın *cursus, currere* – qaçmaq, surətlə hərəkət etmək) – 1) *siyasi K.* – siyasi təşkilatın (partiya, Hökumət və s.) və ya onun nümayəndəsinin Konstitusiya, qanunlar, partiya nizamnamələri, proqramları, platformaları, seçki qabağı platformaları və s. tərəfindən müəyyənləşdirilmiş siyasi, ictimai, hüquqi, iqtisadi fəaliyyətin istiqaməti; 2) *valyuta K.-u* – (*məzənnə*) – bir dövlətin pul vahidinin, digər dövlətin pul vahidi ilə ölçülən qiyməti (məzənnəsi); valyutaların bir-biri ilə qiymət nisbəti; rəsmi K.- dövlətin müvafiq səlahiyyətli orqanı tərəfindən müəyyənləşdirilmiş milli valyuta K.-u. (məzənnəsi); *bazar K.-u* – bazar konyukturasiya uyğun olaraq bazar münasibətləri iştirakçıları arasında (bank, şirkət, vətəndaş və s.) kortəbii şəkildə, tələb-təklif nisbətinə uyğun olaraq formalaşan milli valyuta K.-u (məzənnəsi); 3) *tədris K.-u* – müəyyən müddətli (adətən bir neçə ay) müxtəlif ixtisaslar üzrə kadrlar hazırlamaq və ya ixtisası təkmilləşdirmək formalarından biri; orta və ali məktəblərdə (Universitetlərdə) bir illik tədris dövrü.

KÜTLƏVİ QIRĞIN SİLAHI – özünün dağıdıcı, məhvəddici qüvvəsilə, potensialı ilə, adı silahlardan dəfələrlə üstün olan. bütün Bəşəriyyət üçün təhlükəli olan – *müharibə* aparən vasitələri, o cümlədən: kimyəvi, bakterioloji (bioloji), nüvə (atom), radiasiya (radioaktiv), termonüvə, neytron və s.

Dünya sivilizasiyası məhvəddəyə qadir olan K.Q.S.-ların təhlükəsini nəzərə alan beynəlxalq ictimaiyyət – K.Q.S.-ların yaradılmasını və təbiqini qadağan etməsi, yeni növ K.Q.S.-ların yaradılmasının qarşısını alması kimi məsələləri həll etmək məcburiyyətindədir.

KVİSLİNQ (*Quisling*) – vətənə xəyanət, satqınlıq rəmzi. Norveç faşistlərin lideri Vidkun Kvislinqin soyadından götürülmüş termin. V.K. - (1887-1945), 1931-33-cü illərdə Norveç hərbi naziri olmuş, 1933-cü ilin mayında faşist təmayüllü “Milli birliki” partiyasının əsasını qoymuş, faşist Almaniyası tərəfindən Norveçə işğal etməsinə (1940, aprel) şərait yaratmış, 1942-ci ilin fevralından Norveçin oyauncaq (marionet) hökumətinin baş naziri olmuş, Norveç xalqına amansız divan tutmuş, ölkə faşistlərindən azad edildikdən sonra isə, Norveç Məhkəməsinin hökmü ilə güllələnmişdir.

KVORUM (latın *quorum (praesentia sufficit)* – kimlərin (iştirakı kifayətdir) – İngiltərədə hakimləri təyin etdikdə istifadə edilən ifadənin ilk sözü) – yetərsay: qanun – qayda ilə, əsasnamə və nizamnamə ilə, rəqləmətlə, müvafiq orqanın qərarı ilə müəyyən edilmiş yığıncağın, məclisin, konferensiyanın, qurultayın və s. səlahiyyətli hesab etmək və işə başlamaq üçün iştirakçıların mütləq, zəruri sayı. K. yığılmadıqda həmin orqanın fəaliyyəti etibarsızdır, qeyri-qanunidir. Həmin orqanın hər hansı bir üzvündə K. şübhə doğursa, o, iştirakçıları saymaqdan ötrü yığıncağın rəhbərliyinə müraciət edə bilər. Əgər K. ümumi iştirakçıların minimum tələb olunan saydırsa, *kvota* həmin yığıncaqda konkret aktın qəbul edilməsi üçün ona səs verənlərin minimum tələb olunan sayıdır, misal AR MM-nin (Parlamentin) K.-u azı 83 Deputatın iştirakıdırsa, qanun qəbul etmək üçün isə (kvota) azı 63 Deputatın səs verməsidir.

KVOTA – (latın *quota*-hər kəsə düşən hissə; *quot* - nə qədər) – yetərsay; 1) kollegial orqan tərəfindən akt(lar)ın qəbul edilməsinə səlahiyyəti çatması üçün, onun üzvlərinin (səslərin) minimum limiti; 2) beynəlxalq təşkilatların üzvü olan dövlətlərin (onların iqtisadi potensialına uyğun olaraq) ödəməli olduqları üzvlük haqq limiti; 3) beynəlxalq təşkilatlar tərəfindən ümumi istifadədə olan təbii nemətlərin dövlətlər arasında istifadə üçün bölüşdürülmüş pay; 4) tutulmalı olan verginin mütləq tarif dərəcəsi; vergi norması; 5) inhisarçı kartel sazişinə daxil olan iştirakçı müəssisə üçün müəyyən olunan məhsul istehsalı, satışı, ixracı, yaxud idxalında iştirak edənlərin payı; 6) *seçici K.* -sı bir deputat mandatı almaqdan ötrü seçkilərdə yığılmalı olan (yığılmış) minimum seçici səsi. 7) “*təbii*” *kvota* – seçkilərdə, seçki dairəsində ümumi verilmiş sayların, həmin seçki dairəsindən seçilən Deputatların sayına bölünməsi ilə hesablanan – seçki K.-sının bir növü.

QAÇAQMALÇILIQ-bax *kontrabanda*.

QAÇQINLAR - hərbi əməliyyat, etnik təmizləmə və yaxud fəvqəladə vəziyyətin ağır nəticəsində, həmin ərazilərdə rahat və sərbəst yaşamaq mümkün olmadığından, yaşadıkları torpaqları (əraziləri) tərk etmək məcburiyyətində qalan, müvafiq olaraq başqa ərazilərə (bəzi hallarda başqa dövlətlərə) pənah aparan insanlar. "Q." anlayışı beynəlxalq hüquqda Birinci Dünya Müharibəsindən sonra meydana gəlmişdir.

BMT çərçivəsində BMT-nin "Qaçqınların İşləri üzrə Ali Komissarlığı" (fəaliyyət göstərir 1951-ci ildə Cenevrədə bir sıra dövlət (AFR, Belçika, Böyük Britaniya, Danimarka, Fransa və s.) tərəfindən Q.-in statusu haqqında müvafiq Konvensiya imzalamışlar. Həmin Konvensiyaya görə, zorla yaşayış yerləri dəyişdirilən insanlar da – Q. kateqoriyasına daxilirlər. Bundan savayı, Q.-in statusu, imtiyaz və yardımları milli qanunvericiliklə də tənzimlənir.

QANDIZM (Hind xalqının ictimai-siyasi xadimi M.K. Qandinin (1869-1948) soy adından) - M.K. Qandinin və davamçılarının təlimi; qeyri-zorakı cəmiyyət və yeni metodlu siyasi fəaliyyət vətəndaş itaətsizliyi-konsepsiyası (doktrinası). Hindistanda ictimai-siyasi və dinifəlsəfi təlim, milli azadlıq ideologiyası; dinc müqavimət prinsipi. Bax. *qeyri-zorakılıq doktrinası*.

QANUN - əksər hallarda dövlətin qanunvericilik orqanı (Parlament) tərəfindən, nadir hallarda referendum vasitəsilə xalq tərəfindən qəbul edilən (və yalnız onlar tərəfindən əlavələr edilə, dəyişdirilə və ləğv edilə bilən), ictimai münasibətlərin müxtəlif sahələrini nizamlayan, ümum-məcburi qaydaları müəyyənləşdirən, dövlətin, xalqın iradəsini ifadə edən, Konstitusiyadan sonra ikinci dərəcəli Ali hüquqi qüvvəyə malik olan normativ aktdır. Bu, o deməkdir ki, bütün digər aktlar ona uyğun olmalı (ona zidd getməməli) və hamı tərəfindən birmənalı icra olunmalıdır (riayət edilməlidir). Qanunun icra olunmaması, nalayiq icra edilməsi və yaxud ona qarşı hörmətsizlik, müəyyən hüquqi məsuliyyətə səbəb ola bilər.

QANUNLARIN KOLLİZİYASI - (latın *collisio*-toqquş) - dövlətdaxili və ya beynəlxalq hüquqi aktlarda (iki və ya daha çox normativ, hüquqi aktlarda), eyni məsələnin tənzimlənməsinə müxtəlif yanaşma, mövqe olmasından irəli gələn uyğunsuzluq, ziddiyyət, yəni qanunvericilik aktlarının bir-birinə zidd getməsi. Q.K. problemi-həmin (konkret) hadisəyə bilavasitə aidiyyəti olan normativ aktın təbliğ edilməsi ilə; və ya ən axırncı qəbul olunmuş normativ aktın tətbiq edilməsi; ümumi və xüsusi aktların uyğunsuzluq şəraitində-xüsusi aktların tətbiq edilməsi ilə; aşağı orqanların aktları bir-birinə zidd gədirsə - yuxarı orqanın aktı tətbiq edilməklə-həll edilir. Beynəlxalq münasibətlərdə isə Q.K.-kollizisiya normaları (yəni konkret halda hansı dövlətin qanununun tətbiq edilməsini müəyyən edən normalar) əsasında həll edilir.

"QAPALI CƏMIYYƏT"- İngilis filosofu Karl Popper tərəfindən işlənilib hazırlanmış anlayış. Qapalılıq ideyası izolyasionizmə müvafiq irəli sürülmüşdür və sosial strukturun yenilikləri (modernizasiyanı) yox dərəcədə çətin qəbul etməsini, inkişafın ilkin mərhələlərində donub qalmasını, cəmiyyətin son dərəcədə konservativ mövqedə olmasını və s. nəzərdə tutur. "Q.C."-lər qeyri-demokratik siyasi-hüquqi rejimli dövlətlər üçün səciyyəvidir, lakin burada qapalılıq yalnız sərt inzibati idarəçilik metodları ilə tətbiq olunmur, bu qapalılıq cəmiyyətin maraq, mövqe və baxışlarından irəli gəlir. Bununla yanaşı, sivilizasiyanın inkişafı - Popperə görə "Q.C."-lərdən "açıq cəmiyyət" istiqamətində gedir.

"QARA QUTU" (rus analoqu *черный ящик*) - daxili quruluşu, daxili prosesləri ya heç bəlli olmayan və ya az bəlli olan siyasi subyektləri bildirmək üçün istifadə edilən termin. Onları ("Q.Q.") araşdırma metodu – onlara ünvanlanmış siqnallara cavab reaksiyası ilə şərtlənir. Amerika politoloqu D.İston "Q.Q."-dan çıxan siqnallar əsasında nəticə çıxartmağı, qərara gəlməyi təklif edir.

QARADƏNİZ İQTİSADİ ƏMƏKDAŞLIĞI (ingilis abbreviaturası – *BSEC*) - 11 ölkə tərəfindən İstanbul (Türkiyə) şəhərində keçirilən – Qaradəniz ölkələrinin iqtisadi əməkdaşlığı üzrə 2 iyun 1992-ci ildə qəbul edilən Deklarasiyaya müvafiq olaraq yaradılmışdır. Təşkilatın fəaliyyəti- cəmiyyətə, sosial ədalət, insan hüququ, qanunun aliliyi, əsas azadlıqlar və iqtisadi mülkiyyət kimi ümumi qəbul olunmuş dəyərlər – regionda sülhün, sabitliyin və çiçəklənməsinin saxlanması yönəldilmişdir. Q.İ.Ə. üzvləri bunlardır: Azərbaycan, Albaniya, Bolqarıstan, Ermənistan, Gürcüstan, Moldova, Rumıniya, Rusiya, Türkiyə, Ukrayna və Yunanıstandır. Avstriya, Misir, İsrail, İtaliya, Polşa, Slovakiya və Tunis dövlətləri - Q.İ.Ə.-də müşahidəçi statusuna malikdirlər.

Q.İ.Ə-n strukturunu dövlət və hökumət başçıların illik görüşlər, Parlament Assambleyası, Fessalonikada yerləşən Qaradəniz ticarət və inkişaf bankı, həmçinin Ankara (Türkiyə) şəhərində yerləşən

statistik məlumatlar mübadiləsinin əlaqələndirmə mərkəzi təşkil edir. Q.İ.Ə. Şurası – təşkilatın üzv ölkələrinin işçi dairələrinin nümayəndələrindən ibarət və təşəbbüslərin irəli sürülməsi və xüsusi sahədə əməkdaşlığın möhkəmləndirilməsi ilə məşğul olan orqanı təmsil edir. Katibliyi İstanbul (Türkiyə) şəhərində yerləşir.

QARİŞMAMAZLIQ PRİNSİPI (daxili işlərə qarışmamazlıq prinsipi) - müasir müasir beynəlxalq hüququn əsas prinsiplərindən biri Q.P.-dövlətlər və ya beynəlxalq təşkilatlar tərəfindən digər dövlətlərin və xalqların daxili işlərinə və hətta, yürütdüyü xarici siyasətinə (əgər həmin siyasət beynəlxalq normalara cavab verərsə) hər hansı formada (o cümlədən, diplomatik, hərbi və iqtisadi yolla təzyiq və təcavüz, terrorçular, cəsuslar, təxribatçılar göndərməklə və s.), yəni açıq və ya dolay yollarla dövlətin zəifləməsinə yönəltmiş dövlətin işlərinə qarışmağın qadağan edilməsi prinsipidir. Eyni zamanda, dövlətin, xalqın daxili işlərinə hörmət bəsləməsi təhdidir. Dövlətin öz siyasətinin, dəyərlərinin, konsepsiyasının və ideologiyasının digər dövlətlərə, xalqlara sınıdılmasından çəkilməsidir. Qeyri-demokratik siyasi-hüquqi rejimli dövlətlər tərəfindən Q.P.-indən sui-istifadəsinə yol verilməməsi üçün, yeni müasir siyasi-hüquqi düşüncə insan hüquqlarını müdafiəsini - Q.P. cərgəsinə daxil etmir. Q.P. beynəlxalq hüququn sabit prinsipi kimi, bir çox ikitərəfli müqavilələrdə, ilk növbədə BMT Nizamnaməsində, BMT -nin dövlətlərin daxili işlərinə qarışmağa yol verilməməsi haqqında Bəyannaməsində (1965) və Beynəlxalq hüquq prinsipləri haqqında Bəyannamədə (1970) təsdiq edilmişdir, habelə Avropada təhlükəsizlik və əməkdaşlıq məsələləri barəsindəki yekun məsləhətləşmələri aktında (Helsinki 1975) və həmin məsləhətləşmələrin digər sənədlərində təfəsilatı ilə təsbit edilmişdir. Bax həmçinin *daxili işlərə qarışma*.

Beynəlxalq hüququn institutu olmaqdan savayı Q.P. dövlətdaxili siyasi subyektlər arasında da, mühüm əhəmiyyət kəsb edir.

QARŞILIQLILIQ PRİNSİPI - dövlətlərarası münasibətlərin ümumqəbul olunmuş qarşılıqlı davranış prinsipi. Həmin prinsipə görə, dövlətlərin biri-birilə münasibətlərini qarşılıqlı faydalı, bərabər hüquqlu əsaslarla qurmalıdırlar, belə ki, əks tərəfin qanuni maraqları, xüsusilə də, beynəlxalq sülhün və təhlükəsizliyin təmin edilməsi məsələlərində maraqları nəzərə alınmalıdır. Q.P.-nə müvafiq dövlət başqa dövlət tərəfindən ona qarşı törədilmiş hər hansı aksiyalara (hərəkətlərə) cavab olaraq tədbir görə bilər (aksiyanın xarakterindən asılı olaraq). Lakin, cavab tədbirləri beynəlxalq hüquq normalarının və yaxud ümumqəbul olunmuş insanlıq normalarının pozulması ilə bağlı olarsa – Q.P.-nin tətbiqi yolverilməzdir.

QAZI (ərəb-cihad edən, alib, fəth) - 1) orta əsrlərdə müsəlmanların "kəfirlərlə" apardığı müharibənin (qəzavatin) iştirakçısı; 2) bir sıra müsəlman Şərqi ölkələrində xüsusilə fərqlənən hərbi sərkərdələrə verilən fəxri titullar, misal: Türkiyə Böyük Milli Məclisi, Sakariya döyüşündə (1921 avqust-sentyabr) qələbəyə görə Mustafa Kamal (Atatürkə) - Qazi titulu verilmişdir.

QEYD-ŞƏRT (beynəlxalq müqavilələr hüququnda) - beynəlxalq müqavilənin imzalanması, ratifikasiyası, qəbul olunması və yaxud təsdiqi prosesində müqavilənin hər hansısa bir müddəasının çıxarılması və ya dəyişdirilməsi haqqında müqavilə tərəfinin (dövlətin) birtərəfli rəsmi bəyanatı.

Q.-Ş. müqavilənin obyektinə və məqsədlərilə uyğunluq təşkil etməlidir. Q.-Ş. haqqında müqavilə iştirakçılarına məlumat vermək, onun (Q.-Ş.-in) ləğv edilməsi və ya ona etiraz bildirilməsi – müqavilənin depozitariyasının funksiyalarına daxildir. Elə çoxtərəfli müqavilələr məlumdur ki, hər hansı Q.-Ş. edilməsi ümumiyyətlə, qadağan edilir (belə müddəa müqavilədə məxsusi qeyd olunur).

Q.-Ş. praktikası beynəlxalq müqavilələr hüququ haqqındakı 1969-cu il Vyana Konvensiyasında öz əksini tapmışdır. Konvensiyaya görə, imzalanmaya təqdim edilmiş müqavilədə edilən Q.-Ş. müqavilənin yekun təsdiqində və ya ratifikasiyasında rəsmi təsdiq edilməlidir. Əks halda Q.-Ş. edilməmiş hesab olunur. Ratifikasiya zamanı edilmiş Q.-Ş. adətən ya təsdiqnamənin özünə, ya təsdiqnamənin saxlanmağa verilməsi və yaxud mübadilə edilməsi haqqında protokola yaxud da hər iki sənədə daxil edilir.

QEYRİ-MÜTƏNASİB HÜQUQLU MÜQAVİLƏLƏR - (beynəlxalq) hüquq subyektlərinin öz maraqlarına uyğun olmayan, hətta ona zidd gələn, qarşı tərəfin (kontragentin) siyasi (diplomatik) iqtisadi, hərbi və s. təzyiqi vasitəsilə bağlanılmasına məcbur edilən əqd (razılaşma).

Q.-M.H.M.-də bir sıra beynəlxalq hüquq normaları pozulur, o cümlədən: bərabər hüquqluluq, suverenlik, daxili işlərə qarışmamazlıq və s. Bəzi elmi mənbələrdə *kapitulyasiya* aktı da - Q.-M.H.M. kateqoriyasına aid edilir.

Müasir beynəlxalq hüquqda Q.-M.H.M.-i qanuna - zidd qəbul edilir; onu (Q.-M.H.M.-i) bağlayan, imzalayan tərəf (dövlət) – onun şərtlərini yerinə yetirməyə bilər, ondan birtərəfli şəkildə imtina edə bilər – və bu beynəlxalq hüququn pozulması kimi qəbul olunmur.

QEYRİ-ZORAKILIQ DOKTRİNASI (latın *doktrina* - təlim) - qanun tökülməməsi şərti ilə, azadlığa, müstəqilliyə nail olmaq, xalqı ayağa qaldırmaq və mövcud vəziyyəti dəyişdirmək məqsədilə qeyri-zorakı

imperiyalarının maraqlarının toqquşduğu şəraitdə İran dövlətinin təmsilində görmək olar: İkinci və Üçüncü Dünya Müharibələri ərəflərində Belçika, Niderland, Lüksemburq dövlətləri – B.D. rolunu oynayırdılar. İki yerə parçalanmış Almaniya dövləti “soyuq müharibə” illərində – B.D.-nin baiz nümunəsi idi.

BOOM (ingilis *boom*) səs-küy, gürultu, süni canlanma – 1. sənayenin və ticarətin qısamüddətli **ehtikar** yüksəlişi; əmtəə qiymətinin və qiymətli kağızların məzənnəsinin artması, birja müəttəkirliyinin **azgınlığı** və s. ilə xarakterizə olunur; 2. istehsal tsikli inkişafı dövründə istehsalatın, qiymətin və bir sıra **digər** iqtisadi göstəricilərin sürətli artımı; 3. iqtisadiyyatın bu və ya digər sahəsini (neft hasilatı, **tikiəti**, avtomobil sənayesi, turizm və s.) digər dövrlərlə müqayisədə sıçrayışlı inkişafı.

BURAXILIŞ FƏRMANI – (nadir hallarda) diplomatik praktikada öz ölkəsinin hökumətinin **təşəbbüsü** ilə diplomatik nümayəndə geri çağıraraq fəaliyyət göstərdiyi ölkədən çıxıb getdikdən sonra, diplomatın fəaliyyət göstərdiyi dövlətin başçısı – diplomat, təyin edən dövlətin başçısına göndərdiyi yüksək **hörmət** əlamətini bildirən rəsmi *sənəd*. Adətən, həmin B.F.-ndə iki ölkə arasında münasibətlərin inkişafında diplomatik nümayəndənin müsbət rolu və yüksək şəxsi keyfiyyətləri qeyd olunur. B.F. diplomatik kanallarla göndərilir, ona hər hansı cavab göndərilməsi isə qəbul olunmayıb.

BÜROKRAT (rus analoqu *бюрократ*, fransız analoqu *bureaucrate*, ingilis *bureaucrat*) – 1) bürokratiyaya mənsub olan şəxs; bürokratiyanı yayan şəxs; 2) ümumi işə xələf gətirməklə, öz **vəzifələrini** formal olaraq yerinə yetirən vəzifəli şəxs; süründürməçi, rəsmiyyətçi.

BÜROKRATIYA (fransız *bureau* – dəfətxana və yunan *kratos* – hakimiyyət sözlərindən, fransız *bureaucratie* – hərfimənada: dəfətxana (kanselyariya) hakimiyyəti) – 1) qərarların qəbul edilməsində operativliyi məhdudlaşdıran, qərarların qəbul edilməsinin formal prosedurunun həddən ziyadə əhəmiyyətliyi tələb edən, geniş şəxəli və iyerarxik məmur aparatı strukturuna söykənən, ictimai və ya dövlət işlərini idarə edən sistem; 2) həmin sistemdə işləyən (onunla əlaqəli olan) insanlar təbəqəsi.

B. bir qayda olaraq, zamanın tələblərindən həyatın reallıqlarından uzaqlaşmasından qeyri-standart yanaşma tələb edən məsələlərin, problemlərin həll edilməsində əhəvlərə və ya acizliyə, məmurların həddən ziyadə asılılığına və korrupsiyanın inkişafına və nəhayət, islahatların aparılmasında idarəçilik, hakimiyyət orqanları üçün ciddi səddə çevrilib. Qeyri-demokratik, siyasi-hüquqi rejimli dövlətlərdə B. xalq təzyiqi altında saxlamaq vasitəsinə, sosial-siyasi təşəbbüslərin boğulması və ümumiyyətlə, ictimai həyatın hakim dairələrin maraqlarına tabe etdirmək vasitəsinə çevrilib.

C

CENTLEMEN RAZILAŞMASI (ingilis *gentlemen's agreement*) – ictimai-siyasi (o cümlədən, beynəlxalq) münasibətlərin quruculuğunda, tərəflərin (o cümlədə, rəqib və hətta düşmən tərəflərin) qarşılıqlı inam və etibar əsasında, şifahi formada, yəni imzalama mərasimi keçilmədən, könüllü surətdə bağlanmış və icra edilən mürəkkəb razılaşma, (saziş) növünün şərti adı. Hüquq (o cümlədən, beynəlxalq hüquq), razılaşmanın (sazişin) bağlanmasının mütləq yazılı formasını tələb etmir, C.R.-nin predmeti detallara varmadan ümumi müddəalara əhatə edir və icrasına nəzarət, icra olunmadığına görə cəza növü (sistemi) tərəflərin öz öhdəsinə buraxılır, hərçənd hüquqa zidd akt (hərəkət və ya hərəkətsizlik) – hüququn qüvvəsi ilə cəzalandırıla bilər. Öncədən şifahi müzakirə edib və razılığa gəlmə C.R.-nin mürəkkəb forması olduğu təqdirdə onun (C.R.-nin) xüsusilə mürəkkəb forması öncədən heç bir müzakirə etmədən və razılığa gəlmədən, lakin ümumi tərəflərin qarşılıqlı maraqlarına cavab verən müəyyən qaydalara riayət etməsindən ibarətdir.

CƏBHƏ – 1. siyasi partiyaların, həmkarlar ittifaqların və başqa təşkilatların ümumi məqsəd, amal uğrunda mübarizə aparmaq üçün yaradılmış birliyi; 2. bir qayda olaraq müharibənin başlaması ilə əlaqədar yaradılan operativ-strateji (hərbi) birləşmə. C.-yə bir neçə ordu birləşməsi, əlahiddə ümumqoşun birləşmələri, aviasiya, müxtəlif qoşun növlərinin, xüsusi qoşun hissə və birləşmələri və s. daxil ola bilər; 3. silahlı qüvvələrin hərbi əməliyyat meydanlarında düşməne qarşı dözülmə xətti; 4. döyüş əməliyyatlarının aparıldığı rayon (zona, zolaq, bölgə); 5. qoşunların

döyüş sırasının düşmən cəhətinə olan tərəfi; 6. hərbi qulluqçular (məşinlər) sırasının ön xətti; 7. eyni zamanda bir neçə iş prosesinin həyata keçirildiyi yer, sahə.

CƏSUSLÜQ – xarici dövlətlərin kəşfiyyat orqanlarının digər ölkələrə qarşı pozuculuq, dövlətin hərbi, iqtisadi və s. cəhətdən təhlükəsizliyinin sarsıtmasına yönəlmiş fəaliyyətin cinayətkar formalarından biri; xüsusi təhlükəli dövlət cinayəti; xarici dövlətin vətəndaşı və ya vətəndaşlığı olmayan şəxs, (cəsus, xəfiyyə) tərəfindən dövlət sirrini və ya hərbi sirri təşkil edən məlumatları xarici dövlətə, xarici təşkilatlara və ya onların agentinə vermə məqsədilə toplama və ya oğurlama, habelə xarici kəşfiyyat orqanlarının tapşırığı ilə dövlətin (xalqın) mənafeyi zərərinə olaraq istifadə etmək üçün məlumatları verməkdən ibarətdir. Eyni cinayət əməllərini vətəndaş törətdikdə – bu, *vətəna xəyanət* kimi hesab edilir. C. bütün dövlətlərin qanun-vericiliyinə görə təqib edilir. Hərbi C.-ə görə məsuliyyət beynəlxalq hüquq qaydasında görə nizamlanır.

CİHAD (CAHAD) (ərəb-müqəddəs müharibə, din uğrunda müharibə; hərfi mənası: cəhd etmək, səy göstərmək, mübarizə etmək) – islam dininin Qurana əsaslanan mühüm təlimatlardan biri. C. anlayışına, Mədəna müsəlmanlarının Məkkə bütperəstləri və yəhudi qəbilələrinə qarşı hərbi yürüşləri ilə əlaqədar Quranın ilk Mədəna surətlərində təsadüf edilir. Qurana görə (misal: 9-cu surə, 29-cu ayə) döyüş qabiliyyəti olan bütün müsəlmanlar “kəfirlərə” qarşı “müqəddəs müharibə” aparmalıdır. C.-in elan edilməsinin xüsusi prosedur qaydaları vardır. Dini təlimə görə C. nəticəsində (yəni din uğrunda) həlak olmuş insanlar-şəhidlik dərəcəsinə yüksəlir və “cənnətə” qovuşur. Bəzi müsəlman ölkələrində xalq kütlələrinin müstəmləkəçilər əleyhinə kortəbii mübarizəni ideoloji əsasını C. təşkil etmişdir (misal: İraq üsyantı 1920) C. bəzən *qəzavat* da adlanır.

CİNAYƏTKARLARI QAYTARMA (*ekstradisiya*) – beynəlxalq hüquqda cinayət üstündə təqib edilən şəxsləri cinayət məsuliyyətlərinə cəlb etmək, yaxud təyin edilmiş Məhkəmə hökmünü icra etmək üçün onları (cinayətkarları) yerləşdiyi dövlətdən tələb edən dövlətə verilməsi. C.Q. məsələsi ikitərəfli, (hüquqi yardım), həm də çoxtərəfli müqavilə və konvensiyalarla (misal: Latin Amerikası dövlətləri arasında 1933-cü il müqaviləsi; cinayətkarları qaytarmaq haqqında 1957-ci il Avropa Konvensiyası; azadlıqdan məhrum etməyə məhkum edilmiş şəxslərin qaytarılması haqqında 1978-ci il çoxtərəfli Berlin Konvensiyası). Aşağıdakı dövlətlər C.Q. haqqında irəlindəki tələbləri irəli sürə bilərlər: cinayətkarın vətəndaşı olan dövlət; ərazisində cinayət törədilmiş dövlət; cinayətdən zərər çəkmiş dövlət.

Müəyyən istisnalarla cinayət törətmiş, o cümlədən, bəşəriyyətə qarşı cinayət törətmiş şəxslər, xüsusilə hərbi cinayətkarlar qaytarılmalıdır. Burada “müəyyən istisnalar” deyəndə siyasi motivlərə görə təqib olunan (siyasi sığınacaq almış şəxslər; başqa dövlətdə cinayət sayılan, lakin olduğu dövlətdə cinayət sayılmayan əməllər törədən şəxslər; hər iki dövlətdə cinayət sayılan, lakin cəzası bir ildən artıq olmayan əməllər törədən şəxslər; habelə törədilmiş cinayətə görə artıq cəzalandırılan, hökm müddəti keçən, bəraət qazanan, işinə xitam verilən, əhv və ya amnistiya olunan şəxslər; tələb olunan dövlətlə “vətəndaşlıq” siyasi-hüquqi əlaqəsində olan şəxslər (lakin belə halda, vətəndaş öz vətəninə (başqa dövlət ərazisində törətdiyi cinayətə görə) mühakimə oluna bilər) və s. başa düşülür – hansılar ki, qaytarılmır.

CİRDAN DÖVLƏT – bütün digər dövlətlərlə müqayisədə ərazi və əhali baxımından olduqca kiçik dövlətin məcazi adı; şərti olaraq ərazisinin ölçüsü 10000 km²-dən və əhalisinin sayı 1000000 nəfərdən az olan lakin dövlətə xas olan bütün atributlarına (və o cümlədən, simvollarına) malik olan dövlət. Lakin bəzi “C.D.”-lər o qədər kiçikdir ki, onların silahlı qüvvələri yoxdur və onlar beynəlxalq hüququn himayəsində olmaqla yanaşı, iri qonşu dövlətin hərbi himayəsindən istifadə edirlər, bəzi “C.D.”-lərin ərazilərinin ölçüsü bir neçə 10 hektarlarla və əhalisinin sayı bir neçə yüz nəfərlə hesablanır. “C.D.”-ləri əsasən Sakit okeanın cənubi-qərbi hissəsindəki kiçik adalarında, Avropa və Afrika qitələrində və s. yerlərdə yerləşirlər. Bax həmçinin *Vatikan*.

Ç

ÇAR (rus *царь*, latın *caesar* – sezar; roma imperatorlarının titulundan) – Rusiyada 1547-1721 – dövlət başçısının (monarxın) rəsmi titulu. Birinci Ç. – IV İvan Qrozniy olmuşdur, (ona qədər Rusiya (Moskva knyazlığı) başçıları, hökmdarları – *böyük knyaz* adlanırdı; I Pyotr dövründən “Ç.” titulu – “imperator” titulu ilə əvəz edilirdi, lakin “Ç.” termini qeyri-rəsmi surətdə 1917-ci ilə qədər istifadə edilmişdir; Bolqarıstanda XIX əsrdən – 1946-cı ilə qədər monarxın daşdığı titul.

müqavimət. Q.-Z.D.-nin təməlqoyucusu-indusları ingilis koloniyalarına qarşı müqavimət göstərmə çağırışını edən Mahatma qandı olmuşdur. Q.-Z.D aşağıdakı qeyri-zorakılıq müqavimət növlərini nəzərdə tutur: aclıq aksiyası, kütləvi sülhpərvər demonstrasiyalar, etiraz (protest) aksiyaları. Q.-Z.D.-nin əsas ideyaları bunlardır: “Öz düşmənlərinizi sevin və sizə nifrət edənlərə xeyir-dua edin”, bəşəriyyət zorakılıqdan yalnız qeyri-zorakılıq yolu ilə azad ola bilər”, “nifrətə yalnız məhəbbətlə qalib gəlmək olar”, “bütün insanlara məhəbbət, əl-xüsüs ən zəiflərə və düşmənlərə münasibətdə”, “düşmənçilik yox, barışdır”; “Nifrətə-məhəbbətlə, ədalətsizliyi ədalətlə, zorakılığı səbrlə üstün gəlin”; “qeyri-zorakılıq - bu, insanla dünyanın arasındakı harmoniyasının nəticəsidir”, “qeyri-zorakılıq - vasitə deyil, məqsədin özüdür”.

QƏTNAMƏ -1) bax *rezolyasiya*; 2) *Məhkəmə qətnaməsi*-birinci instansiya Məhkəmənin mülki işə mahiyyət üzrə baxması və həll edilib qurtarması barədə qərarı. Məhkəmə Q.-si iştirak edən hakimlərin səs çoxluğu ilə, müşavirə otağının sirtinə riayət etməklə çıxarılır: yazılı formada şərh edilir və qəbul olunmasında iştirak edən bütün hakimlər tərəfindən imzalanır. Q.-qanunauyğun və əsaslandırılmış olmalıdır. Q. isə baxıldıqdan sonra dərhal çıxarılır. Q.-dən şikayətmə müddəti qurtarıqda Q. Qanuni qüvvəyə minir, Ali Məhkəmənin Q.-ri isə elan edilən vaxtdan dərhal qüvvəyə minir.

“QIRĞILAR VƏ GÖYƏRÇİNLƏR” - siyasi baxışları, mövqeləri, fəaliyyət və mübarizə metodları bir-birindən sərtliyi ilə və mülayimliyi ilə qəti surətdə fərqlənən, müxtəlif siyasi qütbləri təmsil edən siyasi qüvvələrə bəzi kütləvi informasiya vasitələrində (KİV) və siyasi ədəbiyyatda verilmiş şərti ad. “Qırğılar” cərgəsinə şərti olaraq azğınlaşmış siyasətçiləri, hərbciləri və hərbiyə gətirmiş “güc” strukturlarının nümayəndələrini, siyasi radikalı və ekstremistləri, qəti millətçi və ura-patriotları və s. daxil etmək olar. Onlar mübahisəli məsələləri “güc” və təhdidlərlə həllinin mümkünlüyünü tərənnüm edirlər, qarşı tərəflə nəinki kompromisləri (güzəştləri), hətta dialoqu da inkar edirlər, gücdən savayı digər həll yollarını birmənalı surətdə rədd edirlər, siyasi vasitə kimi hərbi gücü, zorakılığı və digər təzyiqli vasitələrini məqbul hesab edirlər. Şərti olaraq, “göyərçin” adlandırılan siyasi qüvvələr isə, öz növbəsində bütün siyasi məsələlərdə humanizmi, xeyirxahlığı, insani münasibəti və hörməti hər şeydən üstün tuturlar.

QIZIL (QIRMIZI) XAÇ - bax *beynəlxalq qırmızı xaç*.

QIZIL QEYD (rus analoqu *золотая оговорка*) - kreditorun (borc verənin) debitora (borcluya)- öz borcunu qızıl sikkələrlə və ya ona bərabər əmlakla ödəməli olduğu ödəlik şərti. Beynəlxalq praktika Q.Q.-in üç əsas növünü ərsə gətirmişdir: borc aşağıdakı şəkildə ödənilə bilər: 1. öhdəliyin ortaya çıxdığı anda, ödəməli yerdə mövcud olan çəkili və əyari – qızıl sikkələrlə; 2. qızılın qiymətinə bərabər dəyərdə - kontraktda şərtləndirilmiş pul vahidi miqdarında və; 3. kreditora müəyyən miqdarda qızılın (külçələrdə) verilməsi.

Q.Q.- valyuta riskindən (valyuta qiymətinin dinamikasından) sığortalanmaq məqsədlərinə xidmət edir.

QIZIL STANDART (ingilis analoqu *gold standard*) - hər bir milli valyuta vahidinin, qəti müəyyən edilmiş, qızıl miqdarına uyğunlaşdırılmış pul sistemi Q.S.-in qaydaları aşağıdakılardır: a) bütün kağız pullar minimum dəyərlə qızıla konversiya edilməlidir; b) idxalata və ixracata məhdudiyət qoyulduqda qızıl olmamalıdır (məhdudiyət qızıla şamil edilməməlidir); c) qızıl ehtiyatı lazım olan miqdarda saxlanılmalıdır.

QIZIL VALYUTA EHTİYATI - xəzinəyə və mərkəzi banka məxsus külçə və sikkə şəklində olan qızıl ehtiyatları, xaricdə bank hesabında olan əcnəbi valyuta vəsaiti, banknot və sikkə: - əsasən beynəlxalq ödəmə vəsaitinin ehtiyat fondu funksiyasını yerinə yetirir və zəruri halda ödəmə balansının kəsirini ödəmək, həmçinin ölkənin milli valyutasının məzənnəsini qorumaq məqsədilə valyuta bazarına müdaxilə etmək üçün istifadə olunur. Onun azalması ölkənin valyuta vəziyyətinin pisləşməsinə göstərir.

QLOBAL PROBLEMLƏR - müasir dövrdə meydana çıxan bir çox sosial-iqtisadi, elmi-texniki və təbiət faktorların bütünlüklə beynəlxalq ictimai həyata təsiri ilə səslənən mühüm əhəmiyyətli problemlər. Həmin problemlərdən ən aktual olanlar aşağıdakılardır: nüvə fəlakəti təhlükəsini və silahlanmanı aradan qaldırmaq və sülhü qorumaq, sosial ədalətsizliyi – aclıq, yoxsulluq və səfalətin ləğvi üçün müvafiq şəraitin yaradılması, demografik artım ilə - istehsal vasitələrin dinamik inkişafı arasındakı əlverişli mühitin təmin edilməsi, Yer kürəsi əhalisinin enerji və ərzaqla təmin edilməsi, dünya okeanının resurslarından səmərəli istifadə edilməsi və kosmik fəzanın faydalı məqsədlərlə mənimsənilməsi, ətraf təbii mühitin mühafizəsi, insanın fiziki və psixoloji simasının, həmçinin sağlamlığının neqativ dəyişməsinə yol açan təhlükənin aradan qaldırılması və ən əsası, Üçüncü Dünya Müharibəsinə yol verilməməsi. Q.P.-in həll olunmaması təkcə insan həyatını qorunması üçün deyil, həm də bütün sivilizasiyanın məhvə gətirib çıxardığı bilən.

QLOBALİSTİKA (fransız *global*-ümumi (ümumbəşəri), latın *globus* - kürə) - hər bir dövlət, xalq və hətta hər bir insanın həyatı üçün vacib, ümumbəşəri məsələləri (problemləri) öyrənən fənlərarası bilik

sistemi.

Siyasi qlobalistika - XX əsrin 90-cı illərində meydana gəldi və qlobal problematikanın siyasi aspektlərini, ümumbəşəri problemlərin əmələ gəlməsi və kəskinləşməsinin siyasi səbəblərini və eləcə də onların həlli yollarını öyrənir.

QOŞULMAMAQ (prinsipi, siyasəti) - İkinci Dünya Müharibəsindən sonra sülh, təhlükəsizlik və hərbi ittifaq və qruplaşmalardan (*alyanslardan*) kənar beynəlxalq münasibətlərdə bərabər hüquqlu iştirak naminə dünyanın əksər dövlətlərinin seçdiyi xarici-siyasi kurs.

Cəvahirlər Nehru (1889-1964) tərəfindən irəli sürülən həmin konsepsiyanın həyata keçməsinin əsasını müstəqil Hindistan qoydu. (Koloniyalıqdan)- müstəmləkəçilikdən azad olmuş ölkələr arasında həmin siyasi kurs yayıldı (“qoşulmamaq siyasəti”, “qoşulmamaq hərəkatı”) Hərəkatın Ali forumlarının sənədlərində Q.- dövlətlərin dinc yanaşı yaşamasının təmin edilməsinə və milli-azadlıq hərəkatının ardıcıl müdafiəsinə yönəlmiş müstəqil siyasət kimi müəyyən olunur. Q.- ölkələrin çoxtərəfli hərbi ittifaqlarda iştirak etməməsinə yəni neytrallığı nəzərdə tutur. Əgər dövlət hansısa bir qüdrətli dövlətlə ikitərəfli hərbi müqaviləyə və yaxud regional müdafiə paktına malikdirsə, həmin müqavilə və yaxud pakt dövlətlərin ərazisində xarici hərbi bazaların yerləşdirilməsi faktına bərabərdir.

QRAF (alman *Graf*, latın *comes*, fransız *comte*, ingilis *earl*) – erkən orta əsrlərdə *kral* sarayında vəzifəli şəxs. Sonradan Q. vəzifəsi tədricən irsi oldu. Feodalizm - feodal hakim, sonradan yüksək zadəgan titulu idi. Rusiyada Q. rütbəsi XVIII əsrdə I Pyotr tərəfindən tətbiq edildi; lakin 1917-ci ildə ləğv edildi. Titul kimi, formal olaraq monarxiya idarə üsulu olan əksər Avropa ölkələrində hələ də qalmaqdadır.

QÜVVƏLƏR BALANSI (ingilis *balance of power*) - iki dövlət arasında və ya iki dövlətlər alyansları arasında hərbi “gücün” bərabərliyini (paritet) bildirən - beynəlxalq münasibətlər nəzəriyyəsinin müddəası. İki mənada işlədilir: a) milli hökumətlərin – potensial rəqib (düşmən) dövlətlərinin hərbi qüvvəsinə çatdırma siyasəti və; b) nəticə; beynəlxalq münasibətlərdə mövcud vəziyyət. Hər bir halda “Q.N.” anlayışı - şərti və nisbi anlayışdır və onun doğru olması, yalnız qüvvələrin tətbiqində özünü büruzə verir. T.Qabbsun məlum traktatına müvafiq: beynəlxalq münasibətlər öz təbiətinə görə anarxik xarakter daşıyır və hər dövlət daima xarici təcavüz təhlükəsi qarşısındadır. Belə şəraitdə, hər bir dövlət potensial rəqib (düşmən) dövlətin hərbi qüvvəsinə bərabər qüvvə saxlamağa məhkumdur.

QVARDİYA (italyan *guardia*-qarovul, keşik) - yüksək hərbi keyfiyyətlərlə seçilən, yüksək hazırlığa malik olan, xüsusi təyinatlı və hətta imtiyazlı seçmə qoşun hissəsi və ya birləşmələri 1) “Q.” terminini ilk dəfə XII əsrdə İtaliyada dövlət bayrağını mühafizə edən dəstənin adını ifadə etmək məqsədilə işlədilmişdir; 2) döyüşlərdə daha çox fərqlənmiş hissələrə və birləşmələrə verilən fəxri ad; 3) tarixən bu günə kimi bir sıra dövlətlərdə, dövlət başçıların, monarxların, prezidentlərin şəxsi hərbi mühafizə dəstələri; 4) (məcazi mənada) öz ideyalarına, məqsəd və amallarına bütövlükdə, dönmədən bağlı olan sosial qrup və konkret şəxslər.

L

LA KOMMUNYUTE (fransız *La Communauté*) - Fransa kolonial imperiyasının dağılması şəraitində, 1958-ci ildə yaradılmış Fransa tərkibindəki, Fransa (metropoliya) başda olmaqla – uzaq departamentlərinin, ərazilərinin və Afrika qitəsindəki bir sıra dövlətlərin (keçmiş Fransız koloniyalarının) birliyi; *Fransa İttifaqını* əvəz etmişdir.

1958-ci il Fransa Konstitusiyasına uyğun olaraq, Fransa Respublikasının Prezidenti, eyni zamanda – L.K.-nin Prezidentidir; İcraçı Şura, Senat və Arbitraj Məhkəməsi – L.K.-nin orqanlarıdır.

L.K.-yə daxil olan əksər dövlətlər Fransa ilə bərabər hüquqlu münasibətlərin qurulmasına üstünlük verməklə - L.K. praktiki olaraq mövcudluğunu itirdi, hərçənd formal olaraq ləğv olunmadı.

LANDSKNECHT (alman *Landsknecht*, *Land* - ölkə və *Knecht* - batrak, saldat (əsgər) sözlərindən) -- Qərbi Avropada XV-XVII əsrlərdə maddəli əsgər. L.-lər – peşəkar əskərləri (dəstələri) hərbi təmsilçilər tərəfindən müəyyən (konkret) hərbi əməliyyat, hərbi yürüş məqsədilə yığılırdı, onlar (L.-lər) kim daha çox pul verədirsə - məhz onun tərəfinə keçirdilər, hətta döyüş dövründə əgər düşmən daha çox pul verədirsə məhz düşmən tərəfinə keçə bilirdilər. Bir çox Avropa monarxları L.-lərin xidmətinə müraciət edirdilər. L.-lərin qəddarlığından və qarətlərindən daha çox sadə əhali zülm çəkirdi.

“L.” sözü müasir dövrdə satqın (pula satılmış) əskəri, maddəli bildirmək üçün istifadə edilir.

qarşısının alınması ilə tənzimlənmişdir. *Yenimaltuzçuluq* - ekoloji problemləri, təbii xammal və yeyinti ehtiyatlarının tükənməsini dünya əhalisinin (xüsusilə "üçüncü dövlətlər" əhalisinin) sürətlə artmasında götürür və "əhalinin optimumu" nəzəriyyəsini irəli sürür.

MANDAT (latın *mandatum*-tapşırıq) – 1. səlahiyyəti təsdiq edən sənəd, seçilmiş şəxs tərəfindən, seçicilərin maraqlarını müdafiə etmək, onları təmsil etmək, onların adından çıxış etmək hüququ; 2. həmin səlahiyyətlərin fəaliyyət müddəti; 3. "M" termini Roma hüququnda tapşırıq müqaviləsini bildirirdi; 4. XX əsrin birinci yarısında beynəlxalq hüquqda hər hansı dövlətə Millətlər Cəmiyyəti (Liqası) adından keçmiş Osmanlı imperiyasının ərazisinin bir hissəsini, yaxud Almaniya müstəmləkələrini idarə etmək üçün verilmiş səlahiyyət də M. adlanırdı.

MANİFEST (son latın *manifestum* – çağırış, latın *manifesto* – göstərirəm, açıram, *manifestus* – aşkar) – 1. hər hansısa bir təşkilatın öz siyasi görüşləri, baxışları barəsində rəsmi müraciəti, bəyannaməsi; 2. Dövlət başçısının, yaxud Ali hakimiyyət orqanının hər hansı mühüm siyasi hadisə ilə əlaqədar xalqa müraciət aktı; 3. *Kommunist Partiyasının M.-i* – elmi kommunizmin və beynəlxalq fəhlə hərəkatının ilk proqram sənədi. VI fəsildən ibarət kiçik kitabçada marksizmin və onun fəlsəfi əsasların-dialektik və tarixi materializmin – əsas müddələrinin qısa şərhli verilməsidir (1848). Orada sinfi mübarizənin, dövlət quruluşunun dəyişdirilməsinin və hətta "proletariat diktaturasının" vacibliyi və s. müddəalar irəli sürülür.

MANİPULYASIYA (fransız *manipulation*, latın *manipulus* – ovuc, *manus* – əl) – 1. ə. hərəkatı; 2. bir və ya hər iki əlin müəyyən prosesin icrası ilə bağlı hərəkatı. Əl işində dəqiqlik tələb edən mürəkkəb əməliyyat; 3. (məcazi) kələk, hiylə; özünün məkirli məqsədlərinə nail olmasından ötrü faktların qəsdən təhrif edilməsi; saxtakarlığa, yalana, hətta böhtan və şərə əl atması; 4. qeyri-demokratik siyasi-hüquqi rejimli dövlətlərin hakim dairələr tərəfindən, hakimiyyət resurslarını əldə saxlaması naminə, yaxud məkirli şəxslərin tamah, qisas, qərəz mötəv və məqsədlər ilə bir qrup insanların və ya bütün xalqın ümumi marağı və məqsədləri ilə oynayaraq, istifadə və spekulyasiya edərək onlara, müxtəlif üsul və vasitələrlə (kütləvi informasiya vasitələri (KİV), iclaslar, toplanışlar, stendlər, plakatlar və s.) ictimai-psixoloji təsir və təzyiqlər göstərilməsi.

MARIONET SİYASİ SUBYEKT (fransız *marionette*: ilkin mənası – kukullarla oynanılan orta əsr misteriyalarında müqəddəs Məryəm təsvir olunan kiçik fiqurların adı) – məcazi mənada: heç bir müstəqilliyi olmayan, özünün əlində oynancağa çevrilmiş, itaətkar adam, ictimai-siyasi qurum (partiya), hökumət və hətta dövlət və onun hakim strukturları. M.S.S. xalqa, milli maraqlara satqıncılıqla, xəyanətlə bilavasitə bağlıdır. M.S.S.-i əmələ gətirən səbəblər cərgəsinə onların qorxaqlığını, zənginliyə olan çılız həvəsini və ya achiqla üzbəüz qalmaq təhlükəsini, mənəvi, siyasi, hərbi asılılığını və s. aid etmək olar. M.S.S.-in asılılıq dərəcəsi onun yürüdüüyü siyasətdə özünü biruzə verir. Bir qayda olaraq, M.S.S. gec və ya tez, bu və ya digər şəkildə cəzalanır. M.S.S. nümunəsi kimi, Fransada (onun 1/3 hissəsində) iyul 1940 – avqust 1944-cü illərdə fəaliyyət göstərən, faşist Almaniyasından asılı olan, rezidensiyası Vişi kurort şəhərində olan ona görə də "Vişi hökuməti" adlandırılan marionet "hökuməti" göstərmək olar. "Vişi hökumətin" razılığı ilə alman-italyan işğalçı qoşunları Fransa ərazilərinə daxil oldu və yerli patriotik müqavimət hərəkatı üzvləri həmin "hökumət" tərəfindən təqib və təzyiqlərə məruz qaldılar. Fransa azad olunduqda "Vişi hökuməti" ləğv edildi və onun başçıları Məhkəməyə verildi.

MARŞAL (fransız *maréchal*; qədim yuxarı alman *marah*-at, *maele*-nökər) – 1. Orta əsrlərdə Fransada saray rütbəsi; kralın atlara baxan xadimçisi; XIII-XV əsrlərdə kral qoşununun bir hissəsinin komandanı idi. İlk dəfə həmin Fransada XVI əsrdə tətbiq edilən, bir sıra ölkələrin ordularında Ali hərbi rütbə. Avropanın bəzi dövlətlərində general-feldmarşal rütbəsinə müvafiq idi. Sovet dövlətində – Sovet İttifaqı Marşalı; qoşun növü M.-i (Aviasiya Marşalı) və Baş Marşal rütbələri təsis olunmuşdur; 2. Polşada bəzi mülki vəzifəli şəxslərin rütbəsi (Seym Marşalı və s.).

MEDİASIYA (ingilis *medium*-vasitə, orta, ara, mühit) - siyasi subyektlər arasında (əsasən dövlətlər arasında) siyasi və hüquqi mübahisələrin, münaqişələrin neytral (vasitəçi dövlət) - *mediator* vasitəsilə həll olunmasının praktik üsulları. M. vasitəçidən xüsusi psixoloji, hüquqi, diplomatik hazırlıq, yüksək mədəniyyət, münasib praktiki vərdişlər, gərgin emosional araşdırma şəraitində öz neytrallığını (bitərəfliyini) qoruyub saxlamaq bacarığı tələb olunur. Mediatorun əsas funksiyası tərəflərə təsir və ya təzyiqlər göstərməkdən ibarət deyil, məhz tərəflərin bir-biri ilə danışıqlar şəraitinin qurulmasından, mövcud vəziyyətdən çıxış yollarının birgə araşdırıb-tapılmasından, tərəflərə məsləhət və tövsiyə verilməsindən ibarətdir. Bu zaman, əgər mediatora neytrallıq şübhəsi yaranarsa, həmin danışıqlar istənilən vaxt dayandırıla bilər. Bununla yanaşı, M. mübahisə (münaqişə) edən tərəflərin "münasiblərinin (mövqələrinin) aydınlaşdırılmasına", tərəflərin maraqlarının toxunma nöqtəsinin müəyyənləşdirilməsinə və öyrənilməsinə, real vəziyyəti düzgün qiymətləndirilməsinə, gələcəkdə öz dəlil-sübutlarının daha da təkmilləşdirilməsinə, hətta qeyri-mütənasib, yalnız addımın atılmasından yan keçməsinə və s. imkanları yaradır. Lakin, əgər M. uğurla nəticələnməyə, daha təsirli qurumlara (misal: Beynəlxalq Məhkəmələrə:

hətta beynəlxalq hərbi qurumlara) müraciət etmək hüququ tərəflərin ixtiyarında qalır.

MEQAHA KİMİYYƏT (yunan *meqas* – böyük) – məcazi mənada: 1) dövlətin və elə həmin hakimiyyətin normal fəaliyyət göstərməsinə yetə biləcək sistemindən, strukturundan, ölçü və miqyasından olduqca artıq institut və orqanlardan işçi personalından, hətta lüzumsuz təsisatlardan ibarət olan hakimiyyətin obrazlı ifadəsi və ya praktiki quruluşu; 2) hakimiyyət orqanlarının əllərində külli miqdarda hakim səlahiyyətlərinin cəmlənməsinin şərti adı; 3) dünya hökumranlığı ideyasının kulbiti.

MEMORANDUM (latın *memorandum* – hərfi mənada: yadda saxlanılmalı şey) – 1. beynəlxalq münasibətlərdə, siyasi nəzakət üsturundan kənar şəkildə doldurulan (yəni əvvəlcədən və axırında imza və möhür qoyulmayan), qarşı tərəfə məsələnin faktiki, hüquqi tərəfini xatırladan, yaxud müəyyən sənəd hissəsini; göndərilmə məqsədini şərh edən diplomatik sənəd. M. ya müstəqil sənəd kimi və ya *nota* ilə birlikdə təqdim olunur; 2. icarətdə müxtəlif məsələlərə dair xatırlatma məktubları; 3. sığorta zamanı (xüsusilə dəniz daşımalarında) sığortanın zərəri ödəməkdən imtina etməsi hallarının siyahısı.

METROPOLİYA (yunan *mētrópolis*, *mētēr* – ana və *pólis* – şəhər sözlərindən) – 1. müstəmləkələri olan qədim yunan şəhərləri (polisləri); 2. bəzi dövlətlərdə (misal: Kanada) əyalətin, yaxud vilayətin mərkəzi şəhəri. Bəzi dövlətlərin paytaxtlarına da M. deyilir; 3. müstəmləkə işğalları dövründə "M." terminindən müstəmləkəsi (adətən, xaricdə) olan dövlətləri bildirmək üçün istifadə olunurdu; 4. (məcazi) başqa dövlətlər üzərində hakimlik-təbəçilik, istismar (müstəmləkə) siyasətini yürüdən imperialist dövlətlər öz müstəmləkələrinə nisbətən belə (M.) adlanırlar.

MƏCBURETMƏ (rus analoqu *npunyxədenue*, ingilis analoqu *coercion*) – digər siyasi, subyekt – öz iradəsinə təbə etdirmək məqsədilə, müxtəlif siyasi, inzibati, iqtisadi (malyyə), hətta "güc" vasitələrinin köməyi ilə təzyiqlər etmənin effektiv təsirinin bir növü. Qarşı tərəfin iradəsinə rəqib etmək məqsədilə, bəzi hallarda, həmin vasitələrin tətbiqinə təhdidi – kifayət edir. M. fəndi həm dövlətdaxili, həm də beynəlxalq münasibətlərdə təsadüf edilir. Bununla yanaşı, M.-in qanuni və qeyri-qanuni formaları mövcuddur.

MƏHKƏMƏ TAPŞIRIĞI - beynəlxalq-hüquq münasibətlərində, ikinci dövlətin ərazisində müəyyən prosesual hərəkatları (axtarış, sənədlərin təqdimatı, ekspertizasının aparılması, müəyyən məlumatın araşdırılması (dəqiqləşdirilməsi), şahidlərin və ya prosesual tərəflərin və ya digər şəxslərin dindirilməsi (sorgu-suala tutması), hətta həbs etmə və ekstradisiya və s.) yerinə yetirmək xahişi ilə bir dövlətin Məhkəməsinin – digər (ikinci) dövlətin Məhkəməsinə rəsmi müraciəti. M.T. məsələsi hər bir dövlətin milli qanunvericiliyi ilə və tərəfdaş çıxdığı beynəlxalq razılaşmalarla nizamlanır.

M.T. göndərilən (ikinci) dövlətin rəsmi dilinə çevrilmiş sənədlər əsasında aparılır, diplomatik nümayəndəlik və ya konsulluq təsisatı vasitələri ilə əlaqə qurulur (saxlanılır). Hərçənd xüsusi hallarda, lazım gəldikdə xüsusi nümayəndə heyəti göndərilir; müraciət edən (birinci) dövlətin qanunları tətbiq edilir (əgər onlar ikinci dövlətin qanunlarına zidd getmirlərsə); və əgər M.T. icra olunmursa, - bunun səbəbləri göstərilməlidir.

MƏŞVƏRƏTÇİ STATUS – seçkili orqanların, yaxud beynəlxalq təşkilatların işində (misal: iclaslarında) yalnız məsləhət (tövsiyə) funksiyaları (yəni səs vermədə səs vermək hüququna malik olmadan) ilə iştirak etmək hüququna malik olan şəxsin, həmin orqandakı hüquqi vəziyyəti.

MİQRASIYA (latın *migratio*, *miqro*-keçirəm, köçürəm) - (mühacirət) – 1. ağır (dözülməz) iqtisadi, siyasi (işsizlik, siyasi təqib və təziq) və ya digər səbəblərdən (o cümlədən, şəxsi səbəblərdən), yaşadığı dövləti tərk edib başqa dövlətə, (qısa) müddətli və ya daimi yaşamaq üçün, məcbur olub (və ya könüllü) gedən (emmiqrant) və ya gələn (immiqrant) şəxslər. Miqrasiya qaydalarını pozan şəxs "qeyri-qanuni mühacir" adlanır. Onlara qarşı (o cümlədən: gəldiyi dövlətə qaytarılmağa qədər) inzibati məsuliyyət tədbirləri tətbiq edilir. 2. canlı (heyvanat) aləmin bəzi nümayəndələrinin mütəmadi yerdəyişməsi. 3. Kapital M.-si.

MİLİTARİZM (fransız *militarisme*, latın *militaris* - hərbi) – dövlətin ictimai-siyasi həyatının hərbiyələndirilməsi, iqtisadi, elmi-texniki, insani və s. resursların hərbi qüvvənin artırılmasına yönəldilməsi (*konversiyası*) bəzi hallarda isə idarəçilikdə inzibati-əmr metodlarının tətbiq edilməsi və dövlət məmurlarının (o cümlədən, Hökumətin) hərbi mundir formasına (hərbi iyerarxik rütbəli geyim formasına) keçirilməsi M.-in motilasiyası rolunda xarici hərbi təcavüz (təhlükəsi və ya artıq baş verməsi) və dövlət daxilində qiyam, ixtişas, üsyan, vətəndaş müharibəsi (təhlükəsi və ya artıq baş verməsi) – çıxış edə bilər, hərçənd bunlar olmadan da, dövlətdə hakimiyyətə böyük dövlətçilik şovinizm ideyası irtica, ultraradikal, qəsbkar qüvvələrinin gəlməsi də M.-ə rəvac verə bilər. Sosial ehtiyaclar üçün xərclərin azaldılması (bəzi halda vergilərin və rüsumların artırılması), silahları və silahlı qüvvələrin, hərbi xərclərin durmadan artırılması, hərbi təlimlərin gücləndirilməsi, dövlət iqtisadiyyatı və siyasətində hərbi-sənaye kompleksinin təsirinin güclənməsi, hərbi təbliğatın genişləndirilməsi və s. M.-in səciyyəvi cəhətləridir. Xarici siyasətdə M. özünü dövlətlərin hərbi-siyasi blokların yaradılmasında, külli miqdarda hərbi silah-sursatın, texnikanın

alınmasında, "silahlanma yarışında" və s. büruzə verir. M.-ə gətirib çıxardan səbəblər vaxtında çözülmədikdə, sonralar böyük fəlakətə gətirib çıxara bilər. "M." termini ilk dəfə XIX əsrin ortalarında (Fransa) III Napoleon rejimini səciyyələndirmək üçün işlədilmişdir. Bax həmçinin *mobilizasiya*.

MİLLƏT - insan birliyinin tarixən təşəkkül tapmış və xalqı əvəz etmiş forması; insanların yeni sosial və beynəlmiləl birliyi. M. üçün: ümumi həyat şəraiti, ümumi adət və ənənələr, ümumi ərazi, ümumi (ədəbi) dil, iqtisadi həyatın ümumiliyi, ümumi mədəniyyət, ümumi xarakterik göstəricilər, hətta ümumi mənəvi kateqoriyalar və digər M.-dən seçilən digər özünəməxsus təzahürlər xasdır. M.-dən əvvəl insanların qəbilə, tayfa, xalq birlik formaları olmuş və tarixi inkişaf prosesində bunlardan biri-digərini əvəz etmişdir. M. - *xalq* ilə müqayisədə daha sıx birlik formasıdır.

MİLLƏT VƏKİLİ (ərəb: xalqın inandığı şəxs, latın analoqu: *deputatus*) – bax *deputat*

MİLLƏTÇİLİK (ərəb: latın analoqu *natio, nationalis*) – milli məsələdə insanları milli mənsubiyyətinə görə fərqləndirən ideologiya, siyasət və psixologiya. M. ictimai münasibətlərin inkişafında milli faktorları prioritet kimi qəbul edir, milləti ictimai birliyin ali fəvqətarixi forması kimi izah edir, milli əlehiddəlik və müstəsnaıq ideyasını irəli sürür. M. iki formada çıxış edir: milli patriotizm, yəni öz millətinə bağlılıq, millətinə görə özünü fəda etmə, millətinin hörmət və ehtiramını yüksək tutma və s. və ifrat M., yəni milli fanatizm, digər millətlərə hörmətsizlik, etimadsızlıq, hətta dözümsüzlük və s. Birinci hal millətin konstruktiv inkişafına, ümummilli problemlərin həllinə və s. müsbət təsir etdiyi halda; ikinci hal millətin destruktiv inkişafına, ümummilli problemlərin üstünə yeni problemlərin əlavə edilməsinə xidmət edir, yeri gəlmişkən, *ifrat M.-şovinizm* gətirib çıxardır. Tarixi təcrübə göstərir ki, «M.» sui-istifadə və hətta onun dövlət siyasətinin əsasına çevirməsi halları mümkündür. M. mürəkkəb tarixi proseslərdən formalaşmış, inkişaf etmişdir, o (M.), hakim millətin böyük dövlətçilik şovinizm formasında və ya əzələn, milli zülmətə düçar qalan millətin milli qapalığa meyl etməsi ilə təzahür edilmişdir.

MİLLƏTLƏR CƏMIYYƏTİ (LİQASI) (fransız *ligue*, latın *ligare* – bağlamaq, əlaqələndirmək sözündən) – Birinci və İkinci Dünya müharibələri arasında (dövründə) (1919-1946) fəaliyyət göstərmiş beynəlxalq, hökumətlərarası təşkilat. O, Paris sülh konfransında (1919-1920) yaradılmışdır və ona 44 dövlət qoşulmuşdur. Onun Nizamnaməsində xalqlar arasında əməkdaşlığı genişləndirmək, əmin-amanlığı qorumaq bəyan edilmişdir. M.C.-nin (L.-nin) əsas orqanları Cenevrədə yerləşirdi. Təşkilata üzv dövlətlərin öz aralarındakı ziddiyyətləri və hətta münaqişələri son nəticədə ona gətirib çıxardı ki, M.C.(L.) 1946-cı ilin aprelində, xüsusi çağırılmış Asambleyanın qərarı ilə rəsmi surətdə buraxıldı.

MİLLİ DÖVLƏT (rus analoqu *национальное государство*, ingilis analoqu *national State*) – 1) *monoetik dövlət*; 2) əhalisinin mütləq əksəriyyətinin bir millətdən, xalqdan, etnik qruplardan ibarət olan dövlət və dövlətin tarixi "yükünün" həmin millətin, xalqın, etnik qrupun üzərində olması; 3) hər hansı bir millətin, xalqın, etnik qrupun adını daşıyan dövlət; 4) millətin, xalqın, etnik qrupun yayıldığı tarixi ərazilərlə dövlətin ərazilərinin tamamilə və ya əsasən uyğun gəlməsi və həmin millətin, xalqın, etnik qrupun müstəqilliyini (suverenliyini) tərənnüm edən dövlət. M.D.-lər cərgəsinə bir sıra Qərbi Avropa və Latın Amerikasına dövlətlərini aid etmək olar. Bəzi hallarda isə, iki (və ya bir neçə) etnik baxımdan yaxın olan millətlərdən, xalqlardan ibarət dövlətlərə də (misal: Fransız, Belçika, Polşa, Rumıniya) – M.D. deyildir. Bax həmçinin *monoetnik dövlət*.

MİLLİ GƏLİR (ingilis analoqu *national incom*) - müəyyən müddət (adətən 1 il) ərzində, iqtisadi fəaliyyət nəticəsində, ölkədə olan malların və xidmətlərin ümumi pul dəyəri.

MİLLİ MARAQ (MƏNAFƏ) – siyasətdə ən çox müzakirə edilən, manipulyasiya edilən, hətta sui-istifadə edilən termin; bütün milləti (xalqı, cəmiyyəti), onun hər bir üzvünü əhatə edən baxış, mövqe, tələbat, millətin (xalqın, cəmiyyətin), onun hər bir üzvünün vahid orqanizm kimi yaşamasına və inkişaf etməsinə zəmin yaradan, daxili və xarici münasibətlər sistemi. M.M.(M.)-lər 2 istiqamətdə mövcuddurlar: ümumi (bu, bəzi elmi mənbələrdə – köklü adlanır) və xüsusi; M.M.(M.) – lər. Ümumi M.M.(M.) – ümumi bəşəri, humanist prinsiplərə, dəyərlərə arxalanan tələbatlardır, o cümlədən: millətin (xalqın, cəmiyyətin), onun hər bir üzvünün sərbəst, rahat, təhlükəsiz şəraitdə yaşayış-inkişaf etməsi təminatı; daxili və beynəlxalq sabitlik; sosial-iqtisadi, maddi təminatı; milli sərvətlərdən öz ünvanına görə uyğun istifadə edilməsi; eləcə də sülh, firavanlıq, demokratiya, insan hüquqları və s. Xüsusi kateqoriya olan M.M.(M.) isə olduqca mübahisəli məsələdir, çünki bu a) millətin (xalqın, cəmiyyətin) – ümumi inkişaf səviyyəsindən, milli mentalitetdən, tarixi, coğrafi faktorlardan və s. asılıdır və; b) millətin (xalqın, cəmiyyətin) qarşısında duran məsələlərin (problemlərin) həllinin, inkişaf yollarının seçilməsindən asılıdır, misal: bölünmüş xalqların – birləşdirilməsi məsələsi; (itirilmiş torpaqların qaytarılması) adioz (neoimperialist) xalqın "böyük dövlət qurmaq" məsələsi; dövlət büdcəsinin xərclərinin hansı istiqamətə nisbətən daha çox (və daha az) məsrəf edilməsi məsələsi və s.

MİLLİ MƏCLİS (ərəb – iclas, yığıncaq, iclas yeri) – bax *Parlament*.

MİLLİ MƏSƏLƏ – bütün səviyyələrdə (dövlətlərarası, dövlətdaxili, fərdlərarası səviyyələrdə), müxtəlif

xalq və millətlərin arasındakı qarşılıqlı münasibətlər prosesində ortaya çıxan, özünü biruzə verən sosial-siyasi, iqtisadi, ərazi, hüquqi, ideoloji, mədəni, dil və s. problemlərin məcmusu; millətlərin azadlığı və sərbəst inkişaf şəraiti haqqında məsələ. Milli cəfannın və zülmətin təsviyəsi, istismarı, diskriminasiyası (ayrı-seçkilik), bərabərsizliyi (imtiyazlılığı), düşmənçilik səviyyəsi, eləcə də onların səbəblərinin aradan qaldırılması səviyyəsi – M.M.-sının həll olunması səviyyəsinin göstərilməsidir. Dövlətin demokratikliyi, liberallığı, xalqın tolerantlığı (dözümlüü), loyallığı – M.M.-nin ortaya çıxmasının və həll olunmasının bilavasitə və vacib şərtləridir.

MİLLİ REJİM – dövlətin öz ərazisinə, öz vətəndaşlarına verdiyi hüquqlara, güzəştlərə və imtiyazlara müvafiq olan, eyni hüquqların, güzəştlərin və imtiyazların başqa statuslu insanlara (xaricilərə, vətəndaşlığı olmayan şəxslərə) dövlətin qanunvericilik bazasında (adətən Konstitusiyada) təsbit olunmaqla verilməsi prinsipi. Yeri gəlmişkən, M.R. şəraitində hüquqlarla (güzəşt və imtiyazlarla) yanaşı-hüquqi vəzifələr də, statusundan asılı olmayaraq insanlar arasında bərabərdir. Bununla yanaşı M.R. prinsipini qəbul etmiş dövlətlərdə – M.R. tam anlamında tətbiq olunmur, misal üçün: siyasi hüquqlar (dövləti idarəetmək hüquqları); dövlətin silahlı qüvvələrində xidmət etmək vəzifəsi və s. – yalnız dövlətin vətəndaşlarına mənsubdur, eyni zamanda dövlət vətəndaşları öz (dövlət) ərazilərindən qovula bilmədiyi hala-əcnəbilər həmin dövlətin ərazilərindən məcburi çıxarıla bilərlər (buna cidi əsas olduqda).

M.R. prinsipi özü-özlüyündə humanist prinsipdir və dünyəvi, demokratik, hüquqi dövlətlərə xasdır, lakin bəzi hallarda M.R. prinsipi dövlətin iqtisadi inkişafına mənfə təsir göstərə bilər, misal üçün: dövlət daxilində istehsal olunan malların – xaricdə istehsal olunmuş mallarla rəqabət apara bilməməsi (rəqabəti uduzması), - belə halda adətən "antidempinq" siyasəti tətbiq olunur.

MİLLİ SƏRVƏT – ölkənin iqtisadi və hərbi qüdrətinin ən mühüm göstəricilərindən biri; müəyyən tarixi ana qədər hesablanmış, cəmiyyətin tarixi inkişafı boyunca yaratdığı və topladığı sərvətlərin, o cümlədən, cəmiyyətə (dövlətə) mənsub olan yeraltı və yerüstü təbii sərvətlərin pulla ifadə olunan bütün istehlak dəyərləri məcmusu. İnsan resursu (elmi potensial, əmək qüvvələri və hətta əhalinin mədəni səviyyəsi) isə M.S.-in mənbəyi və yaradılması şərti kimi çıxış edir. M.S.-lər tərkibinə aşağıdakı maddi nemətlər - əsas və dövrüyyə istehsal fondları, cəmiyyətin qeyri-istehsal fondları, əhalinin şəxsi əmlakı, istehsal müəssisələrinin və qeyri-istehsal təşkilatlarının əmtə ehtiyatları, dövlət ehtiyatları, istehsal prosesinə cəlb edilmiş təbii ehtiyatlar daxildir. M.S.-ləri səmərəli istifadə edilməsi-əhalinin rifahına bilavasitə təsir göstərir. İqtisadi, hərbi-siyasi böhranlar M.S.-in tükənməsinə və sıradan çıxmasına gətirib çıxardır. M.S. statistikası-inventarizasiya, uçot, mühasibat və statistik hesabatların məlumatlarına əsaslanan birbaşa hesab metodlarından istifadə edir.

MİLLİ TƏHLÜKƏSİZLİK – 1. dövlətin, xalqın həyat və inkişafını (istər xarici, istərsə də, daxili təhdidlərdən) təmin edən bütün (siyasi, iqtisadi, sosial, təbii və s.) sistemlərinin dayanıqlığının (təhlükəsizliyinin) qorunmasına yönəlmiş tədbirlər kompleksi, fəaliyyət. M.T. iki istiqamətdə realizə olunur: a) dövlət təhlükəsizliyi, yəni dövlət mexanizminin, strukturlarının stabil fəaliyyət göstərilməsinin təmin edilməsi və; b) dövlətin vətəndaşlarının təhlükəsizliyi, yəni vətəndaşların sosial təminatı, onların həyatının, sağlamlığının, mülkiyyətinin və digər hüquqlarının və azadlıqlarının təmin edilməsi. Ümumiyyətlə M.T. siyasi, iqtisadi, hərbi, ekoloji, informasiya təhlükəsizliyi, kriminogen vəziyyətin sabitliyinin qorunması və s. üsul və vasitələrlə təmin edilir. M.T. – dövlət (hakimiyyət) orqanlarının və beynəlxalq təşkilatlar simasında beynəlxalq ictimaiyyətin balanslaşdırılmış dövlətdaxili və beynəlxalq siyasət nəticəsində nail olunur; 2. dövlətin, xalqın suverenliyinə, inkişafına, sabitliyinə zəmin yaradan – beynəlxalq və dövlətdaxili münasibətlərin keyfiyyət göstəricisi, mövcud vəziyyət.

MİLLİTAKRATIYA (latın *militaris* – hərbi və yunan *kratos* – hakimiyyət) – hərbiçilərin hakimiyyəti; dövləti, cəmiyyəti hərbi rütbəli zabitlər tərəfindən idarəedilməsi; dövlətin daxili, hətta xarici siyasətinə ordunun güclü təsir etməsi; siyasətdə silahlı qüvvələrin öz statusundan artıq, qeyri-proporsional iştirakı. M. – bilavasitə hərbi diktaturaya yol açır, çünki hərbi tərbiyyə "azad fikirlili", "azad hərəkətli" insan məflumunu qəbul etmir, - ona, tam itaətkar insan və cəmiyyət gərəkdir və M. şəraitində demokratik institutlar, təsisatlar, hüquqlar, hətta sistem boğulmağa məhkumdur.

MİSSİYA (latın *missio*-göndəriş, tapşırıq, *mitter* – göndərmək sözündən) – 1. beynəlxalq görüşlərdə və konfranslarda dövləti təmsil edən nümayəndə heyəti. M. başçısı və üzvlərinin hüquq və vəzifələri – M. haqqında 1971-ci il beynəlxalq konvensiya ilə müəyyən olunmuşdur; 2. elçi, yaxud işlər vəkili tərəfindən başçılıq edilən – diplomatik nümayəndəlik (ikinci dərəcəli diplomatik nümayəndəlik); M. – nin rejimi diplomatik əlaqələr haqqında 1961-ci il Vyana Konvensiyası ilə nizamlanır; 3. xüsusi tapşırıqlarla başqa dövlətə göndərilən bir (qrup) şəxs (misal: iqtisadi, humanitar, müzakirə (məşvərət) və s. M.-ləri); 4. dini təbliğ etməklə məşğul olan – missioner dini təşkilatın üzvü; 5. siyasi subyektin (dövlətin, partiyanın və ya konkret şəxsin) rolu, təyinatı, tarixi əhəmiyyəti; 6. ideologiyanın, hərəkatın, cərəyanın qarşısına qoyduğu və ya nail olduğu məqsəd(lər).

MOBİLİZASIYA (latın *mobilis* – mütəhərrik, hərəkətli) – 1. dar mənada, dövlətin səlahiyyətli orqanının (dövlət başçısının) qərarı ilə: a) dövlətin silahlı qüvvələrinin adı (sülh) vəziyyətindən – hərdi vəziyyətə keçirilməsi; (ümumi) səfərbərlik elan edilməsi; ehtiyatda olan hərbi vəzifəli vətəndaşların orduya və hərbi-dəniz donanmasına həqiqi hərbi xidmət keçmələri üçün çağırılması; b) dövlətin hərbi qüvvələrinin tələbatlarının daha mükəmməl ödənilməsi üçün iqtisadiyyatın istehsalat, nəqliyyat və s. sahələrinin hərbi vəziyyətə keçirilməsi, bunun üçün müəyyən miqdarda vəsaitin ayrılması, yəni geniş hərbi-siyasi təşkilati fəaliyyət; 2. geniş mənada, hər hansısa vacib (ümumi) məsələnin həll edilməsi üçün bütün daxili ehtiyatların (rezerv, resurs, vəsait, qüvvə və s.) səfərlər, cəlb edilməsi, aktiv vəziyyətə gətirilməsi; kütləvi kampaniyanın həyata keçirilməsi.

MODUS (latın *modus* – ölçü, norma, üsul) – nəyinsə norması. Məsəl: hakimiyyət orqanlarına, iclaslara, qurultaylara və s. keçirilən seçkilərdə - təmsilçilik M.-u.

MODUS PROSEDENDİ - beynəlxalq müqavilə üzrə hər hansı vəzifənin və ya fəaliyyətin hansı şəkildə və hansı qaydada (proses) yerinə yetirmək olduğunu göstərən termin.

MODUS VIVENDİ (latın *modus vivendi* – hərfi mənası: həyat tərz, yaşayış üsulu) – tərəflər arasında daimi, uzunmüddətli, yaxud müfəssəl xarakterli sazişlərə əvəz olunması nəzərdə tutulan, müvəqqəti və ya ilkin sazişləri adlandırmaq üçün işlədilən diplomatik termin; tərəflər arasında daimi sazişin bağlanılmasına (imzalanmasına) qədər – bağlanılan (imzalanan) və qüvvədə olan (ilk) saziş. Tərəflər (dövlətlər) arası münasibətlərdə, digər (yəni uzunmüddətli və ya daimi) saziş bağlanılması mümkün olmaduqda (məsəl: qeyri-legitim hakimiyyət, keçid hökuməti, gərgin münasibətlər və s.) - müvəqqəti olaraq münasibətləri normallaşdırmağa imkan verən şərtlər. M.V. əksər halda nota mübadiləsi formasında müəyyən olunur.

MONARX (yunan *monarchos*, *monos* – tək, vahid və *archos* – hökmdar) – Ali zadəgan titulu; monarxiyalı dövlətlərdə dövlət başçısı. Titul ya irsən (nəsildən-nəsilə) keçir və ya, bəzi hallarda dövlət başçısı seçilən şəxsə verilir (məsəl: feodal Polşada kralın seym tərəfindən seçilməsi; Çar Rusiyasında Mixail Romanovun Zemstvo Soboru tərəfindən seçilməsi; Monqolustanda XIII əsrdə Çingiz xanın seçilməsi; (müasir dövrdə) Butanda - kralın seçilməsi; Malaziyada - sultanın seçilməsi) və yaxud tarixdə hakimiyyət (saray) çevrilişi nəticəsində özü-özünü M. elan etməklə əldə edilirdi. Absolyut monarxiyalı dövlətlərdə – M.-in hökmranlığı ömürlükdür (əgər könüllü imtina edilməsə, başqasına ötürülməsə). Tarix azyaşlı uşaqların da, M. (dövlət başçısı) olmasına şahidlik edib. M.-lar qədim adət-ənənələrin daşıyıcıları kimi də, qəbul olunur. Müxtəlif dövlətlərdə M. müxtəlif cür adlanır, o cümlədən: Böyük Britaniyada, Belçikada, Danimarkada, İspaniyada, İsveçdə – *kral* (*kraliça*); Bruneydə, Omanda – *sultan*; Küveytdə, Birləşmiş Ərəb Əmirliyində (BƏƏ) – *əmir*; Yaponiyada – *imperator*; Lüksem-burqda – *böyük hersoq*; Lixtenşteyndə – *knyaz*; tarixdə – *çar*, *xan*, *şah* və s.

MONARXİYA (yunan. *monarchia* - tək hakimiyyətlik, mütləqiyyət) - dövlətin Ali hakimiyyətinin bütövlükdə (və ya qismən) bir şəxsin, dövlət başçısının (monarxin) əllərində cəmləşdiyi, dövlət idarəçilik formasıdır. Monarxiya dövlətləri: absolyut (məhdudiyətsiz) və məhdud (seçkili, Konstitusion monarxiya) və teokratik (ruhanilərin hakimiyyəti) monarxiya dövlətləri kateqoriyalarına bölünür. Seçkili monarxiya istisna olmaqla, digər monarxiyalı dövlətlərdə hakimiyyətin (monarxiya titulinin) irsən (nəsildən-nəsilə) keçməsi ilə səciyyəvidir. Monarxiya dövlətlərin aşağıdakı növləri bəşəriyyətə bəllidir: imperatorluq; krallıq; əmirlik və s. M.-nin dərin tarixi kökləri vardır: son feodalizm dövründə mütləq monarxiya mövcud olmuşdur, burada xalqın tam hüquq-suzluğu və asılılığı, monarxin hakimiyyətinin heç kim və heç nə ilə məhdudlaşdırılmaması hökm sürürdü. Qərbi dövlətlərində əsasən despotik, teokratik monarxiyalı dövlətlər mövcud olmuşdur. Bəşəri inkişaf prosesi nəticəsində monarxiya idarəçilik forması öz mövqelərini demokratik idarəçilik formasına təhvil vermiş, hərçənd müasir dövrdə monarxiyalı sistemlər yenə də mövcuddur. Bax həmçinin *Konstitusion Monarxiya*.

MONDİALİZM (fransız *monde* – dünya) – vahid, ümumbəşəri dövlətin yaradılmasının vacibliyini və bunun yollarını əsaslandıran konsepsiya. Mondialistlər ictimai axını 1949-cu ildə Parisdə (Fransa) özlərinin ilk institutlarını – “Dünya vətəndaşı” Beynəlxalq rəqstrurasını (IRNS) formalaşdırmışdılar. M.-in tərəfdarları hesab edirlər ki, global (bəşəri) problemlərin həll edilməsi üçün, suveren (müstəqil) dövlətlərin hakim səlahiyyətlərinin – dünya ictimaiyyətini idarə edə biləcək global strukturlara “düşünülüb və tədrisən” ötürülməsi labütdür. M. ideyalarının həyata keçirilməsi sahəsində bir neçə istiqamətləri irəli sürülmüşdür, o cümlədən; a) radikal yanaşma – bunun tərəfdarları hesab edirlər ki, “milli dövlətlərin paralıci dövrü” başlayacaq; b) ilkin mərhələdə ümumbəşəri Parlamentin yaradılması, sonra müvafiq olaraq, ümumbəşəri hökumətin və ardıcıl iyerarxiyik institutların yaradılması və s.; c) global problemlərin həllində, mövcud olan beynəlxalq təşkilatlara daha geniş səlahiyyətlərin verilməsi; beynəlxalq münasibətləri – beynəlxalq hüquq münasibətlərlə uzlaşdırılması -yeri gəlmişkən bu istiqamət ən real və mötəddir. Eyni zamanda, bəzi etnik (milli) azlıqların açıq və ya gizli surətdə istiqbalı

üçrunda mübarizə aparmaları, xalqlar (etnoslar) arasındakı düşmənçilik, milli qanunvericiliklərlə müstəqilliyin sət qorunması və s. faktlar – ümumbəşəri dövlətin yaradılması ideyalarını ikinci plana çəkirlər.

MONİTORİNG (latın *monitor* – nəzarət edən, xatırladan; ingilis *monitor* – xəbərdar edici, qoruyucu) – siyasi, iqtisadi, hərbi və s. situasiyaların (vəziyyətlərin) və ya proseslərin, eləcə də hüquqi aktların mütləqi, daimi, izlənilməsi, yoxlanılması və qiymətləndirilməsi. M.-in məqsədi mövcud fenomeni daha effektiv idarəedilməsindən ötrü – onun öyrənilməsidir; M.-in digər məqsədi müəyyən öhdəlik götürmüş subyekt tərəfindən, həmin öhdəliklərin necə yerinə yetirilməsinin yerində yoxlanılmasıdır.

MONOETNİK DÖVLƏT (yunan *mónos* – bir, tək və *éthnos* – xalq) – *çoxmillətli dövlətin* alternativ, antonimi; müxtəlif səbəblərdən, o cümlədən, dövlətdə hökm sürən siyasi-hüquqi rejim, siyasi sabitlik dərəcəsi, iqtisadi inkişaf mərhələsi, tolerantlıq (milli dözümlülük) dərəcəsi, coğrafi-iqlimi quruluş və s. qənaətbəxş olmaması nəticəsində dövlətin milli-etnik tərkibinin digər dövlətlərlə müqayisədə kəsad olması. M.D.-lər cərgəsində - Ermənistanı, Monqolustanı, İslandiyanı, bir sıra Afrika qitəsi dövlətlərini, bütün “cırdan dövlətlərini” və s. aid etmək olar. Bütün M.D. – unitar dövlət quruluşuna malikdirlər.

MONOKRATIYA (yunan *monos* – bir, tək və *kratos* – hakimiyyət sözlərindən) – monohakimiyyətlik, tək hakimiyyətlik – demokratıyalı dövlətdən – tiraniyalı dövlətlərə qədər müxtəlif rejimli dövlətlərdə təsadüf edilən konkret bir şəxsin dövləti idarə etməsi. Bu cür hökmdarlar sıyahısına: Prezident, Baş Nazir, Baş katib, diktator, tiran, despot, kral, çar, sultan, əmir, şah, xan, bəy, imperator, Papa, fəruq, duçə, konsul, hersoq, knyaz, getman, ayətulla və s. aid etmək olar, onların qəti sıyahısı hələ bəşəri tarixdə tərtib olunmamışdır, lakin məşhur rusiyalı alim (kratoloq) V.F.Xalipov “Энциклопедия власти» adlı kitabında həmin rəqəmin 150-dən artıq olduğunu iddia edir.

MONOPOLİYA (yunan *mónos* – bir və *poléō* – satıram) – bax *inhisar*.

MORATORİYA (latın *moratorius*-ləngidici, təxirəsalıcı) – (məhlət) – 1. dövlətin qəbul etdiyi, öz üzərinə götürdüyü (konkret və ya ümumi) qanunun (beynəlxalq qanunvericilik aktı) öhdəliyini, hərəkətin və ya hər hansısa digər tələblərin, yəni daxili və xarici öhdəliklərin icrasının müəyyən və ya qeyri-müəyyən müddətə və yaxud baş verən hər hansısa fəvqəladis hadisənin (məsəl: qiyam, ixtişaş, müharibənin, təbii fəlakətin və s.) qurtarmasınadək və ya onların nəticələrinin aradan qaldırılmasınadək təxirəsalınması, dayandırılması, qüvvədən salınması haqqında bəyanat. M. bəyan edilməklə yanaşı, onun səbəbləri də açıqlanmalıdır, yeri gəlmişkən, səbəbsiz M. - qarşı tərəfə (başqa dövlətlərə) hörmətsizliyin nümunəsidir (hərçənd, bəzi M. -lar humanist məqsədlər güdür məsəl: “nüvə silahının sınağının M.-si”) və beynəlxalq sanksiyalara səbəb ola bilər. M. birtərəfli, ikitərəfli və ya çoxtərəfli ola bilər; növlərinə görə, M.-lar: “ümumi M.” - bütün öhdəlikləri əhatə edən (çox nadir hallarda); “qismən M.” - (“xüsusi M.” - konkret bir aktı (aktın bir və ya bir neçə bəndi), bir hərəkəti əhatə edə bilər; 2. mülki hüququn institutu.

MUXTARİYYƏT - (ərəb *muxtariyyət*; yunan analoqu *autonomia*-özünüidarəetmə, müstəqil) - vahid dövlətin ərazisində müxtəlif zəruri səbəblərdən (milli azlıqların yaşaması; ərazi quruluşu və s. səbəblərdən) yaradılmış siyasi subyekt; ümumdövlət çərçivəsində, dövlətin hər hansı bir hissəsinin dövlət məsələlərinin müstəqil həll etmək (özünün qanunvericilik bazası olmaq ilə), daxili özünüidarə hüququ. M. mürəkkəb quruluş formasına malik olan dövlətlərdə muxtar inzibati-ərazi vahidi sakinlərinə həmin ərazidə ortaya çıxan problemlərin həlli, onun (M.-in) proseslərinin idarəetməsi, daxili həyatın müstəqil şəkildə nizamlanması məqsədlərlə hər hansı dövlət (ərazi) hakimiyyət strukturlarının yaratması və idarəetməsi hüququnu və imkanlarını verir.

Müstəqilliyin dərəcəsiindən asılı olaraq, M.-in iki forması mövcuddur: inzibati və siyasi M. İnzibati M. (Muxtar Vilayət və Muxtar Mahal) – yalnız idarəçilik sahəsinə şamil edilir. Siyasi M. (Muxtar Respublika) - daha geniş hüquqlarla səciyyələnilir.

Dövlət ilə onun müxtəlif subyekt(lər)inin arasında, M.-in müstəqillik dərəcəsinə müəyyənləşdirən mürəkkəb hüquqi əlaqə mövcuddur. Muxtar Vilayət və Muxtar Mahalda idarəçilik müvafiq Parlament və onun tərəfindən seçilmiş icraiyyə komitəsi, Məhkəməsi və digər rəhbər orqanları vasitəsilə həyata keçirildiyi halda, Muxtar Respublikada isə idarəçilik müvafiq Parlament və onun tərəfindən (bəzi halda Ali dövlət hakimiyyəti orqanının razılığı ilə) Hökuməti (Nazirlər kabineti), Ali Məhkəməsi tərəfindən həyata keçirilir və hətta öz vətəndaşlığı və Konstitusiyası olur.

MUTATİS MUTANDİS (latın *mutandis* - detallara (xırdalığa) aid olan dəyişikliklər, düzəlişlər zərurəti ilə) - termin beynəlxalq-hüquqi aktlarda aşağıdakıları bildirmək üçün istifadə edilir: dəyişməli olan dəyişməklə; müvafiq fərqləri nəzərə almaqla; mövcud şəraitdən irəli gələn dəyişməklə; zəruri dəyişikliklərlə.

MUZDLULAR – 1) müzdlü əsgərlər, (eyni zamanda – legionerlər, kondotyerlər, landsknextlər) – dövlətlər (tarixdə şəhərlər və feodallar) tərəfindən öz ordularını möhkəmləndirmək üçün, hərbi xidmət keçməkdən ötrü cəlb edilən, əsasən əcnəbilərdən ibarət olan, maddi mənfəət güdən və ya ideoloji

prinsipləri icra edən peşəkar əsgərlər. M. Qədim Misirdə, Karfogenədə, xüsusi ilə Qədim Romada mövcud idi. XIV əsrin əvvəllərində Qərbi Avropada krallar xüsusi ilə muzdlu qoşun yaratmağa başladılar. XV əsrin sonu - XVI əsrdə muzdlu ordu və muzdlu donanmalar bir sıra ölkələrdə əsas hərbi qüvvə sayılırdı. XVI əsrdən daimi muzdlu ordular təşkil olmağa başlandı və müasir dövrdə də mövcuddur. Bax həmçinin *legion*. 2) *muzdlu əmək (fəhlə) qüvvəsi*.

MÜBADİLƏ VEKSELİ (ingilis analoqu *bill of exchange*) - əsasən beynəlxalq ticarətdə istifadə edilən – ödəmə işlərinin aparılması qaydaları. *Ödəmə vekseli* şərtləşdirilmiş müddətin sonunda (misal üçün: alımandan doxsan gün sonra olan müddətdə) ödənilə bilər; *adsız veksel* – alındıqda ödənilir.

MÜDAFİƏ – 1) düşmənin (silahlı) qüvvələrindən qorunması; dövlətin bu və ya digər obyektinə və ya ümumiyyətlə dövlətə qarşı təcavüzünə edilən düşmən həmləsini dəf etmə; 2) məqsədi düşmən hücumundan qorunmasından ibarət olan, dövlətə (xalqa), hakimiyyətə mənsub vasitələr məcmusu, o cümlədən: ordu, müvafiq olaraq, onun rəhbərliyi (Müdafiə Nazirliyi); ehtiyat təvazimatı; istehkam qurğuları sistemi və s.; 3) siyasi səhnədə, Məhkəmədə subyektin özünün və ya digər subyektlərinin hüquq, maraq və mövqelərini başqalarının həmləsindən qorunması və ya başqalarının onlara riayət etməsinə vadətəmə.

MÜHARİBƏ – “silah”, “zorakılıq” vasitələri ilə siyasətin yürüdülməsi; fərqli siyasi tərəflərin maraqlarının son dərəcəli sərbəst, qanlı toqquşması; bəşəri sabitliyə qarşı yönəlmiş təcavüz. İnsan kütlələri, xalqlar, dövlətlər və ya dövlət alyansları arasında müəyyən ərazilər, var-dövlət, hakimiyyət, müstəqillik və ya müstəmləkəçilik, təsir və ya əsarət altına salma və müvafiq olaraq ondan xilas olma və s. uğrunda digər vasitələrin qeyri-effektivliyi qənaətinə gəldikdə, hərbi cəhətdən təşkil olunmuş M. (hərbi mübarizə) baş verir. M. zamanı hərbi mübarizədən savayı, digər siyasi, iqtisadi, ideoloji, psixoloji, informativ və hətta ekoloji və s. üsul və vasitələrdən istifadə edilir, o cümlədən: diplomatik münasibətlərin kəsilməsi, hərbi, iqtisadi blokada, beynəlxalq ictimaiyyəti və ay qonşu dövlətləri həmin blokada qoşulması çağırışı, üstəlik diver-siyası, terror, sabotaj və s. Siyasi elmə: ədalətli və ədalətsiz “çirkli”, zəbtəedicisi və azadedicisi, dünya və regional, lokal (yerli əhəmiyyətli), iki tərəfli və koalision, vətəndaş və “soyuq” M. anlayışları bəllidir.

Müasir dünyanın inkişaf səviyyəsi M. aparmağın əhəmiyyətini “yox” səviyyəsinə endirib, yəni M. vasitəsi ilə demək olar, beynəlxalq ictimaiyyətin qınağından savayı heç nə qazanılmır. Müasir siyasi düşüncə ümumiyyətlə M.-ni doğuran səbəblərin aradan qaldırılması yollarını axtarır, mübahisəli məsələlərin qeyri - M., yəni sülh vasitəsi ilə həllinin vacibliyini önə çəkir, M. vasitələrinin, ələlxüsus kütləvi qırğın silahlarının yayılmasının və tədbiqinin qarşısının alınması üsul və vasitələrini təhlil edir və s.

“MÜHARİBƏ HÜQUQ” - ilk dəfə 1909-cu il London (Böyük Britaniya) şəhərində qəbul edilmiş “Dəniz müharibəsi hüququ” haqqındakı bəyannamədən hasil edilmiş mücərrəd anlayış. Etik mülahizələrdən irəli gələrək, həmin akt hüquqi qüvvəyə minməmişdir, lakin buna baxmayaraq, müharibə qayda və qanunları sahəsində mühüm beynəlxalq – hüquqi sənəd hesab olunur.

Müasir siyasi düşüncədə, Bəşəriyyətin progressiv qüvvələri beynəlxalq problemlərin həllində “müharibəni” bir vasitə kimi qəti surətdə inkar edir və bütün müharibələri – sülh yolu ilə həll olunmasını tərənnüm edir. Bununla yanaşı, Bəşəriyyətin arzusundan asılı olmayaraq, tarixin qoyduğu ağır miras - yeni müharibələrə yol açır və burada, həmin müharibələrin, müharibə qaydalarının tənzimlənməsinə ehtiyac yaranır.

İlk öncə, beynəlxalq hüquq hər bir dövlətə, xalqa özünümüdafiə etmə hüququnu verir; konfliktologiya elmi: “çirkli müharibə” anlayışını ərsə gətirərək – “M.H.” alayışına eyham vurur, bunlardan savayı, beynəlxalq hüquq “dinc əhali”, “girovlar”, hətta “hərbi əsirlər” kateqoriyalı insanları öz himayəsinə götürür, “müharibənin qadağan üsulları və vasitələri” anlayışı mövcuddur; kütləvi qırğın silahlarının tətbiqi ümumiyyətlə qadağan edilir, o cümlədən; neytral zonalarda – *açıq şəhərdə* hərbi əməliyyatların aparılması qadağan edilir, üstəlik, ekoloji humanitar, sosioloji və s. tələblər irəli sürülür və s.

Döyüşən tərəflər üçün və neytral dövlətlər üçün- müharibənin qayda və qanunları məcburidir. **MÜHARİBƏ TƏBLİĞATI** - beynəlxalq hüquqda sülhə, bəşəriyyətə, dinc yanaşı yaşamağa və dövlətin təhlükəsizliyinə qəsd edərək təcavüzkar müharibə və ya hərbi münaqişəni başlamaq çağırışlarında (təbliğində) ifadə olunur, o cümlədən: şifahi və ya yazılı şəkildə, kütləvi informasiya vasitələri (KİV) (mətbuat, televiziya, radio, kino və s.) köməyi ilə ictimai rəyə təsir göstərməklə həyata keçirilir.

İkinci Dünya Müharibəsindən sonra BMT Baş Məclisinin (Assambleyasının) 2-ci sessiyasında M.T.-ni pisləyən qərar (1974, 3 noyabr) qəbul edilmişdir. Bir qayda olaraq, M.T. hər bir dövlətdə cinayət cəzası ilə qadağan edilir. Odur ki, bəzi hallarda həm milli maraqları təmin etmək, həm də (beynəlxalq) qanunvericiliyə, beynəlxalq ictimaiyyətin rəyinə zidd getməmək üçün, faktiki olaraq M.T. – “terrorçulara qarşı mübarizə”; “Dövlətin Konstitusiya quruluşunun bərqərar edilməsi”; “dövlətlərin (xalqların) özünün müdafiəsi” və s. tezislərlə pərdələnir.

MÜHARİBƏNİN QANUN VƏ QAYDALARI - müharibənin müəyyən normalar çərçivəsində aparılması, yəni artıq və lüzumsuz qurbanlara və qəddarlığa yol verilməməsi məsələlərini nizamlayan, döyüşən tərəflərin və neytral (üçüncü) tərəfin hüquq və vəzifələrini müəyyən edən beynəlxalq hüquq prinsip və normaların məcmusu. Həmin qaydalar hərbi əməliyyatların başlanması, davam etməsi və dayandırılması qaydalarını, mülkü (dinc) əhalinin, xəstə və yaralıların, hərbi əsirlərin, tibbi, humanitar və vasitəçi (əlaqələndirici) heyətlərin hüquqi vəziyyətini müəyyən edir, həmçinin həmin qaydaların pozulmasına görə məsuliyyət məsələsini müəyyən edir.

“Müharibə qanunu” adlı belə bir məfhum yoxdur, lakin müharibə aparılması qaydalarını tənzimləyən beynəlxalq aktlar, sazişlər, Konvensiyalar mövcuddur, o cümlədən: “Dəniz müharibəsi hüququ” 1909-cu il London Bəyannaməsi; “Müharibədə boğucu və zəhərləyici qazların və başqa bakterioloji vasitələrin istifadə edilməsini qadağan edən” 1925- ci il Cenevrə Protokolu; “Müharibə dövründə sualtı qayıqların ticarət gəmilərinə qarşı fəaliyyəti” haqqında 1936-cı il London Protokoluna əlavə olunan qaydalar”; “Hərbi konfliktlər (münaqişələr) zamanı mədəni dəyərlərin qorunması” haqqında 1954-cü il Haaqa Konvensiyası və s.

Mütərəqqi Bəşəriyyət mübahisəli məsələlərin həlli vasitəsi kimi – müharibəni inkar edir, lakin istər-istəməz hərbi münaqişələr yenə də təsadüf edilir və burada insanpərvər, humanist M.Q. və Q.-na zərurət yaranır. Yeri gəlmişkən, M.Q. və Q.-nin pozulması (hərbi cinayət) daha ağır beynəlxalq cinayətlərin biri kimi qəbul olunmuşdur və həmin cinayətə görə xüsusi cəza tədbirləri müəyyən edilmişdir. Bax həmçinin “*müharibə hüququ*”.

MÜKAFAT - beynəlxalq hüquqa görə, hərbi (dəniz) müharibəsində, düşməne mənsub olmuş və digər (qarşı) tərəfdən ələ keçirilmiş əmlak. Müharibə qanunlarına və adətlərinə görə düşmən tərəfin ticarət (hava, su, quru (dəmir) yolu) nəqliyyat vasitələri, blokadanı pozmuş neytral dövlətlərin nəqliyyat vasitələri, *kontrabanda* yükdaşınmaları, yaxud qarşı (düşmən) tərəfə ötürülən digər hərbi xidmət vasitələri – həbs oluna bilər. *Hərbi əsirləri* daşıyan hospital xarakterli nəqliyyat vasitələri, kiçik balıqçılıq qayıqları, elmi, dini və ya filantropik xarakterli nəqliyyat vasitələri həbs oluna bilməzlər. Xüsusilə qeyd etmək lüzumdur ki, müharibənin başlanılmasına qədər yola çıxmış və müharibə xəbərdarlığı olmamış nəqliyyat vasitələri də həbs oluna bilməzlər; hərçənd onlar və düşmən ərazisində müharibənin başlanılmasına qədər yerləşən qarşı (düşmən) tərəfin nəqliyyat vasitələri – müharibənin qurtarılmasına qədər saxlanıla və rekvizisiyaya məruz qala bilərlər. Eyni qaydalar yüklərə də şamil edilir, lakin neytral bayraq-həbsdən azad edir.

1954-cü il Haaqa Konvensiyası mədəni dəyərlərinə, hətta onları daşıyan nəqliyyat vasitələrinə *konfisiyasiyadan* (M.-dan) immuniteti nəzərdə tutur.

Beynəlxalq təcrübədə, hətta *Mükafat Məhkəməsi* institutuna rast gəlinir, hansı ki, həbs edilmiş mülkiyyətin (nəqliyyat vasitələrin və yükün) *legalizasiyası* (yəni mülkiyyət hüququnun bir tərəfdən – digər tərəfə keçməsinə) təsdiq edir. Bir qayda olaraq mühakimə yurisdiksiyası M.-ı həbs etmiş dövlətə aid olur, M.-ın əvvəlki (nominal) sahibi isə, öz riski hesabına, yəni sübut etmə ağırlığını özü daşımaqla – həmin Məhkəməyə pozulmuş hüquqlarının bərpa etməsi üçün müraciət edə bilər.

1907-ci il Haaqa Konvensiyası, hətta *Beynəlxalq Mükafat Məhkəməsi* institutunu nəzərdə tutsa da – *ratifikasiya* olunmamışdır və qüvvəyə minməmişdir.

MÜQAVİLƏ (ərəb; latın analoqu *contractus* – müqavilə, saziş) - bax *kontrakt* və *kollektiv müqavilə*.

MÜQAVİMƏT HƏRƏKƏTİ - işğala (kolonializmə) və tiraniyaya qarşı geniş insan kütlələrin mübarizəsi, fəaliyyəti. Onun üsul və vasitələri kimi təbliğatı, tətili, diversiyasını, sabotajı, üsyanı və s. göstərmək olar. Hərbi müqavimət M.H.-nin apageyasıdır: 1. İkinci Dünya Müharibəsi (1939-1945) illərində işğalçı dövlətlərin ordularına qarşı, işğal olunmuş ərazilərdə öz ətrafında yerli əhalinin müxtəlif təbəqələrini birləşdirmiş milli azadlıq, patriotik hərəkat; 2. qeyri-demokratik, tiraniyalı rejimli dövlətlərdə, hakimiyyəti devirmək və eyni zamanda, demokratik, liberal islahatlar aparmaq məqsədlərini güdən əhalini mütərəqqi qüvvələrini (bəzi hallarda isə biri-biri ilə ədavətli olan subyektləri) öz sıralarında birləşdirən, iri miqyaslı ictimai-siyasi hərəkat.

MÜQAYİSƏ(Lİ) METOD(U) -- (ərəb *müqayisə* -- ölçmək) – tarixi ardıcılıq ilə və ya paralel inkişaf edən hadisələrdə ümumi və xüsusi cəhətləri, onların inkişaf meyilləri və pillələrini müqayisə yolu ilə aşkara çıxarmağa imkan verən tədqiqat metodu, yəni müxtəlif zaman çərçivələrində və ya dövlətlərdə

oxşar məsələlərin həllinin müqayisə edilməsinə əsaslanan elmi tədqiqatlar. Elmi cəhətdən böyük əhəmiyyət kəsb etdiyi kimi, M.M. mühüm praktiki – tətbiqi əhəmiyyətə də malikdir: ictimai-siyasi proseslərin problemlərinin zaman baxımından: tarixi və müasir, coğrafi baxımdan: məhəlli və beynəlxalq miqyasda unifikasiyası zamanı M.M.-in məlumatlarından istifadə edilir. Tarix elmindən, sosilogiyada, hüquqşünaslıqda, iqtisadiyyatda, etnoqrafiyada və s. M.M. geniş tətbiş olunur.

MÜQAYİSƏLİ KRATOLOGİYA – hakimiyyət barəsində vacib elm sahələrindən biri hansı ki: a)tarixdə və bu gün; b)müasir dövlətlərdə; c)hakimiyyət barəsindəki nəzəriyyə və təlimlərdə və s. – müxtəlif hakimiyyət sistemlərini müqayisəvi şəkildə araşdırıb – öyrənmək məqsədlərini güdür, bu və ya digər hakimiyyət sistemlərinin “müsbət” və “mənfi” (üstünlük və zəiflik) cəhətlərini, hakimiyyət məfhumunun inkişafı və proqnozlaşdırılması imkanlarını yaradır.

MÜQƏDDƏS SÜLH – bax *olimp* (4).

MÜSTƏQİL DÖVLƏTLƏR BİRLİYİ (MDB) (rus analoqu *Содружество Независимых Государств – СНГ*) - SSRİ adlı dövlətin süqutundan sonra əmələ gəlmiş, elə ona üzv olan 15 keçmiş müttəfiq respublikalardan 12-sini (3 pribaltika respublikası istisna olmaqla) özündə cəmləşdirən – amorf regional ittifaq (birlik). Mürəkkəb siyasi proseslər nəticəsində onun üzvlərinin sayı tərəddüd edib. Hal-hazırda: Azərbaycan, Belarus, Ermənistan, Gürcüstan, Qazaxstan, Qırğızstan, Moldova, Özbəkistan, Rusiya, Tacikistan, Türkmənistan və Ukrayna – MDB üzvləri hesab olunurlar.

MDB-nin Ali orqanı-dövlət başçılarının Şurasıdır. Şuraya MDB-nin ümumi maraqları sferasında fəaliyyəti ilə bağlı prinsiplial məsələlərin müzakirə və həll edilməsi səlahiyyəti verilmişdir. Hökumət başçılarının şurası MDB-nin üzv dövlətlərinin icra hakimiyyəti orqanlarının iqtisadiyyat, sosial və başqa sahələrdəki fəaliyyətini nizamlayır. Hər iki şuranın qərarları – *konsensus* yolu ilə qəbul olunur; Xarici İşlər Nazirləri Şurası – yuxarıdakı şuraların qərarı ilə fəaliyyət göstərir, beynəlxalq təşkilatlardakı fəaliyyət də daxil olmaqla üzv dövlətlərin xarici siyasi fəaliyyətinin koordinasiyasını həyata keçirir, dünya siyasətinin qarşılıqlı maraq doğuran müxtəlif məsələləri haqqında məsləhətləşmələr aparır. Bunlardan savayı, müxtəlif sahəli (misal: ekologiya, iqtisadi, müdafiə) qurumları vardır. MDB orqanları içərisində Parlamentlərarası Assambleya xüsusi yer tutur. Onun (MDB-nin) bayrağı, Nizamnaməsini və s. aktları vardır.

MDB-nin məqsədləri aşağıdakılardır: siyasi, iqtisadi, ekoloji, humanitar, mədəni və başqa sahələrdə əməkdaşlığı həyata keçirmək, ümumi iqtisadi məkan yaratmaq, beynəlxalq hüququn ümumqəbul olunmuş prinsiplərinə və ATƏT-in sənədlərinə uyğun olaraq insanların hüquq və azadlıqlarını təmin etmək, beynəlxalq sülhün və təhlükəsizliyin təsis edilməsində üzv dövlətlər arasında əməkdaşlığı artırmaq, üzv dövlətlərin vətəndaşlarına birlik daxilində əlaqələr qurumlarına və sərbəst gediş-gəlişlərinə kömək etmək, qarşılıqlı hüquqi yardım və hüquqi münasibətlərin digər sahələrində əməkdaşlıq etmək, birlik dövlətləri arasındakı mübahisələri və münaqişələri sülh yolu ilə həll etmək (MDB Nizamnaməsinin 2-ci maddəsi).

MÜŞAHİDƏÇİ(LƏR) (rus analoqu *наблюдатели*) - dövlətdaxili və ya beynəlxalq əhəmiyyətli aksiyaları (seçkilər, referendum (beynəlxalq) konfranslar, forumlar) yerində izləmək, kənardan nəzarət etmək, qeydlər aparmaq və sonradan göndərən subyektə (siyasi partiya, kollektiv, dövlət (orqanları) və s.) məruzə etmək üçün, yəni həmin prosesdə məhdud iştirak etmək üçün təhkim edilmiş (göndərilmiş) nümayəndə (heyəti). Tamhüquqlu iştirakçılardan və məşvəratçılərdən fərqli olaraq, M.- qəraların qəbulunda, işçi qruplarının təşkil edilməsi və fəaliyyətində və s. iştirak etmirlər, məsləhət, tövsiyyə və göstəriş vermirlər, lakin rəy hazırlamağa, lazım gəldikdə, yerində (aksiya prosesində) çıxış etmək imkanları vardır. M. müvafiq olaraq aksiyanın gedişinə müdaxilə edə bilməzlər, işin normal axarını poza bilməzlər - əgər belə hal baş versə, mürəkkəb prosedur qaydalarına riayət etməklə M.- aksiyanın gedişindən məcburi kənarlaşdırılır(lar).

Hər bir siyasi aksiyalara M. göndərilir, yalnız aksiyanın gedişində, nəticəsində marağı olan subyektlər M. göndərilir. Yeri gəlmişkən, M. statusunu qazanmaq üçün də müəyyən prosedur qaydalarına riayət etmək lazımdır.

MÜŞAVİR (rus analoqu *советник*) – 1)məsləhət, tövsiyyə verən şəxs; 2) hətta, dövlətin yüksək vəzifəli şəxslərin yanında, müvafiq xidmət göstərən vəzifə adı, o cümlədən: Prezident M.-i; Nazir M.-i və s. Bu cür vəzifələrə bir qayda olaraq yüksək ixtisaslı, bacarıq və savadlı, peşəkar və təcrübəli şəxslər təyin olunurlar; 3) diplomatik orqanlarda müvafiq vəzifə adı, hətta M.-lərin müvafiq təsnifatları, rəngləri mövcuddur.

MÜVƏQQƏTİ İŞLƏR VƏKİLİ - diplomatik nümayəndəliyə, onun başçısı olmadıqda rəhbərlik edən şəxs. Adətən, diplomatik nümayəndə- nümayəndəliyi tərk edəcək ərafədə fəaliyyət göstərdiyi dövlətin Xarici İşlər Nazirliyinə məktub vasitəsilə M.İ.V.-nin təyin edilməsi haqqında məlumat verir. Əgər təyin olunmuş M.İ.V.-də fəaliyyət göstərdiyi ölkəni tərk edərsə, belə halda nümayəndəliyin fəaliyyət göstərdiyi

ölkənin Xarici İşlər Nazirliyinə (Nazirə) M.İ.V. göndərən ölkənin Xarici İşlər Naziri məktub (teleqram) vasitəsilə, yəni M.İ.V.-nin təyin edilməsi barədə xəbər verir. M.İ.V. bəzi protokollu vəzifələrini çıxmaq şərti ilə diplomatik nümayəndənin istifadə etdiyi bütün hüquq və imtiyazlardan istifadə etmək hüququna malikdir.

N

NASIONALİZM (latın *natio* – millət, xalq sözündən) – bax *millətçilik*.

NATO (*North Atlantic Treaty Organization* – ingilis dilindən: Şimali Atlantika Müqaviləsi Təşkilatı) - 1949-cu ildə ABŞ, Böyük Britaniya, Fransa, İtaliya, Kanada, Belçika, Niderland, Lüksemburq, Portuqaliya, Norveç, Danimarka və İslandiya arasında bağlanmış “Şimali Atlantika Paktı” əsasında yaradılmış hərbi-siyasi blok. Sonralar ona Türkiyə, Yunanıstan (1952), Almaniya FR (1955), İspaniya (1982) və digər dövlətlər, o cümlədən keçmiş Sovet (Baltikyanı) Respublikaları qoşulmuşdular və ya digər formada (“sülhə naminə əməkdaşlıq” formasında) əməkdaşlıq edirlər. Lakin Fransa 1966-cı ildən NATO hərbi təşkilatında iştirak etmir. NATO-nun yaradılmasının ilkin məqsədləri (keçmiş) SSRİ və Sosialist Respublikalarına qarşı yönəldilmişdirsə, sosialist sistemi Avropada dağılandan sonra NATO nəyinki, dağılmamış və hətta, fəaliyyətinin əhatə dairəsini genişləndirmişdir, Avropadan uzaq olan İraq və Əfqanıstanda hərbi əməliyyatlar keçirmişdir.

NATO-nun Ali rəhbər orqanları – NATO Şurasının sessiyası, Hərbi Komitə və Hərbi Planlaşdırma Komitəsidir. Sessiyalar arası dövrdə Daimi Şura və Baş Katibin başçılıq etdiyi Katiblik fəaliyyət göstərirlər. Hərbi Komitədə üzv dövlətlərin başqərargahların rəisləri təmsil olunurlar. Mühüm orqanı Nüvə Müdafiəsi Komitəsidir (əməli orqanı Nüvə Planlaşdırma qrupudur). NATO-nun daimi iqamətgahı Brüsseldədir (Belçika), 1967-ci ilə qədər isə Parisdə (Fransa) idi.

NATURALİZASİYA (fransız *naturalisation*, latın *naturalis*-təbii, doğma) - 1. vətəndaşlığı qəbul etmə; insanı (əcnəbi vətəndaşı və ya vətəndaşlığı olmayan şəxsi) hər hansı bir dövlətin vətəndaşlığına, yaxud təbəəliyinə qəbul edilməsi. N. insan qarşısında müxtəlif dövlətlərdə müxtəlif (bəzən çox sərt) tələblər qoya bilər, o cümlədən: vətəndaşlığı, təbəəliyini qəbul edən dövlətin rəsmi (dövlət) dilinin bilməsi; orada uzun müddət yaşaması; cinayət törətməsi və s. İnsanı vətəndaşlığa, təbəəliyə qəbul etmə səlahiyyəti – dövlət başçısına (monarxiyalı dövlətdə - monarxa, Parlamentarizmlidə - Parlament sədrinə və ya Parlament (Ali) rəyasət heyətinə) mənsubdur. Bir dövlətin vətəndaşlığını, təbəəliyini qəbul etməsi üçün əvvəl vətəndaş olduğu dövlətin vətəndaşlığından çıxmaq, - mütləq şərt deyil; 2. bioloji proseslərin nəticələrindən biri.

NAZİRLƏR KABİNETİ – bax *Hökumət*.

NAZİRLƏR ŞURASI – bax *Hökumət*.

NAZİRLİK (ərəb-baxmaq, görmək, nəzarət etmək) – dövlətin mərkəzi idarəetmə orqanı; bütövlükdə ölkə miqyasında (yaxud Muxtar Respublika miqyasında) ona tapşırılmış iqtisadi, sosial-mədəni, yaxud inzibati-siyasi fəaliyyətin müxtəlif sahələrinə rəhbərlik edir; dövlət aparatının mühüm hissəsi N.-in təyinatı, məqsədi, vəzifələri və fəaliyyət prinsipləri müvafiq qanunda təsbit edilir. Hüquqi vəziyyəti ayrı-ayrı N.-lər haqqında əsasnamələrlə, habelə digər normativ aktlarla dəqiqliklə nizamlanır. N., ona həvalə olunmuş idarəetmə sahəsinə bilavasitə, yaxud yaratdığı orqanlar vasitəsilə dövlətin bütün ərazisində rəhbərlik edir. N.-ə təkbəşinə *Nazir* başçılıq edir – o, Ali dövlət hakimiyyəti (Prezident və ya Parlament) tərəfindən təyin olunur (müvafiq orqan tərəfindən N. yaradılır və ya ləğv edilir) və onun qarşısında məsuldur və eyni, zamanda Hökumətə (Nazirlər Kabinetinə, Nazirlər Şurasına) tabedir. Səlahiyyəti daxilində tabeliyində olan müəssisə, idarə və təşkilatlar tərəfindən hökumət icra olunmalı - *əmr*lər, *təlimatlar* dəre edir və *göstərişlər* verir, onların icra olunmasını təşkil edir və yoxlayır. N. öz sahəsinin inkişafının əsas istiqamətlərini müəyyən edir, onun inkişafının perspektiv və cari planlaşdırmasının, N.-ə tabe olan müəssisələrin, idarələrin və təşkilatların maddi-texniki cəhətdən təchis olunmasını və maliyyələşdirməsini həyata keçirir, onların işini yoxlayır, kadrları seçir, təyin edir və azad edir. Müvafiq olaraq hesabatlarını və məruzələrini dinləyir və s.

NE VARIETUR (latın *ne varietur*- dəyişməməlidir) - diplomatik praktikada istifadə olunan termin. Mənası odur ki, müqavilənin mətni oxunmur və dəyişikliklər edilmir.

NEO... (yunan *néos*-yeni) – “yeni” mənasını bildirən mürəkkəb sözlərin tərkib hissəsi.

NEOKOLONİALİZM (yunan *néos*-yeni, latın *colonia*-məskən) – bax *yeni müstəmləkəçilik*.

“NEOQLOBALİZM” DOKTRİNASI (“Yeni qlobalizm”) (yunan *néos*-yeni, fransız *global*-ümumi; latın *globus*-küre sözündən və latın *doctrina*-təlim) – suveren dövlət və xalqlara qarşı aqressiv fəaliyyətli siyasət. Məhiyyəti ABŞ-a beynəlxalq münasibətlərin ümumi qəbul olunmuş normalar ilə hesablaşmama, qlobal miqyasda, dünyanın müxtəlif bölgələrində yerləşən müstəqil dövlətlərin daxili işlərinə qarışma, onların müxalif, reaksiya, irtica qüvvələrini dəstəkləmə, özünə (ABŞ-a) xoş gələn siyasi qüvvələri dəstəkləmə və xoş gəlməyən siyasi qüvvələri yatıtma (əzmə), müstəqil dövlətlərə qarşı açıq və gizli təzyiqlər göstərmə, sarsıdıcı əməliyyatlar aparma və hətta, onlara qarşı müharibə aparma və s. “səlahiyyətlərini” “əsaslandırmasını” verməsindən ibarət olan, - XX əsrin 80-ci illərində ABŞ hakimiyyəti tərəfindən formalaşdırılmış siyasi konsepsiya. Təcrübədə isə “N.”D. dünyanın bir sıra bölgələrində ABŞ-ın “strateji maraq zonaları” elan etməsində; müəyyən siyasi qüvvələrə silah-sursat ötürülməsində, hərbi dəstək göstərilməsində; siyasi-iqtisadi sanksiyalarla, blokadalarla xarici iqtisadi əlaqələrini kəsmək cəhdi ilə iqtisadi təzyiqlər göstərilməsində və nəhayət, açıq hərbi müdaxilədə özünü biruzə verir.

NEYTRAL... (fransız *neutral*, latın *neuter*-nə o, nə bu) – bitərəf, 1. *neytrallıq* – başqalarının mübahisələrinə, tərəflərin arasındakı mübarizəyə üçüncü tərəfin qoşulmamazlığı; başqa, müstəqil dövlətlərin, xalqların daxili işlərinə qarışmamazlığı; 2. dövlətin xüsusi (neytral) hüquqi statusu; hərbi münaqişələrdə (müharibələrdə) və hərbi-siyasi ittifaqlarda iştirakə dair neytrallıq: *eventual neytrallıq* – hərbi münaqişədə (müharibədə) iştirak etməmə, belə (neytral) dövlətə hərbi əməliyyatlarda iştirak, münaqişə (müharibə) tərəflərinin hər hansı birinə köməklik etmə; *daimi neytrallıq* – nə müharibə və nə də sülh dövründə aqressiv siyasət yürütməyən, siyasi-hərbi ittifaqlarda iştirak etməyən, müharibə başlamayan (neytral) dövlət; *silahlı neytrallıq* – öz neytrallığını, hətta silah yolu ilə qoruyan (neytral) dövlət; *ənənəvi neytrallıq* – uzun müddət öz neytrallığını qoruyan (neytral) dövlət, *pozitiv neytrallıq* - bax *bloklara qoşulmayan dövlətlər*. 3. *neytralizm* - özünün xarici siyasətinin əsas prinsipi kimi, qəbul və bəyan etmiş (neytral) dövlət (bariz nümunə: İsveçrə); 4. *hüquqi neytrallıq* – hüquq münasibətlərinin iştirakçılarının (Məhkəmə, Arbitraj, seçki komissiyaları və s.) – müstəqillik və bitərəflik prinsipləri üzərində formalaşması və fəaliyyət göstərməsi; 5. *neytral zona* – heç bir dövlətin yurisdiksiyasında olmayan və ya müharibə aparılmayan (və ya nüvə sınağı keçirilməyən) ümumi istifadədə olan zonalar: quru, dəniz və hava (səma) əraziləri; dövlətlərarası sərhəd boyunca zona; hərbi münaqişə tərəfləri arasında təmas ərazi zonaları; bax *açıq şəhər*; *açıq dəniz*; 6. *neytral yük* – neytral və ya düşmən (hava, su, quru) nəqliyyat vasitəsində - neytral dövlətə və ya onun vətəndaşlarına məxsus olan (hərbi kontrabanda istisna olmaqla) yük. O, həbsə məruz qalmamalıdır, hətta əgər düşmən nəqliyyat vasitəsində daşınırsa; 7. elektrofiziki kateqoriya.

NİZAMİ ORDU (rus analoqu *регулярная армия*) – 1. qanuniləşdirilmiş qaydada ştat təşkilatına, silah tipinə, kompleksləşdirmə sisteminə, hərbi xidmət qaydasına, şəxsi heyətin təlim və tərbiyə üsuluna, geyim formasına, həmçinin mərkəzləşdirilmiş idarə və təchizat sisteminə malik olan daimi ordu.

N.O. Qərbi Avropa dövlətlərinin əksəriyyətində həmçinin Yaponiyada XVII-XVIII əsrlərdə, Rusiyada isə XVIII əsrin 70-ci illərində yaradılmışdır; 2. nizami quru qoşunlarının adı. N.O.-dan fərqli olaraq *muzdlu ordunun* sırası əsgərləri sırf peşəkar hərbiçilərdən ibarətdir və onlar müqavilə əsasında (yüksək məvəciblə) xidmət edirlər; *kadr ordusu* isə, əsgərləri (o cümlədən, zabıtları) dinc (müharibəsiz) dövrdə dövlət tərəfindən ixtisar edilmiş heyətdə saxlanılır.

NİZAMNAMƏ (ərəb-qayda, sistem və fars-*namə*-məktub) – dövlət və ya ictimai (o cümlədən, beynəlxalq) təşkilat tərəfindən qəbul edilən, müəyyən qaydalar məcmusu. Müəyyən müəssisənin, idarənin və ya təşkilatın məqsəd və təyinatını, quruluşunu və idarə orqanlarını, onların səlahiyyətlərini və formalaşma qaydasını, üzvlərinin hüquqi statusunu, fəaliyyətinin ümumi prinsiplərini, onların digər orqanlarla, təşkilatlarla və vətəndaşlarla münasibətlərini qurulma istiqamətini, təsərrüfat fəaliyyəti sahəsindəki hüquq və vəzifələrini və ola bilsin, yerli təşkilatlarının hüquqi statusunu dəqiqləşdirən və qeyd edən akt.

NOBEL MÜKAFATLARI (İsveç mühəndis, kimyaçısı, ixtiraçı və sənayeçi Alfred Bernhard Nobelın soy adından) – fizika, kimya, fiziologiya, yaxud tibb, ədəbiyyat sahələrində dünyada ən uğurlu nailiyyətlərə görə, həmçinin sülhü möhkəmləndirmək sahəsindəki fəaliyyətdə xüsusi fərqlənmiş şəxslərə hər il (ildə bir dəfə olmaqla) dekabr ayının 10-da, Stokholm (İsveç) və Oslo (Norveç) şəhərlərində təntənəli surətdə təltif edilən beynəlxalq mükafatlar; üzərində A.Nobelın təsviri və müvafiq yazı olan qızıl medal, diplom və müəyyən məbləğdə pul çekindən ibarət olan mükafatlar. A.Nobel qazandığı külli miqdarda (31mln İsveç kronası) pul vəsaitini, yeri gəlmişkən həmin vəsaitin xeyli hissəsi Nobel qardaşlarının eyni adlı şirkəti (“Nobel qardaşları” neft şirkəti) Bakıda birinci neft “bunu” dövründə qazanmışdır, özünün vəsiyyəti ilə “Nobel fondunun” yaradılmasını ərz etmişdir və N.M. 1901-ci ildən

başlayaraq təltif edilir. N.M.-na namizədlərin irəli sürülməsi, onların fəaliyyətlərinin nəticələrinin yoxlanılması, seçilməsi və təltif edilməsinin mürəkkəb prosedur qaydaları vardır.

NOTA (latın *nota*-hərflər mənasında: yazılı işarə, məzəmmət, məktub) - diplomatik akt növü; diplomatik praktikada bir dövlətin – digər dövlətə müraciəti. N. vasitəsilə bir Hökumətin tərəfindən – digər Hökumətin düzgün olmayan (səhv) hərəkətlərinə (aktlarına) etiraz (protest), öz hüquqlarının tələbi və ya hər hansı iddia bildirilir. Eyni zamanda N. digər rəsmi diplomatim sənədlər (memorandum, bildiriş, yaddaş xatirəsi və s.) kimi, yalnız informasiya (məlumat) xarakteri daşıya da bilər, lakin hətta, belə halda da o (N.), hüquqi əhəmiyyətə malikdir, çünki Hökumətin rəsmi nöqtəyi-nəzərini bildirir. N.-lar mübadiləsi yolu ilə saziş (müqavilə) də bağlanılır. N. üç formada olur: imzalı N. (yaxud şəxsi N.); verbal N. (rəsmi bəyanat şəklində verilir) və: ümumi N. Bir qayda olaraq, N. fərdi diplomatik aktdır, lakin müasir təcrübədə kollektiv N.-lara da təsadüf edilir. Təcrübədə bir neçə subyektin müəyyən bir dövlətin Hökumətinə tamamilə eyni məzmununda N. (identik və ya paralel N.) göndərilməsi hallarına da rast gəlinir. **NOTA MÜBADİLƏSİ** - beynəlxalq müqavilələrin bağlanması formalarından biri. Adətən, diplomatik münasibətlərin qurulması, diplomatik missiyanın- səfirliyə çevrilməsi, hər hansısa müqavilədə ayrı-ayrı müddələrin dəqiqləşdirilməsi, müqavilələrin fəaliyyətinin dayandırılması və başqa bu kimi məsələlər üzrə dövlətlər arasında müqavilələrin bağlanması istifadə olunur.

Müqaviləni təşkil edən identik mətn (nota) tərəflərlə şifahi və ya diplomatik yazışma yolu ilə razılaşdırılır. Əgər notalarda başqa qayda nəzərdə tutulmayıbsa, oxşar notalarda notanın qüvvəyə mindiyi tarixin qoyulması qəbul olunmuşdur. Əgər notalar müxtəlif tarixlə yazılmamışlarsa və müqavilənin qüvvəyə minməyi tarix göstərilməmişdirsə, belə halda əsas nota axırıncı alınan notaya qədər fəaliyyətdə olan nota hesab olunur. Belə notalarda, qaydaya görə göstərilir ki, onlar tərəflər arasında razılıq kimi qəbul olunur.

NOTİFİKASIYA (latın *notificare*- xəbərdar edilmək, bildirmək) - diplomatik və müqavilə praktikalarında yazılı şəkildə rəsmi bildiriş. Xarici İşlər İdarəsinə, diplomatik nümayəndəliyə və yaxud konsulluğa dövlətlərin hər hansısa beynəlxalq məsələ ilə bağlı mövqeyini ifadə edən, hər hansısa hadisə və faktla bağlı baxışları əks etdirən beynəlxalq müqavilənin imzalanması, ratifikasiyası, müqavilələrə qoşulma və yaxud denonsasiya haqqında məlumatı bildirən diplomatik nota və yaxud başqa sənədlərin təqdim edilməsi ilə həyata keçirilir.

NUNSI (latın *nuntius*-müjdəçi) – diplomatik münasibətlər saxladığı başqa dövlətlərdə (hökumətin yanında) Roma Papasını təmsil edən rəsmi daimi ali diplomatik nümayəndə. Fövqəladə və səlahiyyətli səfir diplomatik rütbəsinə bərabər tutulur, uyğun gəlir.

NÜFUZ – 1. (1) insanın və ya (2) ictimai birliyin (siyasi partiyanın) müəyyən keyfiyyətlərinə, xidmətlərinə, tutduğu mövqeyinə görə və yaxud (3) dövlətin əhalisinin say tərkibinə, ictimai və iqtisadi inkişaf səviyyəsinə görə, həm tərəfindən etiraz edilən sayqısı, hörməti. Yanlış fikir olardı, yuxarıda sadalanan subyektlərin fiziki, hərbi gücünü N.-la əlaqələndirmək. Təsir sahəsindən və üsulundan asılı olaraq siyasi, iqtisadi, mədəni, elmi və s. N.-lar fərqləndirilir. Dövlətin idarəçiliyində hakimiyyətin nüfuzu xüsusi rol oynayır, onun (N.-un) olmaması idarəçilikdə müəyyən problemlər yaradır. N.-un süni, ifrat formasında şişirdilməsi, son nəticədə şəxsiyyətə pərəstişkarlığa gətirib çıxarda bilər. II. bəzi mənbələrdə N. anlayışı siyasi partiyanın, həm də say tərkibinin göstəricisi kimi işlədilir.

NÜFUZ DAİRƏSİ (təsir sahəsi) – bir siyasi subyektin (dövlətin, dövlətlər qrupunun, beynəlxalq təşkilatın, xalqın, hətta fərdi şəxsin) hörmətinin, sayqısının – digər siyasi subyektlər (konkret dairəsi, sahəsi) tərəfindən könüllü surətdə tanınması, qəbul edilməsi. Bəzi elmi siyasi ədəbiyyatlarda yanlışlığa yol verərək bir dövlətin (və ya onun ərazilərinin bir hissəsinin), xalqın və ya bir neçə dövlətin-başqa bir (hegemon, adioz) dövlətdən siyasi, iqtisadi (maliyyə) asılılığını, nəzarəti (kontrolu) altında olmasına da - N.D. adlandırılır. Zira “asılılıq”, “nəzarət (kontrol)” anlayışları özün-də “məcburiyyət” elementlərini ehtiva edir. “nüfuz” anlayışı isə - “könüllü rəğbət” anlayışının sinonimidir. Odur ki, monopolist, ekspansiv və hətta işğalçı dövlətlər özlərinin çirkin siyasətlərini (o cümlədən: neokolonialist, monopolist, aqressiv və s. siyasətlərini) pərdələmək üçün - “N.D.” kimi humanist anlayışdan sui-istifadə edirlər. Maliyyə kapitalının, şərti olaraq, özlərini “N.D.”-nin genişləndirilməsi, maksimum dərəcədə gəlir əldə etməsi dalınca qaçması, bir sıra hallarda silahlı münaqişələrə gətirib çıxardır.

NÜMAYƏNDƏ (ərəb; latın analoqu *delegatus*) – dövlət xalq seçicilər, ictimai-siyasi qurum (partiya), müəssisə, kollektiv tərəfindən seçilən və ya təyin olunan maraqlarını qurultaylarda, məclislərdə, iclaslarda, konfranslarda, kongresslərdə və s. təmsil edən müvafiq səlahiyyətli şəxs.

“NÜVƏ KLUBU” – nüvə silahına malik olan qüdrətli dövlətlər qrupuna, bəzi kütləvi informasiya vasitələri (KİV) və siyasi ədəbiyyatda verilmiş şərti ad. Müasir dövrdə, şərti olan “N.K.”-na ABŞ, Rusiya, Böyük Britaniya, Fransa, Çin, Hindistan və Pakistan daxildir. Nüvə silahına malik olmayan, lakin onu (nüvə silahını) yaratmaq üçün bütün elmi-texniki potensiala malik olan ölkələrə şərti olaraq “nüvəyə

yaxın” ölkələr deyilir. Müasir dövrün ən aktual problemlərindən biri-nüvə silahı istehsalının yayılmasının və tətbiqinin qarşısının alınmasıdır, yəni “N.K.”-nin genişləndirilməsinə imkan verilməməsi və üstəlik nüvə silahının ləğv edilməsi problemi, digər problem artıq nüvə silahına malik olan dövlətlərə, həmin silahın yayılması və tətbiqinə yol verməməkdən ötrü – beynəlxalq nəzarətin gücləndirilməsidir, “N.K.”-na daxil olan dövlətlərin öz aralarındakı heç də, həmişə hamar olmayan münasibətləri, - xüsusi problemdir.

O

OBSKURANTİZM (latın *obscurans (obscurantis)* – tündləşdirən, qaraldan) – cəhəlpərəstlik, mövhumatçılıq; yeniliyə, tərəqqiyə qarşı son dərəcə mürtəcə, düşmənçilik münasibəti; inkişafa, tərəqqiyə xidmət edən elmə və təhsilə ifrat münasibət; və nəinki mənfur münasibət bəsləmək, üstəlik ona qarşı, hətta mübarizə aparmaq deməkdir. əgər *konservativizm* köhnə dəyərlərə adət və ənənələrə sadıq qalmaq deməkdirsə - O. irəliləyişə, yeniləşməyə aqressiv münasibət deməkdir.

OF(F)ERTA (latın *offero, offertus*-təklif edirəm) – zəruri olan bütün mühüm şərtləri göstərməklə digər tərəfə müqavilə bağlamaq haqqına təklif verilməsi. Ümumi (qeyri-müəyyən şəxslərə edilən təklif) və xüsusi (konkret ünvanlı) O. növləri mövcuddur. O. Şifahi və yazılı formada irəli sürülür. O.-ya qarşı tərəfin razılıq cavabı *aksept* şəklində verilir. Təklif olunmuş müqaviləni digər şərtlərlə bağlamaq üçün verilən razılıq – O.-nın rədd edilməsi və eyni zamanda, yeni O. hesab edilir.

OLİMP (yunan *Olympos* – Yunanıstanda ən yüksək (2917 m) dağ massivi, hal-hazırda milli park) – 1)yunan əsətirində - Zevs başda olmaqla, allahların mövcud olduğu yer, eləcə də olimp allahların yığılmaq, toplanış yeri; 2) (məcazi mənada) *hakimiyyət olimpi* – hakimiyyətin zirvəsi. Ali orqanları, elə bundan irəli gələrək hakimiyyətin, hökmdarların əzəmətliliyi, möhtəşəmliyi, dayanıqlı sakitçilik; 3) (məcazi mənada) *olimpiya sakitçiliyi* – olimpiyada yarışların keçirildiyi yaşayış məntəqəsində (şəhərlərində) tətbiq olunan xüsusi, geniş miqyaslı, çoxşaxəli, hətta bəzi hallarda, vətəndaşların müəyyən hüquqlarını məhdudlaşdırmaqla həyata keçirilən təhlükəsizlik tədbirləri nəticəsində əldə edilən – nümunə kimi göstərilən siyasi, kriminoloji sabitlik. Məsəl üçün: 1980-ci ildə keçirilmiş Moskva olimpiadası dövründə: Moskva şəhərinə böyük heyətdə hüquq-mühafizə orqanlarının əməkdaşları yerləşdirilmişdir; olimpiyadadan savayı digər kütləvi-ictimai tədbirlər qadağan edilmişdir; şəhər sakinləri olmayan bütün digər vətəndaşlar, o cümlədən, şəhər sakinini olan sərxoş və avaralar – Moskva şəhərindən məcburi surətdə uzaqlaşdırılmışdır; Moskva şəhərinə gəliş-gediş, eləcə də şəhər həyatı ciddi nəzarət altında alınmışlar; hətta, cinayət törətməmiş, lakin təhlükəli canilər olimpiyadanın sona çatan müddətinə qədər həbs edilmişlər, bundan savayı; Moskva şəhərinin ərzaq və digər təminatları gücləndirilmişdir və s. – nəticədə isə olimpiya dövründə cinayətlərin sayı azalmış, absolyut sabitliyə nail olunmuşdur. 4) *olimpiya oyunları*- a) Qədim Yunanıstanda Olimpiya şəhərində e.ə. 776-cı ildən Zevsin şərəfinə (ənənəyə görə 4 ildən bir) keçirilən ümumyunan bayramı və yarışları; b) Müasir dövrdə, hər 4 ildən bir keçirilən ümumdünya əhəmiyyətli kütləvi-mədəni, idman tədbirləri, ən böyük beynəlxalq idman yarışları. O, Pyer de Kubertenin təşəbbüsü ilə 1896-cı ildən keçirilir və hər keçirildiyi, hətta keçirilmədiyi hallarda da ona nömrələr verilir və keçirilən şəhərlərin adına uyğun ad verilir. Olimpiya oyunlarının – yay və qış xarakterli formaları olur. Olimpiya oyunlarının digər əhəmiyyəti ondan ibarətdir ki, həmin oyunlar keçirilən dövrdə “Müqəddəs sülh” prinsipi mövcuddur, yəni bütün müharibələr, hətta motiv və məqsədlərindən asılı olamayaraq dərhal dayandırılmalıdır. Qədim yunanlar üçün, həmin prinsip məcburi xarakter daşıyırdı.

ONLAR QRUPU - bax “Paris klubu”.

OPEK (ingilis *Organization of Petroleum Exporting Countries* – neft ixrac edən ölkələr təşkilatı) - dünya miqyasında əsas neft hasilatı ilə məşğul olan dövlətlərin (Birləşmiş Ərəb Əmirliyi (BƏƏ), Səudiyyə Ərəbistanı, Qətər, Küveyt, ƏXDR, İraq, İran, Livan, Nigeriya, Qabon, Venesuela və İndoneziya), yəni dünya neft ehtiyat-larının təqribən 3/5 sahib dövlətlərin birliyi, bir sıra dövlətlər isə, OPEK-də müşayiyyətçi statusuna malikdirlər. O, 1960-cı ildə yaradılmışdır və iqamətgahı Vyanada (Avstriya) yerləşir. OPEK-in Ali orqanı - Nazirlər konfransıdır. OPEK-in əsas məqsədləri – üzv ölkələrinin maraqlarını təmin etmək, neft hasilatından və ixracından gələn gəlirləri artırmaqdır iqtisadi inkişafı sürətləndirmək və hətta beynəlxalq inhisardan müdafiə olunmaq (baxmayaraq ki, OPEK özü bir növ inhisar təşkilatıdır). OPEK-in praktiki fəaliyyəti isə, üzv dövlətlər tərəfindən neftin hasilatını və ixracatını

tənzimləməklə dünya neft bazarında özlərinin müəyyənləşdirdiyi qiyməti dikte etməkdən ibarətdir. hərəçənd, bəzi hallarda, bundan təzyiq vasitəsi kimi istifadə edilməsi müşahidə edilir.

OPSİON (latın *optio* - seçmə, istək, mülahizə) - 1) beynəlxalq hüquqda - fərdi şəxsin özünə *vətəndaşlıq* seçməsi; beynəlxalq müqavilələrdə müəyyən olunmaqla - ərazi dəyişikliyi edildikdə, yeni dövlət yarandıqda, yaxud *ikili vətəndaşlığı* aradan ləğv etmək üçün edilir. Belə halda – “optasiya” terminindən daha çox istifadə edilir; 2)Müəlliflik hüququnda “O.” terminindən bir dövlətin müəllifinin əsərinin - digər dövlətdə nəşr etmək haqqında müqavilə bağlandıqda istifadə edilir. Lisenziya müqaviləsi bağlandıqda da – O. tətbiq edilir.

OPTASIYA (latın *optatio* - istək, seçim) - müəyyən ərazilərin dövlət mənsubiyyətliyi müəyyənləşdirildikdə (məsəl: dövlətlər arasında ərazi mübadiləsi baş verdikdə; bir dövlətin əraziləri başqa bir dövlətin ərazilərinə qatıldıqda), həmin ərazilərdə yaşayan sakinlərə vətəndaşlıq seçmək hüququnun verilməsi. Dövlətlər arasında ərazi mübadiləsi edildikdə, həmin ərazilərin sakinlərinə dövlətlərarası müqavilədə göstərilmiş qaydada və müddətdə (bəzi hallarda, əsasən əraziləri qəbul edən dövlət tərəfindən birtərəfli surətdə) vətəndaşlığını müəyyənləşdirmək hüququ verilir. O.-ya fərdi qaydada və ya referendum vasitəsi ilə bütün sakinlərin iştirakı ilə müəyyənləşdirilir.

OSTRAKİZM (yunan *ostrakismós, ostrakon*-saxsı qırığı) – qovma, sürgün etmə; Qədim Afınada xalq yığılmasının qərarı ilə dövlət üçün təhlükəli ayrı-ayrı şəxslərin şəhərdən qovulması. E.ə. VI əsrin sonundan Tiranianın bərpası əleyhinə tədbirlər kimi, tətbiq edilmişdir. Xalq yığılmasında səs hüququ olan hər kəs (vətəndaş) təhlükəli saydığı adamın adını saxsı qırığına yazaraq təqdim edirdi. Əleyhinə 6 mindən az olmayaraq səs verilən adam (vətəndaşlıq və mülkiyyət hüququndan məhrum edilməklə 10 il müddətinə) 10 gün ərzində Afınanı tərk etməli idi.

Ö

ÖDƏMƏ BALANSI (fransız *balance* – hərfi mənəsi: tərəzi) – müəyyən zaman (ay, kvartal, il) çərçivəsində dövlətin xaricə ödədiyi vəsaitlə - dövlətə xaricdən ödəmələrin arasındakı nisbət. Xarici ticarət əməliyyatı və ya ticarət balansı, beynəlxalq xidmətlər (beynəlxalq daşımalar, tranzit və s.), qeyri-ticarət əməliyyatları (təmsilçiliyin saxlanması, mütəxəssislərin ezamiyyəti, beynəlxalq turizm və s.), eyni zamanda, kapital axını (kapital qoyuluşu, investisiyalar (sərmayələr), kreditlərin verilməsi) nəticəsində əmələ gələn faizlər, dividendlər və s. -Ö.B.-na daxildir. Ölkənin Ö.B. – onun xarici iqtisadi vəziyyətinin, mövqeyinin vacib indikatorudur (göstəricisidir): əgər dövlətə xaricdən ödənilən vəsait - dövlətin xaricə ödədiyi vəsaitdən artıq gəlirsə - buna *aktiv Ö.B.* deyilir; əksinə olduğu halda, yəni əgər dövlətin xaricə ödədiyi vəsait – dövlətə xaricdən ödənilən vəsaitdən artıq gələrsə - buna *passiv Ö.B.* deyilir. Qızıl-valyuta rezervlərinin (azad konversiya valyutası, Beynəlxalq Valyuta Fondunun (BVF) xüsusi kreditləri, qızıl) dəyişilməsi, qiymətlərin dinamikası, inflyasiya və s. – ölkələrin Ö.B.-na müəyyən təsir göstərə bilər.

ÖHDƏLİK (rus analoqu *обязательство*, ingilis analoqu *obligation, commitment*) – vətəndaşın digər vətəndaş, təşkilat, xalq (dövlət) qarşısında öz üzərinə yazılı və ya şifahi formada, könüllü surətdə götürdüyü, lakin icrası, məcburi olan müəyyən hərəkətlər məcmusu, lakin bəzi Ö.-lər vardır ki, hərəkətsizliklərlə (məsəl: başqasının amanatını istifadə etməmə haqqında Ö.) həyata keçirilir. Müqavilə, beynəlxalq, hüquqi və s. Ö.-ləri fərqləndirilir. Ö. mahiyyət etibarilə “hüquqi vəzifəyə” çox uyğundur: əgər hüquqi vəzifələrin qəti syahısı qanunvericilik formasında bərkidilmişdirsə, Ö.-lərin qəti siyahısı yoxdur, üstəlik “Ö.” şifahi formada da qəbul edilə bilər; hüquqi vəzifələri qəbul etmə bütün vətəndaşlar üçün məcburidirsə, Ö. könüllü surətdə qəbul edilir. *Andiçmənin* mahiyyəti Ö.-dən ibarətdir.

ÖVDƏTNAMƏ – diplomatik nümayəndənin tutduğu vəzifədən geri çağırılması haqqında sənəd. Diplomantik nümayəndəni (səfir, elçi, konsul) göndərən dövlət başçısı adından diplomatik nümayəndə müvəkkil olmuş dövlətin başçısının adına göndərilir. Ö., adətən, yeni təyin olunmuş diplomatik nümayəndə öz etimadnaməsini təqdim edərkən verilir.

ÖZ MÜQƏDDARATINI HƏLLETMƏ PRİNSİPİ (digər interpretasiyası: *özünü-təyinetmə hüququ*) - beynəlxalq hüququn ən ziddiyətli, mübahisəli və, hətta faciəvi prinsipi. Elmi ədəbiyyatda Ö.M.H.P. bu cür izah edilir: “sayından, inkişaf səviyyəsindən, mövcud olduğu ərazidən və digər xarakterik göstəricilərdən asılı olmayaraq hər bir xalqın başqa xalqdan ayrılmaq və öz müstəqil dövlətini yaratmaq, öz taleyini müstəqil şəkildə həll etmək, azad iradəsini ifadə etməklə öz dövlətinin taleyini həll etmək (unitar və ya

federativ dövlət yaratmaq; hansısa dövlətlə konfederasiyada birləşmək; və ya hansısa dövlətin tərkibinə daxil olmaq), özünü idarə etmək, milli tələbatlarını ödəmək, siyasi, sosial-iqtisadi və mədəni inkişaf məsələsini müstəqil şəkildə həll etmək, təbii sərvətlərindən istifadə etmək və s. – onun suveren hüququdur.

Ö.H. BMT-nin xalqlar arasında dostluq münasibətlərinin inkişafını, xalqların bərabərhüquqluğu və özünümüyyənətmə (öz müqəddaratını həll etmə) prinsiplərinə hörməti əsasında nəzərdə tutan Nizamnaməsində, həmçinin BMT-nin Baş Məclisinin (Assambleya) qəbul etdiyi müstəmləkə ölkələrinə və xalqlarına müstəqilliyinin verilməsi haqqında 1960-cı il Bəyannaməsində əks olunmuşdur. Ö.H. BMT-nin Baş Məclisinin (Assambleya) bir çox Qətnamələrində beynəlxalq konfrans və forumlarının qərarlarında təsdiq edilmişdir.

Ö.M.H.P.-nin faciəsi ondan ibarətdir ki, bu prinsip insanlar arasında öz milli mənsubiyyətinə görə rəsmi surətdə fərq işarəsini qoyur, ayrı-seçkilik salır, milli mənsubiyyətə görə əlavə hüquqi imtiyazlar nəzərdə tutur, baxmayaraq ki, bütün progressiv bəşəriyyət və hüquq – insanların bərabərhüquqluğunu tərənnüm edir, insanların milli, dini, irqi və digər mənsubiyyətlərinə görə hüquqlarının azaldılmasını və ya artırılmasını yol verməz hesab edir, - buradan bəlli olur ki, Ö.M.H.P. bütün digər hüquqi prinsip və normalara əks gedir, üstəlik özü-özünə ziddiyət təşkil edir: (hər hansısa xalqa, millətə mənsub olan) insanların öz taleyini (müqəddaratını) həll edilməsi üçün – “dövlət” adlı siyasi subyektin yaradılması mütləq şərt deyil və ya “dövlət” adlı siyasi subyektin yaradılması insanların (xalqın, millətin) hələ müqəddaratının həll olunmasına dəlalət eləmir. Əgər bir dövlətin (xalqın) daxilində digər xalqın nümayəndələri öz milli mənsubiyyətinə görə hər hansısa problemlərlə rastlaşırlarsa, - həmin problemlərin kökündə, yerində həll edilməsi labüddür; əgər hər hansısa bir xalq, millət (dövlət) işğal olunubsa, - işğala qarşı mübarizə aparmaq labüddür. İnsanlara öz milli mənsubiyyətlərinə görə əlavə hüquqi imtiyazların verilməsi problemləri artırır ki, azaldılmaz. “Ö.M.H.P.” adlı beynəlxalq hüququn zəif yerindən separatçılar, terrorçular, ekstremistlər, şovinstlər, müstəmləkəçi dövlətlər və s. gen və bol şəkildə sui-istifadə edirlər.

ÖZ-ÖZÜNÜ İDARƏDƏ BİLMƏYƏN ƏRAZİLƏR - xalqları hələ də tam özünüidarəyə çatmamış müstəmləkə və asılı əraziləri göstərmək üçün Birləşmiş Millətlər Təşkilatı (BMT) tərəfindən qəbul olunmuş termin. BMT Nizamnaməsi nəzərdə tutur ki, BMT-nin üzvü olub, öz-özünü müdafiə edə bilməyən ölkələrin idarə olunmasına görə məsuliyyət daşıyan ölkə aşağıdakı prinsipləri qəbul etməlidir: Ö.-Ö.İ.B.Ə.-in əhalisinin maraqları birinci dərəcəli olmalıdır; öz-özünü müdafiə edə bilməyən ölkələrin əhalisinin əmin-amanlığının yüksəldilməsi ilə bağlı məqsədlərlə onların siyasi, iqtisadi və sosial inkişafını təmin etmək, beynəlxalq sülhü və təhlükəsizliyi təmin etmək, BMT-nin Baş Katibinə mütəmadi olaraq, uyğun informasiyaları təqdim etməklə bağlı öhdəlik götürməlidir.

Müstəmləkə ölkələrinə və xalqlarına müstəqilliyin verilməsi haqqındakı 1960-cı il bəyannaməsində göstərilir ki, Ö.-Ö.İ.B.Ə.-də bütün hakimiyyətin bu ərazinin xalqlarına verilməsi üçün təcili olaraq müvafiq qərarlar qəbul edilməlidir.

ÖZÜNÜMÜDAFİƏ - beynəlxalq münasibətlərdə qanunauyğun şəkildə “güc” tətbiq edilməsinin hüququ və formaları. İki formada təzahür edir: 1. *təkbəşinə Ö.*- dövlətin ərazisinin, sərhədlərinin toxunulmazlığının qorunması məqsədilə silahlı qarşıdurma şəklində həyata keçirilir. Ö.- hücum xarakterli də ola bilər. Bu zaman təcavüzə məruz qalmış dövlət öz ərazi bütövlüyünü təmin etmək məqsədilə “güc” işlətməli olur; 2. *birgə Ö.*- bir və ya bir neçə dövlətlərin təcavüzə məruz qalmış dövlətə müdafiə (hərbi) yardımını nəzərdə tutur. Bu, həmin dövlətlər arasındakı ikitərəfli və çoxtərəfli sazişlərlə həyata keçirilir. Birgə Ö. hərbi sürsat yardımı, maddi dəstəkləmə və yaxud birbaşa hərbi əməliyyatlarda iştirakçı olmağı nəzərdə tuta bilər.

ÖZÜNÜTƏYİNƏT MƏ HÜQUQU – (digər interpretasiyası: *öz müqəddaratını həll etmə*) - beynəlxalq hüquq norması; müstəqil dövlətin hüququ hər bir dövlətin azad və sərbəst şəkildə öz dövlət formasını, quruluşunu müəyyən etmək, dövlət statusunu müəyyən etmək və özünün iqtisadi və mədəni inkişaf istiqamətini seçmək və həyata keçirmək hüququ.

Dövlətlərarasındakı əməkdaşlıq və dostluq münasibətlərinə aid olan beynəlxalq hüququn prinsipləri haqqında 1970-ci il Bəyannaməsində qeyd edilir ki, hər bir dövlət birgə və individual fəaliyyətin köməyi ilə bərabərhüquqluq və özünütəyinetmə prinsiplərinin həyata keçməsinə yardım etməyə və bu prinsiplərin BMT tərəfindən həyata keçməsinə yardım etməyə borcludur.

P

PAKT (latın *pactum*-müqavilə, saziş) - mühüm əhəmiyyətli siyasi məsələləri tənzimləyən, kontrakt xarakteri daşıyan, beynəlxalq hüquqi qüvvəyə malik olan, beynəlxalq müqavilə (saziş); müxtəlif beynəlxalq müqavilələri ifadə etmək üçün işlədilən termin.

PAKTA SUNT SERVANDA (latın *pacta sunt servando* – müqaviləyə hökmən əməl etməli) - tərəflərin beynəlxalq müqavilələrdən irəli gələn öhdəliklərə ciddi və vicdanla riayət etməsinin zəruriliyini bildiren beynəlxalq hüququn əsas prinsiplərindən biri. P.S.S. prinsipinə riayət etmədən beynəlxalq münasibətlərdə stabilliyi saxlamağa və onların hüquqi təminatına nail oluna bilinməz. Prinsipin qərəzli pozulmasına görə - beynəlxalq hüquqi məsuliyyət mövcuddur.

P.S.S. – prinsipi tamamilə beynəlxalq hüquqa uyğun qəbul olunmuş beynəlxalq öhdəliklərə aid edilir, onun fəaliyyəti bərabər hüquqlu olmayan müqavilələrə, o cümlədən, fiktiv müqavilələrə şamil edilmir. Həmin prinsip BMT-nin Nizamnaməsində, beynəlxalq müqavilələr hüququ haqqında 1969-cu il Vyana Konvensiyasında, ATƏT-in Yekun Aktında və digər sənədlərdə əks olunmuşdur.

PAQUOŞ HƏRƏKATI (*Puqwash Conferences on Science and World Affairs*) - sülh, silahsızlaşdırma və beynəlxalq təhlükəsizlik uğrunda – alimlərin beynəlxalq hərəkatı; hərəkat 1955-ci ilin iyul ayında, bir sıra dünya şöhrətli alimlərin müharibədən imtina etmək və beynəlxalq mübahisələri sülh yolu ilə həll etmək çağırısı ilə əmələ gəlmişdir və 1957-ci il iyul ayında Kanadanın Paquos şəhərində 10 ölkədən 22 alimin iştirakı ilə keçirilmiş ilk konfransdan adını götürmüşdür.

P.H. iştirakçılarının fəaliyyətinin koordinasiya edilməsi üçün, mənzil-qərargahı London (Böyük Britaniya) şəhəri olmaqla – Şura (1975-ci ilə qədər – Paquos komitəsi) yaradıldı. Hərəkatın formal üzvlük statusu yoxdur; milli paquos qrupları, şuralar, komitələr və, eləcə də tədbirlərində iştirak etmək üçün Şura tərəfindən dəvət olunmuş alimlər onun (P.H.-nin) üzvü hesab olunurlar.

PAN... (yunan *pán*-hər şey) - “hər şeyi ehtiva edən”, “hər şeyə aidlik” mənalərini bildiren mürəkkəb sözlərin tərkib hissəsi: 1. panafikanizm – ilk vaxtlar irqi əsarət və bərabərsizliyə qarşı mübarizədə dünyanın bütün zəncilərini birləşdirmək məqsədi ilə yaradılmış ideya-siyasi hərəkat; tədricən Afrika xalqlarının siyasi müstəqilliyi, iqtisadi azadlığı və birliyi uğrunda çıxış edən Afrika millətçilərinin hərəkatına çevrildi; 2. panamerikanizm – Amerika qitəsi dövlətlərinin və xalqlarının tarixinin, iqtisadiyyatının və mədəniyyətinin ümumiliyini təbliğ edən, ABŞ-in xarici siyasət doktrinası; 3. panarabizm – bütün ərəb dövlətlərini birləşdirməyə çalışan millətçi cərəyan; 4. “pan-Avropa” – Avropa qitəsi dövlətlərinin siyasi və iqtisadi birliyini yaratmaq layihəsi; 5. pangermanizm – 1891-1939-cu illərdə Almaniya yunkerlərinin və təcavüzkar ünsürlərinin təcavüzkarlıq və ekspansionist niyyətlərini əks etdirən mürtəce siyasi doktrina; 6. paniranizm – XIX əsrin ortalarında meydana gəlmiş, “Böyük İran” dövləti yaradılması ideyasına əsaslanan, İran cəmiyyətinin qatı millətçi hissəsinin şovinst nəzəriyyəsi; 7. panislamizm – XIX əsrin sonunda meydana gəlmiş, Yaxın və Orta Şərq müsəlman ölkələrinin vahid dövlətdə birləşməsinə təbliğ edən dini-siyasi ideologiya, hərəkat; 8. panslavizm – XIX əsrin ikinci yarısı və XX əsrin əvvəllərində çar Rusiyası başda olmaqla bütün slavyan ölkələrini (Polşa istisna olmaqla) ittifaq şəklində birləşdirmək məqsədini güdən millətçilik ideologiyası və ona müvafiq siyasi cərəyan; 9. pantürkizm – türk dilində danışan (türksoylu) bütün xalqların vahid dövlətdə birləşməsi ideyasını təbliğ edən türk-millətçi cərəyan.

PAR İNTERİM (latın) - bax *ad interim*.

PARAD (fransız *parade*, ispan *parada*, latın *paro* - hazırlayıram) - bayram, təntənə, şənlik, rəsmi keçid (yürüş): 1. dövlət əhəmiyyətli bayramlarda və ya xüsusi hallarda (misal: dövlətin, xalqın taleyində mühüm əhəmiyyətli hadisə ilə əlaqədar) geniş ictimai kütlələrin təntənəli keçidi (yürüşü); bədən tərbiyəçilərin, digər təşkilat və kollektivlərin bayramlarında rəsmi yürüş. 2. (hərbi P.) bayram və ya xüsusi (misal: qələbə) münasibəti ilə dövlət qoşunlarının silah və hərbi texnika ilə birgə, nümayişkarcasına təntənəli keçid (yürüş).

PARADOKS (yunan *paradoxos*-gözlənilməz, qəribə) - bir məsələyə dair hamı tərəfindən qəbul edilmiş nöqtəyi nəzərə düz gəlməyən, yaxud (bəzən ilk baxışda) sağlam mühakiməyə zidd olan qəribə, gözlənilməz fikir, mühiir; iki və ya daha çox faktın hərəsi ayrı-ayrılıqda doğru olmasına baxma-yaraq bir-birinə zidd getməsi, bir-birini inkar etməsi; eyni məsələyə dair fikirin, tezis, mühakimənin, mülahizənin, mövqeyin və s. nə həqiqi, nə də yalan hesab edilməyən mümkünsüzlüyü; əqlabatan – eyni zamanda, inanılmaz şey, fakt; (fəlsəfi) mühakimənin məntiqi düzgünlüyü saxlanılmaqla məzmunlu çoxluqlar

nəzəriyyəsi və formal məntiqdə meydana gələn formal məntiqi ziddiyyətlər. P.-lara istər adi mühakimələrdə, atalar sözündə (misal: “asta gedən-çox gedər”) istər siyasi ədəbiyyatda (misal: “sülh istəyirsənsə - müharibəyə hazır ol”), istərsə də, hətta elmi nəzəriyyə hüduqlarında da (təbiət elmlərində, fəlsəfədə, məntiqdə və s.) təsadüf edilə bilər. Lakin P.-lar siyasətdə daha çox rast gəlinir; hər bir siravi, normal mövqeli, düşüncəli siyasi subyektin (siyasi partiyanın, siyasətçinin, dövlətin, (Hökumətin) və s.) – siyasi mövqeyi ilə tanış olanda prinsip etibarlı ilə hamısı demək olar bərabər müddəalardan çıxış edir, - demokratiyanı, insan hüquqlarını, haqq-ədaləti və s. tərənnüm edir, lakin bununla yanaşı, onlar bir-birinə (bəzi hallarda, hətta düşmənçəsinə) rəqib münasibətlər bəsləyirlər. Hətta siyasi, hüququ nəzəriyyələr də, bəzi hallarda P. üzərində qurulur. Misal üçün, demokratiyanın P.-al düstürü bundan ibarətdir: “hakimiyyət – xalqa, xalq isə - hakimiyyətə tabedir”.

PARAFLAMA (fransız *paraphe*-ixtisarı imza, üzərində imza olan möhür) – ixtisari imza; beynəlxalq müqavilənin işlənilməsi və yaxud sonradan ona qoşulmasında iştirak edən nümayəndələrinin inisalları (ad və ata adının baş hərfləri) bütövlükdə və ya hər bir bənd üzərində göstərilməklə ümumi razılığını bildiren ilkin imzalanması. P. beynəlxalq müqavilənin balansında mütləq mərhələ deyil, yəni tərəflərin razılığı ilə həyata keçirilir və hüquqi məcburiyyət yaratmır, yəni həmin dövlətlərin Hökumətləri istənilən dəyişik, əlavə və ya ondan imtina edə bilərlər. Adı gedən beynəlxalq müqavilə (saziş) yalnız dövlətin tam səlahiyyətli orqanı (vəzifəli şəxsi) tərəfindən imzalandıqda və dövlətin qanunverici orqanı (Parlament) tərəfindən ratifikasiya edildikdən sonra tam hüquqi qüvvəyə minir.

“PARÇALA VƏ HÖKM SÜR” – zəbt və ram edilmiş xalqları (dövlətləri) itaət içərisində saxlamaq naminə, Qədim Roma hökmdarlarının və hərbi sərkərdələrinin tətbiq etdikləri qaydalar; prinsip. Həmin qaydalar (prinsip) zəbt edilmiş xalqı (dövləti) zəiflətmək məqsədilə, həmin xalqın (dövlətin) ya ərazilərə parçalanmasını və ya cəmiyyətin içərisində nifaq toxumunun səpilməsini nəzərdə tutur. Öz hökmranlığının koloniyalarında qorunub saxlanılması məqsədilə - İngiltərə, İspaniya, Portuqaliya, Niderland və s. kolonial dövlətlər böyük qəddarlıqla “P. və H.S.” siyasətini həyata keçirmişlər. Müasir dövrdə “P. və H.S.” prinsipini imperialist dövlətlər neokolonial siyasətlərində istifadə edirlər.

“PARİS KLUBU” – Beynəlxalq Valyuta Fondunun (BVF) İdarə Şurasının qərarı ilə və dövlətlərin qarşılıqlı razılıqları ilə 1961-1962-ci illərdə Paris şəhərində yaradılan kreditör-dövlətlərin hökumətlərarası təşkilatın şərti adı. Onun tərkibinə dünyanın aparıcı iqtisadi nəliyyətli dövlətlər daxildirlər, o cümlədən: ABŞ, Böyük Britaniya, Fransa, Yaponiya, Almaniya, İtaliya, Hollandiya, Kanada, İsveçrə və s. “P.K.”-nın yaradılmasının rəsmi məqsədi: kritik vəziyyətlərdə olan maraqlı dövlətlərə borc (istiqraz) təqdim etməklə BVF-nun valyuta-kredit resurslarını artırmaq. Lakin, “P.K.” praktiki olaraq dünyanın çətin valyuta-maliyyə problemlərini həll etməyə çalışan bir oqana çevrilmişdir.

“P.K.” məşvərət formasında qeyri-müntəzəm şəkildə fəaliyyət göstərir və tərəflərin razılığı ilə bir araya yığılır, lakin məşvərətlər məxfi şəkildə keçirilir.

PARİTET (alman *Parität*, latın *paritas*-bərabərlik sözündən) – 1. bərabərlik, mütarazılıq, bərabər münasibət, bərabər vəziyyət (misal: hərbi-strateji P.); 2. P. prinsipi – tərəflərin bərabər nümayəndəliyi prinsipi (misal: sərhəd münaqişələrini araşdırmaq üçün, müqavilə icrası və əmək mübahisələrini araşdırmaq üçün tərəfləri təmsil edən ümumi komissiya üzvləri adətən P. əsasında formalaşdırılır); 3. valyuta P.-i – müxtəlif dövlətlərin pul və-hidlərinin qanunvericilik qaydasında müəyyənləşdirilən qiymətlərinin qarşılıqlı nisbəti. 1976-cı ilə qədər valyutanın qızıl tərkibinə görə müəyyənləşdirilirdi və qızıl pul adlanırdı. Müəyyən növ mal və xidmət toplusuna (“səbətə”) münasibətdə müxtəlif valyutaların alıcılıq qabiliyyətinin nisbəti – “alıcılıq qabiliyyəti P.” adlanır.

PARLAMENT (ingilis *parliament*; fransız *parler*-danışmaq) - dövlətin (və ya beynəlxalq ictimaiyyətin, əgər beynəlxalq parlamentdən söz gedirsə) seçkilili Ali Qanunvericilik orqanı; Ali hakimiyyət orqanı; Ali təmsilçilik orqanı; demokratiyanın (xalq hakimiyyətinin) ali təşhürü. P. üzvləri (“Deputatlar”) vətəndaşlar, xalq tərəfindən əsasən birbaşa, bəzi hallarda isə dolaylı (çoxdərəcəli) seçkilər yolu ilə müəyyən müddətə seçilir. Müəyyən imtiyazlara və yüksək əmək haqqına malikdirlər və bilavasitə qanunvericilik, qanun-yaradıcılıq fəaliyyəti ilə məşğul olurlar. Lakin, P.-in əsas funksiyaları qanunları qəbul etmək, dəyişikliklər və əlavələr etmək və hətta onları (qanunları) ləğv etməkdən ibarət deyil, bundan savayı P.-lər Hökuməti təşkil etmək (formalaşdırmaq) və geri çağırmaq (buraxmaq), dövlət büdcəsini təsdiq etmək və ona əlavələr etmək, imzalanmış beynəlxalq müqavilələri təsdiq (ratifikasiya) etmək, dövlət orqanlarında (vəzifəli şəxslərdən) hesabat tələb etmək və s. səlahiyyətlərinə malikdirlər. Bəzi P.-lər isə həm də nəzarət təftiş və hətta məhkəmə funksiyalarını da həyata keçirirlər. Parlamentarizm şəraitində P. daha geniş səlahiyyətlərə malikdir (qanunvericilik fəaliyyətindən savayı o (P.), həm də İcra hakimiyyəti funksiyasını daşıyır). P.-lər müəyyən daxili strukturlara malikdirlər, o cümlədən: komitələr; komissiyalar (daimi və müddətli, məqsədli), fraksiyalar, hesablama palatası və digər köməkçi orqanlar. Müxtəlif dövlətlərdə P. müxtəlif cür adlanır, misal: (Azərbaycanda və İranda – Milli Məclis; Türkiyədə -

Böyük Milli Məclis; bəzi Baltıqyanı dövlətlərdə - Seym; Ukraynada – (ali) Rada; İsraildə - Knesset; İsveçrədə - Riksdag; İrlandiyada – Altinq; Norveçdə - Storting və s. Bəzi federal quruluşlu dövlətlərdə P. ikipalatalı sistemdən ibarətdir (aşağı və yuxarı palata), misal: Rusiyada – Federasiya Şurası və (Dövlət Duması); ABŞ-da – Senat və Konqres; Böyük Britaniyada - Lordlar və Təmsilçilər palataları; Almaniya – Bundesrat və Bundestaq. İlk dəfə P. XIII əsrdə İngiltərədə silki nümayəndəlik orqanı kimi yaradılmışdır.

PARTİZAN (fransız *partisan*- tərəfdar, ardıcıl) - düşmən ordusu tərəfindən işğal olunmuş vətənin azadlığı və müstəqilliyi uğrunda silahlı mübarizə aparan şəxs, adətən bir qrup şəxslərlə qeyri-konvensional, lakin müəşəkkil, hətta hərbi iyerarxiyalı qrup şəklinə.

P. müharibələrinin qaydaları bir çox ümumqəbul olunmuş beynəlxalq sənədlərdə, xüsusilə 1907-ci il 4-cü Haaga Konvensiyası və ona əlavələrlə, həmçinin “Müharibə qurbanları” haqqında 1949-cu il Cenevrə Konvensiyası və ona 1977-ci ildə əlavə olunmuş Protokollarda öz əksini tapmışdır.

1949-cu il Cenevrə Konvensiyasının 1-ci əlavə Protokolunda P.-lərin funksiyalarının bəziləri konkretləşdirilir: mülki şəxslərin müdafiəsini gücləndirmək məqsədi ilə P.-lər hər hərbi toqquşma zamanı açıq şəkildə silah gəzdirməlidirlər, xarici görkəmlə fərqləndirici əlamətə malik olmalıdırlar. Müharibənin qanun və qaydalarına hörmət etməlidirlər. P. hərəkətinin silahlı münaqişələrinin mövcudluğu və xarakteri ilə sıx şəkildə bağlıdır. P. müharibələri- təcavüzkarlara qarşı yönəldilmişdir.

PARTNYORLUQ (ingilis *part* – hissə, latın *pars* (*partis*) – hissə, qrup sözündən) – 1) ümumi maraq və məqsədləri olan iki və ya daha çox subyektin, könüllü surətdə birləşərək, bəzi hallarda əməkdaşlığını, müqavilə ilə bərkidərək və yaxud birləşmədən də qarşılıqlı faydalı fəaliyyət göstərmələri. burada “subyekt” deyəndə siyasi, sosial, iqtisadi, mədəni, hərbi və s. xarakterli subyektlər, o cümlədən, fərdi şəxslər nəzərdə tutulur. Bərabər hüquqluluq – P.-un vacib atributudur. P. iki formada həyata keçirilir: a) subyektlər arasında bilavasitə ümumi işin görülməsi – şəriklik və; b) hər bir subyekt öz işini müstəqil qurmaqla yanaşı ümumi əqdlərin törədilməsi, misal: iki müstəqil subyektlər arasında alqı-satqı əməliyyatı. Əgər *rəqabət*in mahiyyəti yarıdırsa, P.-un mahiyyəti dəstəkdir: 2) alyans, ittifaq və s. birliklərin fundamental prinsipi.

PASİFİZM (latın *pacificus*-əminamənlik yaradan, *pax*-sülh; *facio*-edirəm) - müharibələr əleyhinə hərəkət. P. tərəfdarları xarakter və məqsədlərindən asılı olmayaraq və hətta “ədalətli” (müstəqillik, azadlıq) müharibələrə qarşı çıxış edirlər; böyük dağmtılara, faciələrə, insanların kütləvi surətdə qırılmasına səbəb olan müharibələri mənəvi-etik cəhətdən qınamaq mövqeyində dururlar: müharibələrin qarşısını inandırma vasitələri ilə alınması mümkünliyinə inanırlar. Son dövrdə lokal müharibələrin yayılması, dövlətlərin hərbi büdcələrinin artması, hərbi texnika və texnologiyanın inkişafı şəraitində P. konkret olaraq kütləvi ələhi-müharibə hərəkətləri ilə əməkdaşlıq edərək: sülh və əmin-amanlıq uğrunda tərki silah, kütləvi qırğın silahları-nın istifadəsinin, hətta sınağının qarşısını alınması, beynəlxalq gərginliyin aradan qaldırılması və bütün digər növ millitarizmə qarşı fəal mübarizə aparırlar. P. hərəkəti XIX əsrin 30-cu illərində Böyük Britaniyada və ABŞ-da meydana gəlmişdir. İlk baxışdan P. liberal-humanist təəssürat bağışlayır, lakin bəzi hallarda rəqib (düşmən) dövlətlər qarşı tərəfin təhlükəsini azaldmaq, zəiflətmək məqsədi ilə düşmən dövlətin, xalqın içərisində P. ideyalarını, prinsiplərini yaymaq cəhdini göstərir. - buna da, bəzi mənbələrdə “yalançı sülhpərvərlik” deyilir.

PASPORT SİSTEMİ (fransız *passeport* - ilkin mənası,- portdan keçmək üçün icazə) - şəxsiyyəti təsdiq edən sənəd,- vətəndaşların yerdəyişməsinin, qeydə alınmasının (o cümlədən müvəqqəti qeydə alınmasını) və qeyddən silinməsinin uəotu və nizamlanması qaydasını, habelə ünvan-məlumat işlərini müəyyən edən qaydaların məcmusu. *Xarici pasport* - xaricə gedən şəxsin, vətəndaşlığını, lazımı gəldikdə, hətta xidməti vəzifəni də təsdiq edən *sənəd*. X.P.-lar diplomatik, xidməti, ümumi vətəndaşlıq və s. olmaqla müvafiq növlərə bölünür. Həmin sənədlər, müvafiq olaraq Xarici İşlər İdarəsi, Daxili İşlər Nazirliyi, xaricdə dövlətin qanunvericiliyi ilə müəyyən olunmuş qaydalarla diplomatik nümayəndəlik və ya konsulluq idarələri tərəfindən verilir. Xaricə gedən şəxsin X.P.-unda fəaliyyət vaxtının artırılması, zəruri dəyişikliklərin edilməsi diplomatik nümayəndəlik və konsulluq idarələri tərəfindən yerinə yetirilir.

X.P.-un həqiqiliyi şəxsin vətəndaşlığının və onun konsulluq xidmətinə və öz dövləti tərəfindən müdafiə olunmasına hüququ olduğunu sübut edir. X.P. özbaşına xarici ölkəyə getmək hüququ vermir: bunun üçün xüsusi icazə (viza) və ya vizasız gediş haqqında beynəlxalq razılıq tələb olunur.

PAŞA (türk *pasa*) – XV əsrdən – XX əsrdək Osmanlı imperiyasında Ali hərbi və mülki məmurların fəxri titulu. Bir, iki, və üç tuğlu olurdu; üç tuğlu P. – *vəzir* vəzifəsinə müvafiq idi. Türkiyə Cümhuriyyətində 1934-cü ildə, Misirdə 1952-ci ildə, İraqda 1958-ci ildə ləğv edilmişdir.

PATRIARX (yunan *patriarchēs*; *patēr* (*patros*) – ata və *archē* – hakimiyyət, başçılıq sözlərindən) – 1) nəslin, nəsil şəcərəsinin, ailənin başçısı, ağsaqqalı; 2) Musa peyğəmbərə qədər yaşamış, yəhudi xalqının baniləri, əjdadları; 3) kilsə iyerarxiyasında Ali dərəcə, rütbə; Qədim yəhudilərdə (I əsr), sinedron

(Hakimiyyətin Ali kollegial orqanı) başçısına təltif edilirdi; Müasir pravoslavlarda Ali ruhani san, adətən müstəqil (avtokeful) kilsənin başçısı, kilsə yığıncağı (rus *церковный собор*) tərəfindən ömürlük müddətə seçilir. Rus pravoslav kilsəsində 1589-1703 –cü illərdə mövcud olmuş və 5 (18) noyabr 1917-ci il tarixində bərpa edilmişdir. 4) (məcazi mənada) – uzunömürlü, hamı tərəfindən hörmət edilən şəxs; sosial həyatın hər hansı bir (siyasi, elmi, incəsənət və s.) sahəsində böyük yol keçmiş, püxtələşmiş, böyük nailiyyətlər əldə etmiş, öz bilik, bacarığı ilə partnyorlar və rəqiblər arasında özünə tay-bərabər olmayan şəxsə hörmət mənasında verilən ad.

PATRIOTİZM (yunan *patriótēs*-vətəndaş, həmvətən, yurddaş; *patris*-vətən sözündən) – vətənpərvərlik.

PAYTAXT (türk analoqu *baş kent*, rus analoqu *столица*, ingilis analoqu *capital(city); metropolis*) – hər bir dövlətin baş, əsas şəhəri (yaşayış məntəqəsi); dövlətin inzibati-siyasi, iqtisadi, hərbi, elmi, mədəni və s. mərkəzi; dövlətin Ali və Mərkəzi Hakimiyyət orqanlarının cəmləşdiyi şəhər. P. mühüm əhəmiyyətli (strateji) yaşayış məntəqəsi olduğundan, onun hərbi, iqtisadi, kommunal və s. təminatları, digər yaşayış məntəqələrlə müqayisədə, daha yüksək olur. Beynəlxalq təcrübədə mürəkkəb siyasi, hərbi vəziyyətlərdə P.-in bir yaşayış məntəqəsindən – digərinə zəruri köçürülməsi halları mövcuddur. Bəzi dövlətləri P.-ləri əhali heyətinə görə o qədər yüksək saylı olur ki, onlara məcazi mənada: “Dövlət içərisində - dövlət” deyilir. Məsələn üçün: Meksikanın P.-i Meksiko şəhərinin əhalisi 30 milyon nəfərdən artıqdır; əhalisi 15 milyon nəfərdən artıq olan Rusiyanın P.-i Moskva şəhəri özünün Parlamentinə (Şəhər Duması) və Hökumətinə malikdir. Müasir dövrdə, ən qədim P. – Dəməşq (Suriya) şəhəridir. Əhəlinin say tərkibinə, digər nüfuz göstəricilərinə görə rəsmi P.-dan sonra gələn yaşayış məntəqələrinə, el arasında “ikinci”, “üçüncü” və s. P. deyilir. Hansı yaşayış məntəqəsinin (şəhərin) P. olması – bir qayda olaraq Konstitusiyaya ilə müəyyən edilir.

PERSONA QRATA (latın *persona grata*-arzu olunan şəxs) – 1. Diplomatik termin; namizədliyinə, diplomatik nümayəndə vəzifəsi təyin olunmaq üçün göndəriləcəyi (gedəcəyi) ölkənin hakiminin müsbət rəzilığı alınmış şəxsə deyilir; göndərilən (məskən salınan) ölkəyə gəlmək üçün razılıq (gəlmə vizası) almış hər bir diplomatik işçi də, P.Q. hesab olunur; 2. (müərrəd mənada) ictimai birlik, təşkilat (partiya), hərəkət, xalq və ya dövlət (onun vəzifəli şəxsləri təmsilində) hər hansısa (yüksək) nailiyyətlərinə, keyfiyyətlərinə görə öz sıralarında (üzvü, vətəndaşı) görmək istədikləri digər müstəqil şəxs.

PERSONA NON QRATA (latın *persona non grata*-arzu olunmaz şəxs) – 1. diplomatik termin, diplomatik nümayəndə vəzifəsinə təyin olunmaq üçün göndəriləcəyi (gedəcəyi) ölkənin hökumətinin razılıq vermədiyi şəxsə deyilir; göndərilən (məskən salınan) ölkənin hakimiyyəti tərəfindən arzuolunmaz elan edilən hər hansı digər diplomatik işçi də P.N.Q. hesab olunur. P.N.Q. müxtəlif əsas və səbəblərdən ortaya çıxma bilər, onu (P.N.Q.-ni) elan edən dövlət həmin əsas və səbəbləri açıqlaya və ya açıqlamaya bilər. Lakin, bir qayda olaraq, P.N.Q. elan edilmiş şəxs, müəyyənləşdirilmiş müddət (adətən bir neçə sutka) ərzində göndəriləni (məskən salındığı) ölkəni tərk etməlidir və vətəndaşı olduğu (göndərdiyi) dövlət həmin şəxsi geri çağırmalıdır. P.N.Q. qalmaqal, mərkəz - dövlətlərarası münasibətlərə xələf gətirir; 2. (müərrəd mənada) ictimai birlik, təşkilat (partiya), hərəkət, xalq və ya dövlət (onun vəzifəli şəxsi təmsilində) hər hansısa bir nöqsana, qüsura, mərkəyə görə öz sıralarında (üzvü, vətəndaş) görmək istəmədiyi şəxs.

PİRATLIQ – beynəlxalq xassəli cinayət; beynəlxalq hüquqda dövlətlərə və ya fərdi şəxslərə mənsub olan müxtəlif təyinatlı dəniz və hava nəqliyyat vasitələrinin açıq dəniz və ya onun üzərindən qeyri-qanuni olaraq (cinayətkarçasına) zəbt, qarət edilməsi, yaxud batırılması. Mühəribə zamanı mühəribə aparan dövlətlərin gəmilərinə, sualtı qayıqlarına və təyyarələrinə bitərəf (neytral) dövlətlər tərəfindən hücum etmələri də P. hesab edilir, - ona bərabər tutulur. P.-la məşğul olan dəniz və ya hava nəqliyyat vasitələri və onların ekipajları, hansı dövlətin bayrağı altında istismar olmasından asılı olmayaraq, heç bir dövlətin müdafiəsindən istifadə edə bilməzlər. Hər bir dövlət (onun hərbi gəmisi, təyyarəsi) - P.-la məşğul olan müvafiq nəqliyyat vasitələrini qova, təqib və həbs edə bilər və hətta müsadirə edə və batıra bilər, onların ekipajları isə müvafiq dövlətin qanunları ilə cəzalandırılma bilər. P.-a dair məsələlər 1958-ci il Cenevrə Konven-siyasında məəlləşdirilmişdir.

POLEMİKA (fransız *polemique*; yunan *polemikos*-düşməncəsinə (münasibət); davakarlıq) – (siyasi, elmi və s.) mübahisə; söz davası (güleş, möharibəsi); qələm münaqişəsi; ədəbiyyatda atışma (qovğa).

PORTO-FRANKO (italyan *porto franco*; ingilis *fre port*; alman *Freihafen* – azad liman) – malların pulsuz (yəni vergi və rüsum ödəmədən) gətirilməsi və aparılması (idxal, ixrac edilməsi) hüququna malik olan liman, dənizkənarı ərazi (rayon).

PREAMBULA (fransız *préambule*, son latın *preambulus*-qabaqda gedən) - hər hansısa bir siyasi-hüquqi aktın (Konstitusiyaya, Qanun, beynəlxalq akt, bəyannamə, müqavilənin və ya digər vacib sənədin) giriş və ya müqəddimə hissəsi. Bir qayda olaraq P.-da (o cümlədən: həmin aktın məqsəd və vəzifələri, qəbul edilməsinə əsas olan motiv və məqsədlər, onun qəbul edilməsi şəraiti, prinsipal əhəmiyyətli müddəaları;

beynəlxalq aktlarda (müqavilələrdə) isə, həmçinin iştirakçıların tərkibi, imzalanmağa müvəkkil olunan tərəf və şəxslər və s. göstərilməklə) qısa məlumat verilir.

PREFERENSİYA (son latın *praefereñtiya*-üstünlük, latın *praefero* - üstün tuturam sözündən) – üstünlük, imtiyaz, fərqləndirmə. Müxtəlif səbəblərdən (strateji portnyorluq, strateji əhəmiyyətli malların qıtlığı, iqtisadi yardım və s.) digər dövlətlərdən gətirilən (idxal edilən) malların gömrük rüsumlarından fərqli olaraq konkret dövlətdən gətirilən (idxal edilən) ya bütün və ya bəzi malların müəyyən edilən xüsusi güzəştli gömrük rüsumu və yaxud həmin dövlətin – həmin mallarından, ümumiyyətlə gömrük rüsumunun tutulmaması (yəni gömrük rüsumunun ləğvi) – iqtisadi-siyasəti.

PRELİMİNAL SÜLH MÜQAVİLƏSİ (latın *prae* -...əvvəl, ...qabaq və *limen (liminis)*-kandar, astana, başlanğıc) – (diplomatiyada) sülh müqaviləsi bağlamaq haqqında ilkin, ibtidai danışıqlar və ya saziş; döyüşən, mühəribə aparan tərəflər arasında gələcəkdə sülh müqaviləsi, mühəribə vəziyyətini qutarma şərtləri, hərbi əsrlərin mübadiləsi, (ola bilsin) ərazi və dövlət sərhədlərinin dəyişikliyi və digər məsələlər barəsində əsas müddəaları özündə ehtira edən ilkin razılışma. P.S.M.-ni *kapitulyasiya* aktından fərqləndirmək lazımdır: əgər P.S.M. – mühəribə gedişində bağlanırsa, kapitulyasiya aktı – mühəribə qurtarıqdan sonra qəbul edilir; əgər P.S.M. – hər iki tərəfin mövqeyini ifadə edərsə, kapitulyasiya aktı – bir tərəfin qalibin mövqeyini ifadə edir, - hərçənd, hər iki hal torpaqların itirilməsi ilə dövlət sərhədlərinin dəyişdirilməsi ilə nəticələnmə bilər.

PRELİMİNARIY – gələcək zamanda digər sazişlə əvəz oluna bilən ilkin saziş (razılışma).

PRESS-ATTASH (fransız *presse*-dövrü nəşr (mətbuat) və *attaché*-hərfi mənada: təhkim edilmiş-küçük diplomatik dərəcə (rütbə)) – mətbuat (o cümlədən, elektron kütləvi informasiya vasitələri (KİV) məsələlərinə dair, diplomatik təmsilçiliyin (səfirlik, konsulluq, missiya və hətta beynəlxalq təşkilatın) rəsmi nümayəndəsi.

PRESS-KONFRANS (ingilis *press-conference*, fransız *presse* - dövrü nəşr (mətbuat) və latın *konferentia* - yığıncaq sözündən) – bax *konfrans (mətbuat K.-i)*.

PREZİDENT (latın *praesidens*-qabaqda, öndə əyləşən, sədrlik edən) – 1. dövlət başçısı. P. xalq tərəfindən əksər dövlətlərdə birbaşa (lakin bəzi dövlətlərdə (məsələn: ABŞ) dolayı (çoxdərəcəli) seçkilərlə müəyyən müddətə seçilir. P. seçilmə müddəti, qaydaları, eləcə də, onun səlahiyyət dairəsi (funksiyaları) konkret olaraq, Konstitusiyaya və müvafiq qanunlarla müəyyən edilir – elə bu, P.-i monarxdan fərqləndirir (monarx titulu əsasən irsən keçir və səlahiyyətləri ya cüzi məhdudlaşır və yaxud heç məhdudlaşmır). P. qanunvericilik təşəbbüsünə malikdir; o, dövləti beynəlxalq tədbirlərdə təmsil edir; seçki və ya referendum keçirilməsi məsələsini qaldırmaq hüququna malikdir; təşviqetmə (orden və medal, rütbələr, dövlət mükafatları, fəxri adlar təltif etmə, eləcə də əfv etmə) səlahiyyətlərinə malikdir. Qanun qüvvəli aktlar (Fərman, Sərəncam, Dekret və s.) qəbul etmək və s. səlahiyyətlərə malikdir. Lakin P.-in öz səlahiyyətlərindən sui-istifadəsinə yol verilməməsi üçün buna qarış təvazül və mütərəzilik sistemi mövcuddur. (o cümlədən: Parlament, Məhkəmə (Konstitusiyaya Məhkəməsi), impiçment, seçki, plebistit, ictimai qınaq və s. institutları mövcuddur. Yeri gəlmişkən Parlamentarizm şəraitində P. olduqca dar səlahiyyətlərə malikdir, hətta Baş Nazirin səlahiyyətləri P. səlahiyyətlərindən də artıqdır. Bəzi Parlamentarizimli dövlətlərdə P. instutu ümumiyyətlə yoxdur. Parlamentarizm şəraitində P.-ə məcazi mənada: “seremonial P.” deyilir; P. respublikası idarəetmə forma şəraitində isə, P. daha geniş səlahiyyətlərə malikdir, - buna “birbaşa mandat” sahibi deyilir. 2. bir sıra ictimai, siyasi, elmi, humanitar, kom-mersiya, idman (o cümlədən, beynəlxalq) müəssisəsi, təşkilat, birliklərdə seçkili başçı, rəhbər. Onların hüquqi statusu müvafiq qanunlarla, nizamnamə və əsasnamələrlə müəyyənləşdirilir.

PREZİDİUM (latın *praesidere*-qabaqda, öndə əyləşmək, sədrlik etmək) – 1. yığıncağı, qurultayı idarə etmək üçün, elə onlar tərəfindən seçilmiş bir qrup şəxs; 2. hər hansısa bir təşkilatın, müəssisənin rəhbər orqanı; 3. Parlamentarizm şəraitində, P. (Parlament) tərəfindən formalaşdırılan, Parlament sessiyaları arası daimi fəaliyyət göstərən, dövlətin Ali hakimiyyət funksiyalarını icra edən Konstitusiyaya ilə geniş səlahiyyətlərə (siyasi (diplomatik), hərbi, nəzarət, təftiş, inzibati idarəçilik xarakterli səlahiyyətlərə) malik olan orqan.

PRİNSİPİALLIY (latın *principium*-başlanğıc, əsas) – davranışın ilk başlanğıcı, rəhbər ideyası, əsas qaydası; hər hansı bir nəzəriyyənin, təlimin, cərəyanın, siyasi qurumun, fərdi şəxsin və s. riayət etdiyini, yürütdüyü müddəalar məcmuəvi mövqe; müxtəlif məsələlərə qəbul edilmiş prinsiplər mövqeyindən davamiyyətli yanaşma bacarıq və qabiliyyəti. Yalnız düzgün qoyulmuş və mütəmadi icra olunan

prinsiplərdən ibarət olan siyasət müvəffəqiyyətə məhkumdur. P. olmayan yerdə ikili standartlar, özbaşınalıq, dərəbəylik, anarxiya, kaos və s. baş verir. *Kompromisi* – P.-la qarşı-qarşıya qoymaq yanlış olardı, çünki kompromisin özü P. daxilində nail olunur, P.-a xidmət edir, əks halda kompromisin özü P.-ni, eyni zamanda mahiyyətini itirir.

PROBLEM(A) (yunan *próblema* - vəzifə, məsələ, tapşırıq) - geniş mənada: öyrənilməli, həll olunmalı mürəkkəb nəzəri və ya praktiki məsələ. P.-in düzgün araşdırılması - onun müvəffəqiyyətlə həll edilməsinin mühüm şərtidir.

PROLONQASIYA (son latın *prolongatio, prolonge*-uzadıram sözündən) – 1. icra müddəti (hüquqi qüvvəsi) sona çatmaqda olan və ya sona çatmış müqavilənin icra müddətinin uzadılması. P. üç yolla: müqavilənin özündə nəzərdə tutmaqla; xüsusi bəyan etməklə və ya; yeni müqavilə bağlamaqla (imzalamaqla) həyata keçirilir. 2. bank tərəfindən müəssisə, təşkilat və vətəndaşlara və s. verdiyi ssudalarının (borclarının) ödəməsi (qaytarılması) müddətinin uzadılması.

PROSESSİYA (latın *processus*-keçmə, hərəkət etmə) – 1. Kütləvi təntənəli ictimai-siyasi aksiya; təntənəli nümayiş; bayram nümayişi; bayram əhval-ruhiyyəli kütləvi yürüş; 2. təntənəli siyasi aksiya, diplomatik P., o cümlədən: bir dövlət başçısı tərəfindən – digər dövlət başçısını öz başçısı olduğu dövlətdə təntənəli surətdə qəbul etmə və yola salma (ötürmə) P.-si; xarici dövlətlərin səfirlərinin dövlət başçısı tərəfindən təntənəli surətdə səfir kimi qəbul etməsi (akkreditasiya). 3. tarixi dövlət idarəçiliyi (monarxiyanı) adət və ənənələrini qoruyub saxlayan dövlətlərdə insanın (adətən şahzadənin, prinsipin) rəsmi, təntənəli surətdə monarx titulu verilməsi və müvafiq kürsüyə keçməsi və səlahiyyətlərinin verilməsi mərasimi (təşrifati); 4. toy mərasimi; 5. dəfn mərasimi.

PROTEKSİONİZM (fransız *protectionisme*, latın *protectio*-müdafiə, hamilik) – milli iqtisadiyata maraq oyandırmasına, canlandırmasına onu ağır xarici rəqabətdən qorunmasına, xarici bazarlara çıxış imkanlarının genişləndirilməsinə və s. məqsədlər ilə dövlətin yürütdüyü iqtisadi siyasət. P. – daxili və xarici siyasətin bir-birilə bağlı olan (o cümlədən: vergilərin və gömrük rüsumlarının dərəcəsinin tənzimlənməsi; müəyyən malların idxalatının məhdudlaşdırılması və ya tam qadağan edilməsi; güzəştli kreditləşməsi, borcların bağışlanması və digər stimullaşdırmalar, tədbirlər sistemi vasitəsilə həyata keçirilir. P. ilkin kapital yığıcı dövrdə manufakturanın yayılması ilə (XVI-XVII əsrlərdə meydana gəlmişdir, onun (P.-in) nəzəri əsasını merkantilistlərin təlimi təşkil edirdi. Yüksək və zəif inkişaf etmiş dövlətlərin P. siyasəti bir-birilə məzmunca fərqlənir: əgər birincilər xarici bazarı ələ keçirmə, öz dövlətinin iqtisadi nəfuzunu beynəlxalq bazara yaymaqdan əsas təşkil olunursa. İkincilərin məqsədi müdafiə olunmaqdan asılı vəziyyətə düşməməkdən əsas təşkil olunur.

Prinsip etibarlı ilə *antideminq siyasəti* – P.-in bir parçasıdır, lakin P. daha geniş məzmun kəsb edir: əgər birinci sırf vergi və gömrük rüsumlarının qaldırılması ilə məhdudlaşsınsa. ikinci siyasi; iqtisadi, hüquqi; islahatları əhatə edir.

PROTEKTORAT (latın *protector*-müdafiəçi, hamı) – 1. formal olaraq zəif dövləti güclü dövlət tərəfindən hamilik (himayəçilik) edilməsi; faktiki olaraq isə, müstəmləkə asılılığın bir forması. P. – dövlətlərarası razılaşmalar ilə bir dövlətin müəyyən funksiyalarının (misal: müdafiə, sərhəd mühafizə, xarici siyasət, hətta dövlətdaxili funksiyaların) digər dövlət tərəfindən icra edilməsidir. lakin bəzi hallarda (işğalı rəsmiləşdirmək məqsədilə) P. aktı birtərəfli surətdə qəbul edilir, misal: Böyük Britaniya 1914-cü ildə birtərəfli bəyannamə ilə 1882-ci ildən işğal etdiyi Misir üzərində; 1939-cu ildə Hitler Almaniyası Çexiya və Moldaviya üzərində P. müəyyən etmişlər. Yəni P. güclü dövlətin öz siyasətinin və iqtisadiyyatının zəif dövlətlərə yeridilməsidir, o cümlədən, məcburi surətdə, hətta zorakılıqla, lakin bəzi hallarda, P. müstəqil dövlətin müstəqilliyini itirməsi və müstəmləkə dövlətin tam tərkibinə qatılması arasında keçid forması rolunu oynayır. Xüsusilə qeyd etmək lazımdır ki, P. müasir beynəlxalq hüquqa ziddir; 2. dövlətlər, xalqlar arasında mübahisəli (münaqişəli) əraziləri (onun sakinlərini) təhlükədən qorumaq üçün beynəlxalq təşkilat tərəfindən öz himayəsinə götürməsi və ya; düşmən dövlətlər, xalqlar arasındakı cəbhə xəttində hərbi toqquşmalara yol verilməməsi üçün, həmin cəbhə xəttinin beynəlxalq təşkilat tərəfindən öz himayəsinə götürməsi. Belə halda bir qayda olaraq, həmin ərazilərə və ya cəbhə xəttinə beynəlxalq sülhməramlı hərbi qoşunlar yeridilir; 3. Bax *eqida*.

PROVOKASIYA – bax *təxribat*.

“PSIXOLOJİ MÜHARİBƏ” (yunan *psyche*-can, ruh, və *logos*-səlim, söz; ərəb) – rəqib (düşmən) tərəfi psixoloji baxımdan zəiflətmək, həyəcanlandırmaq, hərbi-müdafiə qabiliyyətini sarsıtmaq və nəhayət, ona qalib gəlmək məqsədi ilə, müxtəlif xarakterli təzyiq göstərmə siyasətinin şərti adı. Burada “təzyiq göstərmə” deyəndə: “informasiya müharibəsi”, ideoloji diversiya, hədə-qorxu gəlmə, nümayişçəsinə “əzələ oynatma” hərbi təlimlər və hərbi paradların keçirilməsi, hərbi əsrlərə işgəncə verilməsi və s. nəzərdə tutulur. “P.M.” termini İkinci Dünya Müharibəsinin qurtarmasından sonra “soyuq” müharibəşərti adlanan dövrdə geniş yayılmışdır, həmin dövrdə ABŞ Milli Təhlükəsizlik Şurasının – Mərkəzi Kəşfiyyat

İdarəsinə (MKİ) ünvanladığı xüsusi direktivdə (1947-ci ildə) “P.M.” bu cür təsifir olunurdu: “Təbliğatin yürüdülməsi, o cümlədən, anonim, saxta və ya məxfi maliyyələşdirilən nəşrlər vasitəsilə; vətəndaşlığı olmayan şəxsləri, satqınları və siyasi partiyaları dəstəkləməklə; kvazi (“yalnız”, “saxta”) hərbi metodlarla, o cümlədən, üsyançılara kömək və sabotaj vasitələri ilə siyasi fəaliyyət; maliyyə əməliyyatları ilə əlaqədar – iqtisadi fəaliyyət; yeri gəlmişkən, öz dövlətinin yüksək iqtisadi nailiyyətlərinin rəqib (düşmən) tərəfin nümayiş etməsi də “P.M.” vasitələrindən biridir. **PROMUQASIYA** (latın *promulgatio*-elan etmə, xalqa bildirmə) – Parlamentin tərəfindən qəbul edilən qanunun rəsmi surətdə geniş ictimaiyyətə elan edilməsi; qanun layihəsinin dövlət başçısı tərəfindən, Konstitusiyada müəyyən edilmiş müddətdə (adi, yaxud qısaltdırılmış müddətdə) sanksiyalaşdırılması, habelə qanunun rəsmi nəşrdə dərc edilməsi. Bir qayda olaraq, qanun yalnız P.-dan sonra hüquqi (məcburi) qüvvəyə minir.

R

RADİKALİZM (latın *radix*-kök, rişə, mənəbə sözündən) - qəti tədbir (hərəkət, baxış tərəfdarlığı, hər hansı məsələnin əsaslı həll edilməsi tərəfdarlığı; 1) bu və ya digər sahədə mövcud olan, vəziyyətin kökündən dəyişdirilməsinə xidmət edən, niyyətlərin qəti və güzəştəz həyata keçirilməsi; 2) İslahat tələbləri irəli sürən siyasi partiyanın proqram ideyaları; 3) İctimai-siyasi həyatda XIX əsrdə meydana gələn proqramının məğzi, burjuva-demokratik islahatları tərənnüm edən burjuva-siyasi axın; 4) (müərrəd mənada) ən qatı, son dərəcədə “ultra” məslək tərəfdarlığı və (lap irqçiliyə, şovinizmə, faşizmə qədər) ekstremizmin analoqu.

RADIOLOJİ SİLAHLAR - kütləvi qırğın silahlarının növlərindən biri. Bu silahın təsiri ionlaşdırılmış şüalarla bütün canlı varlıqları məhv etmək, ətraf təbii mühiti və müxtəlif obyektləri yoluxlandırmaq məqsədi ilə radioaktiv maddələrdən istifadə olunmasına əsaslanır.

RANTYE (fransız *rentier, rente* - renta (icarə) sözündən) -1) heç bir əmək sərf etməyən, işgüzar aktivlik göstərməyən, lakin, pul kapitalından, bank hesabından, mülkiyyətini icarəyə verməkdən, bərc verməkdən, sərmayədən, yaxud, qiymətli kağızlardan (aksiya, istiqraz vəərəqəsi və s.) gələn faiz dividend hesabına yaşayan, (məcazi mənada “kupon qırxa”) şəxslərin, zümrənin, qrupun şərti adı; 2) Ən iri R.qrupları oliqarxiyanın tərkib hissəsi olmaqla, pul və digər kapitalın çoxunun öz əllərində cəmləndirib, beləliklə də, ölkənin iqtisadiyyatına, sosial-siyasi proseslərinə nəzarət etmək imkanı əldə edirlər; İqtisadi münasibətlərin inkişafı ilə R. təşkilatları, (o cümlədən, beynəlxalq təşkilatları) meydana gəlir. Real kapitalın alqı-satqısına, cəmləşdirməsinə dair müxtəlif əməliyyatlar aparən sərmayədar şirkətlər (trestlər, asossiasiyalar, korporasiyalar), banklar (birliyi), səhmdar cəmiyyətlər və s.-ən tipik R. təşkilatlarıdır; 3) iqtisadi cəhətdən zəif inkişaf etmiş və asılı dövlətlərlə bərc (kredit), investisiya (sərmayə) formasında intensiv kapital ixrac etməklə varlanan ölkələr - R. dövlətlərlə seçilirlər. XX əsrin əvvəlində Fransa əsas R. dövlət hesab olunurdu; XX əsrin 70-ci illərində bəzi neft ixrac edən ölkələr (Səudiyyə Ərəbistanı və s.) - R. dövlətlərin cərgəsinə daxil oldular.

RASİZM – bax irqçilik.

RATİFİKASIYA (latın *ratificatio*-israr, iddia etmək, *ratus* - təsdiqlənmiş və *facere*-etmək sözlərindən) – 1) beynəlxalq aktı rəsmi surətdə təsdiq etmə; dövlət adından, onun səlahiyyətli şəxsi tərəfindən öncə qəbul etdiyi (imzalandığı) hər hansı bir beynəlxalq müqavilənin (sazişin) - öhdəliyin tam hüquqi qüvvəyə mindirilməsindən ötrü, həmin akt(lar)ın dövlətin ali hakimiyyəti orqan tərəfindən (bəzi dövlətlərdə-Parlament tərəfindən digər dövlətlərdə-dövlət başçısı tərəfindən) razılığı ifadə edən təsdiq edilməsi; təsdiqetmə siyasi-hüquqi prosesual qaydası. R. məsələsi dövlətin Konstitusiyası tərəfindən müəyyən edilir: tənzimlənilir; 2) bir sıra ölkələrdə (misal: ABŞ) – Konstitusion dəyişikliklərinin təsdiq etməsinin xüsusi qaydası.

RATİFİKASIYA QRAMOTASI (rus analoqu *ратификационная грамота*) - ratifikasiya prosesi nəticəsində tərtib edilən, rəsmiləşdirilən sənəd.

RE... (latın *re...*) - 1) təkrar, bərcpa olunan hərəkətlə; 2) sözün kökündə ifadə olunan əksinə və; 3) əks hərəkətə aidlik bildirən önlük.

REAKSİYA (latın *re* - əks və *action* – hərəkət) – 1) subyektin bu və ya digər hadisəyə, hərəkətə dair öz münasibətini, mövqeyini göstərməsi; 2) progressə və progressiv siyasi qüvvələrə aktiv əks-təsir göstərmə siyasəti; 3) *reaksiya (siyasi) qüvvə* - irtica, mürtəcə (siyasi) qüvvə anlayışlarının sinonimidir.

REBUS SİS STANTİBUS (latın *rebus sic stantibus* – hərbi mənası: şəraitin dəyişilməməzliyi) – klazula (hüquqi düstur); beynəlxalq müqavilələrin imzalanması dövründəki şəraitlə müqaisədə - kökündən dəyişmiş yeni şəraitin, həmin müqavilənin qüvvəsinin dayandırılmasına və ya müqavilədən çıxmasına səbəb ola biləcəyini ifadə edən beynəlxalq hüquq adəti. Yalnız beynəlxalq müqavilənin birbaşa əvvəlki şəraitlə bağlı olduğu və ya köklü dəyişikliklər birbaşa öhdəliklərin fəaliyyət dairəsini dəyişdirirsə R.S.S. klazulasına istinad etmək olar.

R.S.S. klazulasına istinad müstəsna hallarda tətbiq olunur və beynəlxalq öhdəliklər stabilliyini pozmamalıdır; dövlət sərhədlərinin dəyişdirilməsi üçün və ya köklü dəyişikliklər elə tərəfin özünün fəaliyyəti nəticəsində baş verdikdə - R.S.S. klazulası tətbiq edilməzdir.

REEKSPORT (latın *re*-burada təkrar olunmanı, bərpa olunmanı bildirən önlük və ingilis *export*, latın *exportar*-kənara çıxarmaq) - bax *ixracat*.

REGENT (1. latın *regens* – idarə edən; 2. *precentor*) – 1)monarxiyalı dövlətlərdə, müəyyən hallarda monarxi əvəz edən müvəqqəti hökmdar. Burada “müəyyən hal” deyəndə, monarxin xəstələnməsi, uzun müddətdə mövcud olmaması, kiçik yaşlı (təcrübəsiz) olması və s. başa düşülür. Belə halda, dövlət ya bir (R.) şəxs və ya bir qrup (regentlik) şəxslər tərəfindən idarə olunur; 2)əsas etibarilə, kilsə xorunun dirijoru.

REGIONAL HAKİMİYYƏT – 1)bir dövlətin müəyyən ərazilərini (regionunu) əhatə edən hakimiyyət; hakimiyyət səlahiyyətləri yalnız öz regionuna şamil edilən hakimiyyət; 2)dünyanın bu və ya digər bölgəsində (regionunda) yerləşən və qonşu dövlətlərin könüllü və ümumi razılaşmaları nəticəsində: a)özlərinin idarəçilik, hətta müstəqillik potensiallarının müəyyən hissəsini özlərindən ayıraraq ümumi (regional hakimiyyətə) ötürülməsi və müvafiq R.H. orqanı, strukturu yaradılması və; b)həmin (R.H.) – orqanı, təşkilatı qarşısında bu və ya digər sahələrdə öz üzərində müəyyən öhdəliklər götürülməsi. Müasir dünyada, hər hansı bir regionunda *dövlət hakimiyyətinə* müvafiq olan R.H. yoxdur, hərçənd müəyyən hakimiyyət funksiyalarını icra edən təşkilatlar mövcuddur. Misal: *Avropa Parlamenti* (*Avroparlament*).

REGIONAL MÜHARİBƏ (münaqişə) (latın-ölkə, vilayət) - dünyanın müəyyən coğrafi regionu daxilində, bir neçə dövlətin (xalqın) arasında, siyasi, iqtisadi və ideoloji fikir ayrılığı əsnasında baş verən açıq hərbi (o cümlədən, irimiqyaslı) qanlı toqquşma. Misal üçün: Birinci və İkinci Dünya Müharibələri məhz Avropadan (Avropa R.M.-sindən) başlanmışdır; XX əsrin 90-cı illərin əvvəllərində demək olar ki, Qafqaz regionunda mövcud olan bütün dövlətlərini R.M. əhatə etmişdir.

Öz miqyasına görə R.M. - *lokal müharibədən* genişliyi ilə, - *Dünya Müharibəsindən* isə kiçikliyi ilə fərqlənir; birinci halda (lokal müharibə) hərbi münaqişə bir və ya bir neçə dövlətin ərazisində (bəzi hallarda bir dövlətin vətəndaşları arasında) aparılır; ikinci halda isə (Dünya Müharibəsi) - dünyanın bir neçə (əksər) regionlarını əhatə edir. Bütün bəşəriyyət Müharibələrə (o cümlədən, R.M.-lərə) qarşı çıxış etsələr də, hər bir müharibənin (münaqişənin) - sülh, diplomatik, qarşılıqlı güzəşt yolları ilə həllinə çalışsa da, lakin bəzi qüvvələr də vardır ki, həmin R.M.-lərdə maraqlıdırlar.

REGIONAL SİYASƏT - 1) dövlətdaxili əyalətlərin (regionların) siyasi, iqtisadi, sosial-mədəni inkişafın istiqamətləndirilməsinə yönəlmiş, dövlətin hakimiyyət orqanlarının fəaliyyəti. R.S.-in əsas kriteriaları bunlardır: dövlətin bütövlüyünün və suverenliyinin təmin edilməsi; vahid hüquqi, iqtisadi, sosial və idarəçilik sisteminin inkişaf etdirilməsi və bərkidilməsi, bununla yanaşı; yerli özünüidarəetmənin bərqərar edilməsi və təmini; vahid bərabər hüquqlu (əlavə imtiyazsız və ya diskriminasiyasız) iqtisadi mühitin yaradılması, bununla yanaşı; inkişafdan geri qalan regionların inkişafına dəstək verilməsi; regionların sosial- iqtisadi inkişaf şəraitinin tarazlaşdırılması; regionların iqtisadi göstəricilərindən, potensialından, statusundan asılı olmayaraq-vahid minimal sosial standartların və sosial müdafiənin təmin edilməsi, Konstitusiyaya və digər qanunvericilik aktları ilə verilmiş insan hüquqlarının təminatı və qorunması; regionların təbii sərvətlərinin, iqlimi xüsusiyyətlərinin ümumdövlət (ümumxalq) mənafehlərinə xidmətinə yönəldilməsi; regionların problemlərinin həllində, zərurət olduqda, dövlətin resurslarının cəlb edilməsi; regionların ekologiyasının kompleksli müdafiəsi və s.; 2) dünyanın müxtəlif coğrafi məntəqələrində (regionlarında), müəyyən coğrafi mühitdə (dənizyanı, körfəzyanı, bir adada və ya yarımadada və, yaxud bir dağ silsiləsi həndəvərində) yerləşən qonşu dövlətlərin biri-biri ilə münasibətləri.

REİMPOR (latın *re*-burada təkrar olunmanı, bərpa olunmanı bildirən önlük və ingilis *import*, latın *importare*-kənardan gətirmə) - bax *idxalat*.

REİNTEQRASIYA (latın *re*-burada təkrar olunmanı, bərpa olunmanı bildirən önlük və *integratio*-bərpa etmə, tamamlama, *inteyer*-tam sözümdən) - 1) vahid bütövlüyün yeniləşdirilməsi, yenidən yaradılması; 2) əvvəllər mövcud olmuş vahid subyektin müəyyən səbəblərdən dağılmasından sonra - təkrarən birləşdirilməsi.

REKVİZİSIYA (latın *requisitio*-tələb) - bax *həcz*.

REMİLİTARİZASIYA (latın *re*-burada təkrar olunmanı, bərpa olunmanı bildirən önlük və *militaris*-hərbi) -*demilitarizasiyaya* əks olan proses, yəni demilitarizasiya öz məqsədlərinə nail olandan sonra (bəzi

hallarda bu məqsədlər nail olunmadan) mövcud vəziyyəti demilitarizasiyaya qədərki vəziyyətə qaytarılması. R. vəziyyəti (qonşu dövlətlərin münasibətlərinin gərginləşməsi nəticəsində baş verir.

REPARASIYA (latın *reparatio*-bərpaetmə) - bax *təzminat* (2).

REPATRIASIYA (son latın *repatriatio*-vətənə qayıtmaq) - 1) mühacirlərin öz vətəninə, yurduna (ya könüllü surətdə və ya məcburi surətdə) qayıtması və ya çıxarılması, qovulması, qaytarılması. Əgər insan mühacirət edəndə öz əvəli vətənilə, yurdu ilə vətəndaşlıq statusunu itirmişdirsə və ya belə vətəndaşlıq statusu heç olmamışdırsa - belə halda R. insanın vətəndaşlıq statusunun bərpası ilə bərabər həyata keçirilir; 2) hərbi əməliyyatlar, işğal, departasiya nəticəsində öz doğma torpaqlarından didərgin (qaçqın, köçgün) düşən insanların hərbi əməliyyatların başa çatmasından, işğal olunmuş həmin ərazilərin azad olunmasından və departasiyanın ləğv edilməsindən sonra, həmin insanların öz doğma torpaqlarına rahat şəkildə qayıdıb yaşamaları; 3) hərbi əsirlərin öz vətənlərinə qaytarılması. Cinayət işi ilə əlaqədar istintaq olunanlardan, həmçinin Məhkəmənin hökmü ilə məhkum olunub cəza çəkənlərdən savayı, rütbəsindən və sayından asılı olmayaraq; müharibə dövründə bütün ağır xəstə və ağır yaralıları; müharibə, hərbi əməliyyatlar başa çatdıqdan sonra isə, ümumiyyətlə bütün hərbi əsirlər öz vətənlərinə şərtsiz R. olunmalıdırlar; 4) cinayətkarların öz vətənilə cəza çəkməkdən ötrü xüsusi prosedur qaydasında vətəndaşı olduğu dövlətə qaytarılması.

REPRESSALIYA (son latın *represaliae*, latın *reprehendo*-tuturam, saxlayıram, pisləyirəm sözümdən) - beynəlxalq hüquqda hüquqi müdafiə vasitələrindən biri; siyasi, hüquqi, iqtisadi təzyiqlər tədbirləri; beynəlxalq (dövlətlərarası) münasibətlərdə, bir dövlətin qeyri-qanuni hərəkətlərinə, hüquqpozmalarına cavab olaraq onu (təqsirkar dövləti) qeyri-qanuni (hüquqpozucu) hərəkətlərin dayandırılmasına, gələcəkdə həmin hərəkətlər törətməkdən çəkindirməsinə və, yaxud dəymiş ziyanı ödəməsinə məcbur etmək məqsədini güdən həmin (təqsirkar) dövlətə və ya onun vətəndaşlarına qarşı hüququ pozulmuş (milli maraqları tapdalanmış) dövlət tərəfindən tətbiq edilən təzyiqlər ölçü və ya tədbirləri. R. bir qayda olaraq zərərçəkmiş dövlət tərəfindən təqsirkar dövlətin hüquqazidd hərəkətlərinə qarşı fərdi olaraq oxşar (adekvat) cavab tədbirlərinə əl atmasıdır, hərçənd hüquqazidd hərəkətlərlə-pozulmuş hüquqların bərpası mümkünliyi məsələsi, olduğca mübahisəli məsələdir.

RESPUBLİKA (latın *respublica*, *res*-iş və *publicus*-ictimai, ümumxalq) - dövlətin Ali haki-miyyət orqanlarının müəyyən müddətə ya bila-vasitə xalq tərəfindən seçilən və ya xalqın təmsilçisi orqanları tərəfindən formalaşan (bilavasitə və ya dolaylı yollarla xalq tərəfindən formalaşan), dövlət idarəçilik formasıdır, vətəndaşlar isə, R. şəraitində beynəlxalq ictimaiyyət tərəfindən qəbul edilmiş ümumbəşəri hüquqlara sahibdirlər. Səlahiyyət bölgüsü prinsipinə müvafiq olaraq: Prezident respublikası və Parlament respublikası dövlət idarə-çilik formaları fərqləndirilir.

Mahiyyət etibarilə R. - *demokratiyanın* sino-nimidir, R. şəraitində: hakimiyyət bütövlükdə - xalqa məxsusdur, xalq qarşısında məhsul və hesabatlıdır; hakimiyyət-xalqın iradəsini yerinə yetirir; xalq-seçkilər (referendum) vasitəsi ilə dövləti idarə edir və, nəhayət xalq (hər bir vətəndaş) - bütün demokratik hüquq və azadlıqlara malikdir. Dövlət idarəçilik formasına görə R.-*monarxiyanın* alternatividir, hərçənd Konstitusiyaya - monarxiyada hər iki dövlət idarəçiliyi forması orqanik surətdə biri-biri ilə birləşir. Tarixən R. antik dövrdə Avropada monarxiyanın antipodu kimi meydana gəlmişdir.

RESTİTUSIYA (latın *restitutio*-bərpa) - Beynəlxalq hüquqda, müharibə və ya digər hərbi əməliyyat nəticəsində bir dövlət tərəfindən qeyri-qanuni olaraq götürdüyü, zəbt etdiyi, qarət etdiyi başqa dövlətin əmlakının geri qaytarılması. Qeyri-qanuni aparılan bütün əmlak, müxtəlif səbəblərdən (itmə, xarab olma, məhv edilmə) geri qaytarılması mümkün olmadıqda, onların dəyəri nağd pulla (valyuta ilə) ödənilir; 2) (hüquq) müqavilə və ya digər əqd etibarsız hesab edildikdə - həmin müqavilənin (və ya digər əqdin) icrasının dayandırılması, tərəflərin aldığıların geri qaytarılması, (əgər ziyan vurulmuşdursa) ziyanın ödənilməsi; 3) (biologiya) orqanizmin itirdiyi hissəni yenidən bərpa etmə qabiliyyəti.

RETORSIYA (son latın *retorsio*-əks hərəkət) - beynəlxalq hüquqda bir dövlətin ədalətsiz, yaxud qeyri-səmimi hərəkətlərinə - digər dövlətin cavab hərəkətləri. R. müxtəlif formada ya birinci dövləti ədalətsiz hərəkətlərinə eyni həcmdə əks hərəkət formasında və ya digər formada həyata keçirilir (misal: həmin dövlətlə iqtisadi-ticarət münasibətlərinin məhdudlaşdırılması və ya kəsilməsi; həmin dövlətin vətəndaşlarının hüquq və azadlıqlarını eyni dərəcədə məhdudlaşdırmaq və ya ümumiyyətlə öz ərazisindən kənar etmək). Bununla yanaşı, birinci dövlət öz ədalətsiz, yaxud qeyri-səmimi hərəkətlərindən əl çəkdiyi təqdirdə - ikinci dövlət də adekvat (və ya qeyri-adekvat, əlavə təzyiqlər vasitələrindən) hərəkətlərdən əl çəkməlidir.

REVALVASIYA (revalorizasiya) (latın *re*-burada “təkrar olunma” işarəsini bildirən önlük və, *valere*-dəyər, *valeo*-dəyərim var sözümdən) - dövlətin milli valyuta məzənnəsinin xarici valyutalara nisbətən faktiki artması, yaxud pul vahidinin qızıl tərkibinin rəsmi (qanunvericilik) surətdə artırılması. R. nadir hallarda həyata keçirilir, dövlətin xarici iqtisadi-ticarət tərəfdaşlarının təzyiqləri ilə: ya dövlətin intensiv

ixracat ekspansiyasını məhdudlaşdırmaq və; ya da dövlətlərin (vahid iqtisadi məkanda) milli valyutalarının məzənnələrinin tarazlaşdırılması məqsədlərinə xidmət edir. R. ölkənin tədiyə və ticarət balansına, daxili konyunkturanın vəziyyətinə, daxili qiymətlər sisteminə və s. ciddi təsir göstərir. Mahiyyətinə görə R. devalvasiyanın əksidir.

REVANŞİZM (fransız *revanchisme*, *revanche* - intiqam, qisas sözündən) - (qisasçılıq) - müharibədə məğlub olmuş ölkənin itirilmiş mövqelərinin qaytarılması, müharibəyəqədərki sərhədlərin bərpası və ya sadəcə qisas bəhanəsi ilə, yeni müharibəyə hazırlayıb-başlamasına yönəldilmiş irtica siyasi qüvvələrinin siyasəti; və ya qalib dövlətə (xalqa) digər formalı əks-təsir göstərmə siyasəti. R. şovinizm, militarizm və aqressiya (işğalçılıqla) sıx bağlıdır. R. siyasətinin bariz nümunəsini hitlerçi faşistlərinin Almaniyada XX əsrin 30-cu illərində qonşu dövlətlərə (xalqlara) qarşı yürütdüyü siyasətdə tapmaq olar, xatırlatmaq lazımdır ki, Almaniya Birinci Dünya Müharibəsindən məğlub vəziyyətə düşdü.

REZERVASIYA (rezervat) (latın *reservare*-qorumaq, saxlamaq, *reservo*-qoruyuram, saxlayıram sözündən) - 1) hər hansısa (əsasən strateji əhəmiyyətli) malın, xammalın, əmtəənin, ərzaqın, maddələrin və s. müxtəlif məqsədlərlə, xüsusi qorunan obyektlərdə (rezervasiyalarda) saxlanması (məsəl: neft, qaz, su R.-ları); 2) bəzi ölkələrdə (ABŞ, Kanada, Braziliya, Avstraliya, Cənubi Afrika Respublikası (CAR)) yerli aborijen xalqların və ya digər əhali qruplarının zorla yerləşdirilməsi üçün ayrılmış ərazilər. R.-irqi diskriminasiyanın (ayrı-seçkiliyin) bariz nümunəsidir və bu (R.), dövlət tərəfindən rəsmi surətdə yürüdülməsinə siyasətdir. Bir qayda olaraq, R. məqsədi ilə ucqar və əlverişsiz təbii şəraitli ərazilər ayrılır; R. sakinlərin hüquqlarını məhdudlaşdırır; R. sakinləri üçün yaradılmış yaşayış şəraiti, ölüm səviyyəsi göstəriciləri-dövlətin digər sakinlərindən mənfi göstəriciləri ilə fərqlənir və; R. sakinləri müamadə surətdə öz hüquqları, torpaqları, əllərin-dən alınmış torpaqlar əvəzində kompensasiyaları və, hətta öz müstəqillikləri uğrunda mübarizə aparırlar. Bax həmçinin *aparteid*, *seqreqasiya*.

REZİDENSİYA (latın *residere*-öz yerində qalmaq, olmaq) - bax *iqamətgah*.

REZİDENT (fransız *résident*, latın *residens*-öz yerində qalan sözündən) - 1) orta əsrlərdə, göndərilmiş ölkədə daimi qalan xarici diplomatik nümayəndə; 2) metropoliyanın protektoratdakı nümayəndəsi; 3) elçidən bir rütbə aşağı diplomatik nümayəndə; 4) bir ölkənin həmişə xarici bir ölkədə yaşayan vətəndaşı; 5) kəşfiyyatın xarici ölkədə daimi yaşayan nümayəndəsi; xarici dövlətin müəyyən bir hissəsində cəsusluq işlərinə gizli rəhbərlik edən şəxs.

REZOLYUSIYA (latın *resolutio*-qərar, hökm) - qətnamə, xülasə, rəy, əmr, sərəncam, dərkənar: 1) hər hansı məsələnin kollegial orqanın, məclisin və s. iclasında (qurultay, konfrans, sessiya) müzakirəsi nəticəsində qəbul edilən qərar; 2) ikipalatalı Parlamentin plataların biri tərəfindən qəbul edilən aktların adı; 3) vəzifəli şəxsin işgüzar kəğız üzərindəki nəticə, xülasə, rəy, sərəncam, qərar.

REZÜME (fransız *resume*) - hər nəyinsə son nəticəsi, qısa nəticəsi, yazılmışın, oxunmuşun və söylənmişin mahiyyətinin qısa xülasəsi.

RƏQABƏT (ərəb; latın analoqu *concurrentia*) - 1) bazar iqtisadiyyatı şəraitində, yüksək gəlir əldə etməsi məqsədilə və ya müflisləşməməsi naminə əmtəə istehsalının və satışının və ya göstərilən xidmətin ən əlverişli (yüksək) şəraiti uğrunda sahibkarların (iş damlarının) arasındakı qızğın, şiddətli iqtisadi mübarizə. R. əmtəə keyfiyyətinin və ya qiymətinin səviyyəsində göstərilən xidmətin səviyyəsində, özünü qabarıq şəkildə biruzə verir. Ümumiyyətlə, R. inkişafa xidmət edir, o cümlədən əmtəənin və ya göstərilən xidmətin keyfiyyətini yüksəldir, qiymətləri aşağı salmasına, iş şəraitinin və əmək haqqının, eləcə də, istehsalatın yüksəldilməsinə vadar edir, vətəndaşların (əsasən sahibkarların) və dövlətin zənginləşməsinə gətirib çıxarır və s. Lakin, eyni zamanda R.-in mənfi (qaçılmaz) tərəfi də vardır, o cümlədən qanuni və qeyri-qanuni üsul və vasitələrlə rəqibləri bazardan çıxarılmasına vadar edir, inhisarçılığa gətirib çıxarır və s.; 2) *ədalətsiz R.*- ədalətsiz, qeyri-qanuni və hətta, cinayət üsul və vasitələri ilə R. məqsədlərinə cəhd göstərilməsi, o cümlədən: rəqiblərin bazardan sıxışdırıb-çıxarması naminə dövlət məmurlarına rüşvət təşkili, rəqib tərəfin kommersiya sirtinin öyrənilməsi ("iqtisadi şpionaj"), iqtisadi diversiya, anti-reklam (diskreditasiya, diffomasiya) və hətta, "qəti sifariş" və s. 3) *Beynəlxalq (imperializm) R.-i* iri dövlətlər və ya iri iqtisadi, trans-millî korporasiya tərəfindən daha yüksək gəlir əldə etmək naminə "üçüncü" (zəif) dövlətlərin təbii sərvətlərinin, kapitalının, bazarlarının ələ keçirilməsi uğrunda qanuni və hətta hərbi müdaxiləyə qədər qeyri-qanuni üsul və vasitələrlə qızğın, şiddətli mübarizə aparılması.

RƏSMİ DİL - 1) çoxmillətli beynəlxalq təşkilatlarda, təşkilat üzvləri arasında rahat və sərbəst ünsiyyət qurulması, təşkilatın işinin qurulması naminə qəbul və istifadə etdikləri hər hansı xalqa (millətə) mənsub olan konkret dil (bəzi hallarda bir neçə R.D., misal üçün: Avropa Şurasının R.D.-ləri -fransız və ingilis dillərindədir, bundan savayı digər dillər də (ispan, italyan, rus dilləri) onun işində istifadə oluna bilər. Digər mürəkkəb məsələ-hansı dilin təşkilatın rəsmi dili kimi qəbul edilməsi məsələsidir. Bir qayda olaraq dünyada ən çox yayılmış və istifadə olunan, rahat öyrənilən və qavralınan dil(lər) - təşkilatın rəsmi dil(lər)i kimi qəbul olunur; 2) (dövlət dili) - dövlətin qanunvericiliyində, rəsmi kargüzarlığında,

mühakimə icraatında, təhsildə və s.-də istifadə edilən əsas dil. Bir qayda olaraq (əsasən çoxmillətli dövlətlərdə) əhalinin əksər hissəsinin istifadə etdiyi R.D. (bəzi dövlətlərdə bir neçə R.D.) dövlətin Konstitusiyasında (bəzi hallarda xüsusi qanunda) qeyd olunur. Bununla yanaşı ictimai münasibətlərdə, məişətdə və milli azlıqlar yaşayan ərazilərdə R.D.-dən savayı (hətta rəsmi (dövlət) orqanlarında) - ayrı-ayrı dillərdən istifadə oluna bilər.

RİSK (ingilis *risk*) - 1) təhlükə mümkünatı; 2) əlverişli sonluğa hesablanmış bəxtə-bəxt hərəkət, fəaliyyət. Özü-özlüyündə R. insandan cəsarət, bilik, təcrübə, intuisiya, zəhin, fəhm, ehtiyatkarlıq və s. keyfiyyətləri tələb edir. Başqa yolların olmaması və ya yeganə çıxış yolunun onda (R.-də) olmasının subyektiv təsəvvürü şəraitində, insan R. edir. Müxtəlif növ R.-lər fərqləndirilir, o cümlədən: siyasi, hərbi, işgüzar (kommersiya, valyuta, mülki, kredit, sığorta) və s.

S

SABOTAJ (fransız *sabotage*, *saboter* - başmaqları çırpmaq sözündən) - 1) işdən imtina vasitəsilə və ya qərəzcasına işi nalayiq yerinə yetirmək vasitəsilə - məqsədyönlü şəkildə işi pozma; 2) gizli (məxfi) maskalanmış əksfəaliyyət.

Müəyyən şəraitdə S. pozitiv xarakter daşıyır, misal üçün: işğal olunmuş ərazilərdə - işğalçı dövlətə qarşı törədildə.

SALYUT (beynəlxalq praktikada) (latın *salus* - salamlama) - (tufəng və ya artileriya atəşilə, bayraqlarla, musiqi marşı ilə, nümayişlə və s.) təntənəli formada yüksək qonağa ehtiramları bildiren salamlama ənənəsi.

Hətta, 21.XI.1818-ci il Aaxens Konqresi tərəfindən qəbul olunmuş protokolda və s. beynəlxalq razılaşmalarda və (bəzi hallarda) milli (Böyük Britaniya) qanunvericilik əsasında tətbiq edilir.

"*Millətlər salyutu*" (21 artileriya atəşi) xarici dövlət başçısının rəsmi səfəri münasibətilə və ya digər əhəmiyyətli hadisə ilə əlaqədar hərbi gəmi (və ya gəmilər birləşməsi), liman və ya hərbi dəniz bazası, yaxud artileriya batareyası vasitəsilə tətbiq olunur.

SANKSIYA (latın *sanctio*-ciddi qərar) - 1) beynəlxalq hüququn mühüm institutlarından biri; 2) səlahiyyətli orqan (Məhkəmə, Arbitraj, Prokorr və s.) tərəfindən qəbul edilən rəsmi akt, nizamlayıcı (cəzalandırıcı) təsir vasitəsi; beynəlxalq münasibətlərdə beynəlxalq hüquq normalarını və ya dövlət tərəfindən öz üzərinə götürdüyü öhdəlikləri pozan, icra etməyən və ya nalayiq icra edən dövlət(lər)ə qarşı-digər dövlət(lər) və ya beynəlxalq ictimaiyyət tərəfindən tətbiq edilən: siyasi, iqtisadi (maliyyə), hərbi xarakterli təsir vasitəsi. Bax həmçinin *blokada*, *embarqo*; 3) bu, hüquq normasının dispozişiyasının pozulmasına görə, onu pozan tərəfə qarşı tətbiq edilən, hüquqi məsuliyyətin növünü və ölçüsünü müəyyən edən, hüquq normasının struktur elementidir. Bu "hüquq pozuntusuna görə, hüququ pozan tərəfə qarşı, hansı hüquqi cəza tətbiq edilməlidir" sualına cavab verir.

SATELLİT (latın *satelles* (*satellitas*) - mühafizəçi, yol yoldaşı) - 1) Qədim Romada öz sahibini müşayət edən silahlı muzdlu; 2) S. dövlət-formal olaraq müstəqil olan, lakin əslində bütövlükdə başqa bir güclü dövlətə tabe olan dövlət (və ya onun Hökuməti); 3) (məcazi mənada) başqasının, tabe olduğu şəxsin iradəsinə yerinə yetirən, ondan qul kimi asılı olan adam, əlaltı, tərəfdar; 4) S. şirkət-başqa (iri) şirkətlə heç bir hüquqi bağlılığı olmayan, lakin ümumi işdə, layihələrdə başqa (iri) şirkətin görmədiyi digər (əsasən xırda və ya köməkçi) işləri yerinə yetirən şirkət; 5) astronomi-yada, platin peykinə, bəzi hallarda S. deyilir; 6) (texnikada)-planetar ötrücünün mütəhərrik oxlu dişli çarx; 7) (petrologiyada) -böyük gərginlik intruzivlərinin zoğları və ya qolları.

SATYAQRAXA (sanskrit) - Hindistanda (1918-1947) M.K. Qandi tərəfindən işlənilib-hazırlanmış, əməkdaşlıq etməkdən boyun qaçırmaq və vətən-daşlıq itaətsizliyi formasında, yəni qeyri-zorakılıq formalı-müstəqillik uğrunda mübarizə taktikası. Bax həmçinin *Qandizm*, *Qeyri-zorakılıq doktrinası*

SEQREQASIYA (son latın *segregatio*-ayırılma) - 1) (siyasi) insanlar arasında, dövlət tərəfindən rəsmi surətdə irqi (milli) ayrı-seçkiliyin (diskriminasiyanın) mürtəce formalarından biri; insanların irqi (milli) mənsubiyyətinə görə hüquqlarının məhdudlaşdırılması; ölkə əhalisinin irqi qruplara bölgüsünün məcburi saxlanması; zəncilərin və digər "rəngli" əhalinin "ağlardan" ayrı saxlanması, aralaşdırılması siyasəti. S.-nin iki ferması elmə bəllidir: a) *institusional S.*- "ağları" və "rəngliləri" ayırmaq üçün, paralel müəssələrin, yaxud eyni müəssədə xüsusi şöbələr yaradılması yolu ilə ictimai həyatın bütün sahələrində həyata keçirilir. Misal üçün; ABS-da XX əsrin ortalarına qədər zəncilərə "ağların" yaşadığı binada-

yaşamasına, hərbi xidmət keçdiyi hərbi hissələrdə-hərbi xidmət etməsinə və, hətta "ağların" olduğu yerlərə zəncilərin gəlməsinə qadağan edilmişdir və; b) *ərazi S.-si*-yəni irqi qrupların xüsusi ayrılması, uzaqlaşdırılmış ərazilərdə yerləşdirilməsi. Misal üçün: ABŞ-da, Avstraliyada, Kanadada rezervasiyalar, bantustanlar. Bax həmçinin *rezervasiya, aparteid, irqçilik*; 2) (metallurgiyada): a) likvasiyanın başqa adı; b) əlvan metalın yaradılması, zənginləşdirilməsi prosesi; 3) (mədən işlərində) material dənələrinin, təbəqələrinin hündürlüyü boyu paylanması.

SEPARAT SÜLH (birtərəfli sülh) (latın *separatus*-ayrı, tək) - müharibə gedişi zamanı, müharibə apararı dövlətlərdən birinin (və ya bir neçə-sinin) özünün müharibə apararı (koalision) müttəfiqlərinin razılığı olmadan və ya onlara xəbər vermədən və ya, hətta onlara zidd olaraq düşmən tərəfi ilə bağladığı sülh. "S.S." termini ilk dəfə Birinci Dünya Müharibəsi dövründə alman koalisiyası ölkələrinin birtərəfli sülh bağlamaq cəhdləri zamanı işlədilmişdir; digər misal; 1979-cu ilin mart ayında Misir öz ərəb müttəfiqlərinin razılığı olmadan İsrail dövləti ilə "kemp-devid danışıqı" adı ilə tanınan - sülh sazişi bağlamışdır, -bundan sonra Misir öz müttəfiqləri tərəfindən müxtəlif siyasi təzyiqlərə məruz qalmışdır.

SEPARATİZM (fransız *séparatisme*, İtalin *separatus*-ayrı, tək sözündən) - ayrılmağa çalışma. Dövlət əhalisinin (əksər halda) milli azlıqlarının və ya müəyyən ərazidə yaşayan sakinlərinin ümumi dövlətdən ayrılmağa və müstəqil dövlət (və ya hər hansı bir muxtariyyət) qurmağa yönəlmiş fəaliyyəti. S.-in iki praktik növü bəllidir; *vivil S.*-yəni zorakılığa əl atmadan qanunun imkan verdiyi bütün üsul və vasitələrdən istifadə etməklə (misal: Məhkəmələrə müraciət etmə; iclaslar, toplanışlar, piket və mitinqlər keçirmə, imza toplama və s.) öz (S.) məqsədlərini həyata keçirmə və; *aqressiv S.*-yəni zorakılıq vasitələri ilə (o cümlədən; terror, sabotaj, diversiya, hərbi qiyam və, nəhayət (vətəndaş) müharibəsi üsul və vasitələri ilə) öz (S.) məqsədlərini həyata keçirmə. S.-in motivasiyası qismində; ümumi dövlət şəraitində vətəndaşların (milli azlıqların) yaşaması üçün dözülməz şəraitin, o cümlədən diskriminasiyanın (ayrı-seçkilinin) olması; əvvəllər müstəqil (və ya muxtar) siyasi subyektin sakinlərinin həmin müstəqilliyi (mux-tariyyəti) itirilməsi ilə yanaşı müəyyən hüquqların, imtiyazların, şəraitin itirilməsi; milli-şovinizm ideyalarının və bununla yanaşı başqa millətə münasibətdə nifrət hissələrinin oyanması; müstəqillik (və ya muxtariyyət) qazanmaq ilə paralel surətdə problemlərin həll olunmasına S.-çi sakinlər tərəfindən inanılması və s. çıxış edir. Əksər hallarda S.-ə xarici qüvvələr tərəfindən siyasi, maliyyə və, hətta hərbi yardım göstərilməsi müşayiət olunur. Lakin, beynəlxalq hüququn, insanların milli mənsubiyyəti arasında rəsmi surətdə fərq işarəsini qoyan, insanları (xalqları) bir-birinə düşmən edən mürtəcə "öz müqəddaratını həll etmə prinsipi" -S. oduna xüsusi "rəvnəq" verir.

S.-ə müxtəlif mövqedən-müxtəlif yanaşma tərzii vardır; əgər S. bir tərəf üçün-millii azadlıq hərəkatıdır; əks tərəf üçün isə S.-dövlətə (dövlətçiliyə) xəyanətdir.

SEREMONİYA (latın *caerumonia*) - 1)müəyyən edilmiş təntənəli qayda, adət) hakimiyyətin (dövlət başçısının, yüksək vəzifəli şəxsin) rəsmi tədbirin aparılması qaydası; 2)diplomatik münasibətlər qaydası; 3)bayram tədbirləri; 4)bəzi hallarda görüntü xarakterli formallıqlar.

SERVİTUT (latın *servitus, servitutus*-köləlik, tabeçilik) - 1) əşya hüququnun xüsusi növü: antik feodal cəmiyyətlərində özgənin mal və mülkündən müəyyən dərəcədə istifadə etmək hüququ, yaxud mal və mülkün sahibinin-sahiblik hüququnun müəyyən dərəcədə məhdudlaşdırılması hüququ; 2) beynəlxalq təcrübədə, bir dövlətin hər hansı bir ərazi üzərindəki hakimiyyətinin-başqa dövlətin xeyrinə məhdud edilməsi (misal: özgə dövlətin ərazilərində dəniz və ya hərbi bazaların, *settlementlərin* yaradılması və s.).

SESESSİYA (rus analoqu *сецессия*; latın *secessio*-bölünmə, ayrılma, çıxıb getmə sözündən) - dövlətin hər hansısa bir hissənin-həmin dövlətin tərkibindən çıxması, ayrılması prosesi, *separatizmin* analoqu. Əgər *separatizm* ayrılmağa cəhdirsə, ayrılma fəaliyyətidirsə; S.-artıq ayrılmanın siyasi, iqtisadi, hüquqi, hətta hərbi və s. prosesidir. Əgər separatizm müstəqil dövlət və, yaxud muxtariyyət uğrunda fəaliyyətidirsə; S.-yalnız və yalnız müstəqil dövlətin yaradılması (başqa dövlətin tərkibindən çıxmaqla) fəaliyyətidir. Lakin, hər iki halda eyni üsul və vasitələr (yəni sivil (sülh) və ya aqressiv (hərb) üsul və vasitələri) istifadə edilə bilər. Misal üçün: 1973-cü ildə Müasir Banqladeş dövlətinin əraziləri (sakinləri) Pakistan dövlətinin ərazisi tərkibindən (hərbi yol ilə) çıxaraq müstəqil dövlət yaratmışdılar. Keçmiş Sovet İttifaqı və Yuqoslaviya Federasiyası parçalanmaları (dağılmaları) ilə paralel olaraq yeni müstəqil dövlətlərin yaranması prosesi baş verdi.

SETTLEMENT (ingilis *settlement* - köçmə, məskunlaşma) - XIX-XX əsrin birinci yarısına qədər "üçüncü dövlətlərin" adətən iri şəhərləri ətrafında xarici vətəndaşların (təbəələrin) yaşaması və ticarət aparması üçün nəzərdə tutulmuş, yerli dövlətin *yurisdiksiyasından* çıxarılmış - xarici dövlətin yuridiksiyasına qatılmış xüsusi ərazilər: yaşayış kvartalları "dövlət ərazisində dövlət". Mahiyyətinə görə S.- kapitulyasiya rejimini xatırladır: *eksterritoriallıq* statusuna malikdir; özünüidarə hüququ vardır və; xarici dövlətin silahlı qüvvələri tərəfindən qorunur.

S.-in bariz nümunəsini XIX əsrin ortalarında Çinin bəzi sahilələri, liman şəhərlərində görmək olar, hansılar ki. Böyük Britaniya, Fransa və (faktiki olaraq) ABŞ tərəfindən yaradılmışdılar. 1949-cu ildə Çin Xalq Respublikası elan edilməklə, S.-lər ləğv edirdilər.

SƏFİR (rus analoqu *посол*, ingilis analoqu *ambassador*) - 1. müasir beynəlxalq hüquqda qəbul olunmuş diplomatik münasibətlər haqqındakı 1961-ci il Vyana Konvensiyasında əks olunmuş təsniflərə görə, S. 1-ci dərəcəli diplomatik nümayəndəliyin başçısıdır və dövlət başçısı tərəfindən *akkreditə* olunur; rəsmi olaraq bu cür adlanır: *Fövqəladə və Səlahiyyətli Səfir*.

1815-ci il Vyana rəqlamenti başqa dərəcəli diplomatik nümayəndəlikdən fərqli olaraq S.-i əsl nümayəndə kimi tanımışdır. Həsab olunur ki, təkcə S.- onu təyin edən monarxın adından çıxış edə bilər və fəaliyyət göstərdiyi ölkənin monarxından, hətta xüsusi *audiensiya* (rəsmi görüş) tələb edə bilər.

Müasir beynəlxalq hüquq diplomatik nümayəndəliyin başçısı olan S.-lə diplomatik nümayəndəliyin başqa dərəcəli başçıları arasında heç bir hüquqi fərq qəbul etmir. 1961-ci il Vyana Konvensiyası müəyyən etmişdir ki, "nümayəndəliyin başçısının hansı dərəcəsiindən asılı olmayaraq, onlar arasında fərq yoxdur".

2. Xarici İşlər İdarəsinin diplomatik heyətinə verilmiş ən yüksək diplomatik qanq.

SƏFİRLİK - dövlətlərarası razılaşma əsasında yaradılmış, diplomatik əlaqələri həyata keçirmək məqsədini güdən, (fövqəladə və səlahiyyətli) səfir və ya 1-ci dərəcəli digər diplomatik nümayəndələr tərəfindən başçılıq edilən, bir dövlətin digər dövlət ərazisində daimi, rəsmi, diplomatik nümayəndəliyi. S. müəyyən aparara, hakim iyerarxiyalı struktura və dövlətlərarası əlaqənin əhəmiyyətinin səviyyəsindən asılı olaraq nümayəndəliklər (işçi) personalına, üstəlik rahat və sərbəst işləmək üçün müəyyən infrastruktura malikdir. S. üzərinə qoyulmuş funksiyaların effektiv (səmərəli) həyata keçirilməsini təmin etməkdən ötrü, onun (S.-liyini) əməkdaşları diplomatik imtiyaz və immunitətdən istifadə edirlər, S. ərazisi isə toxunulmazlıq statusuna (eksterritoriallıq hüququna) malikdir. S. binası təmsil etdiyi dövlətin bayrağı və gerbi ilə bəzədilir. Yeri gəlmişkən S. orqanına onun nümayəndələrinə hər hansısa bir hörmətsizlik, təcavüz, onun təmsil etdiyi dövlətə, xalqa, hakimiyyətə qarşı hörmətsizlik və ya təcavüz kimi qiymətləndirilir.

"SƏHNƏARXASI" (rus analoqu *закулиссе*) - siyasi səhnədən kənar qalan, geniş ictimai kütlələrdən gizlədilər, ictimaiyyətin fikrini nəzərə almadan siyasi qüvvələrin gizli, məxfi, mənfur niyyətli fəaliyyəti "oyunları" ifadə etmək üçün işlədilər mücərrəd anlayış; siyasi satqınlıq, ikiüzlülük, ədəbsizlik mənasını verir. "S." başverənləri, yalnız onun (mənfii) nəticələrində sezmək olur.

SƏNƏD (rus analoqu *документ*) - 1) tam hüquqi statuslu, müəyyən məlumat xarakterli, dövlət və ya qeyri-dövlət orqanları tərəfindən təqdim edilən, bütün hallarda dövlət tərəfindən saxtalaşdırılmadan qorunan - rəsmi akt; 2) müəyyən təyinatı, məqsədi, oriyentasiyanı və s. əks etdirən, hər hansısa hüququ, faktı təsdiq, sübut edən - işgüzar (xidməti) kağız parçası; 3) müəyyən məlumatı (məni, şəkli, səsi) özündə həkk etdirən, zaman və məkan baxımından qorunub-saxlanılan və ötürən - maddi varlıq (kağız, video plyonka, maqnit lentii, perfokart və s.).

Konstitusiyaya, Qanunlar, Fərman və Sərəncamlar, Qərarlar, Ömrlər, direktivlər, Instruksiyalar, Proqramlar, Manifestlər, Deklorasiyalar, Kommunikələr, Paktlar, eləcə də müqavilələr, kəşvalar və s. - S. kateqoriyasına aid edilir.

SƏRBƏST ŞƏHƏR (digər adı *azad şəhər*) - mürəkkəb hərbi-siyasi proseslər nəticəsində XIX-XX əsrlər təcrübəsində, strateji əhəmiyyətli şəhərlərə, maraqlı tərəflərin qarşılıqlı razılığı ilə verilən, xüsusi beynəlxalq rejimli - tam müstəqil siyasi subyekt (şəhər); S.Ş. statusu-müstəqil dövlətlərdə olduğu kimi, özünün Konstitusiyasına, Hakimiyyət və idarəçilik orqanlarına, hətta öz vətəndaşlığına malik olmasını nəzərdə tutur. Bəzi hallarda, o cümlədən, neytral və demilitarizasiyalı şəhər statusunun anlayışını verir. S.Ş. statuslu subyektlərinin ilk nümunələrini, hələ orta əsrlərdə alman feodal knyazlıqlarından asılı olmayan Qamburq, Bremen, Lyubek, Regensburq, Frankfurt (Mayn üzərindən) şəhərlərinin simasında görmək olar, lakin onlar üzərində beynəlxalq rejim müəyyən olunmurdu; 1825-ci il "Vyana traktatı" (Rusiya, Avstriya və Prusiyaya arasında) əsasında Krakov şəhəri və onu əhatə edən ərazilər; 1919-cu il "Versal sülh müqaviləsi" əsasında - Qdansk şəhəri; Dansiq şəhəri; 1947-ci il İtaliya ilə sülh müqaviləsi əsasında- Triest şəhəri; S.Ş. statusuna yaxın olan - Tanjer; Saar şəhərləri; ona oxşar rejim BMT Baş Məclisinin (Assambleyasının)- 29.XI.1947-ci il tarixli qətnaməsinə - İyərüsəlīm şəhərlərini nümunə göstərmək olar.

"S.Ş." ("A.Ş.") anlayışını "*açıq şəhər*" anlayışından fərqləndirmək labüdü: əgər birinci - müstəqil siyasi subyekt anlayışını verirsə; ikinci-hərbi münaqişə zamanı hərbləşməmiş, müdafiə olunmayan anlamını verir.

SƏRHƏD - bax *dövlət sərhədləri*.

SƏRHƏD MÜQAVİLƏLƏRİ - dövlət sərhədlərinin, sərhəd rejimlərinin müəyyən edilməsi haqqında. sərhədlərlə bağlı münaqişələrin nizama salınması, sərhəd məsələləri ilə bağlı əməkdaşlıq və qarşılıqlı yardım. Həmçinin sərhədyanı zonalarda təsərrüfat fəaliyyəti ilə bağlı məsələlər haqqında – həmsərhəd dövlətlər arasında (onların səlahiyyətli nümayəndələri arasında) bağlanan beynəlxalq müqavilə. S.M.-nə və ona əlavə edilən protokollarda bütünlüklə sərhəd xəttinin və ya hər hansısa bir hissəsinin təsviri verilir. sərhəd xəttini müəyyən edən xəritə əlavə olunur. S.M. əsasında yerlərdən keçən sərhəd xətləri müəyyən olunur, əvvəl *demarkasiya* olunmuş sərhədlər yoxlanılır və bərpa edilir.

SƏRMAYƏ (ərəb; latın analoqu *investire*-geyindirmək) - bazar iqtisadiyyatı şəraitində gəlir (qazanc) əldə etmək məqsədi ilə, sərmayədarın pul vasitələrini (kaptalını) iqtisadiyyatın bu və ya digər sahəsinə uzun müddətli qoyuluşu (sərmayəsi) ilə əlaqədar iqtisadi əməliyyat. Sərmayədar qismində fərdi şəxs, hüquqi şəxs, beynəlxalq maliyyə-kredit təşkilatı və, hətta dövlət çıxış edə bilər. Maliyyə və real S. növləri fərqləndirilir: maliyyə S.-cərgəsinə aksiyaların, obliqasiyaların alınması, bank hesabının açılması, subsidiya və s. daxildir; real S. cərgəsinə isə geniş fəaliyyət spektrü daxildir, yəni bilavasitə sahibkarlıq obyektinin əvvəlindən axıra qədər tikilməsi (quraşdırılması) və işə salınması. Lakin, sərmayədarın öz (şəxsi) pulunun (kapitalının) mövcudluğu S. üçün mütləq şərt deyil, yəni alınmış borc, kredit və, hətta qiymətli kağızların buraxılması və satılmasında gələn nəgd pul vəsaitləri S. şəklinə qoyula bilər (sərmayə edilə bilər). S. əməliyyatından əldə edilmiş gəlirin təkrarən (əlavə olaraq) sərmayə edilməsinə - *reinvestisiya* deyilir.

SİQNATARİY DÖVLƏTİ (rus analoqu *зoцыдaрчeтo-цyгнaмaпyи*, ingilis analoqu *signatory State*) - beynəlxalq hüquqda, beynəlxalq müqavilənin mətnini imzalamış dövlət.

SİLƏHLƏNMA (YARIŞI) - iki rəqib (düşmən) dövlət və ya dövlətlər qrupu arasında (blok, alyans) siyasi, hərbi, psixoloji üstünlük əldə etmə məqsədilə, tələsik surətdə silahın və hərbi texnikanın artırılması, iqtisadiyyatın militarizasiyası və elmi-texniki inkişaf nailiyyətlərini hərbi məqsədlərdə istifadə edilməsinin dönmədən genişləndirməsi pro-sesi. S. (Y.) son nəticədə hərbi balansın pozulması-na, strateji sabitliyin sarsıtılmasına və, nəhayət, müharibələrin törədilməsinə gətirib çıxara bilər. S. (Y.)-nın bariz nümunəsini İkinci Dünya Müharibə-sindən sonra və Sovet İttifaqının tənəzzülünə qədər ABŞ-İlə SSRİ arasında baş vermişdir. S.(Y.-ı) “soyuq” müharibənin bir institutudur. Beynəlxalq təşkilatlar simasında mütarəqqi beynəlxalq ictimaiyyət həm S.(Y.) səbəblərini, həm də ayrı-ayrı silah növlərini (nüvə silahının, piyadalar ələhinə minaların və s.) aradan qaldırmasına, dəf etməsinə çalışır.

SİLƏHSİZLƏŞDİRMA (tərk-silah) - 1) *militarizmin* əleyhinə və *pasifizmin* leyhinə olan humanist (tərk-silah) aksiyası; 2) silahlənmə yarışının qurtarılmasına, müharibə aparma vasitələrin məhdudlaşdırılmasına, azaldılmasına və, hətta ləğv edilməsinə yönəlmiş, könüllü surətdə həyata keçirilən tədbirlər kompleksi. Onun həyata keçirilməsinin son məqsədi-ümumbəşəri və tamam S.-dir, hansı ki, dünyanın bütün dövlətləri tərəfindən öz silahlı qüvvələrinin buraxılmasını, hərbi təsisatların ləğvini, silah istesalın xitamını və yalnız dövlətdaxili qayda-qanunu təmin edə biləcək silah-sursatın dövlətin ixtiyarında saxlanması şərti ilə bütün digər silah-sursatın məhv etməsinə nəzərdə tutur; 3) hərbi münaqişədə (müharibədə) qalib gəlmiş dövlət(lər) tərəfindən-məğlub olmuş dövlət(lər)in silah-sursatının məcburi surətdə alınması, yığılması; 4) cinayətkarlığa qarşı mübarizə metodu-silah müsadirəsi, eyni zamanda silahı gəzdirmə, saxlama, əldə etmə, hazırlama, istifadə etmə və ya satmanı (müvafiq icazə olmadan) cinayət məsuliyyəti təhlükəsi altında qadağan etməsi; 5) beynəlxalq münasibətlərdə, beynəlxalq hüquqa və ya dövlətlərarası razılışmaya görə müəyyən (əsasən neytral və ya sərhədyanı) ərazilərdə silah-sursatın saxlanılmasının, daşınmasının, istifadəsinin qadağan edilməsi. Bax həmçinin *atomsuz (nüvəsiz) zona*.

SİNOD (yunan *synodos* – toplanış, yığınaq) – bəzi kilsələrin tərkibində məşvərətçi və ya inzibati orqan; kilsə iyerarxiyasında, adətən yüksək yerlər tutan şəxslər kollegiyası. Rus pravoslav kilsəsində - patriarx yanında məşvərətçi orqan; katolik kilsədə isə - Roma Papası yanında məşvərətçi orqan.

SİONİZM (Qüdsün yerləşdiyi təpələrdən birinin-*Sionun* adından) - XX əsrin sonunda Avropada yəhudi burjuaziyası daxilində meydana gəlmiş mürtəcə-millətçi cərəyan, hansı ki, yəhudiləri - “allahın seçimi” ideologiyasını aktiv surətdə istifadə edir və onu “ümumdünya yəhudi milləti” nəzəriyyəsinə çevirir. S.-in əsasını bütün yəhudilərin Fələstinə köçürülməsi və burada yəhudi-millət dövlətinin yaradılması ideyası təşkil edir. Doktrina kimi ilk dəfə 1896-cı ildə Avstriya jurnalisti, mənşəcə yəhudi T. Hertsli irəli sürmüşdür, - onu milli azlıq hərəkatının bir növü kimi qələmə vermişdir. Beynəlxalq S.-in başlıca rəhbər və əlaqələndirici mərkəzi - Ümumdünya Sionist Təşkilatı (Ü.S.T.) - 1987-ci ildə Bazeldə (Avstriya) yaradılmışdır və bir-çox dövlətlərdə filialları vardır. S.-in ideoloji konsepsiyaları və siyasi planları sionist və sionistpərəst təşkilatlar eləcə də İsrail və onu dəstəkləyən dövlətlər tərəfindən həyata keçirilir. Beynəlxalq S.-in digər aparıcı orqanı “Ümumdünya Yəhudi Konqresidir.” -(Ü.Y.K.). Beynəlxalq S. geniş təbliğat aparatına malikdir; qəzet, jurnal və s.

B.M.T. Baş Assambleyasının XXX sessiyasında (1975) S.-irqçiliyin və irqi diskriminasiya forması kimi qəbul edilmişdir.

SİVİLİZASIYA (latın *civilis*-mülki, ictimai, dövlət) -1) mədəniyyətin, inkişafın, çağdaşlığın (müasirliyin), dinin və, hətta bəşəriyyətin sinonimi; Marksist ədəbiyyatında, həmçinin maddi mədəniyyəti bildirmək üçün də işlədilir; 2) insanı, şəxsiyyətini yüksək tutan cəmiyyət, dövlət, bəşəriyyət; 3) cəmiyyətin maddi və mənəvi nailiyyətlərinin məcmusu; 4) millətin, xalqın, etnosun adət və ənənələrinin, baxış və mövqelərinin, yaşayış tərzinin və s. məcmusunu bildirən termin; 5) tarixi-ictimai mədəniyyətin (antik S., müasir S.) səviyyəsi, dövrü, mərhələsi; 6) bəşəriyyət tarixinin bar-barlıqdan sonra gələn inkişaf mərhələsi.

SİYASƏT - (ərəb; yunan analoqu *politikē* - dövlət və ictimai fəaliyyət) -1) dövləti idarəetmə məharəti; - dövlət hakimiyyətinin idarəetməsi və ya ona təsir göstərilməsi vasitəsilə, müəyyən məqsədlərə nail olmaqdan ötrü sosial qrupların, əhali təbəqələrinin qarşılıqlı münasibətlərində, dövlətin, siyasi partiyaların, cəmiyyətin və ya onun konkret üzvlərinin fəaliyyət sahəsi; həmin siyasi subyektlərin öz siyasi maraqlarına cavab verən ideyaları, konsepsiyaları irəli sürməklə, həyata keçirməklə və, hətta onlar uğrunda mübarizə aparmaqla yanaşı, digər siyasi subyektlərin maraq və məqsədləri ilə uzlaşdırmaq, qarşılıqlı maraqları təmin etmək, mürəkkəb quruluşlu cəmiyyətin bütövlüyünü və birgə yaşayışı qoruyub-saxlamaq və üstünlük müəyyən inkişafa nail olmaq məharəti və qabiliyyəti qanunvericilik çərçivəsində həyata keçirilən, düşünülmüş və məqsədyönlü fəaliyyət. S. -V.İ.Leninin təbii-iqtisadiyyatın cəmlənmiş ifadəsidir. Uğurlu S. bilavasitə siyasi plan və konsepsiyaların düşünülmüş hazırlanması, mövcud şəraiti nəzərə alaraq hazırlanması və, nəhayət ardıcıl olaraq, məharətlə həyata keçirilməsindən ibarətdir, hərçənd, burada həmin siyasi planı və konsepsiyayı hasil edən şəxslərin elmi bilik və qabiliyyəti, sosial-siyasi şəraitin olması, zəruri vəsait və vasitələrin mövcud olması mühüm əhəmiyyət kəsb edir, digər mütləq şərt isə, həmin S.-in vaxtında (tələsməmək və gecikdirməmək şərti ilə) keçirilməsidir. Hər bir S. öz miqyasına görə: beynəlxalq, dövlətin xarici və daxili və ictimai birlik (partiya) daxili həcmli olur: istiqamət sahələri isə daha genişdir: burada daxili və xarici istiqamətlərlə yanaşı sosial, milli, hərbi, iqtisadi, maliyyə, aqrar və s. növləri mövcuddur. Həmin miqyas və istiqamətlərdən asılı olaraq S.-in müxtəlif üsul və vasitələri mövcuddur, lakin S.-in ən mühüm vasitəsi-hakimiyyətdir. Geniş sosial bazaya, dövlətin əksər üzvlərinə arxalanan legitim hakimiyyət üçün hərtərəfli və müxtəlif yönümlü S. yürüdülməsi üçün geniş imkanlar açılır, elə buna görə də, hakimiyyət uğrunda mübarizə aparmaq, ona sahib çıxmaq və onun vasitələri ilə siyasi məqsədlərə nail olmaq - S.-in özeyini təşkil edir; 2) hiylə, məhir fərsət.

SİYASƏTÇİ (siyasi xadim) - siyasət adamı; siyasətin, siyasi həyatın fəal iştirakçısı; siyasəti bilən, siyasi məsələlərlə peşəgarcasına məşğul olan və hətta, siyasət yürüdən, siyasətə təsir göstərən siyasi fəal. S.-nin siyasi fəaliyyətinin xarakteri, mahiyyəti, nailiyyətləri, onun müvəffəqiyyətləri və müvəffəqiyyətsizlikləri bilavasitə həm konkret tarixi şəraitdən, həm də onun (S.-nin) hazırlıq səviyyəsindən, biliyindən, təhsil və tərbiyyəsindən, tərcübəsindən, ixtisasından, istedadından, siyasi və idoloji oriyentasiyasından, insanların, xalqın əhval və diləyinin anlaması və duyuması bacarığından, onları adekvat olaraq ifadə etməsindən, hadi-sələrin gedişini proqnozlaşdırılması və analiz edə bilməsindən, bir neçə “addım” qabağa yönəlmiş siyasət yürütməsi bacarığından, tərəfdarın və əleyhdarların mövqeyini və potensialını oxuya bilməsindən, siyasi vəziyyəti (situasiyanı) və özünün mövcud imkanlarını düzgün qiymətləndirən bilməsindən və s. aslıdır, burada onun (S.-nin) hiyləkarlığı, bəliyi, mürəkkəbliyi, hətta artistliyi az rol oynamır. S. bir qayda olaraq, yüksək təhsilli, alicənab, ziyalı, tələkkürlü, müəyyən nüfuza (statusa) malik olan şəxsdir.

SİYASƏTDƏ AMBİVALLIQ (latın *ambo* - hər ikisi və *valentia* - güc, qüvvə) - təməlinə, mahiyyətinə ziddiyət olduğundan - siyasi partiya, təşkilat, hərəkat, təlim və ideologiya daxilində ikitərəfli, daxili ziddiyətlik.

SİYASİ AKSIYA - müəyyən siyasi məqsədlər güdən fəaliyyət, hərəkat, misal: diplomatik aksiya; aqlıq aksiyası; nümayiş; çıxış (nitq söyləmə); mitinq; demonstrasiya; piket və s.

SİYASİ AKTİVLİK (latın *aktivus*-fəaliyyət göstərən) - siyasi subyektin (vətəndaşın, insanın, dövlətin) müəyyən siyasi vəziyyətlərdə siyasətə dəyişiklik, əlavə etmək və ya dəstəkləmək məqsədini güdən, həmin siyasi subyektin daxili potensialını, imkanlarını, inkişaf səviyyəsini üzə çıxardan siyasi fəaliyyətin xarakteristikası.

“SİYASİ AL-VER” NƏZƏRİYYƏSİ - beynəlxalq danışıqlarda irtica diplomatiya taktikasını əsaslandırmağa yönəldilmiş mürtəcə siyasi konsepsiya.

Nəzəriyyənin aparıcı nümayəndələri (T.Şellinq, F.İkle, Q.Sponyer) – (siyasi) danışıqları - siyasi al-ver kimi qəbul edirlər, harada ki, hər bir tərəf – digər (rəqib) və ya üçüncü tərəfin hesabına maksimum

dərəcədə uduş əldə etmək istəyir. Həmin "al-ver"-də müvəffəqiyyət, qarşı tərəf-provakasiyalar, kobud təzyid, gözlənilməz aksiya və s. vasitəsilə mütarazılıqdan çıxarmaqdan asılıdır.

Nəzəriyyəçilər siyasi danışıqları öz mövqeyini başqasına qəbul etdirmə kimi qət edirlər və danışıqların yekununu səmərəliliyin nəticəsindən asılı olması ilə əlaqələndirirlər.

SİYASİ BLOK (fransız *block*, ingilis *block*) - ümumi fəaliyyət göstərməklə, ümumi siyasi məqsədlərə nail olmaqdan ötrü dövlətlərin, siyasi partiyaların, ictimai təşkilatların və ya qrupların özünə müvafiq olan tərəflərlə-müəyyən şərtlərlə bağlanmış razılıq, ittifaq, birlik. S.B-un yaradılması motivasiyasında həmin tərəflərin ayrı-ayrılıqda ümumi məqsədlərə çatmasına ya çətin olmas və, yaxud qeyri-mümkünlüyü və hər halda qüvvələrinin artırılması ideyası durur. S.B.-ların yaradılmasında bir qayda olaraq, dövlətin Ali təmsilçisi (Parlament) orqanına vahid namizədlərlə seçilmək və yaxud artıq Ali təmsilçisi orqanı (Parlament) vasitəsilə Nazirlər Kabinetini formalaşdırmaq və, eyni zamanda, beynəlxalq siyasi arenada vahid hərbi cəbhə formalaşdırmaq məqsədlərini güdür.

SİYASİ İQTİSAD - geniş mənada: istehsal üsullarının əvəz olunması prosesini, bir ictimai-iqtisadi formasıyasından-digərinə keçidin şərtlərini və formalarını, tarixən məlum istehsal, onların yaranmasını və inkişafını, iqtisadi qanunları və s. tədqiq edən ictimai elm; dar mənada: istehsal münasibətləri sistemini öyrənən, yəni maddi nemətlərin, istehsal, bölgüsü, mübadiləsi, insanlar arasında istehlak prosesində yaranmış ictimai münasibətləri və onların inkişafını idarə edən iqtisadi qanunları öyrənən ictimai elm. İstehsalatın fəaliyyəti və inkişafı-müəyyən iqtisadi qanunlara tabədir, S.İ. elmi isə, öz növbəsində, həmin qanunların mahiyyətini, onların fəaliyyət mexanizmini və insanların praktiki fəaliyyətində onlardan istifadə etmə metodlarını açıqlayır. "S.İ." termini ilk dəfə fransız iqtisadçısı, *merkantilizmin* nümayəndəsi T.Monkreyen "Siyasi iqtisadi traktat" əsərində (1915) işlətmişdir, yaranmaqda olan kapitalist quruluşunun iqtisadi hadisələrini başa düşmək və dövlətin iqtisadi siyasətini əsaslandırmaq üçün ilk sistemlik təşəbbüs göstərmişdir. S.İ-in əsasını bir elm kimi Y.Petti, F.Kene, T.Smit, D.Rikardo qoymuşlar. K.Marks, F.Engels və V.İ.Lenin S.İ. elminə tamamilə yeni məzmun vermişlər.

"SİYASİ QÜTBƏŞMƏ" (rus analoqu *политическая поляризация*) - coğrafiya elmi sahəsindən - siyasətə israr etmiş anlayış; ictimai-siyasi qüvvələrin və ya (beynəlxalq miqyasda) dövlətlərin bir-birini, hətta inkar, təkzib etməyə, "həzm etməməyə" qədər məcazi mənada, tam (absolyut) əks mövqelərə çəkilməsi, müstəqil siyasi "mərkəz" yaratması; *münaqişədən* fərqli olaraq mülayimi qarşıdurma.

SİYASİ QÜVVƏ - 1) cəmiyyətin müəyyən təbəqəsinin, dairəsinin, zümərəsinin maraq və tələblərinə cavab verən, onları müdafiə etməklə, onlar uğrunda siyasi mübarizə aparan, eyni zamanda, müəyyən təsir və idarəçilik imkanlarına malik olan (bəzi hallarda isə, dövləti idarə edən) - siyasi və ya ictimai-siyasi qurum (siyasi partiya, partiyalar bloku, ictimai birlik, ittifaq, hərəkət, cərəyan və, hətta idaeloqiya) S.Q. öz sosial bazasını birləşdirir və təşkilatlandırır, onun fəaliyyətinin məqsədə-uyğunluğunu təmin edir, istiqamət verir və onun kollektiv iradəsini siyasətə keçirir, idarəçiliyi həyata keçirir; 2) sosial subyektin (insanların, sosial qrupun, təbəqənin, cəmiyyətin, xalqın, dövlətin) öz müstəqil iradəsini həyata keçirməklə, cəmiyyətdə idarəçiliyi tətbiq etmək və ya hakimiyyətə, başqa dövlət və xalqlara təsir göstərmək qabiliyyəti, nüfuzu; 3) siyasətə, dövlətə, xalqa, sosial qrupa, insanlara təsir göstərə bilən akt (o cümlədən, beynəlxalq akt); 4) ordu-beynəlxalq S.Q.

SİYASİ MANEVR (fransız *manoeuvre*) - siyasi həyatın axarında, xüsusilə mürəkkəb siyasi situasiyalarda siyasi subyektin (hakimiyyətin, müxalifətin, siyasi partiyanın, fərdi şəxsin) - özünün, tərəfdaşlarının və rəqiblərinin (düşmənlərinin) siyasi potensialını nəzərə alaraq, "az itki verməsilə - çox nəticə əldə etmə" prinsipinə uyğun olaraq və yaxud "zərbələrdən", təhlükələrdən boyun qaçırmaq məqsədilə ən uğurlu mövqe seçməsinə, ona nail olmasına yönəlmiş siyasət. S.M. - siyasi subyektlərdən dərin bilik, savad, nitq qabiliyyəti, bacarıq, hətta biclik, nəzakət və "aktyorluq" kimi xüsusiyyətləri tələb edir. Lakin, hər bir siyasi manevr mütləq şəkildə uğurla nəticələnir, hərçənd manevr etmək bacarığı - artıq təqdirə layiqdir.

SİYASİ MÖVQE (ərəb; latın analoqu *positio-vəzziyyət*, nöqteyi-nəzər)-siyasi subyektin (fərdi şəxsin, bir qrup insanın, ictimai birliyin (partiyanın), cəmiyyətin, xalqın, beynəlxalq qurumun) konkret siyasi məsələyə dair öz müstəqil: 1) fiziki; mülahizələri; mövqeyi; 2) qiymətləndirilməsi; yanaşması; 3) düşünülmüş fəaliyyət üsulu və vastələrinin, eləcə də inkişaf yolunun seçməsi; 4) siyasi səhnədə tutduğu yeri. S.M.-də siyasi subyektin maraq və məqsədləri, meyl və təşəbbüskarlığı, xarakteri və düşüncə tərz, fəaliyyət və nəticələri özünü bilavasitə biruzə verir. S.M.-yi ideoloji kriteriyaya görə (idealist, materialist, ateist, optimist, pessimist, radikal, partiya tərəfdarı və ya əlehidarı və s.); sosial inkişafa görə (konstruktiv, destruktiv, qurucu, dağıdıcı, progressiv, regressiv, inqilabi, əlehi-inqilabi və s.); tələb və fəaliyyətin xarakterinə görə (mülayim, ekstremist, maksimalist, ogressiv, barişmaz, avanyurist, ambisioz və s.) və; siyasi səhnədə tutduğu yerə görə (hakimiyyət (iqtidar), hakimiyyət yönü müxalifət,

müxalifətyönü, mərkəzçi, solçu, sağçı, sol-mərkəzçi, sağ-mərkəzçi, bətərəf (neytral) və s.) təsnifləndirmək olar.

SİYASİ MÜBARİZƏ (siyasi çəkişmə) - siyasi baxışları, mövqeləri, niyyətləri fərqli olan siyasi subyektlərin (siyasi partiyaların, partiya bloklarının, ictimai birliklərin, sosial qrupların, xalqların, millətlərin, Parlament fraksiyalarının və fərdi şəxslərin) arasında baş verən, tərəflərin öz maraq və mövqelərini qorumaq və təsdiq etməkdən ibarət olan, kəskin və ya mülayim xarakter daşıyan siyasi həyatın mühüm hadisəsi. S.M.-nin predmeti olduqca geniş spektrə malikdir və siyasi həyatın bütün zənginliyini əhatə edir, bura ilk növbədə hakimiyyət uğrunda, bundan savayı, siyasi hüquqi, iqtisadi islehatlar, ümumi və konkret məqsədlər, maddi təminatlar və, hətta imtiyazlar (mübahisəli ərazilər beynəlxalq S.M) və s. uğrunda S.M. daxildir; S.M.-nin metodları da, geniş spektrə malikdir, bura müxtəlif cür etiraz siyasi aksiyaları: mitinqlər, piketlər, siyasi tətillər, (embarqolar, blokadalar-beynəlxalq S.M.) və s. daxildir. S.M.-nin qalibi seçki və referendumların nəticələri ilə, Parlament qanunu və qərarları ilə, Məhkəmə (o cümlədən, Beynəlxalq Məhkəmə) qərarları ilə müəyyənləşir. S.M.-nin zorakı formalarında (hərbi toqquşmada, vətəndaş və beynəlxalq müharibələrdə) - qalib müəyyənləşməyədə bilər. **SİYASİ MÜQAVİLƏ** (ərəb; latın analoqu *contractus*) - siyasi münasibətdə səlahiyyətli tərəflər arasında müəyyən məqsədlər güdən və müəyyən qarşılıqlı hüquq və vəzifələr yaradan, dəyişdirən və ya xitam edən şüurlu, iradəvi surətdə bağlanmış saziş (razılışma, kontrakt). S.M. subyekt baxımdan beynəlxalq təşkilatlar, dövlətlər, xalqlar, millətlər, sosial və ya siyasi birliklər və təşkilatlar, bəzən isə fərdi şəxslər çıxış (iştirak) edə bilər; say baxımdan ikitərəfli və çoxtərəfli subyektlər ola bilər: daxil olma baxımdan: açıq və qapalı (məhdud) ola bilər: bağlanmış (qəbul) baxımdan: müxtəlif adlı yazılı (kontrakt, traktat, xartiya, pakt, konversiya, qətnamə (deklerasiya), protokol, komyunike, razılışma, Modus vivendi və s.) və şifahi (bela halda o "centlemen razılışması" adlanır) formada ola bilər: nizamlama predmeti baxımdan: siyasi (diplomatik), hüquqi, elmi-texniki, rabitə, hərbi, tibbi, mədəni və s. xarakteri daşıya bilər.

S.M. hüququn mənbələrindən biri olması ilə yanaşı, ona riayət edilməsi (beynəlxalq) sülhün, təhlükəsizliyin, inkişafın təminatının vacib şərtidir.

SİYASİ MÜNASİBƏTLƏR - siyasi subyektlərin (beynəlxalq təşkilatlar, dövlətin hakimiyyəti orqanları, ictimai birliklər (partiyalar) siyasi partiya blokları, o cümlədən, siyasi xadimlər (siyasətçilər), adi vətəndaşlar, insan qrupları, xalq, millət və s.) öz siyasi maraq, tələbat və qarşısına qoyulan vəzifələri realizə etmələri məqsədi ilə, siyasətə təsir göstərmək və ya hakimiyyəti ələ keçirmək, əldə saxlamaq və hakimiyyət vasitəsi ilə öz siyasətini həyata keçirilməsi naminə, öz aralarında hüquqla tənzimlənən münasibətlərə, əlaqələrə daxil olmaları. S.M. miqyasına görə: beynəlxalq (qlobal), regional, dövlətdaxili, partiya-daxili münasibətlər; say tərkibinə görə: sadə (ikitərəfli) və mürəkkəb (çoxtərəfli) münasibətlər, xarakterinə görə: sırf siyasi və ya hüquqi, iqtisadi, hərbi və s. münasibətlər; məqsəd və təyinatına görə: əməkdaşlıq, güzəşt, yardım o cümlədən, rəqabət, mübarizə ilə əlaqədar münasibətlər; zaman həcminə görə: qısamüddətli (o cümlədən, bir anlıq) və uzunmüddətli münasibətlər və; iştirakçıların statusuna görə: şəqli və üfuqi (qarşılıqlı da, ola bilər) münasibətlər kateqoriyalarına bölünürlər. S.M.-in xitam edilməsi (embarqo, blokada və s.) üçün olduqca vacib səbəblərin mövcudlu labütdür.

SİYASİ PASSİVLİK (latın *passivus*, italyan *passivo*-fəaliyyətsiz) - siyasi aktivliyin antipodudur; siyasi subyektin (vətəndaşın, icmanın, bəzi hallarda dövlətin) siyasi funksiyalardan uzaq düşməsi, siyasi ideyalara, məqsədlərə, ictimai-siyasi problemlərə biganəliyi, laqeyidliyi ilə bağlı, əlaqəli olan siyasi fəaliyyətsizliyin xarakteristikası. S.P.-yin səbəb kimi, insanın və cəmiyyətin ümitsizliyi, inamsızlığı və, hətta təşvisi çıxış edə bilər.

SİYASİ PROSES (latın *processus*-keçmə, hərəkətdə) - siyasi sistem daxilində dinamik inkişaf edən, axan siyasi həyat; siyasi subyektlərin (beynəlxalq təşkilatlar, dövlətin hakimiyyət orqanları, ictimai birliklər, (partiyalar), siyasi blokları, o cümlədən, siyasi xadimlər (siyasətçilər), adi vətəndaşlar, insan qrupları, xalq, millət və s.) öz maraq, tələbat və qarşısına qoyulan vəzifələri realizə etmələri məqsədi ilə, siyasətə təsir göstərmək və ya hakimiyyəti ələ keçirmək, əldə saxlamaq və hakimiyyət vasitəsi ilə öz siyasətlərini həyata keçirilməsi naminə öz aralarında qurulan siyasi münasibətlərin formalaşması, fəaliyyət göstərməsi, inkişaf etməsi, dəyişməsi, yenilənməsi prosesi. Prinsip etibarilə siyasi münasibətlər S.P.-ə daxildir, lakin S.P. daha geniş aspekti əhatə edir, əgər siyasi münasibətlər hüquqla nizamlansa, hüququn daxilində inkişaf edərsə, S.P.-lər hüquq məcrasından çıxsa da bilər, kor-təbii hal ala bilər, eyni zamanda S.P.-ə gözlənilən və gözlənilməz hadisələr, qəziyyətlər, o cümlədən: sosial-siyasi, iqtisadi böhranlar, təbii, texnogen hadisələr, qanlı aksiyalar, (qəfl hücum, çevriliş, sabotaj, terror və s.) daxildirlər. Miqyasına görə S.P.-lər beynəlxalq (dövlətlər, xalqlararası, regional), dövlətdaxili, ictimai birlik (partiya) daxili həcmdə; surətinə görə: passiv və aktiv; istiqamətinə görə: progressiv və regressiv növlərinə şaxələnir. Dövlətdə hökm sürən siyasi-hüquqi rejimdən, onun dərəcəsindən, xalqın inkişaf səviyyəsindən fərqlənir. Bax həmçinin *siyasi münasibətlər*.

SİYASİ SİĞİNACAQ - öz vətəninə, vətəndaşı olduğu dövlətdə insanın siyasi məsələlərinə, fəaliyyətinə görə əsasən dövlətin hakimiyyət orqanları tərəfindən təqib və təzyiqlərdən xilas olunması üçün xarici dövlət tərəfindən təqdim edilən müdafiə vasitəsi. (Xarici) dövlət öz suverenliyinə əsaslanaraq, beynəlxalq hüquqa və daxili (milli) hüquqa uyğun olaraq maraqlı şəxsə S.S. vermək haqqında xahişini təmin və, yaxud rədd edə bilər, lakin S.S. qeyri-siyasi məqsədlərə görə, cinayət törədildiyinə görə, yaxud BMT məqsədlərinə və prinsiplərinə zidd olan əməllərinə görə təqib və təzyiq olunan şəxslərə şamil edilmir (sülhə qarşı, bəşəriyyətə qarşı cinayətlər, hərbi cinayətlər etmiş şəxslərə S.S. verilmir). S.S. almış şəxslər, həmin sığınacağı vermiş dövlətin beynəlxalq hüququn himayəsi altındadırlar; onları məcburi şüarətdə təzyiqlə məruz qala biləcəyi dövlətə qaytarmaq, sürgün etmək olmaz. S.S. -in iki növü olur: *ərazi S.S.-i* - xarici dövlətin ərazisinə gəlməyə və orada yaşamağa icazə verməkdən ibarətdir; *diplomatik S.S.-i* - xarici dövlətin diplomatik, yaxud konsulluq tərəfindən sığınacaq verilməsindən ibarətdir. Beynəlxalq siyasi təcrübədə dini məbədlərdə (məscid, kilsə, monastır və s.) S.S. istəmə faktlarına da rast gəlinir.

SİYASİ SİTUASIYA (vəziyyəti) (latın *situatio*-vəziyyət, hal) - zamanı konkret anı üçün izah edilən, cəmiyyətin və ümumən bəşəriyyətin siyasi fəaliyyət və inkişafının mürəkkəb tarixi proseslərindən keçib, həmin ana qədər gələn və həmin andan siyasi fəaliyyət və inkişaf istiqamətini müəyyən edən siyasi vəziyyət, mühit, şərait. Dövlətdaxili S.S. siyasi qüvvələr arasında siyasi hakimiyyəti ələ keçirmək, əldə saxlamaq, hakimiyyət vasitəsilə öz siyasətini yürütmək naminə onların qarşılıqlı münasibətini, nisbətini ifadə edir; ictimai birlik (partiya) daxili S.S.-ni xüsusi kateqoriya aid etmək olar; beynəlxalq S.S. dövlətlər, xalqlar arasında strateji partnyorluqdan-hərbi münaqişəyə qədər geniş aspekti əhatə edir. Ümumiyyətlə S.S. daxili və xarici vəziyyət və şərtlərini, siyasi subyektlərin vacib həyatı maraqlarının qənaətlənməsi vəziyyət və mümkünlüyünü, güclər nisbətini və onların qarşılıqlı əlaqə səviyyəsini və s. hal-hazırdakı zaman üçün müəyyən edir. S.S.-nin analizi cəmiyyət və bəşəriyyətin siyasi vəziyyəti, halı, siyasi dayanıqlığı, sabitliyi inkişaf etdirməsi, qorunması və ya itirməsi bəhsində təsəvvürlər oyadır.

SİYASİ TEXNOLOGIYA (yunan *technē* – sənət, ustalıq, bacarıq və *logos* - söz təlim sözlərindən) – texniki elm sahəsindən – siyasətə israr etmiş anlayış; qarşıya qoyulmuş siyasi məqsədlərə çatmaqdan ötrü: a) zəruri olan siyasi üsul və vasitələr sisteminin məcmusu və; b) məqsədyönlü fəaliyyətlər məcmusu, siyasətin obyektiv qanunlarını – idarəçilik mexanizminə “çevrilməsi” metodu, yəni siyasi elmin abstrakt dilinin – insanların fəaliyyətini istiqamətləndirən və effektiv fəaliyyətə stimullaşdıran konkret qərar, sənəd, normativlər, göstərişlər dilinə çevrilməsi: sosial psixologiya, sosial-iqtisadi və siyasi mühit, siyasi subyektlərin qüvvələr nisbəti, potensialları və s. S.T.-nin təhlil, istifadə, hətta təsir obyektidir.

SOSIAL DEMPİNG (ingilis analoqu *social dumping*)- azad ticarət, yaxud aşağı tariflər zonasında sənayenin və başqa məşğulluq mənbələrinin (iş yerlərinin) sosial xərclərin səviyyəsinin yüksək olduğu və əmək qanunvericiliyinin mükəmməl işləndiyi ölkələrdən – sosial xərclərin səviyyəsinin aşağı olduğu və əmək qanunvericiliyinə müxtəsər işləndiyi ölkələrə keçirilməsi.

SOSIOLOGIYA (fransız *sociologie*, latın *societas*-cəmiyyət və yunan *logos*-təlim, söz sözlərindən; hərfi mənası-cəmiyyət haqqında təlim) - istər qlobal (bütövlükdə cəmiyyət), istərsə də xüsusi sosial sistem və institutların inkişafı və fəaliyyəti haqqında elm. S. müxtəlif sosial hadisələrin qarşılıqlı əlaqəsini və insanların sosial davranışının ümumi qanunauyğunluğunu öyrənir. Qərbi S.-sının inkişafı dövlətin, cəmiyyətin idarəçiliyində istifadə etmək üçün daha mükəmməl üsul və vasitələrin, o cümlədən: ictimai rəyin öyrənilməsi, təbliğatın təşkili, mübahisə və münaqişələrin həll edilməsi və s. öyrənilməsi və həyata keçirilməsi məqsədlərini öz qarşısına qoyur. Marksist-leninist S.-nin isə nəzəri və metodoloji əsasını *tarixi materializm* təşkil edir. S. müstəqil bir elm kimi XIX əsrdə meydana gəlmişdir. (termin E. Kant tərəfindən daxil edilmişdir), hərçənd onun kökləri daha qədimdən gəlir.

SOYQIRIM (yunan analoqu *genocid*) - bax *genosid*.

“SOYUQ” MÜHARİBƏ - ümumbəşəri miqyasda iri dövlətlərin və ya iki qrup iri dövlətlərin, yaxud lokal miqyaslı iki dövlətin, xalqın gərgin münasibətləri olduqda sosial, siyasi, iqtisadi münasibətlərin “heçə” endirilməsi ilə, üstəlik iqtisadi, ticarət embarqoları, sanksiyaların tətbiqi ilə, hərbi gücün artırılması ilə, təbliğatı, psixoloji, ideoloji təzyiqin aparılması ilə xarakterizə olunan xarici siyasi kursun şərti adı. “S”.M. aradan qaldırılmadıqda, o, açıq hərbi toqquşmalara gətirib çıxarda bilər. İlk dəfə “S”. M. kursu Böyük Britaniya Baş naziri U. Çerçil tərəfindən 1946-cı ilin mart ayında ABŞ-da bəyan edilmişdir.

SPİÇ (ingilis *speech* - nitq) - (rəsmi) ziyafət mərasimində, salamlama, qonaqpərvər, təşəkkür xarakterli nitq, çıxış.

SPONSOR (ingilis *sponsor*) - 1) tapşırıq, həvalə edən, təminatçı; 2) hər hansısa bir tədbiri, işi maliyyələşdirən şəxs və ya təşkilat; 3) sifarişçi, qurucu, təşkilatçı, reklam verən, podratçı; 4) beynəlxalq təşkilatlarda bəyannamə (rezolyusiya) layihəsini irəli sürən, təklif edən dövlət.

SPOUKSMEN (ingilis *spokesmen*) - 1) təmsilçi, kiminsə maraqlarını ifadə edən, nümayəndə (deleqat); 2) orator (natiq).

STATUS (latın *status*-vəziyyət) - subyektin dövlətdə, cəmiyyətdə tutduğu yeri, hüquqi mövqeyi (və ya beynəlxalq ictimaiyyətdə tutduğu yeri, əgər beynəlxalq statusdan söz gedirsə).

Vətəndaşın (insanın), hüquqi şəxsin, dövlət orqanının, beynəlxalq təşkilatın hüquqi vəziyyətini xarakterizə edən hüquqlar, vəzifələr və (hüquqi) azadlıqlar məcmuəsi. Hüquqi S.-dövlət və beynəlxalq ictimaiyyət tərəfindən tanınır, hüquqi sistemə salınır və təmin edilir.

STATUS-KVO (latın *status quo*-hərfi mənası; mövcud olan vəziyyətdə-siyasətdə, hüquqda (o cümlədən, beynəlxalq hüquqda) mövcud olan, yaxud müəyyən momentə (hadisəyə) qədər mövcud olmuş faktiki və ya hüquqi vəziyyəti ifadə etmək üçün işlədilən termin S.-K.-nin qorumaq deyəndə mövcud vəziyyəti qorumaq kimi başa düşülür, S.-K.-nin bərqərar etmək deyəndə-baş vermiş dəyişikliklərdən qabaq olmuş vəziyyətə qayıtmaq (əvvəlki vəziyyəti bərpa etmək) kimi başa düşülür.

STATUT (son latın *statut*, latın *statuere*-qərara almaq, *statuo*-qərara alıram sözlərindən) (əsas qanun, nizamnamə) - 1) orta əsrlərdə şəhərlərin və şəhər daxili birlikləri (sexlərin tacir gildiyalarının və s.) hüquqi vəziyyətini əks etdirən nizamnamə; 2) hər hansı bir orqan haqqında əsasnamə; 3) dövlətdaxili və ya beynəlxalq təşkilatların təşkili və fəaliyyəti qaydasını müəyyən edən əsasnamə, nizamnamə (məsəl; BMT Beynəlxalq Məhkəməsi-nin S.-u (1945)); 4) Bəzi dövlətlərin (Böyük Britaniya Parlamentinin, ABŞ Konqresinin) bəzi qanunvericilik aktlarının rəsmi adı (məsəl: Böyük Britaniya Parlamenti tərəfindən 1931-ci ildə qəbul edilmiş Westminster S.-u); 5) hər hansı bir əsasnamə, müddəa; hər hansı bir ordenlə təltif etmə qaydasını, onun təsvirini (hətta onun daşıma (istifadə), imtiyazlarını) müəyyən edən Əsasnamə (müddəa).

STRATEQIYA VƏ TAKTİK (yunan *stratēgōs*, *stratōs* - qoşun və *agō* - aparıram) - siyasi fəaliyyət subyektlərinin siyasi davranış haqqında təlimi. Burada *strategiya* - siyasi subyektin ümumi uzunmüddətli siyasi xətti, əsas və uzunmüddətli vəzifələri, məqsədləri, fəaliyyətin əsas istiqamətini və onların həyata keçirilməsinin növbəçiliyini müəyyənləşdirir; *taktika* isə - strateji planlara nail olmaqdan ötrü, siyasi subyektin, real siyasi şəraitdə, adətən qısa müddətli və konkret addımlı fəaliyyəti müəyyənləşdirir-bu. siyasətdə istifadə edilən müvafiq üsul, fənn, forma və metodlardır. Siyasi subyektin uğurlu fəaliyyətinin və nəticələrinin zəmini, onun (siyasi subyektin) dərin siyasi (hüquqi, iqtisadi və s.) elmi biliyi, bacarığı və təcrübəsidir; mövcud siyasi situasiyanın (vəziyyətin), siyasi proseslərin öyrənilməsi, təhlil etmək, (siyasi) qüvvələr nisbətini, özünü, eləcə də tərəfdarlarının və rəqiblərinin potensialını çəkiş-ölçmək, tərəflərin planlarını oxumaq, onların zəif və güclü tərəflərini arid etmək, siyasi ziddiyyətlərinin səbəblərini tədqiq etmək, bundan savayı, gələcək siyasi proseslərin inkişafını əvvəlcədən proqnozlaşdırmaq və s.-siyasi strategiyaya aiddir; siyasi proseslərə təsir və ya onları idarə etmək, siyasi rəqiblərin zəif tərəfindən istifadə etmək, güclü tərəfini zərərsizləşdirmək, siyasi ziddiyyətləri öz məqsədlərinə uyğun ya aradan qaldırmaq və ya əksinə artırmaq, siyasi fəaliyyətinin forma və metodlarını, vəziyyətə uyğun olaraq, tez dəyişdirə bilmək, müəyyən kompromislərə getmək, siyasi ittifaqlar (bloklar) yaratmaq və s. -siyasi taktikaya aiddir, yeri gəlmişkən siyasi fəaliyyət (mübarizə vasitələri (o cümlədən; kütləvi informasiya vasitələri (KİV), mitinq, piket, nümayiş, Məhkəmələrə müraciət, hətta aclıq aksiyaları və s.) - siyasi taktikaya aiddirlər.

SULTAN (soltan) (ərəb; türk *sultan* – hakim, hökmdar) – müsəlman ölkələrində Ali hökmdar titulu. Tarixən Şimali və Qərbi Afrika və ön Asiya müsəlman dövlətlərinin əksəriyyətində Ali feodallar – S. titulu daşıyırdılar. XVI-XIX əsrlərdə Azərbaycanda və İranda rütbəcə *xandan* aşağı duran və kiçik hakimiyyətlərə başçılıq edən feodallara da S.- deyilirdi (məsəl: Hisu, Şəmşədil, Ərəş və s. S.-lıqları). Müasir dövrdə də bəzi (məsəl üçün: Bruney, Oman) dövlətlərinin başçıları, Cənubi Ərəbistanın bəzi qəbilə başçıları – S. titulu daşıyırlar.

SUPERDÖVLƏT (ingilis analoqu *superpower*) – bax *fövqəldövlət*.

SUVERENİTET (alman *Souveränität*, fransız *souveraineté* - Ali hakimiyyət sözündən) - müstəqillik və hakimiyyətin aliliyi deməkdir; 1) *Xalq suverenliyi* - bütöv (absolyüt) xalq hakimiyyətidir, yəni xalqın ictimai və dövlət işlərində sosial-iqtisadi və siyasi vasitələrlə bilavasitə və hərtərəfli iştirakıdır, və xalqın tam siyasi azadlığıdır. Xalq suverenliyinin tətbiqi səsvermə və referendum vasitəsi ilə həyata keçirilir; 2) *Dövlət suverenliyi* - dövlət daxilində hakimiyyətin aliliyi və heç bir xarici dövlətdən asılı olmamaq deməkdir. Dövlətin bütün hüquq münasibətlər quruluşunun müəyyənləşdirilməsində (Konstitusiyanın, qanunların və s. qəbul edilməsində), ictimai həyatın bütün sahələrinə nüfuzlu təsir göstərilməsində və əgər lazım gələrsə, məcbureddici tədbirlərin tətbiq edilməsində, dövlət hakimiyyətinin aliliyi özünü biruzə verir. Dövlətin daxili və xarici siyasətini öz mənafeinə uyğun həll etmək, onun müstəqil hüququdur.

SÜLH KORPUSU - formal olaraq bəzi dövlətlərə, xalqlara texniki yardım göstərməkdən ötrü 1961-ci ildə ABŞ dövləti tərəfindən təsis olunmuş humanist təmayüllü təşkilat. İnzibati baxımdan “S.K”. həm dövlət xaricində, həm də dövlət daxilində “kəndüllü yardım” məsələləri ilə məşğul olan - “Eksp” (“Fəaliyyət”) adlı hökumət agentliyi-nin tərkibinə daxildir. Onun (S.K.-nin) əsas fəaliyyəti əsasən

müəllim, kəndtəsəvvüfatı mütəxəssisi, tibb xadimi ali təsilli məzunlarını "kənülüləri" mükəməl surətdə seçməklə bir sıra Asiya, Afrika, Latın Amerikası dövlətlərinə ezam etməkdən ibarətdir. Hal-hazırda "S.K.-nun" üzvlərinin sayı minlərlə nəfərlə hesablanır, ümumi məsrəfləri isə bir neçə milyard ABŞ dollarını keçmişdir. Analoji təşkilatlar digər dövlətlər tərəfindən də təsis edilmişdir.

SÜLH ZONASI - möhkəm sülhün, təhlükəsizliyin və dövlətlər (xalqlar) arasındakı çoxtərəfli əməkdaşlığın təmin edilməsinə yönəlmiş geniş miqyaslı tədbirlərin həyata keçirildiyi ərazilər. "Nüvəsiz zona" anlayışından fərqli olaraq "S.Z." anlayışı daha geniş əhatəlidir, beləki, S.Z.-nda nüvə silahı, (istifadəsi, hətta saxlanması) qadağan edilir, həm də bu zonaya daxil olan hərbi qüvvələr məhdudlaşdırılır, xarici dövlətlərin hərbi bazaları (əgər varsa) ləğv edilir və dövlətlərin təhlükəsizliyinin siyasi təminatı bərqərar edilir. Bax həmçinin *açıq şəhər*.

SÜLHƏ VƏ BƏŞƏRİYYƏTƏ QARŞI CİNAYƏTLƏR - (beynəlxalq cinayətlər) - beynəlxalq sülhə və təhlükəsizliyə təhdid yaradan, eləcə də dünyanın digər həyatı-vacib əsaslarına və dövlətlərin (xalqların) azad (sərbəst) inkişafına təcavüz edən - ən ağır qeyri-qanuni (cinayət) əməlləri. O cümlədən: sülhə qarşı cinayət (ağressiv müharibələri planlaşdırma, hazırlama və başlama (aparılma); ağressiyanın digər görüntüləri (düşməncilik, müharibə təbliğatı, zəbt, ilhaq, aneksiya); hərbi cinayətlər, yəni müharibə qanun-qaydalarını pozma; Bəşəriyyətə qarşı cinayətlər (dinc sakinləri, əhalini qətlə yetirmə, işgəncə vermə, genosid, irqçilik, qatı millətçilik, aparteid, kolonializmin (müstəmləkəçiliyin) bütün formaları) və s.

Beynəlxalq cinayət müddəaları ilk növbədə Beynəlxalq Harbi Tribunalın Nizamnaməsində əks olunmuşdur.

Fəaliyyətdə olan beynəlxalq hüquq normalarına görə - bu cür cinayətlər törətmiş dövlətlər - beynəlxalq məsuliyyət daşıyırlar, onları (cinayətləri) törədən fiziki şəxslər isə - cinayət məsuliyyətini daşıyırlar. Həmin məsuliyyət həm beynəlxalq, həm də milli qanunvericilik aktlarında nəzərdə tutulur.

SÜRÜNDÜRMƏÇİLİK (rus analoqu *волонка*, ingilis analoqu *red tape, procrastination*) - hər hansı bir işin və ya məsələnin həllinin etinasızcasına uzadılması, eləcə də artıq yazışmalarla, xırda, bir çox hallarda bürokratik formallıqlarla işin ağır (yavaş) axını. Xüsusilə hakimiyyət orqanlarının fəaliyyəti praktikasında yolverilməzdir.

Ş

ŞAH (fars) - 1)Yaxın və Orta Şərqi bəzi dövlətlərdə və Dehli sultanlığında tarixdə mövcud olmuş monarx titulu və müvafiq olaraq vahid dövlət başçısı; qeyri-məhdud hökmdar. Ş. Titulu ilk dəfə Sasanilər dövlətində ərsə gəlmişdir; 2) *Şahənşah* - şahlar şahı təntənəli titulu; İranda Ş.-şahənşah adı ilə mövcud idi. 3) *Padşah* - şahlar hökmdarı.

ŞEYX (ərəb - qoca, ağsaqqal) - ərəblərdə qəbilə, tayfa və ya tayfa ittifaqı başçısı. Müsəlman ölkələrində "Ş." temini həmçinin tərqiət başçılarına, görkəmli ilahiyyətçilərə və ümumiyyətlə hörmətli adamlara və başqa mötəbər şəxslərə aid edilir. Ərəbistan yarımadasının cənubunda və Fars körfəzi rayonunda yerləşən kiçik ərəb əmirliklərinin başçıları, Səudiyyə Ərəbistanında Parlamentin yuxarı palata üzvləri, bəzi müsəlman xalqlarında (misal: kürdlərdə) kəndxudalar da Ş. adlanır.

ŞEYXÜLİSLAM (ərəb - islamın ağsaqqalı, başçısı) - 1. qəbilə, tayfa başçılarına, görkəmli ilahiyyətçilərə (üləmalara), dini fənlərin bilicilərinə və müdərrişlərinə verilən fəxri ad, titul, sonralar isə Ali ruhani xadimlərinin fəxri titulu yüksək dini rütbə, şialərin yayıldığı müsəlman ölkələrində (İran, İraq və s.) ən Ali dini rütbə. 2. Osmanlı Türkiyəsində (XVI əsrin ortaları - 1924-cü ilədək) sultan tərəfindən təyin olunan və Fitva vermək hüququna malik olan, yüksək dini vəzifə daşıyan ruhani başçısı (baş müfti). 3. Səfəvilər dövlətində Ş. şahın təyin etdiyi baş qazılardan biri idi. 4. Zaqafqaziya XIX əsrdən şia icmasının başçısı 1823-cü ildən iqamətgahı Tiflisdə idi; 1921-ci ildən (1930-1944 illər çıxmaq şərti ilə) Bakıda yerləşir. Ş. həmçinin Zaqafqaziya Müsəlmanları Ruhani İdarəsinin sədri vəzifəsini daşıyır.

ŞƏXSİ NOTA - diplomatik notaların iki növündən biri (digəri isə *verbal (şifahi) nota* adlanır); adətən, mühüm və prinsipial əhəmiyyətli məsələlərə toxunulur və yaxud da hansısa bir hadisə haqqında rəsmi informasiya qaydasında, həmçinin fəaliyyət göstərilən ölkənin diplomatik protokolunun müəyyən olunmuş tələblərinə uyğun olaraq və yaxud digər Ş.N.-ya cavab olaraq göndərilir. Belə nota: imzalayan şəxsin adından birinci şəxsdə tərtib olunur; nota blankında çap edilir; blankda ünvan göstərilir; möhür isə vurulmur.

ŞİMALİ ATLANTİKA MÜQAVİLƏSİ - 04.IV.1949.-cu ildə ABŞ-ın təşəbbüsü ilə Şimali Atlantika İttifaqı Müqaviləsinin (NATO) ilk iştirakçısı olan 12 dövlətin nümayəndələri tərəfindən Vaşinqton (ABŞ) şəhərində imzalanmışdır və 24.VIII.1952-ci ildə hüquqi qüvvəyə minmişdir.

Müqaviləyə görə: 1. NATO-nun üzvü olan hər bir dövlət müqavilənin *denonsasiyası* haqqında bəyanat verdikdən bir il sonra təşkilatı tərk etmək hüququna malikdir; 2. iştirakçı dövlətlərin birinə və ya bir neçəsinə edilən silahlı basqın - iştirakçı dövlətlərin hamısına qarşı edilmiş basqın kimi qəbul edilir və lazım gəldikdə silahlı qüvvələrin tətbiqi ilə də müqavilə iştirakçısı dövlətləri bir-birinə yardım göstərməyə bərludurlar və s. Bax həmçinin *NATO*.

ŞOVİNİZM (fransız *chauvinisme*; termin 1831-ci il Fransada, Konyar qardaşlarının yazdıqları "Üçrəngli Kokarda" komediyasında qəhrəmanlarından birinin, orduya yeni çağırılmış ağressiv hərbiçi Nikola Şovenin soy adından götürülmüşdür. Belə hesab olunur ki, Nikola Şoven adlı şəxs, Napoleon döyüşlərinin veteranı-fədəkar döyüşçü, ura-patriot, və fanat, özünü başqa millətlərin nümayəndələrinə qarşı qoyan şəxs reallıqda da mövcud olmuşdur.) - xalqlar arasında milli nifrət və ədavətin qızışdırılmağına, başqa xalqların tabe və istismar etməsinə (zülm etməsinə) yönəlmiş irtica siyasi ideologiya və praktika; millətçiliyin ifrat, mürəcə formalarından biri. Ş. amili müstəsnalığı təbliğ edir, bir xalqın milli maraqları ilə - digər xalqların milli maraqlarını qarşı-qarşıya qoyur, milli təkəbbürü, milli eqoizmi yayır, siyasəti xalqlar, millətlər, irqlər və dinlər arasında "birinci dərəcəli - ali" və "ikinci dərəcəli" təbəqələrə bölməyə yönəlmişdir. Ş.-in digər təzahürləri: milli ekstremizm, cinqoizm (XIX əsrin 70-ci illərində Böyük Britaniyada yayılmış) sosial-şovinizm, böyük dövlətçilik şovinizmi, hakim millətçilik şovinizmi və son həddi nasizm və faşizimlə ifadə edilir. Ş.-in əlamətləri ictimai həyatın müxtəlif sahələrində (siyasi, iqtisadi, mədəni və s.) - milli mənsubiyyətə görə diskriminasiyada (ayrı-seçkiliklərdə) özünü biruzə verir. Eyni zamanda, Ş. istismar olunan, zülm çəkən xalqlarda (millətlərdə) baş qaldıra bilər. Bir sıra hallarda (misal: müharibə ərəfasində), Ş. siyasət Hökumət tərəfindən rəsmi surətdə yürüdülmə bilər.

ŞPİONAJ (ingilis *spy* - xəfiyyə, xəfiyyəçilik) - bax *xəfiyyəçilik*.

T

TAKTİKA (yunan *taktika*-qoşunları düzmək sənəti (bacarıqı), *tasso*-qoşunu düzürəm) - 1) bax *strategiya* və *taktika*; 2) *hərbi T.* - hərbi sənətinin tərkib hissəsi; döyüşün müxtəlif qoşun növləri tərəfindən hazırlığı, aparılması nəzəriyyəsi və praktikası məsələlərini əhatə edir.

TERROR(İZM) (latın *terror*-dəhşət, qorxu, vahimə; *terreo*-qorxutmaq, dəhşətə gətirmək) - qorxutma, dəhşətə salma, təhdis etmə; ictimai və siyasi sabitliyi sarsıtma, ictimai-siyasi quruluşu, dövlət quruluşunu sarsıtma, cəmiyyətdə və dövlətdə vahimə yaratma, cəmiyyəti, dövləti tutduğu yoldan çəkəndirmə və bu münvalla öz məqsədlərinə çatmaq naminə, yəni siyasi motivlə dövlət və ya ictimai xadimlərin həyatına qəsd etmə, yaxud onlara qarşı digər formada zorakılıq, eləcə də, bir qrup şəxsin həyatına qəsd etmə, yaxud onlara qarşı digər formada zorakılıq ilə əlaqəli (siyasi) cinayət əməli; zorakılıq vasitəsi ilə siyasi rəqibləri (düşmənləri) dəf etmək, əzmək məqsədli siyasi cinayət. Mahiyyət etibarilə diversiya, sabotaj, şantaj, repressiya və s. (cinayət) əməlləri də - qorxutmaq, dəhşətə salmaq məqsədlərini güdür. Beynəlxalq hüquq silah və zor tətbiq etməklə hava dəniz nəqliyyatlarının qaçırılmasını da T. adlandırır (-piratçılıq anlayışı ilə bərabər).

Dövlət T.-i - daxili siyasi rəqibləri (müxalifəti) dəf etmək, əzmək (qorxutmaq) məqsədli eyni cinayətlərin açıq və ya gizli formada dövlətin xüsusi xidmətlərin, silahlı qüvvələrinin (o cümlədən, polis, prokurorluq, Məhkəmə orqanları) və ya muzdlular tərəfindən törədilməsi.

Beynəlxalq T. -xarici siyasi rəqibləri (düşmənləri), o cümlədən: xarici dövlət və hökumət başçılarını, diplomatik nümayəndələrini və sadə vətəndaşlarını dəf etmək, əzmək, qorxutmaq məqsədli eyni cinayətlərin açıq və ya gizli formada dövlətin xüsusi xidmətləri, silahlı qüvvələri, muzdluları və s. tərəfindən törədilməsi. Beynəlxalq T. eyni zamanda, qeyri-qanuni hərbiəşmiş birləşmələr tərəfindən də törədilə bilər. Bəzi hallarda, Beynəlxalq T. (dövlət T.-i) - məhz "T.-ə qarşı mübarizə" pərdəsi altında törədilir. -Bu, Beynəlxalq ictimaiyyətin diqqətini yayındırmaq, aldatmaq məqsədi ilə edilir. Bax həmçinin *siyasi terrorizm*.

TƏBƏƏLİK (rus analoqu *подданство*) – prinsip etibarilə *vətəndaşlıq* deməkdir, lakin yalnız monarxik (o cümlədən, Konstitusiyalı monarxiya) dövlətə insanın mənsub olmasını bildirir və monarxa nisbətə hörmət əlaməti olaraq, bu cür ifadə olunur: “zate-aliləri təbəəsi”.

TƏCAVÜZ - bax *agressiya*.

TƏHDİD - beynəlxalq münasibətlərdə, hər hansı bir problemin “gücün” və ya “gücün” tətbiq etməsi ilə hədələmələri (təhdidi) ilə həll edilməsi cəhdinin yol verilməməzliyi prinsipi. BMT Nizamnaməsi başda olmaqla bir sıra beynəlxalq hüquqi aktlar (Konvensiyalar) istənilən hər bir beynəlxalq problemlərin (o cümlədən: ərazi və sərhəd xətti problemlərin) həlli vasitəsi kimi “gücün” tətbiq edilməsi hədələmələri (təhdidləri) vasitə kimi qəti surətdə inkar edir; beynəlxalq münasibətlərdə hədələmələri (təhdidi) yol verilməz hesab edir; bu cür hədələmələrdən (təhdiddən) hər bir dövlət çəkinməlidir.

“Gücün” və ya “gücün” tətbiq edilməsi hədələmələri ilə yanaşı “T.” anlayışına – bütün digər zorakılıq aktlarının (o cümlədən: xarici dövlətin ərazilərinə soxulmaqdan ötrü müştəkkil hərbi (müddulların) hərbi dəstələrin yaradılması və ya təzyiqli; terror və diversiya; xarici dövlətdə qəti qarşıdurma və ya vətəndaş müharibəsi şəraitində - tərəflərdən hər hansı birinin hərbi cəhətdən dəstəklənməsi və s.) tətbiqi ilə hədələmələr daxildir.

T. vasitəsilə, hətta əldə edilmiş hər hansı bir üstünlük – qanuni sayılmır (əgər əldə edilmiş üstünlüyün özü hüququayğun olması istisna olmaqla), üstəlik T. edən tərəf beynəlxalq məsuliyyət daşıyır və ona qarşı beynəlxalq məcburiyyət tədbirləri (sanksiya) tətbiq edilə bilər.

TƏHLÜKƏSİZLİK ZONASI - “Təhlükəsizlik zonası” haqqındakı 1958-ci il Cenevrə Konvensiyası və 1982-ci il Konvensiyalarında nəzərdə tutulur ki, sahilyanı dövlətlər – adalar, dəniz qurğuları və başqa tikililəri ətrafında onların təhlükəsizliyini və gəmiçiliyin təhlükəsizliyini təmin etmək məqsədilə - “təhlükəsizlik zonaları” müəyyən edə bilərlər.

TƏKBAŞÇILIQ - idarəetmənin təşkili forması; *kollegiallıq* idarəetmənin alternativini; bu zaman müəssisə, idarə və, yaxud təşkilatın idarəetmə orqanına bir şəxs başçılıq edir; ona hüquqi cəhətdən məcburi, yəni başqaları tərəfindən hökmən icra olunmalı qərarlar qəbul etmək səlahiyyəti verilir. T. qərarların daha operativ surətdə qəbul etməsi və həmin orqanda (müəssisə, idarə, təşkilatda) işlərin vəziyyətinə görə rəhbərin məsuliyyətini artırmağa imkan verir. Bir sıra dövlət (Nazirliklər, Komitələr və s.) və qeyri-dövlət (siyasi partiya, kommərsiya qurumları və s.) orqanları məhz T. prinsipi üzərində fəaliyyət göstərir.

TƏSİR AGENTİ - 1) (xarici dövlətin xüsusi xidmət və s. orqanlarının formal olaraq əməkdaşı olmadan) xarici dövlətin siyasi məqsədlərini həyata keçirmək naminə fəaliyyət göstərən vəzifəli şəxs və ya cəmiyyətdə müəyyən nüfuz (avtoritə) malik olan və, yaxud ictimai etibardan sui-istifadə edən şəxs; 2) siyasi partiyanın və ya digər ictimai təşkilatın siyasətini həmin strukturlara məxsus olmayan mühitdə həyata keçirən şəxs.

TƏSİR SAHƏSİ - bax *nüfuz dairəsi*.

TƏSVİYƏÇİLİK (ərəb; rus analoqu *уравниловщина*) - geniş insan kütlələri arasında rəqib (düşmən) qarşısında kapitulyasiyaya, onlarla razılaşmaya, öz tərəfin iddialarından əl çəkməyə və, nəhayət qarşı tərəfə tabe olmağa təbliğatını yürüdən ideologiya; Birinci Rus İnqilabının (1905-1907) süqutundan sonra, məğlubiyyət demorolizasiyası dalğasından, geniş ictimai kütlələri yeni inqilab hazırlamaqdan çəkindirməyə, inqilabi təşkilatları ləğv etməyə, çar hakimiyyətinin leqallığının qəbul edilməsinə və, hətta inqilabi sosial-demokrat partiyasının əvəzinə Qərbi Avropa tipli leqal partiya yaratmağa çağıran RSDFP daxilində opportunist cərəyan. T. ilk növbədə sosial-demokrat partiyasının parçalanmasına, partiya işinin pozulmasına çalışırdı, lakin, RSDFP-nin 6-cı Ümumrusiya (Praqa) konfransı (1912) təsviyəçiləri partiyadan qovdu.

TƏŞƏBBÜS (rus analoqu *инициатива*) - hər hansı bir işdə ilk addım.

TƏŞƏKKÜR NƏMƏ (Qramota) – (rus analoqu *благодарственное письмо*, ingilis analoqu *letter of commendation*) – siyasi subyektin (hakimiyyətin) – digər subyektə bu və ya digər aktına, fəaliyyətinə görə ünvanladığı, rəsmi və ya digər təntənəli surətdə təşəkkürünü bildiren sənəd, akt.

TƏŞKİLAT - hər hansı proqramı, yaxud məqsədi birlikdə həyata keçirən, özünün Nizamnaməsini (qanunvericilik çərçivəsindən çıxmaq şərti ilə) müəyyən etdiyi üsul və qaydalarla fəaliyyət göstərən subyektlər (insanlar, dövlətlər) birliyi; özünü idarə prinsipi əsasında işləyir; müəyyən mülkiyyətə, müstəqil balansla malikdir; *-hüquqi şəxsdir*. T. könüllü birlik olduğuna görə-kollektiv şəkildə idarə olunur, lakin müəyyən idarəedici-əlaqələndirici institutları ola bilər. Bax həmçinin *ictimai təşkilatlar*; *beynəlxalq təşkilatlar*.

TƏZMİNAT (ərəb; latın analoqu *reparatio*) - 1) (beynəlxalq hüquqda) dəymiş ziyanın ödənilməsini (adətən nağd pul (valyuta) ilə) nəzərdə tutulan əvəzetmə; 2) işğal nəticəsində dəymiş ziyana görə, işğalçı dövlət tərəfindən-işğala məruz qalmış dövlətə ödəməli olduğu (ödədiyi) maddi əvəzetmə. T. həcmi və ödəmə qaydası-sülh müqaviləsi, yaxud başqa beynəlxalq hüquqi aktlar əsasında həyata keçirilir. İlk dəfə

T. Versal sülh müqaviləsində (1919) əsaslandırılmışdır. Faşist Almaniyası və onun müttəfiqlərinin İkinci Dünya Müharibəsi nəticəsində başqa dövlətlərə vurduqları ziyanı T. formasında Krım konfransında (1945) və Potsdam konfransında (1945) müəyyən edilmişdir. T. *-restitusiya* formasında da həyata keçirilə bilər və, hətta ikisi də bir yerdə həyata keçirilə bilər: əgər restitusiya-işğal zamanı qarət olunmuş əmlakın geri qaytarılmasıdır; T. -işğaldan vurulmuş ziyanın əvəz edilməsidir, T.-da əlavə xərclərin ödənilməsi də nəzərdə tutula bilər.

TƏZYİQ QRUPU - bir siyasi subyekt tərəfindən (dövlət, hakimiyyət, onun məxfi orqanı və ya bir şəxs tərəfindən) özünü aşkar bürəzə verməməsi şərtilə, konkret siyasi naliyyət əldə etməsi məqsədi ilə, xarici dövlətə və ya dövlət daxilində hakimiyyət, və ya ictimai-siyasi quruma (partiyaya) və ya müəyyən vəzifəli şəxsə təzyiqli imkanlarını yaradan, ya mövcud olan və ya süni surətdə təşkil edilən ictimai-siyasi təşkilat(lar)ı və yaxud müəyyən vəzifəli şəxsləri bu və ya digər üsul və vasitələrlə (maddi şirnləkdirmə (rüşvət, qrant), şantaj, terror, dini, milli hissələrdən istifadə etmə və s.) öz tərəfinə çəkilmiş siyasi qüvvə. T.Q. qismində müəyyən (o cümlədən: vəzifəli) şəxslər, siyasi partiya(lar), Qeyri Hökumət Təşkilat(lar)ı (QHT), Kütləvi informasiya vasitələri (KİV), ekoloji təmayüllü qurumlar, nadir halda adına “beynəlxalq təşkilat” deyilən qurumlar) və s. çıxış edə bilərlər.

T.Q.-ya açıq-aşkar şəkildə “proteje” (havadar, himayədar) subyektin xeyrinə, mənəfiyinə xidmət edən siyasi təzyiqli göstərir və yaxud ilk baxışdan heç bir şübhə doğurmayan və, hətta ola bilsin, humanist təsəvvürə bağışlayan, lakin mahiyyəti, məqsədi son nəticədə (dolayı yollarla) “proteje” subyektin xeyrinə mənəfinə xidmət edən siyasi təzyiqli göstərir. “Proteje” subyektin və T.Q.-nın ümumi potensialından (savad, təcrübə, insani (kütləvi), maddi, səlahiyyət resurslarından) asılı olaraq təzyiqli siyasi öz bəhrəsini verir. Praktikada T.Q. əsasən mürəkkəb siyasi situasiyalarda aktivləşillər və onların vasitəsilə rəqabəti udmaq olar, Hökumətə alternativ Hökumət qurmaq olar və, hətta hakimiyyəti ələ keçirmək olar.

TİCARƏT BALANSI (fransız *balance*- tərəzi) - ölkənin import (idxal) malları və eksport (ixrac) malları arasındakı nisbət; cari ödəmələr, xidmət gəlirləri və əsas kapitalın hesab maddələri istisna etmək şərtilə.

TİCARƏT LİBERALİZASİYASI (latın *liberalis*-azad) - dövlət daxilində və beynəlxalq iqtisadi münasibətlərdə azad ticarət imkanlarının yaradılmasına, azad ticarətə mane ilə bilən amillərin aradan qaldırılmasına yönəlmiş konsepsiya. “T.L.” termini ilk dəfə 1974-cü il “Ticarət haqqında beynəlxalq deklorasiyada” öz əksini tapmışdır. - Ona (deklorasiyaya) müvafiq olaraq, tərəflər (imzalanmış dövlətlər): ticarətin sərbəstləşdirilməsi, idxal-ixrac əməliyyatlarında proteksionist tədbirlərə əl atmaması, idxalat qarşısında əngəl törətməməsi, ixracın süni şəkildə stimullaşdırılmaması, hətta xarici ticarət haqqında, geniş şəkildə qarşılıqlı məsləhətləşmələrin aparılması, inkişaf edən dövlətlərin maraqlarının nəzərə alınması və s. barəsində öz üzərində müəyyən öhdəliklər götürürlər. Lakin, T.L.-nin əsas məğzi ədalətsiz rəqabəti, rəqabət təzyiqini, ticarət inhisarını, ələxsus “ticarət müharibələrini” və digər haqsızlıqları ticarətdən ayrılması, uzaqlaşdırılması inkişaf üçün dayanıqlı zəmin yaradılmasından ibarətdir.

TİCARƏTDƏ SAPMALAR (ingilis analoqu *trade deflection*) - azad iqtisadi zonada minimum gömrük haqqı ödəmək məqsədilə, malların aşağı faizlərlə xarici tariflərlə istifadə etmək üçün, yüksək xarici tarifə malik olan başqa üzv ölkəyə idxal edilməsi.

TİTUL (latın *titulus* – yazı, fəxri ad) – 1) ayrı-ayrı şəxslərə verilən, yaxud irsən keçən fəxri ad (misal: qraf, baron, hersoq, lord, per və s.); 2) müəyyən fəaliyyət növündə yüksək nailiyyətlər əldə etmiş şəxsə, hörmət mənasında verilən ad (misal: çempion T.-u); 3) hüquqşünaslıqda – hər hansı hüququn əsası, bir sıra qanunvericilik aktlarında, məəcəllələrdə xüsusi bölmələr (misal: alqı-satqı T.-u, bağışlama T.-u və s.); 4) poliqrafiyada - kitab barəsində tanışlıq xarakterli məlumat daşıyan birinci və ya ilk iki səhifə; 5) *Titul siyahısı* – tikilməkdə olan (yenidən qurulan) və əsaslı (kapital) vəsait qoyuluşu planı daxil edilən obyektlərin adına siyahısı.

“TOBAR DOKTRİNASI” (Ekvador Xarici İşlər Naziri K.Tobarın soy adından) – “Estrada doktrinasının” antonimi; hətta dövlət çevrilişi (Konstitusiyaya çevrilişi) nəticəsində formalaşmış yeni “Hökuməti” – başqa dövlətlər tərəfindən tanınmasına (qəbul etməsinə) – “humanist və altruist düşüncələrdən irəli gələrək” dövlət edən – daxili çəkişmələrə son qoyma məqsədilə, dövlətlərin daxili işlərinə dolaylı yol ilə qarışmasını məqsədə uyğun bilən siyasi-hüquqi konsepsiya (“doktrina”).

Doktrina 1907-ci ildə irəli sürülmüşdür, hətta bir sıra Mərkəzi Amerika dövlətlərinin 1907-ci il dekabr və 1923-cü il noyabr tarixli 2 beynəlxalq sazişlərdə özünü praktiki tətbiqini tapdı, Latın Amerikasının əksər dövlətləri – “T.D.”-ni suverenlik və qarışmamazlıq prinsiplərinə təcavüz etdiyinə görə, - rədd etdi. Buna alternativ olaraq “Estrada doktrinası” ərsə gətirildi.

TOLERANTLIQ (latın *tolerantia*-dözüm, səbr) - öz baxışlarına, mövqelərinə, inanclarına uyğun olmayan, hətta onlara zidd gedən digərlərin baxışlarına, mövqelərinə, inanclarına dözümlü, səbrli və, hətta sayqılı yanaşma; hüquqi dövlətin, demokratik, sivil cəmiyyətin mütləq prinsipi. T.-in konkret növlərinə gəldikdə: dini, milli, irqi, siyasi baxış və müvqə, tənqidə münasibətdə və s. T. növləri

müvcuddur. T.-in xüsusi növü-*social T.-dir*, yəni mürəkkəb quruluşlu cəmiyyətin müxtəlif səbəbiyyatdan (maddi vəziyyət, təhsil, tərbiyyə səviyyəsi, sosial status və s.) müxtəlif təbəqələrə, zümrələrə bölünmüş insanların biri-birinə münasibətdə olan T. Eyni zamanda, T. cinayətlərə və digər növ hüquqpozuntulara (o cümlədən, beynəlxalq hüquqpozuntulara) münasibətdə şamil edilmir. T. tolerant subyektin (fərdi şəxsin, cəmiyyətin, xalqın) inkişaf səviyyəsinin, dünya görüşünün, humanistliyinin indikatorudur (göstəricisidir). T.-irqçiliyin, millətçiliyin (şovinizimin), qeyri-demokratikliyin tam əksidir.

“TOTAL MÜHARİBƏ” - beynəlxalq hüquq normalarını və müharibə qanun və qaydalarını qəti surətdə rədd edən, rəqib tərəfin nəinki silahlı qüvvələrini, hətta sadə əhalisini məhv etmək məqsədini qarşısına məqsəd kimi qoyan - aqressiv müharibə nəzəriyyəsi “T.M.” anlayışını ilk dəfə təfərrüatı ilə 1935-ci ildə alman generalı E.Lüdenqorf tərəfindən şərh edilmişdir. Yeri gəlmişkən, alman faşistlərinin apardığı müharibəyə - “T.M.” deyilir.

TOTALİTARİZM (son latın *totalitas-dolğunluq*, bütövlük, tamlıq, *totus-tam*, bütöv) - demokratik institutların ləğv edilməsi, hakimiyyət resurslarının monopoliyası (inhisarı), informasiya monopoliyası, bir şəxsin sonsuz (diskresion) hakimliyi, cəmiyyətin və dövlətin bütün həyatına tər (total) nəzarət və özünə tabe etdirilməsi, fərqli (proqressiv) düşüncələrə qarşı (bəzi hallarda isə, bütün xalqa qarşı) repressiv metodlardan istifadə edilməsi, ictimai həyatın militarizasiyası (hərbişdirilməsi), dövlət bürokratik aparatı tərəfindən ayrı-ayrı insanların həyatına müdaxilə edilməsi, insan hüquq və azadlıqlarının praktikada ümumiyyətlə tətbiq olunmaması, kimi irtica məqsədləri güdən, qəddar idarəçilik üsullu dövlət-hüquqi rejimdir.

T. rejimin nümunələrini XX əsrdə: Sovet İttifaqında-Stalin rejimini; Almaniya-Hitlerin və İtaliya-Mussolininin faşist rejimlərini; Çilidə - Pinoçet rejimini və s. görmək olar.

TRANSMİLLİ (ingilis *transnational*, rus *транс-национал*; latın *trans*-arasından. üzərindən, arxasından) - bir xalqın, dövlətin hüduqlarından, sərhədlərində çıxan, xalqlar, dövlətlər arası fəaliyyət göstərən hərəkət, ideologiya, təşkilat (o cümlədən, T. kommertiya-biznes təşkilatı); dövlətlər (xalqlar) - arası, regional və ya ümumən (universal) beynəlxalq təşkilat; T. *monopoliya* (inhisar) - bax *inhisar* (*beynəlxalq inhisar*).

TRANŞ (ingilis *tranche*) - eyni “hissə”, yaxud “pay”: termin üzv dövlətə təqdim edilən kreditlə bağlı Beynəlxalq Valyuta Fondu (BVF) tərəfindən istifadə olunur. T.- hər bir üzv-ölkənin maliyyə səviyyəsinin yüksəldilməsindən asılı olan (4) hissələrə bölünür.

TRANZİT (latın *transitus* - keçid, dəhliz, keçmə) - marşrut yolunun dövlətin xaricində başlayaraq - dövlətin xaricində qurtaran, yalnız yolun bir qisminin dövlətin daxilindən keçməklə - insanların (əcnəblərin), yüklərin (baqajların), nəqliyyat vasitələrinin və poçt göndərişlərin, həmin dövlətin ərazilərinə girməklə, keçməklə və dövlət ərazilərindən çıxmaqla hərəkət etməsi.

Bir qayda olaraq, T. hüququ ikitərəfli və ya çoxtərəfli (beynəlxalq) müqavilələrlə maraqlı tərəflərin qarşılıqlı razılaşması ilə - qarşılıqlı verilir. T. yükündən import-export rüsumları yığılmır, yalnız T. xərcləri (dövlət ərazilərinə girmə - “ayaq basdı”) rüsumu alınır.

Hər bir dövlət, hətta heç bir izahat gətirmədən digər dövlətlərə öz ərazisindən T. ərazisi kimi istifadə etməsini qadağan edə bilər (bəzi istisnalar Jeneva Konvensiyasında və 1982-ci il “dəniz hüququ” barəsində BMT Konvensiyasında qeyd olunur. Harada ki, kontinendaxili dövlətlərə dənizə çıxmaq hüququ verilir). Qeyd etmək lazımdır ki, bəzi hallarda T. keçən əcnəblər üçün T. vizası tələb olunmur (misal: tayyarə T.).

TRAYBALİZM (ingilis *tribalism*, *tribal-tayfa*, nəsil sözü) - tayfalararası qırğın, dava, tayfaların ayrılmaq, müntəridlik cəhdi (*separatizmin* bir forması). T. hələ də, cəmiyyətdə tayfa-nəsil bölgüsü qalıqları mövcud olan yerlərdə (əsasən Afrikada) rast gəlinir. Tarixən kolonializm dövründə xalqları, millətləri, tayfaları (və onların ərazilərini, sərvətlərini) işğal edib, ələ keçirmək məqsədi ilə müstəmləkəçi dövlətlər tərəfindən həmin xalqlar, millətləri, tayfalar arasında T. sını surətdə yaradıldı və geniş istifadə edilirdi. T. siyasətinin məqsədi, müstəmləkə xalqları, millətləri, tayfaları zəiflətmək, fikirlərini yayındırmaq, fikirlərindən daşındırmaq, müqaviməti sındırmaq, sonradan isə, milli - azadlıq hərəkətlərini boğmaqla öz (müstəmləkəçi) hökmranlığını qorumaqdan ibarətdir.

TRİBUNAL (latın *tribunal*-divanxana; Məhkəmə; əsas mənası: Qədim Romada mühüm vəzifəli şəxslərin-konsulların, pretorların xidməti vəzifələrini yerinə yetirməkdən ötrü oturduqları hündür yer, təpə) - 1) *İnqilabi T.-lar* -inqilab dövründə, bəzi dövlətlərdə (Böyük Fransa İnqilabi, Böyük Oktyabr İnqilabı) - əksinqilaba və xüsusilə təhlükəli cinayətlərə qarşı mübarizə aparmaq üçün təsis edilmiş fəvqəladə Məhkəmələr; 2) *Hərbi T.-lar* -hərbi cinayətləri: hərbi qüvvələrin təhlükəsizliyi; hərbi nizam, hərbi xidmət qayda pozuntularını araşdıran Məhkəmələr; 3) *Beynəlxalq Hərbi T.-lar* -İkinci Dünya Müharibəsi bitdikdən sonra (1945), SSRİ, ABŞ, İngiltərə və Fransa dövlətlərinin birgə razılığı ilə təsis olunmuş, əsas hərbi canilərini təqib edən və cəzalandıran Məhkəmələr (Nyurnberq və Tokio prosesləri);

4) Fransada, İtaliyada birinci instansiya Məhkəməsi və barışdırıcı Məhkəmənin baxdığı işlər üzrə apellyasiya Məhkəmə instansiyası; bəzi Ali Məhkəmələrin adı.

TUPIK (dalan) (ingilis analoqu *impasse*) - cəlb edilmiş tərəflərdən heç birinin gediş edə bilmədiyi hərəkətsizlik, yaxud “ölü nöqtə” vəziyyəti.

U

ULTİMATUM (son latın *ultimatum*-hərfi mənası: sona çatdırılma; latın *ulimus*-sonuncu, axırıncı) - geniş mənada: hədə (təhdit) məzmunlu son və qəti tələb; dar mənada: beynəlxalq hüquqda müəyyən şərtləri yerinə yetirmək (icra etmək) kimi qəti tələb irəli sürən (yəni etiraz, mübahisələrə, diskussiyalara yer qoymayan), icrası üçün müəyyən zaman çərçivələrini qətiləşdirən və tələblər icra olunmadığı təqdirdə müəyyən hədələri (siyasi, iqtisadi, hüquqi, hətta hərbi xarakterli tədbirləri) ehtiva edən bir dövlətin Hökumətinin) - digər dövlətə qarşı irəli sürdüyü (yazılı və ya şifahi formalı) - sət diplomatik xəbərdarlıq (nota). U. üçün olduqca ciddi səbəbiyyət olmalıdır. U.-da göstərilən şərtlərin yerinə yetirilməməsi (icra edilməməsi) və hətta, nalaiq yerinə yetirilməsi (gecikdirilməsi, tam icra edilməməsi və s.) son nəticədə dövlətlərarası siyasi, iqtisadi və s. münasibətlərin kəsilməsinə, hətta hərbi gücün tətbiqinə gətirib çıxarda bilər.

UNİFİKASIYA (latın *unus*-bir və *facio*-edirəm) - vahid şəkildə, formaya, yaxud sistemə salma; bir və ya bir neçə dövlətin səlahiyyətli orqanının, birtərəfli və ya qarşılıqlı razılaşma ilə, müəyyən növ ictimai münasibətləri eyni formada nizamlayan hüquq normalarını hazırlamasına yönəlmiş fəaliyyəti.

UNİON (yunion) (son latın *unio*-birlik) - ittifaq, birlik; insanların, təşkilatların, dövlətlərin birliyi, ittifaqı.

UNİTAR DÖVLƏT (fransız *unitaire*, latın *unitas*-birlik, vahid sözü) - vahid dövlət. dövlət vahid mərkəzdən idarə olunması ilə səciyyəvi olan, yəni vahid Konstitusiyalı, vahid Qanunverici və İcra hakimiyyətli quruluşlu formalı dövlətdir, bu, ölkənin bütün ərazisində mərkəzi hakimiyyətin nüfuzunun yüksək olmasına imkan verir. Dövlətin əraziləri, inzibati-ərazi vahidlərinə (rayon, mahal, departament) bölünməklə, bərabər hüquqlu statusa malik olmaqla, mərkəzi dövlət hakimiyyəti orqanı tərəfindən formalaşır və ona tabedirlər. Eyni zamanda, unitar dövlətin subyekti (subyektləri) bu və ya digər səbəbdən (misal: milli tərkibə görə) müəyyən muxtariyyət statusuna malik ola bilərlər. Digər dövlət quruluş formalarından (*federasiya*, *konfederasiya*) fərqli olaraq U.D. daha çox mərkəzləşdirilmişdir və daha çevik idarə olunandır, elə buna görə də bəzi federativ quruluşlu dövlətlərdə (misal: ABŞ, Almaniya, Rusiya) - unitar idarəçilik tendensiyaları özünü göstərir, eyni zamanda, xalqların (milli azlıqların) müstəqilliyə can atması meylləri U.D.-lərin - federasiyaya çevrilməsi, hətta U.D.-in parçalanıb müstəqil dövlətlərin yaranması tendensiyası özünü göstərir. Yeri gəlmişkən, dünya ölkələrinin əksəriyyəti U.D. quruluş formasına malikdirlər.

UNİYA (son latın *unio*-birlik) - 1. dövlətlər birliyinin (ittifaqın) bir növü; monarxiyalı dövlətlərin bir monarxin hakimiyyətində birləşməsi. U.-nın iki növü fərqləndirilir: *şəxsi* və *real* U.-lar. Şəxsi (personal) U.-da iki və ya daha çox monarxi dövlətlərin öz hakimiyyət orqanlarını və idarəçiliklərini saxlamaqla bir monarxin hakimiyyətində olur (misal: 1714-1837-ci illərdə İngiltərə və Hanover U.-sı). Şəxsi U.-da birləşmiş dövlətlər öz suverenliyini (müstəqilliyini) saxlayır, ümumi monarxin hakimiyyəti nominal xarakter daşıyır; real U. - monarxi dövlətlərin daha sıx birləşməsidir; o vahid dövlət bənzəridir, onun vahid dövlət başçısı, vahid idarəçilik orqanları, vahid ordusu, vahid pul sistemi və s. vardır, o beynəlxalq münasibətlərdə vahid suveren dövlət kimi çıxış edir, yəni vahid xarici siyasət yürüdür. Tarixən real U. iki formada yaranırdı: a)müqavilə əsasında (misal: 1814-1805-ci illərdə İsveç və Norveç U.-sı) və b)daha güclü dövlətin bir tərəfli aktı nəticəsində (misal: 1918-1944-cü illərdə Danimarka və İslandiya U.-sı); 2.*beynəlxalq uniya*-iqtisadi və sosial sahələrdə daimi fəaliyyət göstərən beynəlxalq təşkilatlar (misal: mərkəzi Afrikanın gömrük və iqtisadi birliyi); 3.(iqtisadiyyatda) *şəxsi uniya*. - bank və istehsal monopoliyalarının (inhisarlarının) birləşməsi (calaşması, qovuşması) və maliyyə oliqarxiyasının yaranması; 4. *Kilsə uniyası* - roma - katolik və pravoslav kilsələrinin birləşdirilməsi (birliyi); mahiyyəti: bütün xristian kilsələrini özünə tabe etdirilməsindən ibarət olan - Vatikanın yürütdüyü siyasətlərindən birinin təcəssümü. İlk dəfə Kilsə U.- 1439-cu ildə (roma-katolik ilə - yunan kilsəsi arasında) Florensiya soborunda elan edilmişdir, lakin rus kilsəsi tərəfindən qəbul edilməmişdir, hansı ki, öz mütəqilliyini qoruyub saxlamışdır. 1596-cı ildə Brest soborunda pravoslav və roma - katolik kilsələri arasında (Polşa

və Litva arasında) Kilsə U.-sı elan edilmişdir, hansı ki, pravoslav kilsəsinin ayin (adət) tərəfini saxlasa da, lakin katolik doqmalarını və Papanı – kilsə başçısı kimi qəbul edirdi. 1946-cı ildə Lvovdakı sobor, həmin Kilsə U.-dan çıxması və rus pravoslav kilsəsi ilə birləşməsi haqqında qərar qəbul etdi.

UTİ POSSİDETİS (latın *uti possidetis* – hərfi mənada: necə sahibsiniz)- müharibə şəraitində, bir tərəfin hərbi hücumu, zəbti, işğalı (akupasiya), ilhaqı və aneksiyası nəticəsində - qarşı (düşmən) tərəfdən əldə etdiyi ərazilərin vəziyyəti. “Güc”, “zor” tətbiq etməyin özü (müvafiq səlaliyyət olmadan) - beynəlxalq cinayət sayılır, ona görə də U.P. (yəni zor gücü ilə əldə edilmiş ərazilərdə) baş verən bütün hadisələrə (hərəkətlərə) görə, - həmin əraziləri əldə saxlayan dövlətə bütün məsuliyyəti daşıyır.

“U.P.” anlayışı bəzi hallarda “status-kro” anlayışı ilə müvafiq tutulur lakin status-kvo daha geniş anlayışdır və hüquqi məsələlərini də əhatə edir.

UTILİTARİZM (latın *utilitas*-fayda, mənfəət) -- 1. bütün hadisələri, onların faydalılığı, hər hansı məqsədə nail olmaq imkanı baxımından qiymətləndirən prinsip; hər şeydən biləvasitə maddi mənfəət götürməyə yönəlmiş – dar praktisizm; (məcazi) mənfəətpərəstlik, işbazlıq, hər şeydən mənfəət və fayda çıxartmağa çalışma; 2. “faydanı”, “mənfəəti” - əxlaqın əsası hesab edən və cəmiyyətin ümumi “səadət” və “ahəng” yaratmağa qadir olduğunu sübut etməyə çalışan əxlaq nəzəriyyəsi; etikada faydanı əxlaqın əsası və insan davranışının meyarı hesab edilən cərəyan. U.-in banisi İ.Bentam faydalılığı əxlaqın əsası hesab etmiş, onu həzz ilə eyniləşdirmişdir. XIX əsrdə Böyük Britaniyada yayılmış U. liberal burjuva təbəqələrinin əhvali-ruhiyyəsini ifadə edirdi.

“UYĞUN BAYRAQ” (ingilis analoqu *flag of convenience*) - dövlət bayrağı, başqa dövlətlərlə müqaisədə, gəmi sahibləri üçün kimin gəmiçilik qanunları daha az zəhmətlidir: belə dövlətdə qeydiyyatdan alınmış gəmi-onun bayrağı altında üzür, ona vergi ödəyir, gəminin heyəti isə, həmin dövlətin qanunlarına tabedir.

UZURPASİYA (latın *usurpatio, usuro*-zəbt edirəm, ələ keçirirəm) – qeyri-qanuni olaraq nəyisə zəbt etmə, yaxud özünün hüquqlarını zorakılıqla mənimsəmə; (siyasi) qeyri-qanuni olaraq dövlət hakimiyyətini bütövlükdə ələ keçirilməsini, yaxud dövlət başçısı səlahiyyətini – dövlət (hakimiyyət) çevrilişi yolu ilə mənimsənilməsi, eləcə də, həmin (zorakı, saxta) yollarla əldə saxlanılması. U. bir qayda olaraq sərt siyasi rejimin (diktaturanın, tiraniyanın, despotizmin) bərqərar olunmasına gətirib çıxardır. Dünyanın bütün demokratik dövlətlərində U. – dövlətə qarşı ağır cinayət kimi qəbul edilir.

Ü

“ÜÇÜNCÜ DÜNYA” (bəzi mənbələrdə “üçüncü ölkələr”) - əvvəllər müstəmləkə (koloniya və yarı koloniya) olmuş, İkinci Dünya Müharibəsindən sonra “dekolonializasiya” siyasəti nəticəsində müstəqillik almış dövlətlərin (xalqların) məcmuəsi. “Ü.D.” termini XX əsrin 50-ci illərində fransız alimi A.Sofi tərəfindən elmi tədaviyə daxil edilmişdir və həmin zaman öz aralarında konfrontasiya siyasətini yürüdən iki sosial-iqtisadi sistemlərlə (kapitalizm və sosializm) münasibətdə (müqayisədə) həmin dövlətlərin (Ü.D.-in) xüsusi mövqeyini göstərirdi.

ÜÇÜNCÜ TƏBƏQƏ (rus analoqu *третье сословие*, ingilis analoqu *Third Estate*) – Fransada, 1789-1794-cü illər inqilabına qədər, zadəganlardan və ruhanilərdən fərqli olan, onlardan sonra gələn qeyri-titullu (*ad-sansız*), yəni üçüncü dərəcəli əhaliyə verilən ad. Müasir siyasi leksikonda da, sadə xalqı, əhalinin siyasətdən, hakimiyyətdən və müvafiq ambisiyalardan uzaq hissəsini bildirmək üçün “Ü.T.” terminindən istifadə edilir.

ÜMUMDÜNYA TİCARƏT TƏŞKİLATI (ÜTT) - Tariflər və Ticarət üzrə Baş Müqaviləni (TTBM- ingilis analoqu *GATT*) əvəz edən təşkilat; çoxtərəfli ticarət sisteminin qanunverici və təşkilati bazası (qurumu). O, dövlətin bazasında öz daxili ticarət qanunvericiliyini formalaşdırdığı və reallaşdırdığı əsas müqavilə qanunlarını hazırlayır, habelə kollektiv mübahisələr şəraitində - danışıqlarda və qarşılıqlı iddialar zamanı – ölkələr arasında ticarət münasibətlərinin qurulması üzrə platformasıdır. Əsas funksiyaları aşağıdakılardır: ÜTT-nin əsasını təşkil edən çoxtərəfli və hərtərəfli (müxtəlif) ticarət müqavilələrinin hazırlanması və reallaşdırılması; ticarət sahəsində çoxtərəfli danışıqlar üçün şəraitin yaradılması; ticarət sahəsində mübahisələrin həll edilməsi; dövlət tərəfindən aparılan ticarət siyasi və dünya iqtisadiyyatının problemlərinin həlli ilə məşğul olan digər beynəlxalq institutlarla əməkdaşlıq üzərində nəzarətin həyata keçirilməsi.

Dövlətə “ən əlverişli şərait yaratma” rejimi vermək haqqında qanuna uyğun olaraq, ÜTT-yə daxil olan dövlətlər, ÜTT xətti üzrə müqavilələrlə əlaqəli ölkələrdə, istehsal edilən mallara da hər hansı digər ölkənin mallarına tətbiq edilən standartları tətbiq etməlidirlər. Həmin qanun başqa ölkələrdən bazara gətirilmiş mallara da, həmin ölkədə istehsal olunmuş mallar kimi – münasibət göstərilməsini tələb edir. ÜTT çərçivəsində adətən normalar ləğv edilir, lakin gömrük tarifləri və rüsumları saxlanılır.

ÜTT-n üzvü olmaqdan ötrü, dövlətdən əsasən ticarətin liberallaşdırılması tələbi qoyulur; inkişaf etməkdə olan ölkələrə müəyyən vaxt verilmişdir ki, ÜTT-n daha ciddi tələblərinə uyğunlaşsınlar, ən az inkişaf etmiş ölkələrə tez uyğunlaşan yaxınlaşma tətbiq olunur və onlar qazancalarını mallarının digər ölkələrin bazarlarına ən asan daxil olması ilə təminatından istifadə etmək imkanına malikdir.

Təşkilat 1 yanvar 1995-ci il tarixində yaradılmışdır. Ali orqanı- iki ildən bir çağırılan Nazirlər Konfransıdır, o zaman bir sıra işçi orqanların, əsas etibarilə arbitraj komitə kimi və ticarət qanunvericiliyinin reallaşmasına müşahidə üzrə komitə kimi Ümumi Şuranın yalnız gündəlik fəaliyyəti həyata keçirilir; Ümumi Şura səlahiyyətlərini digər üç baş orqana verir: Əmtəə ilə Ticarət üzrə Şura; Xidmət ilə Ticarət üzrə Şura və Müəllif Hüquqlarının Müdafiəsi üzrə Şura. Ümumi Şuranın təbəçiliyində Nazirlər Konfransı tərəfindən yaradılmış daha dörd orqan vardır: İnkişaf və Ticarət üzrə Komitə; Ödəmə Şuraya hesabatlı olan digər struktur bölmələri də vardır. Təşkilatın rəhbərliyi – 4 müavindən ibarət olan 5 direktorluqdur. Katibliyə danışıqların aparılması və müqavilələrin reallaşması üçün lazım olan hər vasitələrlə - ÜTT orqanlarını təmin etmək tapşırığı verilir. Təşkilatın büdcəsi, onun üzvlərinin potensialına uyğun olaraq ianələr hesabına formalaşır. Büdcənin bir hissəsi Beynəlxalq ticarət mərkəzinə köçürülür. Katiblik Cenevrə (İsviçərə) şəhərində yerləşir.

“ÜMUMİ BAZAR” (rəsmi adı “*Avropa iqtisadi birliyi*”) – öz aralarında iqtisadi mübadilə sahəsində bütün maneələr ləğv olunmalı və digər dövlətlərlə münasibətlərini vahid iqtisadi siyasət üzərində qurmaları olan – bir sıra Qərbi Avropa dövlətlərinin birliyi.

25.III.-1957-ci il tarixli “Ü.B.” haqqındakı Roma müqaviləsinə uyğun olaraq, həmin dövlətlər: öz aralarında ticarətdə gömrük rüsumlarını ləğv etməli; başqa dövlətlərlə ticarətdə vahid rüsum sistemini tətbiq etməli; həmin dövlətlər arasında kapitalın və əmək qüvvəsinin rahat və sərbəst axınına maneçilik törədə bilən bütün sədləri aradan qaldırmalı; nəqliyyat və kənd təsərrüfatı sahələrində ümumi siyasəti, eləcə də vahid valyuta siyasətini hasil; “Ü.B.”-in normal fəaliyyət göstərməsini təmin etmək üçün öz milli qanunvericiliyi yaxınlaşdırmalı; əmək haqqını və sosial məsrəfləri vahid səviyyəyə çatdırmalı; vahid investisiya (sərmayə) bankını yaratmalıdırlar. Bunlardan savayı, “Ü.B.”-in normal fəaliyyət göstərməsi üçün, müəyyən səlahiyyətli inzibati orqan (Nazirlər Şurası) və nəzarətçi orqan (“Avropa Komissiyası”) yaradılır; şikayətləri və mübahisəli məsələləri araşdırmaq üçün – (beynəlxalq) Məhkəmə yaradılır.

ÜMUMİ DAXİLİ MƏHSUL (ÜDM) (ingilis analoqu *Gross Domestic Produkt- QDP*) - dövlət daxilində hazırlanmış malların və xidmətlərin ümumi dəyəri.

ÜMUMİ MİLLİ MƏHSUL (ÜMM) (ingilis analoqu *Gross National Produkt- QNP*) - ümumi daxili məhsul və üstəgəl xarici aktivlərdən alınmış qazancların və dividendlərin faiz şəklində təmiz gəliri.

V

VA-BANK - 1) çox xətərli işə girişmə, riskə getmə; 2) (qumar oynunda) banka oynamaq (getmək).

VAHİD YOL (dəniz üzgüçülüynünün vahidliyi və ya arasıkəsilməməzliyi) - sonda düşmən dövlətə çata biləcək bəhanəsi altında neytral portlara üzən neytral gəmilərin yüklərinin döyüşən dövlət tərəfindən saxlanılıb - həbs etmək mürtəce hüququnu təsdiqləyən doktrina. V.Y. doktrinası XVIII əsrdən - XX əsrin ortalarına (İkinci Dünya Müharibəsinə) qədər tətbiq edilirdi. “V.Y.” doktrinası ilk növbədə düşmən dövlətin hərbi potensialını zəiflətmək məqsədi güdüldükdə, sonradan, həm də kontrabandaya (qaçaqmalçılığa) qarşı mübarizə bəhanəsi də, buna əlavə olundu.

VALYUTA (italyan *valuta*; latın *valeo, valere*-dəyər var, qiyməti olan) -1) dövlətin (və ya Avropa dövlətlərinin-Avro) pul vahidi (manat, dollar, rubl, lira və s.) və onun tipi (qızıl, gümüş, kağız pul və s.) - *milli valyuta*; və 2) *xarici valyuta*-xarici dövlətlərin pul nişanı, həmçinin xarici pul vahidlərlə ifadə olunan (veksel, çek, tratt və s.) və beynəlxalq hesablaşmalarda işlədilən tədavi və ödəmənin kredit vasitəsi.

Beynəlxalq iqtisadi münasibətlərdə iştirak edən hər bir dövlətin V. kursu ilə ifadə olunan,

müəyyən dəyəri olan pul hesablaşmalarına səbəb olan milli pul vahidləri vardır. Bəzi hallarda, dövlətlərin razılığı ilə digər vəsait və ya vasitələr beynəlxalq hesablaşma vasitəsi kimi (*Beynəlxalq V.* kimi) qəbul edilə bilər.

VALYUTA BÖHRANI - pul-kredit sisteminin böhranı. Qızıl standartın süqutu, tez inflyasiya uğrayan kağız pul tədavülünə keçilməsi kimi təzahür olunur və istər ayrı-ayrı ölkələrin (xüsusi V.B.) daxili tədavül dairəsini və istərsə də beynəlxalq (ümumi V.B.) hesablaşmaları əhatə edir. Xüsusi V.B. ayrı-ayrı dövlətlərdə iqtisadi böhran, müharibə, inflyasiya, daxili bazarda valyutanın qiymətdən düşməsi və s. amillərlə və müvəqqəti olur (hərçənd, bəzi hallarda uzun müddət də davam edə bilər). Ümumi V.B. permanent xarakterlidir, dünya valyuta sisteminin pozulması nəticəsində baş verir.

VALYUTA DÜZƏLİŞİ - xarici ticarət dövriyyəsi sahəsində valyuta risklərinin məhdudlaşdırılması və xəbərdarlıq forması. Beynəlxalq kredit, ödəmə və başqa sazişlərdə, həmçinin uzun müddətə bağlanmış xarici ticarət müqavilələrində, bəzi ölkələrin valyutasının sabit olmaması və qiymətdən düşməsi ilə əlaqədar olaraq tətbiq edilir.

VALYUTA EHTİYATI (REZERVİ) - müvəqqəti olaraq dövlətdaxili iqtisadi dövriyyədən çıxarılmış və xarici və ya beynəlxalq maliyyə qurumlarında avuar şəkilində saxlanılan və yalnız xüsusi ehtiac olduqda istifadə edilən dövlət əmlakı. Burada “xüsusi ehtiac” dedikdə, dövlətin defisit ödəmə balansının valyuta bazarında milli valyutanın məzənnəsini müəyyən çərçivədə saxlamasını təmin etmək və ya fəvqəladə, hərbi və digər hallar nəzərdə tutulur. Lakin bir dövlətin öz V.E. (R.) -ni başqa dövlətin daxilində və ya beynəlxalq maliyyə qurumlarında avuar şəkilində saxlaması müəyyən risklə bağlıdır, bu onu (əmanətçi dövləti) - başqa dövlətlərin və ya beynəlxalq təşkilatların tərəfin-dən mümkün olan təziqlərə həssas edir və yaxud həmin dövlətlərin, beynəlxalq bazarın mümkün ola bilən iqtisadi-valyuta böhranları qarşısında aciz edir.

VALYUTA SİSTEMİ - pul münasibətlərinin təşkili forması; daxili pul kredit tədavülünü və beynəlxalq hesablaşmalar sferasını əhatə edir. Dünya kapitalizm bazarının yaranması ilə kapitalist ölkələrinin V.S. dünya V.S.-nə çevrilmiş, XX əsrin əvvəllərində isə özünün ən yüksək inkişaf pilləsinə çatmışdır, V.S.-nin əsasını qızıl təşkil edirdi. Qızıl tədavül vasitəsi və ödəmə (tədiyə) vasitəsi funksiyalarını itirsə də, ancaq dəyər ölçüsü, sərvət yaratmaq vasitəsi və dünya pulu funksiyalarını yerinə yetirməklə dünya kapitalist V.S.-nin əsası olaraq qaldı. Inflyasiya, beynəlxalq ödəmə dövriyyəsi strukturunun dəyişməsi və digər amillər dünya V.S.-nin daha tez-tez sarsılmasına səbəb olur.

VALYUTA SİYASƏTİ - pulun alıcılıq qüvvəsinə, valyuta məzənnəsinə və bütövlükdə ölkənin iqtisadiyyatına təsir göstərmək məqsədilə dövlətin, onun mərkəzi bank və maliyyə təsisatlarının pul tədavülü və valyuta münasibətləri sahəsində keçirdikləri iqtisadi, hüquqi, təşkilati tədbirlərin məcmusu. V.S., əsasən iki formada: uçot (diskot) və; deviz formasında həyata keçirilir. Beynəlxalq valyuta münasibətləri sahəsində uçot siyasəti faiz səviyyəsini dəyişdirməklə, deviz siyasəti isə xarici valyutanın alıb-satmaqla valyuta məzənnəsini tənzimləməyə yönəldir. Sosialist orientasiyalı, plan iqtisadiyyatlı, qapalı siyasi-hüquqi rejimli dövlətlərində isə, V.S. -valyuta inhisarı əsasında keçirilir. Dövlətdən savayı, beynəlxalq maliyyə təşkilatları və özəl maliyyə kredit qurumları (sonuncular yalnız gəlir əldə etmək məqsədilə) V.S. yürüdürlər. Onu da qeyd etmək lazımdır ki, V.S. həmişə pozitiv xarakter daşıyır, yəni onun (V.S.-nin) vasitəslə hər hansısa bir dövlətin iqtisadiyyatını zəiflətmək, onu ram etmək və digər məqsədlərə nail olmasından ötrü aparılması istisna deyil.

VASİTƏÇİLİK - bax *mediasiya* və “*xeyirxah xidmət*”.

VASSAL - 1) Orta əsrlərdə Qərbi Avropada daha iri feodallar (senyordan) asılı olan feodal adı. V. Hərbi xidmət daşıyırdı; Məhkəmədə və senyorlar şurasında iştirak edirdi, müəyyən hallarda isə senyora maddi təminat göstərməli idi. Buna görə senyor – V.-a kəndlilərlə bir yerdə torpaqlar verirdi və ona (V.-a) himayədarlıq edirdi. İri V.-lar isə, kralın V.-ları idi; 2)(məcazi mənada) başqa, daha qüdrətli dövlətdən asılı olan, itaət edən zəif, ikinci dərəcəli dövlətlərə verilən mücərrəd ad.

VATİKAN (*Stato della Città del Vaticano*) - Avropada teokratik, monarxik dövlət-şəhər; Kato-lik kilsəsinin başçısı-Roma Papasının rezidensi-yası; Roma-katolik kilsəsinin siyasi, inzibati və ideoloji mərkəzi. V. İtaliya paytaxtı, Roma şəhərinin qərb hissəsində yerləşən bütün dövlət-çilik atributlarına malik olan, o cümlədən: öz ərazisinə (0,44 km²) bayrağına, gerbinə, pul vahidinə, rəsmi dövlət dilinə (İtalyan və latın dillərinə), Ali Qanunverici, İcraedici və Məhkəmə hakimiyyətinə və hətta, hərbi qvardiyasına və, üstəlik güclü informasiya, təbliğat vasitələrinə malikdir. Dövlət idarəçiliyinə gəldikdə isə, bütün hakimiyyət, məhdudiyyətsiz şəkildə katolik kilsəsi-nin başçısı-Roma Papasına məxsusdur. O (Roma Papası), Kardinallar Kollegiyasının gizli səsvermə yolu ilə ömürlük seçilir, eyni zamanda Kardinalları Roma Papası ömürlük təyin edir. Kardinallar Kollegiyası məşvərətçi orqandır. V. Hökuməti - “kuriya” adlanır. Kardinal-dövlət katibi kuriya başçısıdır və, eyni zamanda, xarici işlər naziridir, İtaliya və digər dövlətlərin milli kilsələrinə başçılıq edir.

VERBAL NOTA (latın *verbalis* – şifahi, diləvabı) – diplomatik yazışmanın bir forması; şərti olaraq “şəxsi notadan” fərqli olaraq V.N. – üçüncü şəxs adından tərtib olunur (məsəl: “Xarici İşlər Nazirliyi Sizə bildirmək şərəfi ilə...”; “Səfirlik – Sizə açıqlamaq şərəfi ilə...”) imza atmır, yalnız idarənin (Nazirliyin, Səfirliyin) möhürü ilə bərkidilir. V.N. – nota blankında çap edilir və məxsusi nömrəsi vardır. Yuxarı sağ küncündə göndərəninin yeri (şəhəri) və tarix qeyd olunur; aşağı sol küncündə isə (birinci səhifənin) – notanın kimə ünvanlandığı qeyd olunur. V.N. ya şəxsən təqdim edilir və ya kuryer vasitəsilə göndərilir.

VESTERNİZASİYA (ingilis *western-qərb*) – “qərbləşdirmə”; “qərb mentalitetindən” uzaq olan dövlətlərin, xalqların və ya ümumbəşəri inkişafdən geri qalan dövlətlərin, xalqların “qərb standart-larına” uyğunlaşdırılması məqsədlərinə xidmət edən, onlarda “qərb” sosial-siyasi, iqtisadi sistemin üstünlükləri barəsində təsəvvürlər yaradan sosial-psixoloji konsepsiyalardan biri. Lakin, burada əsas məqsədlər qeyri-“qərb” dövlət və xalqları, “qərb” təsiri altına salmaq, beynəlxalq münasibətlərin qurulmasında ümumi “qərb standartları” üzərində qurmaqla asanlaşdırmaq və s. ibarətdir. “Qərb” dəyərlərinin, etik normalarının qeyri-“qərb” dövlət və xalqlara yeridilməsi vasitələri kimi həmin dövlət və xalqlara “qərb” dillərinin, yaşayış tərzinin, davranış qaydalarının və s. öyrədilməsi “qərb” təhsilinin verilməsi, “qərb” siyasi, iqtisadi, hüquqi modelinin yayılması və nəhayət, “qərbçilik” ideologiyasının aşılınması çıxış edir.

VESTFAL MODELİ - (*Westfalen* -Reyn və Vizir çayları arasında tarixi ərazilər və latın *modulus* – ölçü, nümunə, norma) - müasir beynəlxalq sistemin təməl quruluşu; Orta əsr Avropasında “otuzillik müharibədən” sonra, 1648-ci ildə Müqəddəs Roma imperiyasının – 355 dövlətə dağılmasının şərtləndirən Vestfal sülh müqaviləsi imzalanmışdır. Bundan sonra “bir millət – bir dövlət” düsturu dünyanın siyasi quruluşunda bərqərar olmuşdur; öz daxili və xarici siyasətini müstəqil surətdə yürüdən dövlət modeli; hakimiyyətin diyanətdən – dünyəvi hakimiyyət orqanlarına keçməsi şərtlə dövlət modeli; milli dövlət suverenliyi modeli; dövlətlərin (xalqların) bərabər hüquqlu olması modeli və bir-birinin daxili işlərinə qarışmama prinsipli beynəlxalq münasibətlər sistemi.

Bununla yanaşı, müxtəlif səpkili beynəlxalq problemlərin mövcudluğu, müxtəlif dövlətlərin heç də həmişə həmin normalara riayət etməməsi, ikili standartlar siyasəti, sərhədləri görünməz edən müasir inteqrasiya prosesləri və s. - V.M.-ni ciddi sınağa çəkir.

VETO (latın *veto*-qadağan edirmə) - geniş mənada, hər hansısa dövlət aktını hüquqi qüvvəyə min-məsini qadağan edən dövlət Ali hakimiyyət orqanı-nın hüququ: 1) Qədim Romada, Roma magistratı-nın digər magistratın qərarına və fəaliyyətinə müdaxilə hüququ; 2) Bəzi dövlətlərdə, dövlət başçısı və ya parlamentinin yuxarı palatası tərəfin-dən aşağı dövlət orqanlarının qəbul etdikləri aktlarına hüquqi qüvvə verməkdən imtina etmək hüququ. Belə olduğu təqdirdə, qanun layihəsinə V. qoyulmuş parlament və ya parlamentin aşağı palatası ya V.-nu qəbul etməlidir və qanun layihəsindən imtina etməlidir, yaxud V.-da göstərilən şərtləri qəbul etməklə qanunu qəbul etməlidir və, yaxud səlahiyyətli səs çoxluğu ilə V.-nu rədd etməlidir; 3) BMT Təhlükəsizlik Şurasının 5 daimi üzvü (ABŞ, Böyük Britaniya, Fransa, Rusiya və Çin) arasında yekdillik prinsipinin pozulması, yəni onların hətta birini orada qaldırılan məsələyə səs verməməsi və ya əleyhinə səs verməsi, beynəlxalq hüquqda - *V. hüququ* kim qəbul edilir.

Hüquq tarixinə mütləq V., məhdud V., cüb V.-su və xalq V.-su institutları bəllidir.

VƏTƏNDAŞ MÜHARİBƏSİ - dini, dini təriqəti, milli, sosial təbəqə mənsubiyyəti, siyasi baxışları fərqli olan, lakin vahid dövlət vətəndaşları arasında sosial, siyasi, iqtisadi maraqların mülahizəsinin, ziddiyyətinin həddən-ziyadə kəskinləşməsi əsasında yaranan, hərbi qiyam, partizan müharibəsi, aqressiv hərbi separatizm, açıq frontal müharibə formasında aparılan, son məqsədi hakimiyyəti, var-dövləti (sərvəti), milli müstəqilliyi ələ keçirmədən ibarət olan təşkilatlanmış hərbi mübarizə. Bir qayda olaraq, V. M. son nəticədə dövlətin iqtisadi tənəzzülünə, zəifləməsinə və hətta onun əraziləri-nin parçalanmasına gətirib çıxardır.

VƏTƏNDAŞLIĞI OLMAYAN ŞƏXSLƏR - bax *apatriidlər*.

VƏTƏNDAŞLIQ - insanın konkret dövlətə (və ya dövlətlərə) formal qeydiyyatla alınmış, aidiyyətinin göstəricisidir, insanla dövlət(lər) arasında qarşılıqlı hüquq və vəzifələrlə bağlı olan siyasi-hüquqi əlaqədir. Dövlət vətəndaş qarşısında, vətəndaş da dövlət qarşısında məsuliyyətli dirlər. Dövlət vətən-daşı hüquqlarla təmin edir və onların üzərinə hüquqi vəzifələr qoyur. Öz növbəsində, vətəndaş, dövlətin qanunlarına və digər göstərişlərinə sözsüz əməl edir, dövlət tərəfindən müəyyən edilmiş vəzifələri yerinə yetirir və, eyni zamanda, dövlətin vasitəsi ilə öz hüquqlarını və qanunla qorunan maraqlarını tətbiq edir.

Beynəlxalq hüquq V.-ı onların harada olmasından asılı olmayaraq, öz vətəndaşları üzərində dövlətin suveren hakimiyyətini və vətən-daşların hüquqlarının dövlət tərəfindən müdafiə və himayə edilməsi kimi təsbit edir. Bəzi dövlətlərdə (monarxik dövlətlərdə) “vətəndaşlıq” anlayışı, “təbəlik” anlayışı ilə əvəz olunur. V. statusna alternativ olan siyasi hüquqi statuslar kateqoriya-ları aşağıdakılardır: əcnəbilər, vətəndaşlığı olma-yan şəxslər və xüsusi kateqoriya ikili (üçlü və s.) vətəndaşlar.

Qeyd etmək lazımdır ki, ikili (üçlü və s.) vətəndaşlıq statusuna malik olan şəxslərin, vətən-daşı olduğu dövlətlərə müəyyən problemlər yarat-dığına görə, (müasir üçün: hərbi xidmət keçməklə bağlı olan problemlər; vergilərin ödənişi ilə bağlı olan problemlər və s.), bu cür vəziyyətlərin meydana gəlməsi döv-lətlərin marağında deyil.

VƏTƏNƏ XƏYANƏT - xüsusi təhlükəli dövləti cinayətlərdən biri: xalqa qarşı ən ağır cinayət: vətəndaşın öz (vətəndaşlığı ilə bağlı olan) dövlətin suverenliyi, ərazi toxunulmazlığı və, yaxud dövlət təhlükəsizliyi və müdafiə qabiliyyəti zərərinə olaraq qəstən törətdiyi ictimai təhlükəli əməl. V.X. aşağıdakı hərəkət və hərəkətsizlikdə ifadə oluna bilər: düşmən tərəfinə keçmə, əsasluq, dövlət sirrini və ya (məxsusi) hərbi sirri xarici dövlətə ötürmə, vətənə qarşı düşmənçilik fəaliyyəti apar-maqla xarici dövlətə kömək etmə, Konstitusiyaya qurluşunu zorakılıqla çökdürmə və ya hakimiyyəti zorakılıqla ələ keçirmək məqsədilə sui-qəst törətmə, dövlətin Ali vəzifəli şəxsin həyatına (onların dövlət fəaliyyəti ilə əlaqədar) qəst etmə, diversiya, eləcə də fərariyyət və s. V.X. müxtəlif motiv və məqsədlərlə törədilə bilər, o cümlədən: dövlətinə, xalqına qarşı düşmənçilik, qisas, qorxaqlıq, tamah və s. V.X. müharibə dövründə və ya and içmiş şəxs tərəfindən, eləcə də yüksək vəzifəli şəxs tərəfindən törədildikdə, - o (vətən xaini), daha ağır cəzələndirilir.

VƏTƏNPƏRVƏRLİK (ərəb; yunan analoqu *patriótēs*) - əxlaqi və siyasi prinsip: fərdi şəxsin və ya sosial qrupun öz vətəninə (ölkəsinə), torpağına, havasına, suyuna, çörəyinə, onun (vətənin) keç-mişinə, indisinə, gələcəyinə, o cümlədən, xalqına, millətinə (soydaşlarına), dilinə, adət-ənənələrinə və s. uğurlarına və ya, uğursuzluqlarına baxmayaraq, valideyin-ailə tərbiyəsi ilə gələn və ya şəxsi təcrübə ilə formalaşan-məhəbbət, istək, sadıqlıq, bağlılıq, bərc, itfixar və qürur hissi; vətənin, xalqının taleyinə məsuliyyət hissi; vətənin, xalqının müstəqilliyi, azadlığı, firanvanlığı naminə, onları düşməndən qoruması naminə fədakarlığa hazır olma. V. -böyük qüvvədir və onun düzgün fəaliyyətə istiqamətləndirilməsi böyük nəticələr verir. V. səviyyəsi fərdi şəxsin və ya cəmiyyətin gündəlik həyatından, ünsiyyəti və mövqeyindən, fəaliyyət və nailiyyətlərindən sezilir. V. hissənin apogeyası insanın vətəni, xalqı uğurunda həyatını təhlükə altında qoyması və itirməsidir. İnsanların V. hissələrindən bəzi mürtəce siyasi qüvvələr sui-istifadəyə meyillidirlər. *Yalançı V. -zahiri görünüşdən V. hissini xatırladır, lakin, bir qədər dərindən araşdıranda bu nəinki, V. deyil, üstəlik bu, hətta vətənin, xalqının əleyhinə olan bir mövqedir ona bəzi elmi*

ədəbiyyatlarda “ura-patriitizm” deyilir.

VƏZİR (ərəb) - 1) bəzi müsəlman dövlətlərində nazirlərin və Ali əyanların titulu. Sasanilər dövründən məlumdur. Xilafət dövründə - Dövlət Şurasına başçılıq edirdi, Xilafətin süqutundan sonra bütün müsəlman feodal dövlətlərində V. vəzifəsi daimi oldu. Tarixə *Baş Vəzir* titulu bəllidir - hökumət başçısı vəzifəsinə bərabərdir. XIX əsrin əvvəllərində Azərbaycanda mövcud olmuş ayrı-ayrı feodal dövlətlərin (xanlıqların) da - V. vəzifəsi var idi; 2) şahmat fiquru - ən funksional fiqur.

VİP (ingilis abbreviaturasından *VIP* – *very important person* – çox vacib persona) - beynəlxalq və dövlətdaxili münasibətlər praktikasında geniş istifadə edilən, insanın yüksək vəzifəsindən (o cümlədən, diplomatik vəzifəsindən) irəli gələn statusuna müvafiq olaraq, ona rəsmi və qeyri-rəsmi surətdə geniş imtiyazların verilməsi, misal üçün: ictimai işə obyektlərində (teatr, stadion və s.) yüksək vəzifəli (o cümlədən, diplomatik vəzifəli) şəxslərə ayrılmış, bir qayda olaraq, ən yaxşı, ən rahat və görkəmli şəraitlə təmin olunmuş xüsusi lojalar – “VIP loja”; yüksək (Ali) vəzifəli şəxslər (o cümlədən, diplomatlar) üçün nəzərdə tutulmuş yüksək komfortabelli qonaq evləri – “VIP residents”; yüksək (Ali) vəzifəli şəxslərin (o cümlədən, diplomatların) baqajlarının, əmlakının dövlət sərhədlərini keçərkən, onların yoxlanılma vaxtının uzadılmaması üçün, həmin baqajları əmlakın üzərinə vurulan kartlar – “VIP kart”. Bu cür şəxslərlə (“VIP personallarla”) ehtiram dolu rəftar etmə praktikası da mövcuddur.

VİTSE... (latın *vice*-yerinə, əvəzinə) - “müavin”, “köməkçi”, “ikinci” mənasına uyğun gələn mürəkkəb sözlərin başlanğıc hissəsi.

VİTSE-KONSUL - *konsul* ranqından sonra gələn, yəni I status aşağı olan konsul ranqı. V.K.-ya müstəqil vitse-konsulluq və ya konsulluq agentliyi adlı idarənin başçısıdır və yaxud konsulluq idarəsinə rəhbərlik etmədən – Ali Konsulun (və ya Konsulun) müavinidir.

VİZA (fransız *viza*, latın *visus*-görülmüş, baxılmış sözlərindən) - 1) müvafiq vəzifəli şəxsin hər hansısa sənədin və ya aktın həqiqiliyini təsdiq edən, yaxud ona hüquqi qüvvə verən qeydi; 2) şəxsin bir ölkəyə gəlməsinə, oradan getməsinə, yaxud keçməsinə icazəni bildirməklə pasporta və ya onu əvəz edən sənətdə edilən qeyddir. Müvafiq olaraq: gəlmə, getmə və tranzit V.-ları mövcuddur. V. dövlətin xarici münasibətlər quran müvafiq orqanları tərəfindən müəyyən müddətə verilir. Dövlətlərin qarşılıqlı razılığı onların arasında sadələşmiş V. sistemi və ya ümumiyyətlə V.-siz sistem tətbiq edilə bilər. Beynəlxalq hüquqa görə, diplomatik (yaşıl) pasport sahiblərinə həmin beynəlxalq hüququ qəbul etmiş istənilən dövlətə və müddətə V.-siz gedişi-gəlişi mümkündür.

VİZİT VƏRƏQƏSİ- diplomatik protokol praktikasında geniş istifadə olunan *sənəd*; orada sahibinin adı və soyadı, aşağıdan işə vəzifəsi qeyd olunur. V.V.-nin şəxsən verilməsi, göndərilməsi və saxlanılmasının xüsusi qaydaları qəbul olunub. Konkret vəziyyətlərdən asılı olaraq V.V.-nin aşağı sol küncündə qələmlə (kursiv) latın əlifbasının aşağıdakı hərfləri yazılır: p.f.- təbrik məqsədilə; p.r.- minnətdarlıq məqsədilə; p.c.- başsağlığı vermək məqsədilə; p.p.- yeni gəlmiş diplomatik əməkdaşın qiyabi təqdim edilməsi məqsədilə. p.p.s.- fəaliyyət göstərdiyi ölkəni sonuncu dəfə tərk edəndə; p.f. N.a.- yeni il (miladi) bayramı ilə əlaqədar təbrik edəndə.

V.V. qadımlara göndəriləndə vəzifə göstərilmir; V.V.-nin ölçüsü və şrifti yerli praktikadan asılıdır.

Y

YADDAŞ QEYDLƏRİ - diplomatik yazışma sənədlərinin növlərindən biri. Dialoq (söhbət) zamanı şifahi bəyanat təsdiq etmək üçün verilir. Y.Q.-nin məqsədi – verilən bəyanatın təsir gücünü artırmaq və yaxud düzgün başa düşülməmək haqqında xəbərdarlıq etməkdir.

Qaydaya görə Y.Q. şəxssiz (ünvansız) formada hazırlanır, müraciət və ya kompliment ifadə olunmur. Gerbsiz kağızda çap olunur, mətni altında təqdimatın yeri və tarixi göstərilir, çıxış nömrəsi və möhür vurulmur. Mətnin altında sadəcə olaraq – “*yaddaş qeydi*” yazılır.

Əgər Y.Q. şifahi bəyanatın xülasəsini və yaxud özünü tamamilə özündə əks etdirirsə, belə halda sonunda təqdimatın yeri və tarixi göstərilir.

Əgər Y.Q.-nin təqdim edilməsi nəzərdə tutulmursa, lakin həmsöhbət şəxs bunu xahiş edərsə, belə halda Y.Q. ya *şəxsi* və ya *verbal nota* vasitəsilə, yaxud da *vizit vəraqəsi* ilə birlikdə göndərilir.

“YAŞILLAR” HƏRƏKƏTİ – ekoloji təmayüllü ictimai-siyasi hərəkat; XX əsrin 70-ci illərinin sonu 80-ci illərin astanasında sənayeləşmiş bəzi Avropa dövlətlərində ekoloji problemlərin artmasına və

hakimiyyət dairələrin həmin problemlərə lazımı diqqət yetirmədiyi bəhanəsi ilə, ictimaiyyətdə artan etiraz dalğası üzərində formalaşan, sonralar digər dövlətlərə də yayılmış humanist, demokratik hərəkət. “Y.” hərəkətinin aktiv üzvləri cəmiyyətin orta təbəqələrindən ibarət olmuşdur və ilkin tələbləri: müasir sənayeləşmə şəraitində təbiəti və ətraf mühitin mühafizəsi, elmi-texniki nailiyyətlərin təhlükəsiz istifadəsi yollarının araşdırılması və s. ekoloji proqramlardan ibarət olsa da sonradan tələblər ekoloji çərçivələrdən çıxaraq daha geniş sosial-iqtisadi, siyasi məsələləri əhatə etmişdir, o cümlədən: ekoloji-təhlükəli müəssisələrin bağlanması, dövlətin demokratikləşməsi, hakimiyyətin desentralizasiyası, kütləvi qırğın silahların ləğv edilməsi, beynəlxalq sülhün mühafizəsi tələbləri və hətta, bütün xalqlara müstəqillik verilməsi və s. tələbləri. “Y.” Hərəkəti inkişaf etmiş dövlətlərdə konkret siyasi partiya şəklini almışdır, bundan savayı 1984-cü ildə “Avropada “yaşilları” koordinasiya komitəsi” təsis edilmişdir.

Lakin siyasi təcrübədə “Y.” H.-nin humanist ideyalarından siyasi subyektlər (əsasən iqtisadi rəqib dövlətlər) bir-birinə qarşı siyasi təzyiq vasitəsi kimi istifadə edilməsi halları nəzərə çarpır.

YEKİLLİK PRİNSİPİ – hər hansı bir təşkilatın daxili qanunvericiliyinə uyğun olaraq, müəyyən məsələlər üzrə qərarlar yalnız bütün (və ya tam əksər) səsvermə hüququna malik olan şəxslər tərəfindən razılıq alındıqda, qəbul edilmiş sayılan prinsip: BMT-nin Nizamnaməsində (27-ci maddə) müəyyənləşdirilən ən mühüm prinsiplərdən biri; həmin prinsipə görə BMT Təhlükəsizlik Şurası qərarların qəbul edilməsi üçün (iş üsullarına aid qərarlardan savayı) onun 9 üzvünün səsverməsi, o cümlədən şuranın 5 daimi üzvünün (ABŞ, Böyük Britaniya, Fransa, Rusiya və Çin) hamısının yekdil səsverməsi tələb olunur, əgər 9 rəqəmindən az və şuranın daimi üzvlərindən hətta bir qərarın əleyhinə səs verdikdə, həmin qərar qəbul olunmur. Bəzi hallarda Y.P. - *veto* hüququ adlandırılır.

YEKUN AKTI - beynəlxalq (bəzi hallarda, dövlətdaxili) konfransa, konqresə, toplantıya yekun vuran (epiloq) sənədin adı; bəzi beynəlxalq hüquqi aktlarının adı (onun son hissəsi). Y.A.-nın məzmunu, quruluşu və hüquqi dəyəri müxtəlifdir, onlar – konfransın (iclasın) və yaxud ikitərəfli danışıqların xarakteri, məqsədi və işin gedişi ilə müəyyən olunur. Adətən, Y.A.-nın adı - beynəlxalq müqavilənin adı ilə eydi olur.

YEKUN PROTOKOLU - müqavilə iştirakçıları tərəfindən imzalandıqdan sonra, müqavilədə qeydlərin, bəzi dəqiqləşdirmələrin aparılması üçün zərurət yarandıqda, bunun üçün xüsusi akt tərtib olunur və bu akt müqavilə iştirakçıları tərəfindən imzalanır. Həmin akt- “*yekun protokolu*” adlanır. Y.P.-nda iştirakçıların bu və ya digər düzəlişləri öz əksini tapa bilər. Müqavilə protokolunda Y.P. həm ikitərəfli, həm də çoxtərəfli müqavilələrin əlavəsi (icması, rezumesi) kimi verilir.

YENİ MÜSTƏMLƏKƏÇİLİK (ərəb; digər analoqu *neokolonializm*) imperialist, hegemoniya iddiaçı dövlətlərin (yeni) müstəqil dövlətlərə qarşı yürütdüyü qeyri-bərabər iqtisadi və siyasi münasibətlər sistemi; mahiyyəti köhnə olan (dövlətləri, xalqları, hakimiyyətləri öz nəzarətləri altında, yedəyində saxlamaq, təbii sərvətlərini, aqrar potensialını, insan əməyini və s. imkanlarını istismar etmək) məqsədlər ilə müasir zamanəyə uyğun, daha çevik metodlarla öz hökmranlığını başqa dövlətlərə qəbul etdirmə. Y.M. – daxili işlərə qarışma, iqtisadi diktat, inhisarçılıq, siyasi terror, şantaj, sabotaj, ideoloji təpmə, korrupsiya. “siyasi sifariş” (siyasi xadimlərin qətli) və hətta, hərbi təzyiq və hərbi müdaxilə üsul və vasitələri ilə yeridilir. Y.M. son nəticədə inkişaf etmiş dövlətlər ilə - inkişaf edən dövlətlərin arasında uçuğunun yaranmasına, ikinci dövlətlərin iqtisadiyyatının tənəzzülə uğramasına, əhalisinin ağır maddi vəziyyətə düşməsinə və s. gətirib çıxardır. Lakin nə qədər paradoksal səslənsə də, bəzi hallarda Y.M. həmin “asılı” dövlətin iqtisadi inkişafına gətirib çıxardır, çünki Y.M. özü ilə birlikdə yeni texnologiyaları, yeni idarəçilik üslubiyətini, kapital və s. gətirir və hətta, qanunçuluğun və demokratiyanın təkamülünə gətirib çıxardır.

YENİ SİYASİ DÜŞÜNCƏ – köhnəlmiş siyasi baxışlar, siyasi fəaliyyət stereotiplərini aşmağa qadir olan və müasir zamanın müasir tələblər üzərində qurulmuş obyektiv sosial-siyasi reallığı dərk edən, fundamental dəyişiklikli siyasi düşüncə. Bəşəriyyətin inkişaf prosesi çox zəngin və ziddiyyətli yol keçmişdir və hər dövrə uyğun, özünə məxsus siyasi konsepsiyalarını ərsəyə gətirmişdir. Daha qədimdən orta əsrlərə qədər işğalçı, talançı müharibələr sərt rejimli hökmranlıq siyasi düşüncənin ana xəttini təşkil edirdi; orta əsrlərdən XX əsrin ortalarına qədər kolonializm (müstəmləkəçilik) siyasi düşüncəni formalaşdırırdı. Bu dövr üçün kapital yığıcı və merkantelizm anlayışı səciyyəvidir; XX əsrin ortalarından başlayaraq aşkar kolonializm öz mövqelərini neokolonializmlə əvəz edilir və “insan hüquqları” anlayışı özünün ilk cümlələrini verir. Yeri gəlmişkən, dini təriqətlərin meydana gəlməsi siyasi düşüncəyə tarixi boyunca müstəsna təsir göstərmişdir. Müasir dövrünün siyasi düşüncəsinə gəldikdə isə o (Y.S.D.), humanizm üzərində qurulur və insanın, onun hüquqların prioritet (ümdə) hesab edir, insanı bəşəriyyətin ali dəyəri kimi qəbul edir, siyasi vasitə kimi müharibəni və digər zorakılıqları qəti surətdə inkar edir, insanlara, xalqlara öz inkişaf istiqamətini, həyat tərzini, siyasətini, ictimai quruluşunu öz xoşu ilə seçmək imkanını

tərənnüm edir, siyasi fəaliyyətdə nəinki öz maraqlarını qorumaq, üstəlik digər tərəflərin maraqlarına riayət etməyin vacibliyini irəli sürür. Müasir dövrün integrasiya prosesləri Y.S.D.-yə mütləq təsir göstərir. **YERİN TƏKİ REJİMİ** – beynəlxalq hüququn institutu; beynəlxalq və milli yeraltı məkanlarından istifadə etməsinə nizamlayan hüquq prinsipləri və normaları sistemi. “Beynəlxalq Yer in tək i” dedikdə, heç bir dövlətə mənsub olmayan, neytral yer in tək i zonaları başa düşülür. “Mili Yer in tək i” dedikdə isə, yer kürəsi mərkəzi nöqtəsi istiqamətindən başlayan, dövlətin bütün quru və su ərazilərinin sərhəd xətti boyunca uzanan şaquli düz səth daxilindəki, həmin dövlətin suverenliyi və yurisdiksiyası yayılan yeraltı zonalar başa düşülür, onlardan istifadə qaydalarını ekoloji tələbləri nəzərə almaqla dövlət özü həll edir, beynəlxalq istifadəsi isə məxsusi beynəlxalq razılaşmalar ilə nizamlanır. Y.T.R.-nə yalnız təbii obyektlər – tam süxurlar, maye və qaz şəklində olan süxurlar və süxurlar arasındakı təbii boşluqlar aiddir. Yer in tək i haqqında qanunvericiliyin vəzifəsi aşağıdakılardır: cəmiyyətin (dövlətin) mineral xammala olan tələbatını və başqa ehtiyaclarını ödəmək üçün yer in tək indən səmərəli istifadəni və yer in tək inin mühafizəsini təmin etmək, yer in tək indən istifadə zamanı görülən işlərin təhlükəsizliyini təmin etmək məqsədi ilə mədən münasibətlərini tənzimləmək, habelə bu sahədə idarə, müəssisə, təşkilatların və vətəndaşların hüquqlarını qorumaq və s.

YERLİ ƏMƏKDAŞLAR - diplomatik nümayəndəliyin inzibati (işçi) heyətinin və katibliyin bir hissəsi kimi, məxfi səciyyə daşımayan tapşırıqların yerinə yetirilməsinə cəlb olunan (missiyanın yerləşdiyi) yerli ərazi sakinləri (və ya vətəndaşları). Onların işi xidmət müddətlərinin uzunmüddətliliyi və yerli əhəmətlərə, siyasi həyata, eləcə də siyasi xidmətlərə bələd olmaları və s. səbəblərindən – çox böyük əhəmiyyətə malik ola bilərlər. Y.Ə. (mütəxəssislər) əsasən ticarət, konsul və informasiya şöbəsində, eləcə də tərcüməçi qismində işə cəlb olunurlar.

YETƏRSAY – müvafiq hüquqi aktla, tam səlahiyyətli hesab etmək üçün yığılmağın (məclis, konfrans, qurultay) iştirakçılarının sayının müəyyənləşdirilmiş minimum həddi (*kvorum*); müvafiq hüquqi aktla, qəbul olunan aktların tam legitim hesab etmək üçün səsverənlərin sayının müəyyənləşdirilmiş minimum həddi (kvota).

YEVGENİKA (yunan eugenés-yaxşı (sağlam) cins) – irsiyyət və insan genetikası qanunları haqqında təlim; insan nəslinin bioloji yolla yaxşılaşdırmaq haqqında nəzəriyyə. Nəzəriyyə sosial bərabərsizliyin mövcudluğunu insanların psixi və fizioloji cəhətdən qeyri-bərabər qiymətə malikliyi ilə izah edir və adamların “yeni cinsin” alınması vəzifəsini irəli sürür. İnsan orqanizminin irsiyyət və dəyişkənlik əlamətlərini öyrənən elm müəyyən etdi ki, insanların müxtəlifliyi onların irsiyyəti, yaşama şəraiti (təbii iqlim, ictimai-iqtisadi və s.) o cümlədən mühit amilləri (tərbiyə, təhsil, əmək, kollektiv və s.) ilə əlaqədardır.

“Y” terminini ilk dəfə ingilis biologu F.Qalton (1869) irəli sürmüşdür. Əslində insanpərvər mahiyyət daşıyan bu təlimdən sonralar irqçilər mürtəce məqsədlə istifadə etmiş, bəzi xalqların (irqlərin) inkişaf səviyyəsinə görə geri qaldıqlarını əsaslandırmağa çalışmışlar. Nəhayət, faşizm öz siyasi məqsədinə uyğun olaraq Y.-ni irqi gigiyena ilə əvəz edib, onu genosid adlandırır.

YUDOFOBÇULUQ (*yəhudi* və yunan phóbos-qorxu) – bax *antisemitizm*.

YUNESKO (ingilis *UNESCO; United Nations Educational, Scientific and Cultural Organization* – BMT-nin maarif, elm və mədəniyyət məsələləri üzrə təşkilatı) – BMT nəzdində maarif, elm və mədəniyyət məsələləri üzrə ixtisaslaşdırılmış hökumətlərarası təşkilat. 16 noyabr 1945-ci il London (Böyük Britaniya) şəhərində keçirilmiş Təsisat Konfransında yaradılmışdır və Nizamnaməsi qəbul olunmuşdur, hansı ki, onun fəaliyyətinin siyasi və hüquqi əsaslarını təşkil etmişdir və 1946-cı ildə rəsmi fəaliyyətə başlamışdır. Ali orqanı – YUNESKO-nun siyasətini və proqramını tərtib edib-hazırlayan, iki ildən bir çağırılan – Baş Konfransdır. Ali orqanı (Baş Konfrans) – İcrayyə Şurasını və Baş direktoru (6 illik müddətə) seçir. Ali orqanı (Baş Konfrans) sessiyaları arasında YUNESKO-nun fəaliyyəti üzərində idarəçiliyi və nəzarəti icraiyə şurası həyata keçirir, hansı ki, bir ildə azı iki dəfə iclas keçirir. YUNESKO-nun əsas vəzifəli şəxsi – Baş direktoru bilavasitə YUNESKO-nun Katibliyinə başçılıq edir. Mənzil-qorərgahı – Paris (Fransa) şəhərində yerləşir. YUNESKO-nun onlarla nəşri müxtəlif dillərdə çap edilir.

YUNESKO-nun fəaliyyətinin əsas məqsədi onun nizamnaməsinin 1-ci maddəsində müəyyənləşdirilmişdir: “BMT Nizamnaməsi ilə bütün xalqlar üçün irqindən, dilindən və ya dinindən asılı olmayaraq bəyan edilmiş ümumi hörmət, ədalət, qanunçuluq, insan hüquqları və əsas azadlıqlarını təmin edilməsi naminə, maarif, elm və mədəniyyət sahəsində xalqların əməkdaşlığını genişləndirilməsi vasitəsilə sülhün və təhlükəsizliyin bərkidilməsinə kömək etmək.” Bununla yanaşı, YUNESKO-da sürətlə silahlanmanın dayandırılması və tərksilah keçirilməsi, diskriminasiyanı (ayrıseçkiliyin) ləğv edilməsi, kütləvi informasiya vasitələrində (KİV) müharibələrin qızışdırılmasına yol verilməməsi və s. məsələlər üzrə təşkilatın səylərini artırmaq haqqında müvafiq qətnamələr qəbul edilmişdir. Bundan savayı YUNESKO görkəmli ədiblərin beynəlxalq miqyasda yubileylərin qeyd edilməsi ilə (misal: 1973-cü ildə

Nəsiminin anadan olmasının 600 illiyi) nəzərə çarpmışdır.

YUNİSEF (ingilis abreviaturası *United Nations Childrens Fond - UNICEF*) - bütün dünya uşaqlarının sosial təminatına və yardımına imkan yaradan təşkilat (fond). Fond səhiyyə, qidalanma, ailə və uşaq firavanlığı, təhsil və sənət öyrətmə sahələrindəki xüsusi layihələrə dəstək verir; ana və uşaq mərkəzləri üçün zəruri avadanlıqları təqdim edir, təlimlərin haqqını ödəyir və xidməti heyətin əmək haqqını ödəyir; epidemiyalar əleyhinə kompaniyalar həyata keçirir; keyfiyyətli məhsulların istehsalına və istehlakına yardım göstərir; inkişaf etməkdə olan ölkələrdə təbii fəlakətlərdən (subasmalar (sellər), zəlzələlər, quraqlıqlar və s.) əziyyət çəkən uşaqlar üçün əsas sosial xidmətlərə yardım göstərir. YUNİSEF-in fəaliyyəti hökumətlərin və fərdi şəxslərin ianələri hesabına maliyyələşdirilir.

BMT Baş Katibi – otuz bir üzvdən ibarət olan və hər il çağırılan idarə heyəti ilə məsləhətləşmədən sonra – idarə başçısını təyin edir. Fond – Nyu York (ABŞ) şəhərində, BMT katibliyində yerləşir; bir sıra şəhərlərdə (ölkələrdə) nümayəndəlikləri mövcuddur.

YURİSDİKSİYA (latın *jurisdictio*-məhkəmə üsulu mühakimə icraatı, *jus*-hüquq və *dico*-deyirəm sözlərindən) – 1. aidiyyət; tabelik; 2. səlahiyyət (səlahiyyət məcmusu, həddi); 3. mühakimə hüququ. *Dövlət Y.*-sı - dövlətin bu və ya digər faktlara hüquqi qiymət vermək, hüquqi mübahisələri, hüquqi məsələni həll etmək səlahiyyətidir. *Məhkəmə Y.*-sı – baxılan işin növündən və xarakterindən (mülki, inzibati, cinayət işi və onun ağırlığında), ərazi aidiyyətindən; işdə iştirak edən şəxslərin statusundan (Ali hakimiyyət orqanların səlahiyyət mübahisələrinə - Konstitusiyaya Məhkəməsinə baxılması; hərbi qulluqçuların işlərinə - Hərbi Tribunalarda baxılması və s.); baxılan mübahisələrin ixtisasından (ixtisaslaşdırılmış məhkəmələr), cəza təyin etmə səlahiyyətindən (Yerli Məhkəmələr və Ağır cinayətlərə dair Məhkəmələr) – asılı olaraq müəyyən edilir.

YÜKSƏK SƏVIYYƏLİ GÖRÜŞ – dövlət və ya hökumət başçıları arasında ikitərəfli, çoxtərəfli (bəzi hallarda qitənin və ya dünyanın bütün (əksər) dövlətlərinin başçıları arasında) mühüm əhəmiyyətli beynəlxalq məsələlərin müzakirəsinə (həllinə) yönəlmiş, yüksək səviyyədə təşkil olunan, ümum-başəri beynəlxalq münasibətlər praktikasında qəbul olunmuş siyasi kontaktların vacib forması. Y.S.G.-lərdə mühüm əhəmiyyətli, aktual beynəlxalq məsələlərə (problemlərə) dair və yaxud iki və ya çoxtərəfli münasibətlərinin istiqaməti və inkişafına dair tərəflər arasında fikir mübadiləsi aparılır, vahid mövqə hasil olunur (bəzi hallarda bu olmaya da bilər) və mövqələr aydınlaşır. Y.S.G.-lərin predmeti qismində siyasi, iqtisadi, hərbi və s. məsələlər çıxı edə bilər. Y.S.G.-lərin keçirilməsinə qədər tərəflərin nümayəndələri arasında böyük hazırlıq işi aparılır.

Z

ZADƏGANLIQ - bax *aristokratiya*.

ZƏBT (rus analoqu *завоевание*, ingilis analoqu *conquest*) - 1) hərbi işğal fəaliyyət prosesi və nəticəsi (bax – *işğal*); 2) (məcazi) mürəkkəb yollarla əldə olunmanı, əldə edilməni, nail olunmanı, izah edən obrazlı xarakteristika. Məsələn: hakimiyyətin, vəzifənin *Z.-i* – a) mürəkkəb mübarizədə çətin rəqabətdə hakimiyyətə, vəzifəyə nail olma; b) bütün hakimiyyətin (bütün məsul vəzifələrin) – bir (qrup) şəxsə tabe etdirilməsi; 3) insan hüquqlarının *Z.-i* – vahid siyasi subyekt (bir qayda olaraq, qeyri-demokratik rejim) tərəfindən insan hüquqlarının (və azadlıqlarının) kobudluqla, kütləvi şəkildə pozulmasını izah edən obrazlı xarakteristika. **ZOR İŞLƏTMƏMƏ PRİNSİPİ** - (hücum etməmə prinsipi) – müasir beynəlxalq hüququn əsas prinsiplərindən biri; dövlətlərarası münasibətlərdə zorakılığın və ya zorakılıqla hədələməyin qadağan edilməsi prinsipi. Milli siyasət vasitəsi kimi müharibəni qadağan edən ilk çoxtərəfli müqavilə 1928-ci il 27 avqust tarixli Paris müqaviləsi olmuşdur (Kelloq-Brian paktı). Təcavzkar müharibənin qadağan edilməsi ilə yanaşı, beynəlxalq münasibətlərdə zorakılığın və zorakılıqla hədələməyi qadağan edən BMT Nizamnaməsini (maddə 2, bənd 4) qəbul edilməsi, hücum etməmə prinsipinin inkişafında mühüm mərhələ oldu. BMT tərəfindən qəbul edilmiş beynəlxalq hüquq prinsipləri haqqında Bəyannamə (1970) başqa dövlətin beynəlxalq sərhədlərini pozmaq məqsədilə, yaxud beynəlxalq münasibətlərin (o cümlədən, ərazi məsələlərinin və dövlət sərhədlərinə aid məsələlərin) həllində dövlətləri zorakılıqla hədələməkdən, yaxud zorakılıqdan çəkinməsi vəzifəsini də Z.İ.P. anlayışına daxil etmişdir. Bəyannaməyə uyğun olaraq hər bir dövlət beynəlxalq demokrasiya xətlərini (məsələn üçün: bartsıq xətlərini) pozmaq üçün zorakılıqla hədələməkdən və yaxud zorakılıqdan, zorakılıqla əlaqədar repressaliya aktlarından, xalqları öz müqəddəratını həll etmək hüququndan məhrum edən zorakılıq hərəkətlərindən, başqa dövlətin ərazisinə

hücum üçün qeyri-nizami qüvvələrin və ya silahlı bəndələrin (o cümlədən: müddəli dəstələrin) təşkilindən, yaxud təşkilinə təhrik etməkdən əl çəkməlidir. Dövlətin ərazisi hərbi işğal obyektinə və ya BMT Nizamnaməsinə zidd olaraq zorakılıqla əldə edilən obyekt olmamalıdır. Bəyannamədə “zorakılıq” dedikdə nəinki silahlı zorakılıq, həm də siyasi, iqtisadi və s. məcburiyyət formaları başa düşülür. Z.İ.P. Avropada təhlükəsiz-likə və əməkdaşlığa dair müşavirənin Yekun aktında (Helsinki 1957) bir daha möhkəmlən-dirilmişdir. Bundan savayı, dövlətlər öz Konstitusiyalarına Z.İ.P. müddəalarını daxil edirlər.

ZORAKILIQ – iqtisadi və sosial-siyasi hökmranlığa nail olmaq və ya onu əldə saxlamaq, müəyyən hüquq, yaxud imtiyazlar qazanmaq məqsədilə hər hansı bir (siyasi) subyektin (fərdin, bir qrup insanın, təşkilatın, sosial təbəqənin, xalqın, dövlətin və ya dövlətlər qrupun) – digər subyektə qarşı mövcud qanunvericiliyi (o cümlədən, beynəlxalq qanunvericiliyi) pozmaqla müxtəlif məcburiyyət formaları tətbiq etməsi. *Z.-in* iki növü (fiziki və psixi) mövcuddur. Xəsarət yetirmə, işğanca vermə, (beynəlxalq miqyasda) işğal, etnik təmizləmə, soyqırım və s. fiziki *Z.* növünə aiddirlər. Psixi *Z.* – mürəkkəb anlayışdır, bura: hədə-qorxu gəlmə, rüsvay və təhqir etmə, şantaj və digər şəxsiyyəti alçalıcı hərəkətlərlə baş verir. Psixi *Z.* son nəticədə, ruhi xəstəliyə və daha ağır aqibətlərə səbəb ola bilər. Tamam məqsədilə törədilən *Z.-da* - müəyyən hüquqi məsuliyyətə səbəb olur, bununla yanaşı özünümüdafiə, qeyri-qanuni hərəkətlərə qarşı müqavimət (müəyyən normalar çərçivəsini aşmamaq şərti) – *Z.* hesab edilmir.

ZORAKILIQ NƏZƏRİYYƏSİ – fəlsəfi (idealist) nəzəriyyə; bu nəzəriyyəyə görə ictimai bərabərsizliyi müəyyən insanların digər adamlar üzərində zorakılığı doğurmuşdur. Y.Dürinq siniflərin meydana gəlməsini cəmiyyətin müəyyən hissəsinin digər hissəsi üzərində zorakılığı ilə əlaqələndirmişdir (daxili zorakılıq); Avstriya sosioloqu L.Qumploviçə, həmçinin K.Kautskiyyə və başqalarına görə güclü tayfa tərəfindən daha zəif tayfaya zülm edilməsi (xarici zorakılıq) siniflərin, dövlətin meydana gəlməsinin həlledici səbəbi olmuşdur.

1. Azərbaycan Совет Ensiklopediyası (ASE – X том).
2. Краткий политический словарь. – Москва: Политиздат, 1988.- 478с.
3. Краткий политологический словарь. - Киев: РАПО «Укрвузполитиздат», 1992. - 104с.
4. Политология: Словарь – справочник. - Москва: Гардарики, 2000. -328с.
5. Politologiya. İzahlı lüğət. – Bakı: “Şərq-Qərb”, 2007. -352 səh.
6. Краткий Политический словарь. Москва (Коллектив авторов)- Политиздат.- 1983.
7. Халипов В.Ф. Энциклопедия власти – М.: Академический Проект: Культура, 2005.- 1056 с.
8. «Политический словарь» профессор Б.Н.Пономарев. Москва: Политическая литература, 1958.- 700 стр.
9. Məmmədov Adış. “Diplomatik lüğət”. Bakı: QAPP-POLİQRAF, 2001.- 366 s.
10. Palf Corc Felthem, tərcümə redaktoru A.Qırxıyev; tərcümə: Ə.Əliyev; V.Rzayev “Diplomatın stolüstü kitabı” Bakı: Çıraq, 2008.- Səh. 284.
11. А.А.Громыко и редакционная коллегия «Дипломатический словарь» III тома. Москва: Издательство политическая литература (Политиздат).
12. Мелник В.А. «Современный словарь по политологии».- Минск: Книжный дом, 2004.- 640 стр.
13. Щцугуґ енсиклопедик лцьәти.– Бакы: Азәрбајҗан Енсиклопедиясынын Баш редакциясы, 1991.- 544 сәһ.
14. Фялсяфя енсиклопедик лцьәти.– Бакы: «Азәрбајҗан Енсиклопедиясы» Нәшријҗат – Полиграфия Бирлији, 1997.- 520 сәһ.
15. Маркетинг: Толковый терминологический словарь – справочник. – Москва: «Инфоконт» СП «Медсервис Интернешнл», 1991.-224с.